

01

## සමාජ විද්‍යාව නිර්චිත හැඳින්වීම

### 1.1 සමාජ විද්‍යාව නිර්චිත හැඳින්වීම

සමාජ විද්‍යාව විෂයයක් ලෙස ස්ථාපිත වී වසර එකසිය පනහක් පමණ ගත වී ඇත. බටහිර සමාජය පදනම් ව බිජිවූ මෙම විෂය විවිධ දිගානතීන් ඔස්සේ වර්ධනය වී තිබේ. ඒ සඳහා බලපා ඇත්තේ සමාජ විද්‍යාවේ ප්‍රායෝගික පදනමයි. න්‍යාය හා සංකල්ප වලින් ඔබ්බට ගොස් සමාජයේ අවශ්‍යතා ඉටුකරන ප්‍රායෝගික විෂයයක් බවට සමාජ විද්‍යාව පත්ව ඇතැයි කිව යුතු ය. ඒ අනුව සමාජ විද්‍යාව යනු කුමක් ද සි සමාජ විද්‍යාඥයන්ගේ නිර්චිත ආග්‍රායන් විමසා බැලීම වැදගත් වේ.

“සමාජ විද්‍යාව යනු මානව සමාජය පිළිබඳ ව අධ්‍යයනය කිරීමයි.” යනුවෙන් එලිසබත් රේ.විල්කින්ස් (Elizabeth J.Wilkins) නිර්චිත කරයි. මානව සමාජය විද්‍යාත්මකව අධ්‍යයනය කිරීම මෙම විෂය තුළින් කරන ලද බව එම නිර්චිත කරන තුළින් ඉතා සරල ව පෙනී යයි. නමුත් මෙහි දී මානව සමාජයේ කුමන අංශයන් අධ්‍යයනය කරන්නේ ද යන ගැටුලුව මතුවේ. සමාජ විද්‍යාව මානව සමාජයේ සැම අංශයක් ම අධ්‍යයනය කරනු ලබයි. එල්. රේ. ඩොබ්හවුස් (L.T. Hobhouse) නැමැති සමාජ විද්‍යාඥයා ට අනුව “සමාජ විද්‍යාව මිනිසාගේ සකල සමාජ ජීවිතය විද්‍යාත්මකව අධ්‍යයනය කරන්නකි.” එමෙන් ම ඔගස්ට් කොමිට (Auguste Comte) නැමැති සමාජ විද්‍යාඥයා “සමාජ ගාස්තුවල රැඹුන සමාජ විද්‍යාව” ලෙස නම් කරයි. මෙම නිර්චිත වැඩිහිටි සමාජ විද්‍යාව මිනිසාගේ සමාජ ජීවිතයේ සැම අංශයක් ම අධ්‍යයනය කරන බව පෙනීයයි.

දහනවන සියවසේ ජීවත් වූ ජෝන් ස්ටුට්මිල් (John Stuart Mill) නම් දාරුණිකයා සමාජ විද්‍යාව “මානව වංශ විද්‍යාව” (Ethnology) ලෙස නම් කර ඇත. එමගින් අදහස් වන්නේ සමාජ විද්‍යාව මානව වර්යාවන් පිළිබඳ ව අධ්‍යයනය කරන බවයි. මිනිසාගේ සමාජ වර්යා සඳහා බලපානු ලබන විවිධ විව්ලායන් පවතී. සාමාන්‍ය සමාජ පරිසරයේ දී මිනිසාගේ සමාජ

වර්යාව සඳහා බලපානු ලබන විවිධ සාධකයන්ගේ බලපෑම කෙතරම් ද යන්න නිරණය කිරීම සමාජ විද්‍යාඥයන් විසින් කරනු ලැබේ. උදාහරණයක් ලෙස අමා සමාජානුයෝගනය සඳහා පවුල තැමැති සාධකය කෙසේ බලපාන්නේ ද සම වයස් කණ්ඩායම් තැමැති සාධකය කුමත බලපෑමක් කරයි ද යන්න අධ්‍යයනය කිරීම දැක්වීය හැකිය.

එම්ල් බුර්කහිම (Emile Durkheim) නම් සමාජ විද්‍යාඥයා විසින් “සමාජ විද්‍යාව සමාජ ආයතන හෙවත් සමාජ සංස්ථා පිළිබඳ ව අධ්‍යයනය කරන විද්‍යාව” යනුවෙන් නිරවචනය කරයි. එමගින් පැහැදිලි වන්නේ සමාජ පරිසරය පවත්වාගෙන යාමට හා සමාජ අවශ්‍යතා ඉටුකිරීමට කෘත්‍යාලය බලපෑමක් කරනු ලබන සමාජ සංස්ථා සමාජ විද්‍යාව මගින් අධ්‍යයනය කරන බවයි.

විද්‍යාත්මක අධ්‍යයනයවල ප්‍රධාන ලක්ෂණයක් වන්නේ කිසියම් ගැටලුවක් විද්‍යාත්මක ක්‍රමය උපයෝගී කර ගෙන අධ්‍යයනය කිරීමයි. ඒ ඒ විෂයයන්ට අදාළ ව ඒ ඒ ගැටලු අධ්‍යයනය කරන අතර එමගින් ගැටලුවේ ස්වභාවය හා එට බලපානු ලබන හේතු සාධක තේරුම් ගනී. සමාජ විද්‍යාව මගින් අධ්‍යයනය කරනු ලබන්නේ සමාජ ගැටලු ය. උදාහරණයක් ලෙස සමාජ විරෝධී වර්යා ඇතිවන්නේ ඇයි ද යන සමාජ ගැටලුව සමාජ විද්‍යාඥයින් විසින් අධ්‍යයනය කරනු ලබයි. එමගින් සමාජ විරෝධී වර්යා ඇතිවිම කෙරෙහි බැඳී පවතින සාමාජීය සාධක අවබෝධ කරගත හැකි වේ.

## 1.2 සමාජ විද්‍යාව විෂය බිජිකළ තත්කාලීන බටහිර සමාජය

සමාජ විද්‍යාව විෂයයක් වශයෙන් ආරම්භ වූයේ ක්‍රි.ව. 1838 ප්‍රංශයේ දී ය. ඒ සඳහා දියක වූයේ ප්‍රංශ ජාතික ඔගස්ටි කොමිට (Auguste Comte) තැමැති සමාජ දරුණුනිකයා ය. මොනුගේ මතය වූයේ සමාජය විපර්යාසයන්ට භාජනය වන බවයි. එසේ විපර්යාසයන්ට භාජනය වන සමාජය අධ්‍යයනය කිරීමේ විෂයයක් ලෙස මහු විසින් සමාජ විද්‍යාව හඳුන්වා දෙනු ලැබේ ය.

දහනාමවන සියවස පමණ වන විට බටහිර සමාජය විවිධ හේතුන් නිසා විපර්යාසයන්ට පත් වෙමින් පැවතුණි. ඒ සඳහා බලපෑම් කළ හේතු සාධක රාජීයක් ජෝර්ජ් රිටිසර (George Ritzer) නම් සමාජ විද්‍යාඥයා විසින් ඉදිරිපත්

କର ଆଜ୍ଞା. ଶୀଳା ଅନର,



වසර ගණනාවක් තිස්සේ යුරෝපා සමාජය තුළ ඉහත සඳහන් සමාජ සාධක බලවත් විපරයාසයක් ඇති කරනු ලැබේ ය. ඒ තුළින් සාම්ප්‍රදායික සමාජ ක්‍රමය දෙදරා ගොස් නාවීන සමාජ ක්‍රමයක් බිජි විය. යුරෝපා සමාජය මහත් විපරයාසයකට ලක් කිරීමට බලපෑ විශේෂ සාධකයක් ලෙස කාර්මික විෂලවය දක්විය හැකි ය. ජේම්ස් වොට (James Watt) විසින් වාෂ්ප බලයෙන් ක්‍රියා කරන පුමාල එන්ඩ්ම නිපදවීම කරමාන්ත කෙශ්ටුයෙහි විපරයාසයක් ඇති කිරීමට හේතු විය. මූලින් ම එන්ගලන්තය කාර්මිකරණයට ලක් වූ අතර පසුව එය යුරෝපය පුරා පැතිර ගියේ ය. කරමාන්ත ගාලා බිජිවීමත් සමඟ ම ඒ අවට විශාල ජනගහනයක් පදිංචි වීම කරණකොට ගෙන නගර නිර්මාණය වන්නට විය. ඒ තුළින්,

- \* නාගරික සමාජය තුළ විවිධ සමාජ ස්ථාන බිජිවීම.
  - \* වැටුප් ලබන ගුමික පිරිසක් තීරමාණය වීම.
  - \* කමිකරුවන්ට දෙනපති පංතියෙන් සිදුවන පිඩිතයන්ගෙන් මිදිම සඳහා කමිකරු නීති ස්ථාපිත වීම.
  - \* නිල සංවිධාන හා ආයතන පිහිටුවීම.

ගෘහස්ථ නිෂ්පාදන කුමය බේඛවැටී කාර්මික නිෂ්පාදන සමාජයේ ඉල්ලුම බවට පත් වූ අතර, එහි ප්‍රතිඵලය වූයේ ග්‍රාමීය ජනයා රකියා අපේක්ෂාවෙන් නගරයට පැමිණිම ය. ඒ ඇසුරින් සමාජ සම්බන්ධතාවල ද වෙනසක් ඇති විය. එම වෙනස පවුල, විවාහය ආගම වැනි සමාජ සංස්ථාවන්ගේ කාර්යන්හි වෙනසක් ඇති කළේ ය. කාර්මිකරණය නිසා බවහිර සමාජ ව්‍යුහය මෙසේ විපර්යාසයට ලක් විය.

බටහිර සමාජ පර්යාය වෙනස් වීමට බලපෑ තවත් සුවිශේෂී සාධකයක් වූයේ 1789 දී සිදු වූ ප්‍රංශ විෂ්ලවය යි. දහසයවන සියවස වනවිට එතෙක් ප්‍රංශය පාලනය කළ රාජාණ්ඩු ක්‍රමයට ජනතාව කළකිරී සිටියන. දහසයවන ලුවී රුජගේ පාලනයට එරෙහිව ජනතාව කැරලිගැසීමෙන් ප්‍රංශ විෂ්ලවය ආරම්භ විය. රුජගේ හා කතෝලික පල්ලියේ ආධිපත්‍යයෙන් ප්‍රංශය මුද්‍රාගෙන ප්‍රජාතාන්ත්‍රිය පාලනයකට අවශ්‍ය මූල බිජ සකසනු ලැබුවේ මෙම විෂ්ලවය මගිනි. එය පුද්ගල නිදහස පදනම් කරගත් දේශපාලන දරුණුනයකට මග පැදිය.

පහළාස්ථාන සියවසේ සිට යුරෝපීය සමාජයේ ඇති වූ ආගමික ප්‍රතිසංස්කරණ බටහිර සමාජය විපර්යාසයකට ලක් කළේ ය. පොරාණික කතෝලික ආගමේ ඇතැම් පූජක කොටස් විසින් එම ආගම අහියෝගයකට ලක් කරන ලදී. මාචින් ලුතර (Martin Luther) හා ජෝන් කැල්වින් (John Calvin) යන පූජකයන් විසින් ආගමික ප්‍රතිසංස්කරණයක් ඇති කරන ලදී. එය පොතස්තන්ත්‍ර ආගමික ව්‍යාපාරය යනුවෙන් හඳුන්වනු ලැබේ. මෙම ආගමික ව්‍යාපාරය මගින් යුරෝපා සමාජයට තව ආවාර ධර්ම පද්ධතියක් හඳුන්වා දෙන ලදී. පොදුගලිකත්වය හා දනවාදය ඉස්මතු වන පරිදි එම ආවාර ධර්ම ගොඩනගා ඇත. එමගින් යුරෝපා සමාජය දනවාදී සමාජයක් කරා යොමුකරන ලදී.

මැක්ස් වේබර (Max Weber) නැමැති ජර්මන් ජාතික සමාජ විද්‍යාලූයා ඔහුගේ පොතස්තන්ත්‍ර ආවාර ධර්ම හා දනවාදයේ හරය (The Protestant Ethic and The Spirit of Capitalism) යන කෘතියෙන් දනවාදී ආකල්ප පොතස්තන්ත්‍ර ආගම මගින් බටහිර සමාජය තුළ ගොඩ නැගුණු ආකාරය සාක්ෂිතා කරයි. මෙම ආගමික ප්‍රතිසංස්කරණය බටහිර සමාජය ද වෙනසකට ලක් කළේ ය. පවුල් ජ්‍යෙෂ්ඨයේ බිජවැටීම නිසා,

- \* සමාජානුයෝජන ක්‍රියාවලිය බිඡ වැටීම.
- \* ආගමික සාරධර්මවල බලපෑම අඩුවැටීම.
- \* ආගමික සංස්ඛ්‍යා බිඡවැටීම.

ආදි සමාජ ආර්ථික ගැටුපු රාජියක් උද්‍යත විය.

නාගරීකරණය ද බටහිර සමාජය උඩුයටුරු කළ තවත් සාධකයකි.

කර්මාන්තුගාලා බෙහිවීමත් ඒ අනුව ජන සනත්වය වැඩිවීමත් නිසා ඒ අවට තගර බෙහිවිය. තගර බෙහිවීමත් සමග ම සාම්ප්‍රදයික අන්තර පුද්ගල සම්බන්ධතා, සංකීරණ වූ සමාජ සම්බන්ධතා දක්වා වෙනස් විය. නාගරිකරණය විසින් සමාජ ගැටලු රාජියක් ද ඇති කරන ලදී. සෞඛ්‍ය ගැටලු, මානසික අසහනය, සියදිවී හානිකර ගැනීම, ගණකා වෘත්තිය ආදි සමාජ ප්‍රශ්න ඒ අතර වේ.

පහළාස්වන සහ දහසයවන සියවස්වල සිට බටහිර යුරෝපීය සමාජය තුළ වර්ධනය වූ විද්‍යාත්මක පුනරුදිය ද යුරෝපා සමාජය වෙනස් කිරීමට හේතු විය. විද්‍යාත්මක අදහස් යුරෝපා සමාජයේ ගතානුගතික සාම්ප්‍රදයික මිථ්‍යා මතවාද බණ්ඩනය කළේ ය. එම නිසා මිනිසා යථාර්ථවාදී, බුද්ධිවාදී මානසිකත්වයකට අවතිරණ විය. එහි ප්‍රතිඵලය වූයේ තිදහස් සමාජ පරිසරයක් නිර්මාණය වීමයි. නව සෞයාගැනීම මගින් යන්තු සූත්‍ර ආදිය නිෂ්පාදනය කිරීමත් එමගින් සිදු වූ නිසා මිනිසා සමාජයෙන් වෙන්කර කර්මාන්තුගාලාවක සේවකයෙකු බවට පත්විය.

ඉහත සාකච්ඡා කරන ලද සියලු ම සමාජ විපර්යාසයන් බටහිර සමාජය තුළ නොයෙකුත් ගැටලු ඇති කළේ ය. ඒවා නම්

- \* මානසික අසහනය
- \* මදිරාබාධය
- \* ගණකා වෘත්තිය
- \* සියදිවී හානි කරගැනීම
- \* දික්කසාද
- \* අපරාධ
- \* අපවාර ආදි සමාජ ප්‍රශ්නයි.

එකල පැවති වෙනත් විෂයයන්ට එම ගැටලු විසඳිය නොහැකි වූ නිසාත් සංකීරණ සමාජ පර්යාය තේරුම් ගැනීම සඳහාත් සමාජ විද්‍යාව විෂය ජ්‍යෙෂ්ඨ විය.

### 1.3 ස්වාභාවික විද්‍යා හා සමාජීය විද්‍යා අතර සමාජ විද්‍යාවට හැමිතිනෑ

විද්‍යාව (Science) යන විෂය කෙශේතුය ඉතා ප්‍රාථමික පරාසයක් තුළ විසිර පවතී. ඒ අනුව විද්‍යාත්මක විධිකුමය පදනම් කරගත් විවිධ විෂයයන් දැකිය හැකි ය. ඒවා විවිධ වර්ගීකරණයන්ට ලක් කර ඇත. එයින් එක් ප්‍රහේදයක් ලෙස පහත සඳහන් වර්ගීකරණය දැක්වීය හැකි ය.

- (1) ස්වාභාවික විද්‍යා (Natural Sciences)
- (2) සමාජීය විද්‍යා (Social Sciences)

ස්වාභාවික විද්‍යා යනු ස්වාභාවික ලෝකය පිළිබඳ ව හදරන විෂයයන් ය. එනම් වස්තු, දුව්‍ය, ජීවීන්, ආලෝකය, විදුලිය ආදිය අධ්‍යයනය කරන විෂයයන් වේ. මේ ගණයට හොතික විද්‍යාව, රසායන විද්‍යාව, ජීව විද්‍යාව, පරිසර විද්‍යාව, භූගර්ජ විද්‍යාව, ගණිතය ආදි විෂයයන් අයත් වේ.

මිනිසා හා ඔහුගේ සමාජය පිළිබඳ ව අධ්‍යයනය කරන විද්‍යාවන් සමාජීය විද්‍යාවන් ලෙස හැදින්වේ. සමාජ විද්‍යාව, මානව විද්‍යාව, මත්‍ය විද්‍යාව, ආර්ථික විද්‍යාව, දේශපාලන විද්‍යාව, ඉතිහාසය ආදි විෂයයන් සාමාජීය විද්‍යාවන් ගණයට අයත් වේ.

මෙම විද්‍යා කෙශේතුයන් දෙක ම දැනුම නිරමාණය කිරීමේ දී විද්‍යාත්මක ක්‍රමවේදය හාවිතයට ගනී. නමුත් ස්වාභාවික විද්‍යායාට අත්හද බැලීමේ පරීක්ෂණ (Experiments) මත කරුණු තහවුරු කිරීමේ හැකියාව ඇතේ. ඒ තුළින් නායායන් හා මූලධර්ම ගොඩනැංවීමට ඉතා ම ඉහළ හැකියාවක් පවතී. සමාජ විද්‍යායාට අත්හද බැලීමේ පරික්ෂණ හාවිත කිරීමේ හැකියාව අඩු ය. සමාජය අධ්‍යයනය කිරීමේ දී ස්වාභාවික විද්‍යාවන්ට මෙන් සාධක පාලනය කිරීමේ හැකියාව සමාජ විද්‍යාවට අඩු ය. එසේ ම මතිසුන් සම්පරික්ෂණාත්මක අධ්‍යයනවලට යොදා ගැනීම ආචාර ධර්ම පිළිබඳ ප්‍රශ්නයක් ද වේ.

ස්වාභාවික විද්‍යාව හා සමාජ විද්‍යාව අතර සමානකම් හා අසමානකම් ද පවතී. විද්‍යාත්මක විෂය කේතුයක් ලෙස මෙම විෂය කේතුයන් දෙක ම තම දැනුම නිරමාණය කිරීම සඳහා විද්‍යාත්මක කුම වේදය අනුගමනය කරනු ලැබේ. නමුත් ස්වාභාවික ලෝකය පිළිබඳ කරනු ලබන විද්‍යාත්මක අධ්‍යයනවල දී ලැබෙන නිගමන වලට සියයට සියයක් ම එකගැවීමේ හැකියාව ඇත. එයට හේතු වන්නේ ස්වාභාවික විද්‍යායුයන්ට සාධක පාලනය කිරීමේ වැඩි හැකියාවක් තිබේය. සමාජ විද්‍යාව සමාජ ලෝකයේ අධ්‍යයනය කිරීමේ දී සාධක පාලනය කිරීමේ හැකියාව අඩු නිසා සමාජ විද්‍යාත්මක නිගමනවල වලංගුතාව සාපේශ්‍යව අඩු අගයක් ගනී.

ස්වාභාවික විද්‍යාත්මක නිගමන හා නිපැයුම් අවසානයේ දී සමාජය හා සම්බන්ධ වේ. එම නිසා ස්වාභාවික විද්‍යායුයන්ට සමාජ විද්‍යාත්මක දැනුම ද අවශ්‍ය වේ. ඉංජිනේරු විද්‍යාව අවශ්‍ය නිපැයුම් නිරමාණයන් කරනු ලබන්නේ සමාජ අවශ්‍යතා සඳහා ය. එම නිසා සමාජයට ගැලපෙන පරිදි ඒවා නිරමාණය කිරීමටත් ඉංජිනේරුවන්ගේ මානසික පසුබිම පවත්වාගෙන යාම සහ සමාජ සබඳතා ගොඩනැගීම ආදි අවශ්‍යතා යන කරුණු සලකා බලමින් සමාජ ඉංජිනේරු විද්‍යාව බිහිවී තිබේ. වෙවදා විද්‍යාව ද සමාජය හා අතිශයින් ම සම්බන්ධතා පවත්වන විෂයයකි. රේගින් හා වෙවදා සම්බන්ධතා පවත්වාගෙන යාම, නව පරියේෂණ සිදු කිරීම, ප්‍රතිකාර කිරීම, මාශය නිෂ්පාදනය, බෙදහැරීම, විකිණීම හා මාශය හාවිතය යන මේවා අතිශයින් ම සමාජය හා සම්බන්ධ ඒවා ය. එමතිසා වෙවදා විද්‍යාවට සමාජ විද්‍යා දැනුම අත්‍යවශ්‍ය වේ. ඒ හේතුවෙන් වෙවදා සමාජ විද්‍යාව නිරමාණය වී තිබේ.

නුතන සමාජය කාර්මිකරණයට පත්වීමත් සමග මිනිසා කරමාන්ත-ගාලාවල ගුම්කයන් බවට පත් වූ බව මුළුන් ද සඳහන් කළේමු. කාර්මිකරණය නිසා උද්ගත වන ගැටලු තේරුම් ගැනීම, සමාජ පරිසරයට ගැලපෙන පරිදි කරමාන්තගාලා නිරමාණය කරගැනීම ආදි සැම තත්ත්වයක් ම සමාජය හා බැඳී පවතී. මෙම තත්ත්වයන් තේරුම් ගැනීමට කාර්මික සමාජ විද්‍යාව නමින් විෂය කේතුයක් බිහිවී ඇත. මෙම කරුණු මගින් පැහැදිලි වන්නේ ස්වාභාවික විද්‍යා යුත්තයට ද සමාජ විද්‍යාත්මක දැනුම අවශ්‍ය බවයි.

සමාජීය විද්‍යා හා සමාජ විද්‍යාව අතර පවතින්නේ වෙන්කළ නොහැකි සබඳතාවකි. එක් අතකින් සමාජ විද්‍යා දැනුම පෝෂණය සඳහා සමාජීය විද්‍යා දැනුම යොදගනී. ආර්ථික විද්‍යාව, දේශපාලන විද්‍යාව, ඉතිහාසය, මතෙක් විද්‍යාව ආදි විෂයයන්ගේ දැනුම නොමැතිව සමාජ විද්‍යාවට තුළකළාව පැවතිය නොහැකි ය. තවත් පැත්තකින් සමාජීය විද්‍යා හා සමාජ විද්‍යාව තම අනන්තතාවයන් වෙන වෙන ම පවත්වාගෙන යයි. එල්.වී.හොඩිඩ්වුස් සමාජ විද්‍යාව සමාජීය විද්‍යාවන්ගේ පදනම ලෙස හඳුන්වයි. සමාජීය විද්‍යා සමාජ විද්‍යාවේ උප ගාංච්‍රණය (Sub Divisions) වන බව ද ඔහු පවසයි. ඇත්තනී ගිචින්ස් (Anthony Giddens) සමාජ විද්‍යාව සියලුම සමාජීය විද්‍යාවන්ගේ මව බව පෙන්වා දී ඇත.

එල්.වී. හොඩිඩ්වුස් අනුව සමාජ විද්‍යාව මිනිසාගේ සමස්ත සමාජ ජීවිතය විෂය කොටගත් විද්‍යාවකි. නමුත් සමාජීය විද්‍යාවන් මගින් අධ්‍යයනය කරනු ලබන්නේ වෙන වෙන විෂය පථයන්ය. සමාජීය විද්‍යාවන් මගින් ඒකීය දාජ්ට්‍රි කෝණයක් මත පිහිටා සමාජය අධ්‍යයනය කරනු ලබයි. එමෙන් ම සමාජ විද්‍යාව ද බහුවිධමාන එළඹුමක් මත පිහිටා සමාජය අධ්‍යයනය කරනු ලබයි.

සමාජීය විද්‍යාවන් එක් විෂය පථයක් කෙරෙහි අවධානය යොමුකර සමාජය අධ්‍යයනය කරන අයුරු විමසා බැලීම වැදගත් වේ.

පහත දක්වා ඇති පරිදි සමාජ විද්‍යාව සමාජීය විද්‍යාවන් හා සම්බන්ධ ව වෙන ම විෂය කේත්තු පවත්වා ගෙන යනු ලබයි. ඒ අනුව සමාජ විද්‍යාව හා සමාජීය විද්‍යා අතර සම්බන්ධතාවක් පවතී.

සමාජය විද්‍යා	සමාජය විද්‍යා හා සම්බන්ධ උප විෂය කෙළේ
<b>ඉතිහාසය</b> ලේතිහාසික සංසීද්ධී තුළින් සමාජ හැසිරීම් අධ්‍යයනය කරයි.	ලේතිහාසික සමාජ විද්‍යාව (Historical Sociology) මිනිසාගේ ලේතිහාසික සමාජ පසුබෑම ඇසුරින් සමාජ ජීවිතය ගැන කථා කරයි.
<b>මතෝ විද්‍යාව</b> මිනිසාගේ මානසික ජීවිතය හදුරයි.	සමාජ මතෝ විද්‍යාව (Social Psychology) මිනිසාගේ සමාජ හැසිරීම, මානසිකත්වය කෙරෙහි බලපාන අයුරු අධ්‍යයනය කරයි.
<b>ආර්ථික විද්‍යාව</b> ආර්ථික සාධකය ඇසුරින් සමාජය අධ්‍යයනය කරයි.	සමාජ ආර්ථික විද්‍යාව (Economic Sociology) මිනිසාගේ සමාජ හැසිරීම කෙරෙහි ආර්ථික සාධකයේ බලපෑම අධ්‍යයනය කරයි.
<b>මානව විද්‍යාව</b> ප්‍රාථමික සමාජ අධ්‍යයනය කරයි. මිනිසා පදනම් කරගෙන එය අධ්‍යයනය කරනු ලබයි.	සමාජ මානව විද්‍යාව (Social Anthropology) ප්‍රාථමික සමාජයේ මිනිසාගේ සමාජ සම්බන්ධතා ගැන කතා කරයි.
<b>දේශපාලන විද්‍යාව</b> බලය, රාජ්‍යය, ආණ්ඩුව යන සාධක මත මිනිසාගේ දේශපාලන වර්යාව අධ්‍යයනය කරනු ලබයි.	දේශපාලන සමාජ විද්‍යාව (Political Sociology) මිනිසාගේ දේශපාලන වර්යාව සමාජය කෙරෙහි බලපාන ආකාරය අධ්‍යයනය කරයි.

#### 1.4 බොද්ධ සමාජ විද්‍යාත්මක වින්තනය

ත්‍රිපූ. හයවන සියවසේ භාරතයේ ආරම්භ වූ බුදු දහම ලෝකයේ ප්‍රධාන ආගම් අතරට එක්ව ඇත. ගෞතම බුදුරඳුන් විසින් දේශීත ධර්මය, සංගිති කාරක හිස්සුන් වහන්සේලා විසින් සූත්‍ර, විනය සහ අභිධර්මය වශයෙන් නම් කොට එය ත්‍රිපිටිකය තුළට අන්තර්ගත කරන ලදී. එසේ සංගැහිත වූ බුද්ධ ධර්මය තුළනය දක්වා පැවත එයි. මෙම දහමේ පරමාර්ථය පුද්ගලයා සසර දුකින් මුදවා විමුක්තිය ලබා දීමයි. සමාජ ජීවිතය සැපවත් කර ගැනීමට හේතුවන

ලොකිකවාදී ධර්ම කරුණු ද මෙහි අඩංගු ය.

බුදු දහම මූලික වශයෙන් දාරුණික ස්වාභාවයක් පෙන්නුම් කළ ද එහි සමාජ විද්‍යාත්මක පසුබිමක් ද භෞතා ගත හැකි වේ. මහාචාර්ය නන්දසේන රත්නපාල මහතා ඇතුළ ශ්‍රී ලංකික සමාජ විද්‍යාඥයන් ද බුදු දහමේ සමාජ විද්‍යාත්මක වින්තනය විග්‍රහ කර තිබේ. සූත්‍ර පිටකය තුළින් සමාජ සම්බන්ධතා, සමාජ සංස්ථා, සමාජානුයෝග්‍රහය, සමාජ සේවා, සමාජ සමුහ, සමාජ ගැටලු සහ සමාජ අධ්‍යයන කුම ආදි සංකල්පීය සමාජ විද්‍යාත්මක මූලධර්ම හැඳිනගත හැකි ය. විනය පිටකයට අනුව ද නෙන්තික පාලනය, අපරාධ, දූෂ්‍රවම්, සාමුහික ජීවිතය හා සම්බන්ධ වර්යා ධර්ම ආදි සමාජ විද්‍යාත්මක මූලධර්ම එහි අඩංගු ය. සූත්‍ර පිටකයේ දක්නට ලැබෙන මංගල, පරාහව, සිගාලෝවාද, වසල, ධම්මික, වක්කවත්ති සිහනාද, අග්‍රස්ක්‍රීයා, කුටදන්ත, ආදි සූත්‍ර දේශනා තුළ සමාජ විද්‍යාත්මක මූලධර්ම ඇතුළත් වේ. විනය පිටකයේ සංග්‍රහ කොට ඇති පාරාජීකා, සංසාදීසේස, අනියත ආදි විනය නීති තුළ ද නෙන්තික පාලනය, අපරාධ, දූෂ්‍රවම් ආදි සමාජ විද්‍යා මූලධර්ම අන්තර්ගත වේ.

බුදු දහම සමාජ සම්බන්ධතා පිළිබඳ ව දක්වන ආකල්පය කෙබඳ ද යන්න තේරුම් ගැනීමට සිගාලෝවාද සූත්‍රය වැදගත් වේ. මෙහි අන්තර් පුද්ගල සම්බන්ධතා සමස්ත සමාජ ජීවිතය සමග සම්බන්ධ කොට ඇත. යුතුකම්, වගකීම්, හා අයිතිවාසිකම් පදනම් කොටගත් සඳහා තමස්කාරය නමින් මෙම සමාජ අන්තර් සබඳතා දක්වා තිබේ.

1. දෙමාපිය - දිදරු සම්බන්ධය - තැගෙනහිර
2. ගුරු - ශිෂ්‍ය සම්බන්ධය - දකුණු
3. අමු - සැමි සම්බන්ධය - බටහිර
4. මිත්‍ර - මිත්‍ර සම්බන්ධය - උතුරු
5. ශිභී - පැවැදි සම්බන්ධය - උඩි
6. ස්වාමි - සේවක සම්බන්ධය- යට

මෙම සමාජ සම්බන්ධතා සම්බන්ධ ව සිගාලෝවාද සූත්‍රය මෙවන්

උපමාවක් දක්වයි. කරත්ත රෝදයේ කඩ ඇණ තිබෙනා තාක් කරත්තය ගමන් කළ හැක්කේ යම් සේ ද මෙම සමාජ සම්බන්ධතා යහපත්ව පවතින තුරු සමාජය මැනවීන් පවත්වාගෙන යා හැකි බව එහි දක්වයි. ඒ ඒ සමාජ කොටස්වලට අයත් යුතුකම් හා වගකීම් ඉටු කිරීමෙන් සමාජ යහපැවැත්ම තහවුරු වන බව එහි පැහැදිලිව දක්වා ඇත.

සමාජ පැවැත්ම උදෙසා සමාජ සාරධර්මවල වැදගත්කම බුදුහම දකිනි. එය වසල, පරාහව, මංගල, ආදි සූත්‍ර වලින් ඉස්මතුකර ඇත. සමානාන්මතාවය, දෙමාපිය, වැඩිහිටි, ගුරු දෙගුරුන්ට සැලකීම, අපරාධ හා අපවාර කටයුතු වලින් ඉවත්වීම, නිවැරදි රුකියා කිරීම ආදි සමාජ සාරධර්ම රසක් පෙන්වා දෙයි. විශේෂයෙන් ම පරාහව සූත්‍රයෙන් ප්‍රතිමාන විරහිත වීම නිසා සමාජය බැඳවැටීමකට හේතුවන බව දක්වයි.

බුදු දහමේ වැදගත් සමාජ විද්‍යාත්මක සංකල්පයක් ලෙස සමාජානුයෝජනය (Socialization) දක්විය හැකි ය. බොද්ධ සාහිත්‍යයේ එන ජාතක කථා ද මේ බව මැනවීන් විගුහ කරයි. සත්ති කුම්හ ජාතකය තුළින් විවිධ ආග්‍රායන් පිළිබඳ සමාජ විද්‍යාත්මක සංකල්පය ඉස්මතු කරයි. තාපසයන්ගේ ආග්‍රාය නිසා ගිරා පැටවා සංවර වීම ද සෞරුන්ගේ ආග්‍රාය නිසා ගිරා පැටවා ආත්මණිකිලි වීම ද තුළින් ප්‍රකට වන්නේ සමාජානුයෝජන ක්‍රියාවලිය විවිධ පොරුෂ හැඩැස්වීමට හේතුවන බවයි.

**කෘත්‍ය වාදය** (Action Theory) ද බොද්ධ සමාජ විද්‍යාත්මක මූලධර්මයක් ලෙස හැඳින්විය හැකි ය. ක්‍රියාවට ලබාදෙන අර්ථ කථනය අනුව බුදු දහම ක්‍රියාවේ ස්වරුපය විගුහ කරයි. “වේතනාහං හික්බවේ කමමං වදාම්” යන සංකල්පය තුළින් ඒ බැවි පැහැදිලි වේ. සමාජ විද්‍යාඥයන් ද සමාජ ක්‍රියාව (Social Action) අර්ථ කථනය කරනු ලබන්නේ ද ක්‍රියාකාරිකයා ක්‍රියාවට දෙන අර්ථය අනුව ය. ක්‍රියාකාරිකයා නිරතුරුව ම තම ක්‍රියාවට අර්ථය දිය යුත්තේ තමන් හා අනුන් යන (සමාජය) සාධකය මූල්‍කරගෙන බව රාජුලෝවාද සූත්‍රයේ සඳහන් වේ. එයින් පැහැදිලි වන්නේ ප්‍රදේශීය තමා හා සමාජය සම්බන්ධ ව තීරණ ගැනීමේ දී ප්‍රතිජ්‍යාත්මක තීරණ ගත යුතු බවයි.

බොඳ්ද පංචිල ප්‍රතිපත්තිය ද සමාජ විද්‍යාත්මක අගයකින් යුත්ත ය. එමගින් පැහැදිලි වන්නේ සමාජය විසින් වැළකිය යුතු යැයි නිරදේශ කර ඇති නීති පහකි.

- |                                     |   |
|-------------------------------------|---|
| 1. ප්‍රාණසාතයෙන් වැළකීම.            | - මිනිසා ඇතුළු සත්ත්ව ප්‍රජාවගේ ජ්‍යෙන්මේ අයිතිය            |
| 2. නොදුන් දෙය ගැනීමෙන් වැළකීම.      | - සියල්ලන්ගේ වස්තුව, දේපල පිළිබඳ පුද්ගල අයිතිය තහවුරු කිරීම |
| 3. කාමයෙහි වරදවා හැසිරීමෙන් වැළකීම. | - පුද්ගලයාගේ විවාහ ජ්‍යෙන්තය හා සමාජ සඳාවාරය රකිමේ අයිතිය   |
| 4. මූසාවාදයෙන් වැළකීම.              | - සත්‍යවාදී සත්තිවේදන අයිතිය                                |
| 5. සුරාපානයෙන් වැළකීම.              | - පුද්ගල හා සමාජ සෞඛ්‍යය රකිමේ අයිතිය                       |

ඉහත සඳහන් පංචිල ප්‍රතිපත්තිය ද සමාජ පාලනය පිළිබඳ මූලධර්මයක් ලෙස ද සැලකිය හැකි ය. සමාජ පාලනය උදෙසා සමාජ සාරධර්ම පද්ධතියක් ලෙස බොඳ්ද සිලමය ප්‍රතිපත්ති ක්‍රියාත්මක වෙයි.

අනිත්‍යය සංකල්පය ද බුදුදහමේ වැදගත් සමාජ විද්‍යාත්මක මූලධර්මයකි. “ලොව සියල්ල වෙනස් වේ” යන අදහස එමගින් ඉස්මතු කරයි. සමාජ විද්‍යායෝගන්ට අනුව ද වෙනස්වීම පිළිගනී. බුදු දහම තමා ඇතුළු ලොව සියල්ල වෙනස් වීම සම්බන්ධ ව පෙන්වා දෙනු ලබන්නේ වෙනස්වන ලෝකය තුළ උපේක්ෂාවෙන් යුත්ත තව ජ්‍යෙන්විය යුතු බවයි. එමෙන් ම සමාජ සඳාවාරය ද රකිය යුතු බවයි.

සමාජ ස්ථිරායනය සම්බන්ධ ව බුදු දහම වැදගත් අදහසක් දක්වා ඇත. ආරෝපිත තත්ත්වය (Ascribed Status) මත පුද්ගල තත්ත්ව ගරැක්ව මිනුම් නොකළ යුතු බවයි. එනම් කුලය, ජාතිය, ස්ත්‍රී, පුරුෂ ආදි ආරෝපිත තත්ත්වයන් තුළ සමාජ ස්ථිර ගත නොකළ යුතු බවයි. සාධිත තත්ත්වය (Achieved Status) මත සමාජ තත්ත්වය හා ගරැක්වය මිනුම් කළ යුතු වේ. එනම් ගුණධර්ම හා බාහිර කුසලතා වර්ධනයෙන් ලබාගන්නා දේවල් වේ.

## ක්‍රියාකාරකම් 1.1.1

01. පහත සඳහන් කෙටි ප්‍රශ්න සඳහා පිළිබුරු සපයන්න.
  - I. සමාජ විද්‍යාවේ පියා නම් කරන්න.
  - II. සමාජ විද්‍යාව හැඳින්වීමට ජෝන් ස්ට්‍රූවට මිල් සහ එම්ල් බුරුකයිම් යන සමාජ මානව විද්‍යාඥයින් ඉදිරිපත් කොට ඇති නිර්වචන දෙක සඳහන් කරන්න.
  - III. ජෝර්ජ් රිටිසර් නම් සමාජ විද්‍යාඥයා දක්වන පරිදි බවහිර සමාජය වෙනස් වීමට බල පැ සාධක තුනක් සඳහන් කරන්න.
  - IV. පොරාණික කෙතෝලික ආගම අහියෝගයට ලක් කළ දුරුණිකයන් දෙදෙනා කවුරුන්ද?
  - V " පොතේස්තන්ත්‍ර ආචාර ධර්ම හා දනවාදයේ හරය " යන කෘතිය රචනා කළේ කවුරුන් විසින්ද?
  - VI ස්වාභාවික විද්‍යා දෙකක් සහ සමාජීය විද්‍යා (සමාජ ගාස්ත්‍ර) දෙකක් නම් කරන්න.
  - VII සමාජීය විද්‍යා හා සම්බන්ධ උප විෂය කේත්තු තුනක් සඳහන් කරන්න.
02. බුදු දහම් සමාජ සම්බන්ධතා පිළිබඳ ව දක්වන ආකල්පය සිගාලෝවාද සූත්‍රය ඇසුරින් පැහැදිලි කරන්න.
03. සමාජ විද්‍යාව පිළිබඳ ව ප්‍රමාණවත් හැඳින්වීමක් කරන්න.

## 02

# සමාජ පරිණාමය

## 2.1 සමාජ පරිණාමය වන අයුරු (සමාජ විද්‍යාඥයන්ගේ නිරචන ඇසුරෙන්)

සමාජ පරිණාමය නැතහොත් සමාජ වෙනස්වීම සමාජ විද්‍යා විෂය ක්ෂේත්‍රයෙහි ඉතා වැදගත් සංකල්පයක් ලෙස සැලකිය හැකි ය. සමාජය පිළිබඳව අධ්‍යයනයක් කිරීමට සිදුවන්නේ සමාජය තුළ ඇතිවන සුවිශේෂ හැසිරීම් නිසා ය. එම සුවිශේෂීත්වය ගොඩනැගෙනුයේ සමාජය වෙනස්වීමට බඳුන් වීම නැතහොත් පරිණාමයට පත්වන නිසා ය. සමාජයක් පරිණාමය වීම අත්‍යවශ්‍ය කරුණකි. සමාජයෙහි ගොඩනැගෙන අලුත් තත්ත්වයන්ට ගක්නිමත් ව මූහුණදීමට වෙනස අත්‍යවශ්‍ය වේ. පරිණාමය ඕනෑම සමාජයක නියත වශයෙන් ම සිදුවන්නකි. සමාජ විද්‍යා විෂය ආරම්භ වන්නේ මෙසේ කුම ක්‍රමයෙන් පරිණාමය වන, සංකීරණත්වයට පත්වන, සමාජය අධ්‍යයනය කිරීමට උත්සුක වීමේ ප්‍රතිඵලයක් වශයෙහි.

පහත දැක්වෙන්නේ සමාජ පරිණාමය පිළිබඳ ව අවධානය යොමු කළ මුළු කාලීන සමාජ විද්‍යාඥයින් කිහිප දෙනෙකි.


1. ඔගස්ට් කොමිට (Auguste Comte) (1798-1857)
2. හරබට ස්පෙන්සර (Herbert Spencer) (1820-1903)
3. එම්ල් ඩුරක්හිම් (Emile Durkheim) (1858-1917)
4. මැක්ස් වේබර (Max Weber) (1864-1920)
5. කාල් මාක්ස් (Karl Marx) (1818-1883)


ප්‍රංශ ජාතික ඔගස්ට් කොමිට සමාජ පරිණාමය අවධි තුනක් ඔස්සේ සිදු වූ බව පෙන්වා දී ඇතේ. එහි ආරම්භක යුගය දේවතාදී අවධිය (Theological Stage) ලෙසත් දෙවැන්න පාරහොතික අවධිය (Metaphysical Stage) ලෙසත් තුන්වැන්න යථානුෂ්‍යක අවධිය (Positive Stage) ලෙසත් හඳුන්වයි.



1 රුපය  
ඡැස්ට් කොමිට (Auguste Comte)  
(1798-1857)

## කොමිටගේ සමාජ පරීක්ෂණය පිළිබඳ අදහස






මෙය සමාජ සංවර්ධනයේ අවධි තුනක් ලෙස ද හැඳින්විය හැකි ය. දේවවාදී යුගයේ තිබුණු ප්‍රාථමික සමාජ තත්ත්වය පාරජෝතික යුගයේ දී වෙනස් වන්නට විය. විශේෂයෙන් දේව ධර්මය පිළිබඳ ඉගැන්වීම මත ඒකාකාරී ස්වරුපයෙන් පැවතුණු සමාජය මේ යුගයේ දී ආකල්පමය වෙනසකට ලක්වේ. මේ වෙනස්වීම මත නව කාර්මික නැතහොත් විද්‍යාත්මක යුගයක් කරා සමාජය පරිණාමය විය. එමෙහි නිර්මාණය වූ විද්‍යාත්මක යුගය යථානුහුත යුගය ලෙස කොමිට් විසින් හැඳින්විය. මෙලෙස සමාජ සංවර්ධනයේ ගමන් මග පැහැදිලි කළ සංකල්පයක් ලෙස කොමිටගේ ඉහත සමාජ පරිණාමීය අවධි තුන පිළිබඳ අදහස අගය කළ හැකි ය.

සමාජ පරිණාමය පිළිබඳ ව අදහස් දක්වන ප්‍රංශ ජාතික සමාජ විද්‍යාඥයෙකු වූ එම්ල් බුරුකයිම් ප්‍රධාන යුග දෙකක් ඔස්සේ සමාජ පරිණාමය සිදු වූ බව කියයි. ඒ අනුව යාන්ත්‍රික ඒකාබද්ධතාව (Mechanical Solidarity) හා එන්ද්‍රිය ඒකාබද්ධතාව (Organic Solidarity) නැමැති සංකල්ප දෙකක් ඔහු හඳුන්වා දෙයි. පැරණි සමාජයේ ලක්ෂණ යාන්ත්‍රික ඒකාබද්ධතාව නමින් පැහැදිලි කළ ඔහු තුතන සමාජයේ ලක්ෂණ පැහැදිලි කළේ එන්ද්‍රිය ඒකාබද්ධතාව නැමැති සංකල්පයෙනි.




2 රුපය  
එම්ලේ ඩුරකිහිම් (Emile Durkheim)  
(1858- 1917 )

## එම්ලේ ඩුරකිහිම් ගේ අදහස අනුව සමාජ පරිණාමය සිදු වූ ආකාරය




පැරණි සමාජය එකිනෙකා කෙරෙහි කෘත්‍යාත්මක ව බැඳී තිබුණි. ඒ නිසා පොදු අරමුණු තිබුණි. එම ලක්ෂණ සහිත සමාජය යාන්ත්‍රික එකාබද්ධතාව සහිත සමාජය ලෙස බුරුකීම් විසින් හඳුන්වා දෙන ලදී. එවැනි තත්ත්වයක සිට පොදුගලික අරමුණු මත ක්‍රියාත්මකවන තියුණු ගුම විභේදනයක් සහිත කාර්මික සමාජයක් දක්වා පරිණාමය වූ බව දක්වන ඔහු එම අලුත් සමාජය එන්දිය එකාබද්ධතාව සහිත සමාජය ලෙස නමිකර ඇත. පැරණි යුගයේ සිට වත්මන් යුගය දක්වා සමාජය සංවර්ධනය වූ ආකාරය එමගින් ඉදිරිපත් කෙරේ.

හරබට ස්පේනර්සර් අවධි දෙකක් ඔහ්සේ සමාජ පරිණාමය සිදු වී ඇති බව දක්වා ඇත.




3 රුපය  
හරබට ස්පේනර්සර් (Herbert Spencer)  
( 1820 -1903 )

### ස්පේනර්සර් දැක් වූ පරිණාමයේ අවධි දෙක පිළිබඳ අදහස




ස්පේන්සර විසින් පෙන්වාදෙන සමාජ පරිණාම සංකල්පය ඔස්සේ ද තහවුරු කරනු ලබන්නේ, සමාජය පරිණාමය තුළින් ප්‍රාථමික අවධියක සිට නුතන දියුණු සමාජ පරිසරයක් කරා වෙනස් වූ ආකාරයයි.

මැක්ස් වේබර නම් සමාජ විද්‍යාඥයා සමාජ පරිණාමය පිළිබඳ අදහස් ඉදිරිපත් කර තිබේ. ඔහු පෙන්වා දෙන්නේ සාම්ප්‍රදයික තත්ත්වයක සිට කාර්මික තත්ත්වයක් කරා සමාජය පරිණාමය වූ බවයි. එය සිදු වූ ආකාරය ඔහු පැහැදිලි කරන්නේ ආධිපත්‍ය සංකල්පය තුළිනි. මෙම සංකල්පය ඒ ඒ යුගයේ ගොඩනැගෙන පාලන බලවීගයන් මත නිර්මාණය වන ඒවා ලෙස දැක්වීය හැකි ය. ඒ අනුව ආධිපත්‍ය සංකල්ප තුනක් ඔස්සේ එම කරුණු ඔහු ඉදිරිපත් මොට ඇත.



4 රුපය  
මැක්ස් වේබර ( Max Weber )  
( 1864 -1920 )




03. නෙතික ආධිපත්‍යය  
Legal Authority

- නිල බල රංමුවක් මගින් පාලන කටයුතු සිදු කෙරේ
- නිශ්චිත ප්‍රති, අපොද්ගලික ප්‍රති නීතිඥත් පද්ධතියක් ඇත
- පිරිම්බාකාර ප්‍රතිවල ක්‍රමයක් දක්නට ලැබේ


සමාජය සාම්ප්‍රදායික තත්ත්වයක සිට දියුණු දහවාදී ක්‍රමයක් කරා වර්ධනය වන ආකාරය මොහු සිය ආධිපත්‍ය සංකල්පය උපයෝගී කරගෙන පෙන්වා දෙයි. පැරණි සාම්ප්‍රදායික සමාජයේ බලය ජනප්‍රිය, ගක්තිමත්, පෞරුෂයකින් යුත් නායකයෙකු විසින් උදුරාගැනීමත් එම පාලකයාගේ බලය බිඳ වැට් නිත්‍යානුකූල ක්‍රමවත් පාලකයෙකු බිහිවීම තුළින් නිදහස් සමාජයක් නිර්මාණය වන බවත් මහුගේ අදහසයි.

සමාජ පරිණාමය පිළිබඳ ව අදහස් දක් වූ සමාජ විද්‍යාඥයින් අතුරින් වඩා ආර්ථිකමය සංකල්පයක් ඉදිරිපත්කර ඇත්තේ කාල් මාක්ස් බව පොදු පිළිගැනීමයි. සමාජ පරිණාමය ආර්ථික සාධක මුළුකරගෙන සිදුවන බව ඔහුගේ අදහසයි. කාල් මාක්ස් විසින් තම සමාජ පරිණාම සංකල්පය සමාජයේ පැවති යුග කිහිපයක් ඔස්සේ දක්වන ලදී.



5 රුපය  
කාල් මාක්ස් ( Karl Marx )  
( 1818 - 1883 )

## සමාජ පරිණාමය පිළිබඳ කාල් මාත්ස්‍යගේ අදහස



කාල් මාක්ස්ගේ අදහස අනුව සමාජය ආර්ථික කරුණු මූල් කරගෙන පන්ති දෙකක් අතර සිදු වූ ගැටුමක ප්‍රතිඵලයක් ලෙස විකාශනය වේ. පීඩාකාරී තත්ත්වයන්ගෙන් මිදෙමින් සමාජය යහපත් තත්ත්වයක් කරා පරිණාමය වීම ඔහුගේ අදහස් තුළින් තහවුරු වන බව පෙනේ.

සමාජයක් එහි පැවැත්මට බාධාකාරී වන තත්ත්වයන් දුරකර ගනිමින් වඩා යහපත් තත්ත්වයක් කරා පැමිණීම සමාජ පරිණාමය තුළින් සිදුවන බව සමාජ විද්‍යාඥයන්ගේ අදහස්වලින් තහවුරු වේ. සමාජ සංවර්ධනය සඳහා පරිණාමය හෙවත් වෙනස්වීම අනිවාර්ය සාධකයක් වේ. කාල් මාක්ස් දැක් වූ පරිදි සමාජයේ යහපැවැත්ම සඳහා අත්‍යවශ්‍ය සාධකයක් ලෙස සමාජ පරිණාමය හඳුන්වා දිය නැකි ය.

### ත්‍රියාකාරකම් 2.1.1

1. සමාජ පරිණාමය සමාජයට අවශ්‍යවන්නේ කුමක් තිසා දී?
2. ප්‍රාථමික සමාජයක ලක්ෂණ හතරක් හා තුළත සමාජයක ලක්ෂණ හතරක් දක්වන්න.
3. පාර හොතික යුගයේ සමාජයේ ස්වරුපය පිළිබඳ කෙටියෙන් විස්තර කරන්න.
4. වැඩවසම් යුගයේ ලක්ෂණ මොනවා දී?
  
5. පහත සඳහන් සංකල්ප පිළිබඳ කෙටි සටහන් ලියන්න.

  - I යථානුෂ්‍යත අවධිය
  - II එළින්දිය ඒකාබද්ධතාවය සහිත සමාජය
  - III සමාජවාදී සමාජය
  - IV තෙක්නික ආධිපත්‍යය

## 2.2 පැරණි සමාජය තුතන සමාජය දක්වා පරිණාමය වූ ආකාරය

සමාජ පරිණාමය පිළිබඳ අදහස් දක්වූ සැම සමාජ විද්‍යාඥයෙකු විසින් ම ඉදිරිපත් කළ පොදු අදහස වූයේ පරිණාමය වීම නිසා සමාජය සරල ස්වභාවයේ සිට සංකීරණ තත්ත්වයකට පත්ව ඇති බව ය. පැරණි සමාජයේ පැවතුණේ නොදියුණු සරල නිෂ්පාදන ක්‍රමයකි. පුද්ගල වර්යාවන් ද සාම්ප්‍රදයික ස්වභාවයක් ගත් එකාකාරී ලක්ෂණවලින් යුතු ඒවා විය. එම සාම්ප්‍රදයික සමාජය තුළ පහළවන නව වෙනස්වීම්වලට හැඩගැසීමේ ක්‍රියාවලිය හේතුකොටගෙන පැරණි සමාජය ක්‍රමයෙන් පරිණාමයට ලක් වූ බව දැක්විය හැකි ය.

පැරණි සමාජය තුතන නාගරික සමාජය දක්වා පරිණාමය වූ ආකාරය සමාජයානුබද්ධ සාධක කිහිපයක් ඔස්සේ සාකච්ඡා කළ හැකි ය. ආර්ථික සාධකය ඉන් එකකි. පැරණි සමාජය සාම්ප්‍රදයික කෘෂි ආර්ථිකයකට හිමිකම් කියයි. කෘෂිකර්මය මුල්කරගත් පැරණි ආර්ථිකය ස්වයංපෝෂිත ව පැවතුණී. ගම තුළින් ම බොහෝ අවශ්‍යතා ඉටුකර ගැනීම එම ක්‍රමයේ ස්වරුපයයි. තාක්ෂණයේ නොදියුණු බව නිසා අවම යැපුම් මට්ටමක් සඳහා නිෂ්පාදනය ප්‍රමාණවත් විය. පසුකාලීනව සිදු වූ විද්‍යාවේ දියුණුවත් තාක්ෂණයේ වර්ධනයත් නිසා අතිරික්ත නිෂ්පාදනයක් ඇති වූ බව පෙන්වා දිය හැකි ය. එම ආර්ථික වර්ධනය හා සමාජීව පුද්ගල ආකල්පවල ඇති වූ වෙනස නිසා යැපුම් ආර්ථිකය, ව්‍යාපාරික ආර්ථිකයක් බවට පරිවර්තනය විය. මහා පරිමාණ ව්‍යාපාරික කෘෂිකර්මයක් සමාජය තුළ වර්ධනය විය. මහා පරිමාණ කෘෂිකර්මය සඳහා ඉඩම් කොටුකර ගැනීමෙන් ග්‍රාමීය ප්‍රදේශවල ඉඩම් හිගයක් ඇති විය. කෘෂිකර්මයෙන් ජ්‍වනෝපාය සලසා ගත් විශාල පිරිසක් ඉඩම් හිගය නිසා කෘෂිකර්මයෙන් ඇත් ව වෙනත් ජ්‍වනෝපාය මාර්ග සොයා යාමෙන් ග්‍රාමීය ප්‍රදේශවල ගුම සංවලතාවක් සිදු විය. කෘෂි අංශයට අමතර ව හාන්ඩ නිෂ්පාදනය කිරීමේ කර්මාන්ත අංශයක් හා බැංකු, රක්ෂණ, වෛද්‍ය, හෙද, ගුරු ආදි විශාල සේවා අංශයන් ආර්ථිකය තුළ ස්ථාපනය වන්නේ මේ ගුම සංවලතාව නිසා ය. සාම්ප්‍රදයික ගැමී ආර්ථිකය වෙනුවට කාර්මිකරණය ( Industrialization ) හේතු කොට ගෙන නාගරික ආර්ථිකයක් ගොඩනැගිණි. ඒ අනුව ආර්ථිකයේ වර්ධනයක් මෙන් ම ආර්ථිකය හැසිරෙන ස්වභාවයේ ද වෙනසක් දක්නට ලැබුණි. මින් පැහැදිලි වන්නේ ආර්ථික සාධකය ද පරිණාමය කෙරෙහි බලපා ඇති බවයි.

සමාජ පරිණාමයේ දී දේශපාලන සාධකවල බලපැම ද වැදගත් වේ. පැරණි සමාජය තුළ වූයේ සරල පාලන කුමයකි. රුපු පාලකයා වූ අතර ඔහුට විකල්පයක් නොතිබේ ද විශේෂ ලක්ෂණයක් විය. දේව නීතිය වැනි ආගමික ඉගැන්වීම් මූලික නීතියක් ලෙස සලකන ලදී. සිරිත් විරිත් වැනි සාම්ප්‍රදයික සංකල්ප සමාජ පාලනය සඳහා උපයෝගි කර ගැනීමි. රාජ්‍ය පාලනය සඳහා ජනතා සහභාගිත්වයක් නොවූ අතර ජනතාව සමග පාලකයාගේ සම්පූර්ණ සම්බන්ධතාවක් ද නොවී ය. තුතන දේශපාලන තත්ත්වයක් ගොඩනැගෙන්නේ ආර්ථික සංර්ධනයේ ප්‍රතිඵලයක් වශයෙනි. පාලකයා සතු වී තිබුණු අසීමිත බලතල ප්‍රමාණයත් ඔහුගේ ක්‍රියාකලාපයත් තැගී එන නිදහස් ආර්ථිකයේ හැසිරීමට බාධාකාරී විය. පාලකයාගේ අසීමිත බලය සිමා කිරීමෙන් නව ආර්ථිකයට ගැලපෙන පාලනයක් පවත්වා ගැනීමේ අවශ්‍යතාව මත නව පාලන ප්‍රතිපත්ති හා ත්‍යාගයන් ගොඩනැගිමි. මානව අයිතින්ට මූල්‍යෙන දී ප්‍රජාතන්ත්‍රවාදී පාලන කුමය නිර්මාණය වන්නේ මේ අවශ්‍යතාව මත ය. මහජන පරමාධිපත්‍යය, නීතියේ ආධිපත්‍යය වැනි සංකල්ප තුළින් නව පාලන කුමය ක්‍රියාත්මක විය. ඒ අනුව පැරණි සාම්ප්‍රදයික පාලන කුම වෙනුවට ප්‍රජාතන්ත්‍රවාදී පාලන කුමයන් බිජි වුණි. එම නව පාලන කුමය තුළ ව්‍යවස්ථානුකූලව බලතල බෙදීම වැනි ලක්ෂණ ද විය. මෙම තත්ත්වය දෙනවාදී නාගරික සමාජයට ද ගැලපුනි. එමගින් පැරණි සමාජයේ සාම්ප්‍රදයික දේශපාලන සන්දර්භය වෙනස් වී නව දේශපාලන සන්දර්භයක් ගොඩනැගිමි.

සමාජ පරිණාමය හඳුනා ගැනීමට ඇති තවත් එක් සාධකයක් වන්නේ සංස්කෘතියේ වෙනස් වීමයි. ආගම, කුලය, සිරිත් විරිත්, සම්ප්‍රදයන් ආදී කරුණු පුද්ගලයාගේ සමාජ සම්බන්ධතා තීරණය කිරීමෙහි ලා පැරණි සමාජ තුළ වැදගත් විය. පැරණි සමාජයේ පැවතියේ ආරෝපිත තත්ත්වයක් (Ascribed Status) වූ බැවින් එම තත්ත්වයෙන් ඉවත්වීම අපහසු විය. මේ තිසා සිරිත් විරිත් වැනි සම්ප්‍රදයන් ආරක්ෂා කිරීමේ ප්‍රවණතාවක් පැරණි සමාජයෙහි දක්නට ලැබිමි. අධ්‍යාපනයේ හා තාක්ෂණික දැනුමේ වර්ධනයත් සමග පුද්ගලයා තුළ ඇතිවෙන විවාරාත්මක බව හේතු කොටගෙන ඇතැම් සාම්ප්‍රදයන් බිජි වැටිමි. නව වාණිජවාදී තරගකාරී නාගරික සමාජයට ගැලපෙන පරිදි සිරිත් විරිත් හා සම්ප්‍රදයන් වෙනස්වීමකට ලක් විය. ශ්‍රීමත් හෙන්රි මේන් (Sir Henri Maine) විසින් පෙන්වා දෙනු ලබන ආකාරයට පැරණි සමාජය පැවතියේ පුද්ගලයන්ට හිමි තත්ත්වයන් (Status) මත ය. පුද්ගලයෙකුට තම තත්ත්වය සමාජ සාම්ප්‍රදයන් මගින් පවරා දී තිබිමි. එබැවින් මවුහු සාම්ප්‍රදයානුකූල

ඡේවිතයක් ගත කළහ. එහෙත් තුතන සමාජය පදනම් වී ඇත්තේ ගිවිසුම් මත බව ඔහු කියයි. එනම් එය ලිඛිත නීතියක් මත පවතින බවයි. පැරණි සමාජය මෙහෙය වූ සාම්ප්‍රදාය, සිරිත් විරිත් හෝ සාරධරම පද්ධතිය වැනි සංස්කෘතික සාධක වෙනස් වී තුතන සමාජය තුළ නීතිමය සම්බන්ධතා ඇති වූ බව පෙන්වා දිය හැකි ය. කුලය වැනි සාම්ප්‍රදායික තත්ත්වයන් මෙහි දි සැලකිල්ලක් නොලබයි. ධනය වචා උසස් ලෙස පිළිගැනේ. මෙවැනි වෙනස්කම් මත අප්‍රත් වර්යාධරම පද්ධතියක් මෙන් ම වටිනාකම් පද්ධතියක් ද තාගරික සංස්කෘතිය තුළ තිර්මාණය වේ.

සමාජ පරිණාමය පිළිබඳ විමසීමේ දී සමාජ සම්බන්ධතා ද ඉතා වැදගත් සාධකයකි. පැරණි සමාජයේ සමාජ සම්බන්ධතා ගොඩනැගී තිබුණේ ඉතා සරල ආකාරයකිනි. සාම්ප්‍රදායක්වය පැරණි සමාජය තුළ දක්නට ලැබුණු වැදගත් ලක්ෂණයක් විය. සමාජ සම්බන්ධතා ද සාම්ප්‍රදායක ලක්ෂණවලින් යුතු විය. පැරණි සමාජය තුළ “මම” යන සංකල්පයට වචා “අපි” යන සංකල්පය මත ගොඩනැගුණු සම්බන්ධතා දක්නට ලැබුණි. මේ නිසා ම අන්‍යායන් පිළිබඳ හැගීම, පරිත්‍යාගයිලි බව මෙන් ම පරෝපකාරය වැනි පොදු ආකල්ප ද මූල්‍ය කරගත් අනෙක්‍යනා සම්බන්ධතා දක්නට ලැබුණි. පැරණි සමාජය සම ජාතීය කණ්ඩායමක් වීම නිසා මුවන් අතර හඳුනාගම සම්බන්ධතා දක්නට හැකි විය. පැරණි ශ්‍රී ලංකික ගොවී සමාජයේ දක්නට ලැබුණු තැකත, කයිය, පංගුව වැනි සංකල්ප එම සමාජ සම්බන්ධතාවලට උදහරණ වශයෙන් ඉදිරිපත් කළ හැකි ය.

- |       |   |  |
|-------|---|--|
| තැකත  | - | සියලු දෙනා එක විට එකට වැඩ කිරීමයි.                                       |
| කයිය  | - | අත්තම් ක්‍රමය මත සාම්ප්‍රදාය ව අනෙක්‍යනා උපකාරය පෙරවු කරගෙන වැඩ කිරීමයි. |
| පංගුව | - | උත්සාහයේ එලය සියලු දෙනා අතර යුත්ති සහගත ලෙස බෙද ගැනීමයි.                 |

කාර්මික සංවර්ධනය නිසා ඇති වූ යාන්ත්‍රිකරණයන් ලාභාපේක්ෂිත නිෂ්පාදන කුමයන් නිසා සිදු වූ සමාජ පරිණාමය ඔස්සේ තුතන කාර්මික සමාජය බිජි විය. එහි දී ආධ්‍යාත්මික සම්බන්ධතා බොහෝ සෙයින් වෙනස් වී ඇත. ඒ වෙනුවට තුතන සමාජය තුළ මූල්‍යමය හා නෙතික සම්බන්ධතා වර්ධනය වේ. සැම නිෂ්පාදනයක් ම ලාභාපේක්ෂාවෙන් සිදු කරයි.

සැම සේවයක් ම වැටුපක් අපේක්ෂාවෙන් සිදු කරයි. මේ නිසා පැරණි සමාජ සම්බන්ධතා තුළ වූ ආධ්‍යාත්මික ලක්ෂණ ඉවත් වී මූල්‍යමය සම්බන්ධතා ඇතිවේ. සිරිත- විරිත මෙන් ම සාරධර්ම තුළින් පාලනය වූ පැරණි සමාජයේ සම්බන්ධතා වෙනස් වී සංකීරණ වූ නෙතික සම්බන්ධතා රටාවක් තුළත සමාජයේහි නිරමාණය විය. මාපිය - දුදරු, ස්වාමී - භාර්යා, අසල්වැසි ආදි බොහෝ සම්බන්ධතා දුරස් වී ඇත්තේ මෙලෙස නීතිය මගින් පාලනය වන සමාජ සම්බන්ධතා ඇතිවීමේ ප්‍රතිඵලයක් වශයෙනි.

අධ්‍යාපනයේ වෙනස්වීම ද සමාජ පරිණාමය පෙන්වනු ලබන සාධකයකි. පැරණි සමාජයේ අධ්‍යාපනය ආර්ථික ඉලක්කයන් සහිත එකක් නොවී ය. තම පරිසරයෙන් ලබාගත් ව්‍යවහාරික දැනුමට මූල්‍යැන දුන් අධ්‍යාපනයක් ඉන් ලැබේණි. විශේෂයෙන් ම සමාජානුයේෂ්ථනය තුළින් තම පරිසරයට අනුගත ව ජීවත්වීමේ කුසලතාව ලැබීම අධ්‍යාපනයේ මූලික අරමුණ වූ බව සැලකිය හැකි ය.

පැරණි ලාංකික සමාජයේ කෘෂිකර්මය සහ ඉදිකිරීම ක්ෂේත්‍රය තුළ විශේෂ වර්ධනයක් දක්නට ලැබුණේ එකල පැවති අධ්‍යාපනයෙහි ගුණාත්මක බව නිසා ය. තුළත නාගරික සමාජයේහි අධ්‍යාපනයට සුවිශේෂී වටිනාකමක් ලැබේ ඇත. එහි දී විෂයානුබද්ධ ගාස්ත්‍රීය අධ්‍යාපනයක් මෙන් ම ප්‍රායෝගික ව්‍යුත්තීය අධ්‍යාපනයක් ද අපේක්ෂා කෙරේ. පැරණි සමාජය අධ්‍යාපනයෙන් ආධ්‍යාත්මය තරණය කිරීමට වෙහෙස වූ අතර තුළත අධ්‍යාපනයෙන් විශ්වය තරණය කිරීමට වෙහෙසයි. තුළත සමාජය තුළ අධ්‍යාපනය මූල්‍යමය වටිනාකමක් සහිත එකකි. ඒ අනුව තුළත අධ්‍යාපනය ආර්ථික ඉලක්ක කරා ගමන් කරන උපකරණයක් ලෙස හැඳින්විය හැකි ය. අධ්‍යාපනයට තුළත සමාජයේ මූල්‍ය වටිනාකමක් ලැබීම නිසා සාරධර්මවල පරිභාතියක් සිදු වී ඇත. අධ්‍යාපනයේ ඇති වූ වෙනස්කම්වල ස්වහාවය මත පැරණි සමාජය හා තුළත සමාජය වෙන්කර හඳුනාගත හැකි ය. ඒ තුළින් ද ප්‍රකට වන්නේ සමාජය ප්‍රාථමික අවස්ථාවේ සිට තුළත සමාජය දක්වා පරිණාමය වූ ආකාරයයි.

ප්‍රවාහනයේ ස්වරුපය ද සමාජ පරිණාමය පෙන්වනු ලබන තවත්

සාධකයකි. පැරණි සමාජය සීමාසහිත සම්බන්ධතා ඇති එකකි. පැරණි සමාජයේ පැවතියේ ස්වයංපෙශීත ආර්ථිකයකි. ගමනාගමනය හෝ ප්‍රවාහනයේ දුඩී අවශ්‍යතාවයක් ද එම සමාජයට තොවී ය. තුතන සමාජයේ දුඩී ගුම විභජනයක් (Division of Labour) දක්නට ලැබේ. සමාජයෙහි අත්තරපරායත්ත (Interdependence) බවක් දක්නට ලැබේ. වෙළෙඳපාල අර්ථකුමය මත ප්‍රවාහනය හා වෙළෙඳාම තුතන සමාජයෙහි අත්‍යාවශ්‍ය සාධකයක් විය. ප්‍රවාහනය හා ගමනාගමනය ක්‍රියින් ගම හා නගරය අතර පැවති පරතරය අඩු වී නාගරික ලක්ෂණ ගම ක්‍රියාව පැමිණියේ ය. ප්‍රවාහන කේතුයේ දියුණුව නිසා සමාජය ශිෂ්ටයෙන් වෙනස්වීමට ලක්වන ආකාරය තුතනයේ දක්නට ලැබේ.

### ත්‍රියාකාරකම් 2.2.1

1. පැරණි සමාජය තුතන සමාජය දක්වා පරිණාමය වූ ආකාරය පැහැදිලි කළ හැකි සාධක හතරක් දක්වන්න.
2. පැරණි යුගයේ අධ්‍යාපනයේ ස්වරුපය පිළිබඳ විස්තරයක් කරන්න.
3. තුතන සමාජයේ දේශපාලනය පැරණි දේශපාලන ක්‍රමයෙන් වෙනස්වන ආකාරය පිළිබඳ කරුණු පරීක්ෂා කරන්න.
4. පහත සඳහන් සංකල්ප පිළිබඳ කෙටි හැඳින්වීම් කරන්න.
  - I කාර්මිකරණය
  - II ගුම සංවලතාව
  - III අත්තම් ක්‍රමය
5. පැරණි සමාජයේ හා තුතන සමාජවල සමාජ සම්බන්ධතා වෙනස් වී ඇති ආකාරය ගුරුතුමා සමග සාකච්ඡා කරන්න.

## 2.3 සමාජ පරිණාමය කෙරෙහි බලපාන සාධක

සමාජය පරිණාමය වීම සමාජ සංවර්ධනයන් සමග සිදුවන්නකි. ඒ සඳහා සමාජ, ආර්ථික, දේශපාලනික, මෙන් ම තාක්ෂණික සංවර්ධනය ද හේතුවේ.

සමාජ වෙනස්වීම පිළිබඳ ව අධ්‍යයනය කරනු ලැබූ සමාජ විද්‍යාඥයන්ගේ විවිධ මතවාද අනුව සමාජ සංවර්ධනය ප්‍රධාන අවධි දෙකකට ගොනුකර දැක්විය හැකි ය.

- \* පුරුව කාර්මික යුගය
- \* කාර්මික යුගය

නුතන කාර්මික සංවර්ධනය පහළ වීමට පෙර යුගය පුරුව කාර්මික යුගය ලෙස හඳුන්වා දිය හැකි ය. ප්‍රාථමික සරල සමාජය අයන් වූයේ මේ යුගයටයි. සිය අවශ්‍යතා ඉටුකර ගැනීම සඳහා අත් පා වැනි ගරීරාංග හෝ ප්‍රාථමික මට්ටමේ මෙවලම් හාවිතය මේ සමාජයේ දක්නට ලැබුණි. කාර්මිකරණය සමග වර්ධනය වන වත්මන් යුගය කාර්මික යුගය වේ. යාන්ත්‍රිකරණය මේ යුගයේ විශේෂ ලක්ෂණය වූ බව පෙන්වා දිය හැකි ය. පුරුව කාර්මික යුගයේ සිට කාර්මික යුගය දක්වා සමාජය පරිණාමය වීම කෙරෙහි බලපාන මූලික සාධක තුනක් සමාජ විද්‍යාඥයන් ඉදිරිපත් කර ඇත.

1. නවීකරණය (Modernization)
2. කාර්මිකරණය (Industrialization)
3. නාගරීකරණය (Urbanization)

මෙවා සාධක වශයෙන් වෙන් වෙන් ව දක්වා ඇති නමුත් ක්‍රියාත්මක විමෙම දී එකිනෙකට අනෙක්තා සහසම්බන්ධතාවක් පවතින බව අවබෝධ කරගත යුතු ය.

## නවීකරණය

පවතින සමාජය තුළ අලුත් තත්ත්වයක් ගොඩනැගීම නවීකරණ යයි. පරිණාමයට ලක්වීම නිසා සමාජයෙහි නිරන්තරයෙන් ම අලුත් තත්ත්වයන් ගොඩනැගේ. මෙලෙස නිරමාණය වන අලුත් තත්ත්වයන්ට අනුව සමාජය හැඩැවැසීමේ ක්‍රියාවලිය පැහැදිලි කෙරෙන්නේ නවීකරණය යන සංකල්පයෙනි. නවීකරණය මූලින් ම දක්නට ලැබෙන්නේ බටහිර යුරෝපීය සමාජය තුළ ය. යුරෝපීය සමාජය මූහුණ දුන් වැදගත් සාධක තුනක් නිසා එම සමාජයේ නවීකරණයක් සිදු වූ ආකාරය පෙන්වා දිය හැකි ය.

මාර්ටින් ලුතර කිං (Martin Luther King) විසින් කෙතෝලික පල්ලියේ ආධිපත්‍යයට එරෙහි ව ගෙන ශිය ආගමික ප්‍රතිසංස්කරණ ව්‍යාපාරයත් ජෝන් කැල්වින් (John Calvin) විසින් පොතේස්තන්තු නිකාය ආරම්භ කිරීමත් නිසා යුරෝපීය සමාජයෙහි ආගමික ප්‍රතිසංස්කරණ ව්‍යාපාරයක් ඇති විය. ආගමික ඉගැන්වීම මත මානසික වශයෙන් සිරකර තිබුණු සමාජය ආගමික ප්‍රතිසංස්කරණයන් හේතුවෙන් අලුත් තත්ත්වයකට පරිවර්තනය වීම නවීකරණය කෙරෙහි බල පැ එක් සාධකයි.


දහසයවන හා දහත්වන සියවස්වල එංගලන්තය මූල්කරගෙන සිදු වූ නව සෞයාගැනීම් හා නිපදවීම හේතුකොට ගෙන කාර්මික ක්ෂේත්‍රයේ විශාල දියුණුවක් ඇති විය. විද්‍යා පුනරුදය නිසා ඇති වූ මේ තත්ත්වය කාර්මික විෂ්ලවය නමින් හැඳින්වේ. පුද්ගල වින්තනයේ මෙන් ම ක්‍රියාකාරීත්වයේ ද නවීකරණයක් සිදු වීම සඳහා කාර්මික විෂ්ලවය හේතු විය. කාර්මික විෂ්ලවය හේතුවෙන් එක් අතකින් පුද්ගල ක්‍රියාකාරීත්වය තුළ යාන්ත්‍රික බවක් නිරමාණය වූ අතර සමාජ සම්බන්ධතා හා වර්යාවන්හි වෙනසක් එමගින් ඇති වූ බව පෙනේ. අලුත් ආකාරයෙන් සිතන, ක්‍රියාකරන සමාජයක් එමගින් බිහි වූ බව පෙනේ. මේ අනුව නවීකරණය සඳහා බලපෑ දෙවන සාධකය කාර්මික විෂ්ලවයයි.

ක්.ව. 1789 දී ප්‍රංශයේ වැඩිවසම් රාජ්‍ය පාලනය බිඳ දමා ලිබරල්වාදී දෙනේශ්වර පාලන ක්‍රමයක් ඇති කරගන්නා ලදී. සාම්ප්‍රදයික වැඩිවසම් දේශපාලන බැඳීම්වලින් කොටු වී සිටි ජනතාව නිදහස මූල්කරගත් අලුත් දේශපාලන සංස්කෘතියකට මාරුවීම මේ හේතුවෙන් සිදු විය. සාම්ප්‍රදයික සමාජයෙන් ඉවත් වී සමාජය නවීකරණය වීම සඳහා ප්‍රංශ ආණ්ඩු විෂ්ලවය

හේතු වූ බව සමහර ඉතිහාසයෙහින් විසින් සඳහන් කරනු ලැබේ.

මේ කරුණු තුන ඔස්සේ සිදු වූ නවීකරණය නිසා ලෝකයේ රටවල් රසක් විශාල පරිවර්තනයකට ලක් වූ බව පෙන්වා දිය හැකි ය. මූලින් යුරෝපීය රාජ්‍යයන් දී, පසුව අනු කළාපවල රාජ්‍යයන් බොහෝ ගණනක් දී, සංචාරයේ රාජ්‍යයන් බවට පත්වූයේ නවීකරණයට සාර්ථක ලෙස මුහුණ දුන් බැවිණි. උග්‍ර සංචාරයේ රටවල් දී සිය සංචාරය ඉලක්ක කරා ගමන් කිරීමට උත්සාහ දරන්නේ නවීකරණයේ උද්ධිවෙනි. පහත රුප සටහනේ දැක්වෙන ආකාරයට විවිධ අංශ ඔස්සේ නවීකරණය සමස්ත සමාජය තුළ ම ක්‍රියාත්මක වේ.

### නවීකරණයේ අංග



### කාර්මිකරණය


දහසයවන හා දාහත්වන සියවස්වල යුරෝපීය සමාජය තුළ සිදු වූ විද්‍යාත්මක සෞයාගැනීම නිසා ඇති වූ කාර්මික විෂ්ලවය මුළුමහත් නිෂ්පාදන ක්‍රියාවලිය ම නවීකරණයට ලක් කළේ ය. ජේම්ස් වොට් ගේ වාෂ්ප බල යන්තුයන්, ජෝර්ජ් ස්ටේවන්සන්ගේ දුම්රිය ඇන්ජිම සෞයා ගැනීමත්

නිෂ්පාදන හා ප්‍රවාහනය සම්බන්ධයෙන් අලුත් ප්‍රවණතා රසක් ඇති කළේ ය. රේඛී විවිධ යන්ත්‍රය, කපු කැටීමේ යන්ත්‍රය, ජල ඉසිනය ආදි යන්ත්‍ර රසක් බිජි විමෙන් නිෂ්පාදන ක්‍රියාවලිය තුළ කාර්මික මෙවලම් වලට වැඩි වැදගත් කමක් ලැබේණි. සරල වශයෙන් දැක්වූවහොත් නවීකරණය යනුවෙන් හඳුන්වන්නේ එම තත්ත්වයයි.

කාර්මිකරණය නිසා හස්ත කර්මාන්ත වශයෙන් පැවති ගෘහ කර්මාන්ත, මහා පරිමාණ කර්මාන්ත බවට පත් විය. කාර්මිකරණය මගින් මහා පරිමාණ කර්මාන්ත පහළ විමත් සමග විශාල අතිරික්ත නිෂ්පාදනයක් ලැබීම නිසා දියුණු වෙළඳපාල ක්‍රමයක් බිජි විණි. ඒ සමගම සාම්ප්‍රදයික ආර්ථික දැනුම හා තාක්ෂණය වෙනුවට තව ව්‍යාපාරික ඇළුනයක් ආදේශ විය. තරගකාරී ලෙස වෙළඳපාල ආක්‍රමණය කිරීමටත්, ලාභය මත ක්‍රියාත්මක වූ වෙළඳපාල ක්‍රමයක් පැවතීමත් නිසා සාම්ප්‍රදයික සමාජ ආර්ථික ක්‍රමය බිඳු වැළුණි. ඒ වෙනුවට තවීන විද්‍යාත්මක දැනුමට මූල්‍යෙන දෙන සමාජ ක්‍රමයක් නිර්මාණය විය. මේ නිසා මානව ගිෂ්ටවාචරය වෙනස් කිරීමට කාර්මිකරණය හේතු වූ බව පෙන්වා දිය හැකි ය.

පහත රුප සටහන අධ්‍යාපනය කිරීමෙන් කාර්මිකරණයේ මූලික ලක්ෂණ පිළිබඳ අවබෝධයක් ලබා ගැනීමට හැකිවෙනු ඇත.

### කාර්මිකරණයේ මූලික ලක්ෂණ



නිෂ්පාදනය ලුහු කරමාන්තවලට පමණක් සීමා වූ පැරණි නිෂ්පාදන රටාව කාර්මිකරණයත් සමග මහා පරිමාණ නිෂ්පාදන රටාවකට පරිවර්තනය වූ ආකාරය පෙනේ. එසේ ම ගුම සූක්ෂම නිෂ්පාදන ක්‍රමය ප්‍රාග්ධන සූක්ෂම නිෂ්පාදනයක් ලෙස වර්ධනය වූ ආකාරයක් ද දක්නට ලැබේ. කාර්මික දියුණුවත් සමග ප්‍රවාහන ක්‍රමවල දියුණුවක් ඇති විය. වෙළඳපාලෙන් කරමාන්ත සඳහා ගුමය ලබාගැනීම පහසුකරලීම සඳහා ප්‍රවාහන කෙශ්තුයේ වර්ධනය හේතු විය. අඩු පිරිවැයකින් වැඩි නිමැවුමක් ලබාගැනීමට කාර්මිකරණය නිසා හැකි වූ බැවින් උපරිම ලාභ ලැබිය හැකි නිෂ්පාදනයන් බිජි විය. එනිසා ආර්ථිකයේ තරගකාරීත්වය ද වර්ධනය විය. කාර්මිකරණය හේතුවෙන් වැඩි බෙදැගැනීම නැතහොත් ගුම විහෘතනය සංකීරණ තත්ත්වයට පත්විය. මෙළස කාර්මිකරණය හේතුකොටගෙන සමාජය තුළ විශාල වෙනස්වීමක් සිදු වී ඇති බව පැහැදිලි ය.


## නාගරීකරණය

සමාජ විද්‍යාඥයන් පෙන්වා දී ඇති පරිදි සමාජ වෙනස් වීමේ තවත් ප්‍රධාන කාරකයක් වශයෙන් නාගරීකරණය හඳුන්වා දිය හැකි ය. තව තගර බිජිවීමත්, පවතින තගර සීමා වඩාත් ප්‍රාග්ධන් වෙමින් සංකීරණ තගර නිර්මාණය වීමත් නාගරීකරණය නමින් හැඳින්වේ. කාර්මිකරණයේ ප්‍රතිඵලයක් ලෙස බොහෝ කාර්යයන් පහසුවෙන් හා කෙටි කාලයක් තුළ ඉටුකර ගැනීමට යාන්ත්‍රිකරණය නිසා මග පැදිඳිණි. එමගින් මානව ගුමයේ අවශ්‍යතාවය අතිරික්ත විය. ග්‍රාමීය ප්‍රදේශවල කෘෂිකර්මයෙහි නියැලී සිටි විශාල පිරිසකට තම ජ්‍රීවනෝපාය අහිමි වූයේ මෙකී යාන්ත්‍රිකරණය නිසා ය. මෙම තත්ත්වය මත ග්‍රාමීය ප්‍රදේශවල සිටි විශාල ගුම හමුදුවක් පිටතට තල්ලුකරලීමේ ප්‍රවණතාවක් දක්නට ලැබේණි. කාර්මිකරණයේ ම ප්‍රතිඵලයක් ලෙස මහා පරිමාණ කරමාන්ත බිජි විය. එවායේ විශාල ගුම වෙළඳපාළක් ද නිර්මාණය විය. එම ගුම වෙළඳපාළට තව ගුමිකයන් ඇදැගැනීමේ ප්‍රවණතාවක් ද ඇති වේ. මේ ප්‍රවණතා දෙක නිසා කාර්මික ප්‍රදේශවලට විශාල ජනතාවක් ඇදී ආවේ ය. මෙළස විශාල ජන සංඛ්‍යාවක් කෙශ්දුගත වීමත්, වෙළඳපාළ ආර්ථිකයක් බිජිවීමත්, කරමාන්තගාලා ඇතිවීමත්, යටිතල පහසුකම් වර්ධනයවීමත් හේතුවෙන් සංකීරණ නාගරික ප්‍රදේශයන් නිර්මාණය විය. නාගරීකරණය ලෙස දක්වන්නේ ඒ ආකාරයෙන් සංකීරණ තගර බිජිවීමේ ක්‍රියාදායයයි. අද වන විට බොහෝ නාගරික ප්‍රදේශ ප්‍රාග්ධනීමේ ක්‍රියාවලිය පාලනය කිරීමේ අපහසු

තත්ත්වයකට වර්ධනය වී ඇත. ශ්‍රී ලංකාවේ නගර කුල ඇති පැල්පත් ජනාධාරී, විවිධ අපවාර ක්‍රියා, විදි දැරුවන්ගේ ප්‍රශ්න, අපරාධ ක්‍රියා ආදි තත්ත්වයන් පාලනය කිරීම අපහසු වී තිබීම එයට නිදසුන් ලෙස දක්වීය හැකි ය.

පහත රුප සටහනේ නාගරිකරණය නිසා ඇති වන වෙනස් වීම කිහිපයක් දක්වා ඇත.

### නාගරික සමාජයේ කැපී පෙනෙන ලක්ෂණ



නාගරික ප්‍රදේශවල ජනගහනය වැඩිවීමත් ඔවුන් විවිධ සංස්කෘතික කණ්ඩායම්වලට අයන් වීමත් නිසා නාගරික ප්‍රදේශ සංකීර්ණ ස්වභාවයක් දක්වයි. අපේක්ම වැනි හැරීම් ඔවුන් තුළ නැත. සම්බන්ධතා නෙතික ඒවා වේ. නගර පුළුල් වීමත් සමග උප නගර බිජිවීම දක්නට ලැබේ. අඩුපාඩු සහිත මූඩුක්කු තිවාස බහුල වන අතර අපවාර ක්‍රියා ද වර්ධනය වේ.

දියුණු ගුරු විභාගයක් තිබීම නිසා රැකියා සුලභවන අතර ආදයම් මාර්ග ද බහුල වේ. පොදු පහසුකම් වර්ධනය වී ඇති බැවින් වඩා පහසු ජීවිත

ගත කිරීමේ අවස්ථාව ද ලැබේ. අධ්‍යාපනය සෞඛ්‍ය වැනි පහසුකම් ද දියුණු මට්ටමක පවතී. නාගරික ප්‍රදේශ තුළ මෙවැනි ප්‍රබලතා මෙන් ම දුබලතා ද දක්නට ලැබේ.

### කියාකාරකම් 2.3.1

1. සමාජ පරිණාමය සඳහා බලපානු ලබන සාධක තුනක් දක්වන්න.
2. නවීකරණයේ අංග හතරක් දක්වන්න.
3. කාර්මිකරණයේ ලක්ෂණ හතරක් සඳහන් කරන්න.
4. නාගරික සමාජයේ යහපත් ලක්ෂණ හා අයහපත් ලක්ෂණ ලැයිස්තුගත කරන්න.
5. නවීකරණය හික්ෂු සමාජයට බල පා ඇති ආකාරය තිදුසුන් සහිතව පැහැදිලි කරන්න.

## 2.4 සමාජ පරිණාමය කෙරෙහි බුදුදහමේ බලපෑම

පරිණාමය හෙවත් වෙනස්වීම බුදුදහම් හඳුන්වා දෙනු ලබන්නේ අනිත්‍ය සංකල්පයෙනි. ලොව ඇති ජ්‍වල අජ්‍වල සියලු දේ අනිත්‍ය ලක්ෂණයට යටත් ය. මේ අනුව පුද්ගලයා හා මූල්‍ය සම්බන්ධතා මත තීර්මාණය වන සමාජය ද වෙනස් වන බව පැහැදිලි ය. සමාජයක වෙනස්වීම ක්‍රමික විකාශනයක් මගින් සිදුවේ. සමාජය ක්‍රමිකව වෙනස්වීම මගින් සංකීරණත්වයට පත්වේ.

සමාජ පරිණාමය පිළිබඳ ව කරුණු වීමසීමේ දී අග්‍රයේදී සූත්‍රය විශේෂයෙන් වැදගත් ය. සමාජයේ ප්‍රහවය, විකාශනය, දියුණුව, හා පිරිහිම, මෙන්ම රාජ්‍යයේ පහළවීම, සමාජයෙහි බෙදීම හා මිනිසාගේ සමාජ තත්ත්වය පිළිබඳ ව තව්‍ය ආර්ථිකතනයන් යලෝක්ත සූත්‍රයේ දක්නට ලැබේ. එම සූත්‍රයට අනුව ආහස්සර මුහුම ලෝකයෙන් පාලිවියට පැමිණි බිජෝලෝ වාසින් විසින් පාලිවියේ රස අනුහව කරන ලදී. එම රසයට තණ්හාව ඇති කරගැනීමෙන් ඔවුන් තුළ වූ දිව්‍යමය ලක්ෂණ ඉවත් ව ගොරෝසු ගිරිර ඇති වූ බව අග්‍රයේදී සූත්‍රයේ සඳහන් වේ. පාලිවි වාසින් තුළ තණ්හාව පහළවීම නිසා හටගත් මද, මාන, රාග ආදි කෙලෙස් නිසා කරකි ගිරිර ඇති වූවා පමණක් නොව ස්ත්‍රී පුරුෂ බව ද ඇති වූ ආකාරය දැක්වේ.

සමාජ පරිණාමය හා සම්බන්ධවන ස්ථර බෙදීම බමුණු මතයට අනුව සිදු කෙරුණි. බාහ්මණ, ක්ෂතිය, වෛශ්‍ය, ඉදු යන වර්ණයන් හෙවත් කුල භතරකට සමාජය බෙද දක්වා ඇත. බාහ්මණ ඉගැන්වීම වලට අනුව බමුණන් මහා මුහ්මයාගේ මුඛයෙන් ද, ක්ෂතියන් බාහුවෙන් ද, වෛශ්‍යයන් කළවා වලින් ද, ඉදුයා දෙපතුල් වලින් ද උපන්නේ ය. සමාජයේ මෙවැනි කුල ඇතිවීම සඳහා හේතු වූ කරුණු පිළිබඳව විග්‍රහයක් බුදු දහමේ අඩංගු වේ. ඒ අනුව සමාජයේ වූ පස් පවි ආදි දුෂ්චරිතයන්ගෙන් ඇත් ව උතුම් පිරිසිදු ජීවිතයක් ගත කළ පිරිස බමුණන් බවට පත් වූ බව දක්වේ. පුද්ගලයා කුලය අනුව බමුණකු වන බව බමුණු මතය වූව ද බුදු දහමට අනුව බමුණා ලෙස හැඳින්විය හැක්කේ උතුම් පැවතුම් ඇති අය වන බව වසල සූත්‍රයේ සඳහන් වේ.

න ජවතා වසලො හොති  
න ජවතා හොති බාහ්මණෝ  
කමමනා වසලො හොති  
කමමනා හොති බාහ්මණෝ

“ කෙනෙකු උපතින් වසලයෙකු නොවන්නේ ය. උපතින් බාහ්මණයෙකු නොවන්නේ ය. කෙනෙක් තමා කරන පවිචු ක්‍රියාවෙන් වසලයෙක් වන්නේ ය. කෙනෙක් තමා කරන යහපත් ක්‍රියාවෙන් බාහ්මණයෙක් වන්නේ ය. ”

සමාජය තුළ වර්ධනය වූ සොරකම්, අපරාධ, ආදි වැරදි කරන්නවුන්ට දැඩිවම්

කිරීම සඳහාත් එවැනි තත්ත්වයන්ගෙන් සමාජය ආරක්ෂාකර ගැනීම සඳහාත් මහජන සම්මතයෙන් පාලකයෙකු නැතහොත් රේඛු පත්කර ගැනීමේ. පාලනය කරන්නා යන අදහසින් බත්තිය නැතහොත් ක්ෂතිය නමින් එම කුලය හැඳින්විය. රට පාලනය කිරීමට පාලකයෙකුගේ අවශ්‍යතාව ඇති වීම ක්ෂතිය කුලය බිභිජීමට හේතුව ලෙස දක්විය හැකි ය. කෘෂිකර්මය, කර්මාත්ත, වෙළඳාම ආදි රටේ වැදගත් ආර්ථික කටයුතුවල නිරත වෙමින් කාමහෝගී ගැහිය ජ්විතයක් ගත කළ පිරිස වෙශය නමින් හැඳින්වේ. රටේ ආර්ථික සංවර්ධනයට ඔවුන්ගෙන් විශාල දෙපාර්තමේන්තු ලැබුණි. මිනි වැළැලීම, කසල ඇදීම ආදි සමාජයේ පහත් යැයි සම්මත කාර්යයන් සිදුකළ ජනතාව ඉඟ නමින් හැඳින්වුණු බව බොද්ධ සාහිත්‍යයෙහි දක්වා ඇතේ.

මේ සමාජ කුල හතර බුජ්ම නිරමාණයකි. එම අදහස බුදුදහමින් ප්‍රතිශේෂප විය. උත්පත්තියෙන් නොව පුද්ගල යහපැවැත්ම මත සමාජ පත්තිය තිරණය විය යුතු බව බුදු දහම පැහැදිලි කළේ ය. ඒ අනුව ශිලය පදනම් වූ නව සමාජ පත්ති ක්‍රමයක් යෝජනා වූ අතර හික්ෂු හික්ෂණී, උපාසක, උපාසිකා යන සිව්වනක් පිරිස වතුරුවරණ වෙනුවට ආදේශ විය.

කුටුන්ත සූත්‍රයට අනුව මිනිසා පංච්‍යිලය, අෂ්ටාංගික ශිලය, දස්සිලය ආදි ශිල ප්‍රතිපත්තියේ හික්මීම උතුම් ම යාගය නැතහොත් පූජාව ලෙස දක්වා ඇතේ. සියලු සතුන් මරා විශාල දනයක් විනාශ කොට යාග පවත්වනවාට වඩා සිල් රැකීම ආදි ප්‍රතිපත්ති දුරීමත් යටත් පිරිසේයින් එක් සිල්වතෙකටවත් දන් දීමත් මහානිස්ස වන බව බුදුදහමෙහි සඳහන් ඉතා වැදගත් කරුණුකි. මෙවැනි ඉගැන්වීම් ක්‍රියාත්මක සමාජයේ පැවති හිංසාකාරී සංකල්ප ඉවත් විය. එමගින් සතුන්ට පවා කරුණාව දක්වන මෙත්ම් සහගත වාතාවරණයක් සමාජයෙහි නිරමාණය විය. සමාජ එත්තනයේත්, ඇවතුම පැවතුම වලත් බුදුදහම නිසා ඇති වූ ගුණාත්මක වෙනසක් ලෙස මෙම තත්ත්වය හැඳින්විය හැකි ය.

වක්කවත්ති සිහනාද සූත්‍රයේ ඉගැන්වීම අතර පාලකයෙකුගේ ක්‍රියාකලාපය පිළිබඳ වැදගත් කරුණු රසක් ඉදිරිපත් විය. පාලකය සොරුන් මරුදනය කළ යුත්තේ ආයුධවලින් නොවන බව එහි දක්විය. ආයුධවලින් මරුදනය කළ හැක්කේ සුළු පිරිසක් කෙටි කාලයකට පමණි. ඉතිරි සොරු නැවත සංවිධානය වී සොරකම් යළි පවත් ගනිති. මේ නිසා සොරුන්ගෙන් රට මුදවාගැනීමට නම් ගොවිතැනට කැමති අයට බේජ ආදිය ද, කර්මාත්ත

කරුවන්ට අවශ්‍ය පහසුකම් ද, වෙළඳාමට කැමති අයට ප්‍රාග්ධනය ද දිය යුතු බව එහි දැක්වේ. මෙමගින් ඉදිරිපත් කෙරෙන පොදු අදහස වන්නේ සමාජ අවශ්‍යතා හඳුනාගෙන ඒවාට පිළියම් යෙදිය යුතු ය යන්නයි. එමගින් සමාජයෙහි ධනාත්මක වෙනසක් සිදුවන බව ද පෙන්වා දිය හැකි ය.

රජු දෙවියෙකුගේ නියෝජීතයකු තොවන බවත්, මහජන එකගත්වය තැතහොත් මහා සම්මතයෙන් බිජිවන බවත් වක්කවත්ති සිහනාද සූත්‍රයේ දක්වා ඇත. එබැවින් පාලකයාගේ වගකීම වන්නේ ජනතාව වෙනුවෙන් සේවය කිරීමයි. ඒ අනුව රට වැසියන්ගේ ද පරිසරයේ ද ආරක්ෂාව සැලසීම, රටේ සාමය පවත්වාගැනීම, සාධාරණ ආරථික ක්‍රමයක් ක්‍රියාත්මක කිරීම, පූජා - පූජාක දෙපක්ෂයේ ආරක්ෂාව සැලසීම හා අවවාදනුගාසනා ලබාගැනීම පාලකයා විසින් සිදුකළ යුතු කරුණු වශයෙන් බුදුදහමේ සඳහන් වේ. දස රාජ ධර්ම, සජ්‍යත අපරිභානිය ධර්ම, දස සක්විති වත් ආදි ධර්මතා අනුගමනය කිරීම පාලකයකු සතු උසස් ගුණාංග වේ.

ඒ තුළින් ජනතාවාදී, ජනතිතකාමී පාලකයෙකු ගොඩනැගේ. පැරණි සමාජය තුළ වූ ජීවාකාරී දේශපාලනය මේ ඉගැන්වීම් නිසා වෙනස් වීමෙන් සමාජය තුළ යහපත් පරිවර්තනයක් සිදු විය.

සමාජ පරිණාමය සමාජය දියුණුව කරා යන ගමනකි. බුදුදහමට අනුව දියුණුව දෙයාකාර වේ.

1. ලොකික දියුණුව
2. ආධ්‍යාත්මික දියුණුව

ලොකික දියුණුව බොහෝවිට ආරථික දියුණුවත් සමග බැඳී පවතී. ආධ්‍යාත්මික දියුණුවෙන් තොර ලොකික දියුණුව හබලක් තැනි ඔරුවක් මෙන් අයාලේ යයි. බුදුදහම සමාජය වෙනස්වීම තුළින් සුරක්ෂිත වන ආකාරය පිළිබඳ කරුණු දක්වයි. පැරණි සමාජය තුළ හිනයන් හා කාන්තාවන් දැඩි ජීවනයකට ලක්කර තිබේ. එසේ ම බමුණ්න් විසින් සමාජයෙන් කොන්කර තිබුණු කාන්තාව ඉදිරියට ගෙන එමට බුදුදහම සමත් විය. කාන්තාවන්ට පැවිද්ද ලබාදීම, තනතුරු ලබාදීම පමණක් තොව, පුරුෂයාට

වඩා ඇතැම් තැනක කාන්තාව බුද්ධිමත් හා බහුග්‍රැකවන බව ද දක්වා ඇත. මෙලෙස සමාජයේ පීඩාවට ලක්ෂ්වන්ට නිදහස ලැබීම නිසා සමාජයේ විශාල වෙනසක් සිදු වූ බව පෙන්වාදිය හැකි ය. මවු පදවිය බුදු පදවියට සමාන කිරීමෙන් කාන්තාවට සමාජයේ ලැබූ තැනාත් ඒ අනුව සමාජය වෙනස් වූ ආකාරයන් පැහැදිලි වේ.

මෙලොව පරලොව ජීවිතය යහපත් කරගැනීම සඳහා හේතුවන කරුණු හතරක් ව්‍යුහග්‍රෑස් සූත්‍රයේ සඳහන් වේ.

- |                   |   |  |
|-------------------|---|--|
| 1. උච්චාන සම්පද   | - | උත්සාහයෙන් කටයුතු කිරීම.   |
| 2. ආරක්ෂා සම්පද   | - | තම ධන බාහා ආරක්ෂා කර ගැනීම මෙන් ම තමා වැරදි වර්යා වලින් වැළකි සිටීම. |
| 3. කල්යාණ මිත්තතා | - | උසස් ගුණ දහම් ඇති හොඳ මිතුරන් ඇසුරු කිරීම.                           |
| 4. සම්ජ්වීකතා     | - | සරල සැහැල්පු අවිහිංසාවාදී ජීවිතයක් ගත කිරීම.                         |

තම ජීවිතයට මේ කරුණු හතර සම්බන්ධ කරගැනීමෙන් අනවශය ඇලීම, බැඳීම හා ගැටීම ද තැති දෙලොව ම උසස් කරගත හැකි ජීවිතයක් ලබාගත හැකි ය. මෙවැනි ලක්ෂණ ඇති සමාජය ගුණාත්මක බවින් පිරිපුන් සමාජයක් බවට පත් වේ.

සිගාලෝවාද සූත්‍රයේ සඳහා නමස්කාරය පිළිබඳ කරුණු ක්‍රියාත්මක කිරීම විශාල සමාජ වෙනසකට හේතු වේ. යුතුකම් ඉටුකර අයිතිවාසිකම් දිනාගන්නා සමාජයක් ඇති කිරීමට ඒ තුළින් මග පැදෙසි. මහා මංගල සූත්‍රයේ මංගල කරුණු, පරාහව සූත්‍රයේ දැක්වෙන පිරිසීමට හේතුවන කරුණු, සතර සංග්‍රහ වස්තු ආදි දේශනා මගින් ද උන්නතිකාමී සමාජ පරිණාමයක් සිදු වේ.

### **ක්‍රියාකාරකම් 2.4.1**

1. සමාජ පරිණාමය සම්බන්ධ ඉගැන්වීම් ඇතුළත් සූත්‍ර දෙකක් නම් කරන්න.
2. සෞරැන් මර්දනය කිරීම සඳහා අනුගමනය කළ යුතු යැයි බුදුදහමේ දැක්වෙන ක්‍රියාමාර්ග ඔබ උගත් කරුණු ඇසුරින් පැහැදිලි කරන්න.
3. පන්සිල් රකිමෙන් සමාජයෙහි යෙහපත් වෙනසක් ඇති කරගත හැකි ආකාරය දැක්වන්න.
4. සාම්ප්‍රදයික කුල හේදයට එරෙහිව දැක්වා ඇති බොඳ්ඩ ඉගැන්වීම් පැහැදිලි කරන්න.

### 3.1 සංස්කෘතිය යනු කුමක් දැයි නිර්වචන ඇසුරින් හඳුනා ගැනීම

සංස්කෘතිය (Culture) මිනිසාගේ සමාජ උරුමය වශයෙන් හැඳින්විය හැකි ය. එය පාරමිපරිකව පවත්වාගෙන එන අඛණ්ඩ සිතුවිලි සහ ආකල්ප රේග පරමිපරාවට පැවරීමයි. සමාජයක් තවත් සමාජයකිනුත්, ජනකාච්චයක් තවත් ජනකාච්චයකිනුත් වෙන් වෙන් ව හඳුනාගත හැකි වන්නේ සංස්කෘතිය නිසා ය. අප සමාජයට අනුවර්තනය වීමේ දී අත්පත් කරගන්නා වූ දැනුම් සම්භාරය, ආකල්ප සමුද්‍යන් සියල්ල ම අයත්වන්නේ සංස්කෘතියටයි.

සමාජ විද්‍යාඥයෝ මිනිසා සංස්කෘතික සත්ත්වයෙකු බව හඳුන්වති. ඔහු ජ්වත්වන සමාජයේ පොදු හැසිරීම රටාව අනුව තම හැසිරීම රටාව හැඩගස්වා ගනී. මෙසේ සමාජානුයෝගනය වීම යනු සංස්කෘතික පොරුෂය අත්පත් කරගැනීමයි. මෙම කාර්යභාරය විවිධ සමාජ සංස්ථා මගින් සිදුකරයි. පුද්ගලයෙකු සමාජයට අනුකූලනයවීම (Integration) සංස්කෘතිය තමා වෙත පවරාගැනීම ලෙස දැක්විය හැකි ය.

සංස්කෘතිය පිළිබඳ නිර්චිත විශාල ප්‍රමාණයක් ඇත. බ්‍රිතානාය මානව විද්‍යාවේ පියා ලෙස සැලකෙන රේ.ඩී. ටයිලර (E.B. Tylor) තමාගේ “ ප්‍රාථමික සංස්කෘතිය ” (Primitive Culture) යන කෘතියෙන් සංස්කෘතිය මෙසේ නිර්චිත කාට ඇත.

“ සමාජයේ සාමාජිකයෙකු වශයෙන් මිනිසා විසින් අයත් කර ගන්නා වූත්, ලබා ගන්නා වූත් දැනුම, විශ්වාස කළා, සදවාර දහම් හා වෙනත් හැකියාවන්ගේ සමස්තය සංස්කෘතිය වේ. ”

තවත් ප්‍රකට මානව විද්‍යාඥයෙකු වන රල්ෆ ලින්ටන් (Ralph Linton) පැවසුවේ “ මිනිසා පරමිපරාවෙන් පරමිපරාවට දෙයාදයක් වශයෙන් ගෙන යන ජ්වන රටා සමුද්‍ය සංස්කෘතිය සියලුම යන්නය ”

බැනිස්ලෝ මැලිනොවුස්කී (Bronislaw Malinowski) නම් සමාජ මානව විද්‍යාඥයා නිරවචනය කළේ “මිනිසාගේ මතෝකාසික අවශ්‍යතාවයන් සපුරා ගැනීමට ඇති කරගත් දෙය සංස්කෘතිය” යනුවෙන් ය.

රේමන්බි ගර්ත් (Raymond Firth) නම් මානව විද්‍යාඥයා දැක්වූයේ “දෙන ලද ජීවන රටාවක් ඇතුළත පුද්ගලයන් සමුහයක් සංවිධානය වී ඇති ආකාරය සංස්කෘතිය” වන බවයි.

සංස්කෘතිය ලෝකයේ සැම සමාජයක ම දක්නට ලැබෙන නිසා එය විශ්වීය සංකල්පයක් බව හඳුනාගත හැකි ය. සංස්කෘතිය ගැන සාකච්ඡා කිරීමේ දී නිතර යොද ගන්නා එළඹුම් තුනක් දක්නට ලැබේ.

- \* සමාජ විද්‍යාත්මක එළඹුම
- \* මානව විද්‍යාත්මක එළඹුම
- \* සෞන්දර්යාත්මක එළඹුම යනුවෙන් ය.

සමාජ විද්‍යාත්මකව බලන කළ මිනිසාගේ ජීවන රටාව, වින්තන ක්‍රමය ආදියෙහි එකතුව සංස්කෘතියයි. එය හොතික සංස්කෘතිය හා අහොතික සංස්කෘතිය යැයි දෙයාකාරයකට බෙද දක්වයි. මානව විද්‍යාත්මක එළඹුම අනුව පිළිගනු ලබන්නේ යම් සමාජයක ජීවත්වන මිනිසුන්ගේ වර්යා රටා පිළිබඳ හැදැරීමෙන් ඔවුන්ගේ සංස්කෘතිය අවබෝධ කරගත හැකි බවයි. සෞන්දර්යාත්මක එළඹුමට අනුව මිනිස් සමාජයක සෞන්දර්යාත්මක හෙවත් වින්දනාත්මක පක්ෂය සලකා බැලීමෙන් ද සංස්කෘතියක් අධ්‍යයනය කළ හැකි ය. ලාංකිය ජන සමාජයේ දක්නට ලැබෙන ජන ක්‍රියා තාට්‍යා, විතු, මුරති, කැටයම් ආදිය ඊට තිදුසුන් ය.

සංස්කෘතියෙහි ලක්ෂණ පහසුවෙන් ම හඳුනාගැනීම සඳහා එය වර්ගීකරණය කිරීමට සමාජ මානව විද්‍යාඥයින් උත්සාහ දරා තිබේ. ඒ අනුව සංස්කෘතියේ ප්‍රධාන කොටස දෙකක් ඇත.

1. හොතික සංස්කෘතිය (Material Culture)
2. අහොතික සංස්කෘතිය (Non Material Culture)

හෙඟතික සංස්කෘතිය යන්නේන් අදහස් කරන්නේ ඉන්දිය ගෝවර වන්නා වූ දාරුවමාන ස්පර්ශ කළ හැකි නිෂ්පාදිතයන් ය. මිනිසා විසින් නිරමාණය කරන ලද්ද වූ විවිධ උපකරණ, මෙවලම්, ගොඩනැගිලි සහ වෙනත් නිෂ්පාදන ආදිය ද රට අයත් වෙයි. අහෙගතික සංස්කෘතියට අයත් වන්නේ ඉන්දිය ගෝවර නොවන ඇදහිලි, විශ්වාස, සිරිත් විරිත්, රුවී අරුවිකම්, ජ්වන පිළිවෙත්, ධර්මතා ආකල්ප සහ අගනාකම් ආදියයි. මෙවැනි සංකල්ප හඳුනාගත හැකිවන්නේ සංස්කෘතිය තුළ දීර්ශ කාලයක් ජ්වත් වෙමින්, එකට කටයුතු කරමින්, නිරික්ෂණයට භාජනය කිරීමෙන් ය. ඕනෑම සංස්කෘතියකට මෙම හෙඟතික හා අහෙගතික සංස්කෘතිය යන දෙ අංශයම වැදගත් වේ.

සැම සංස්කෘතියකට ම එයට ම ආවේණික වූ අහෙගතික සංස්කෘතික වටිනාකම් අන්තර්ගතව ඇත. පහත දැක්වෙන්නේ එයට අදාළ සරල නිදිසුන් කිහිපයකි.

- \* පරිතුන දේශනා, ධර්ම දේශනා සහ බොධී ප්‍රජා වලට අදාළ වාරිතු.
- \* බලි තොවීල් සහ යාතුකර්ම කිරීමේ දී අනුගමනය කරන වාරිතු
- \* සරණ මංගල්‍යකට පෙර පොරොන්දම් බැලීමේ වාරිතුය

සංස්කෘතිය පොදුවේ ගත් කළ ප්‍රධාන සේවා තුනක් ඉටු කරයි.

01. මිනිසාට තමා අවට පරිසරය තමාට කැමති ලෙස සකස් කර හැඩි ගස්වා ගැනීමට වෙනස් කර ගැනීමට සංස්කෘතිය උපකාරීවේ.
02. මිනිසාට සමාජයේ සෞදු සමාජීකයන් හා සහයෝගී සාමුහික ජ්වත රටාවක් ගෙන යාමට සංස්කෘතිය බෙහෙවින් උපකාරී වේ.
03. මිනිසාට මෙතෙක් අවශ්‍ය වූ ගුප්තමය අධි හෙඟතික වස්තුන් හා සිද්ධාන්තයන් පිළිබඳ නිරතුරු අධ්‍යයනයන් කිරීම මගින් සමාජයේ නව දැරුණුනයන් හා වින්තාවන් ප්‍රතිශ්‍යාපනය කිරීමෙන් සංස්කෘතිය සමාජයට සේවාවන් සිදු කරයි.

ල්‍රිතානය මානව විද්‍යාවේ පියා වන ර්.බී. ටයිලර (E.B.Tylor) 1871 දී සිය Primitive Culture නම් ගුන්පයේ දැක්වෙන ආකාරයට සංස්කෘතියේ වැදගත් අංග තුනක් දැක්විය හැකි ය.

- \* සංස්කෘතිය එකවර ම පහළවන දෙයක් නොවේ.  
එය කලාන්තරයක් තිස්සේ හැඩැගැසෙමින් සකස්වන්නකි.
- \* සංස්කෘතිය යනු මිනිසා විසින් ඉගෙන ගනු ලබන්නකි. තමන්ගේ පරිසරයේ ජීවත්වන කුඩා දරුවා අවට පරිසරයට අනුව ජීවත්වීමට ඉගෙන ගන්නේ සංස්කෘතිය තිසා ය.
- \* සංස්කෘතිය අපගේ වර්යාවන්වලට මගපෙන්වයි. අප කුවුරුත් හැසිරෙන්නේ මේ වර්යාවන් අනුව ය.

ශ්‍රී ලංකේය බෙංද්ධ සංස්කෘතිය පෝෂණය වූයේ අවුරුදු 2600 වචා කාලයක් තිස්සේ වර්ධනය වීමෙන් ය. මෙම සංස්කෘතිය අලුතින් සමාජයට එකතුවන සාමාජිකයාට උරුමවන්නේ උපතින් නොව සංස්කෘතිය පවරා දීමෙන් ය. ඒ සඳහා විවිධ සමාජ සංස්ථා මගින් සමාජානුයෝග්‍යන ක්‍රියාවලිය සිදු කරනු ලබයි.

සත්‍ය වශයෙන් ම සංස්කෘතිය එක්තරා අන්දමක දැනීම හා විශ්වාස මත පදනම් වූවකි. මිනිසා පරිසරය හා ගැටෙමින් අත්දැකීම් ලබා ගනී. කෘෂිකාර්මික සමාජයේ දී නගුල නිපදවූ අතර කාර්මික සමාජයේ දී සඳ තරණය කරන රෝකට් නිපදවා ඇතේ. මෙම දැනුම ලබා ගත්තේ අත්දැකීමෙන් ය. පරිසරයට අනුව ලබාගත් දැනුම් සම්භාරය තිසා ආදි කාලීන ලාංකිකයේ විශාල වැව් අමුණු තැනුහ. වර්ෂාපතනය නොමැති කාලයේ වැව් ජලයෙන් කෘෂිකාර්මික කටයුතු සිදු කළහ.

සංස්කෘතියක් බිජිවීමේ දී පුද්ගල අදහස් ද පොදු මතවාදයන් ද බලපායි. ලාංකිය බෙංද්ධ සංස්කෘතිය බිජිවූයේ මිහිලු මහරභතන් වහන්සේ වැඩම්වීමන් සමග ය.

ශ්‍රී ලංකේය සංස්කෘතිය තුළ දැක්නට ලැබෙන සංස්කෘතික සංකේත පවා කලා රසිකත්වය මත බිභි විය. ධාන්‍යාකාර දැඟැලි, බුබිබුලාකාර දැඟැලි,

මගින් නිරුපණය වූයේ ගොවිතැනත්, දිය බිඳුවේ වටිනාකමත් ය. මේ අනුව සංස්කෘතියේ ආධාරත්මික පදනම සාමාජිකයින් තාප්තිමත් කරන බව පැහැදිලි වෙයි.

### ශ්‍රීයාකාරකම් 3.1.1

1. සංස්කෘතිය යන්නට සමාජ විද්‍යාඥයින් හා සමාජ මානව විද්‍යාඥයින් ඉදිරිපත් කර ඇති නිර්වචන දෙකක් දක්වන්න.
2. මානව විද්‍යාවේ පියා ලෙස සැලකෙන බ්‍රිතානායු ජාතික රු.බී. වයිලර් විසින් සංස්කෘතිය යන්නට දී ඇති අදහස කුමක් ද?
3. සංස්කෘතිය යනු කුමක් දී යි පහදන්න.
4. අනෙකුතික සංස්කෘතිය යනුවෙන් අදහස් කරන්නේ කුමක් ද?

### 3.2 සංස්කෘතියේ දක්නට ඇති උප සංස්කෘතින්

සංස්කෘතිය පිළිබඳ ව අධ්‍යයනයේ දී මහා සංස්කෘතිය තුළ ඇති උප සංස්කෘතින් (Sub Cultures) පිළිබඳ ව හැදැරීම වැදගත් වෙයි.

මහා සංස්කෘතිය යනු යම්කිසි නිශ්චිත භූගෝලීය සීමාවන් පිළිබඳ ව කරනු ලබන සංස්කෘතික විග්‍රහයකි. ප්‍රකට සමාජ විද්‍යාඥයකු වන ඇල්බේ කොහොන් (Albert Cohen) පවසන්නේ ඕනෑම රටක විවිධ සමාජ ස්ථිර අනුව උප සංස්කෘතින් ගණනාවක් බිහිවිය හැකි බව ය.

මහු පෙන්වා දෙන ආකාරයට ප්‍රධාන සංස්කෘතිය තුළ ජාතික, ආගමික,

සමාජක, ආර්ථික වශයෙන් විවිධ සමාජ ස්ථිර දක්නට ලැබෙන අතර ඔවුන්ට ම සුවිශේෂී වූ ඇගයීම හා වර්යාවන් ද, තව අගනාකම් සම්දයක් ද විද්‍යමාන විය හැකි බව ය. ඒ අනුව ලාංකේය සමාජය විවරණය කර බලීමේ ද පැහැදිලි වන්නේ සිංහල, දෙමළ, මුස්ලිම් ජාතිකයින් මෙහි සිටින බව ය. එමෙන් ම බෝද්ධ, හින්දු, ඉස්ලාම් සහ ක්‍රිස්තියානි ආදී බහු ආගමික ලක්ෂණයන් ද දක්නට පුළුවන. සමාජයේ ආර්ථික ස්ථිරය අනුව සුපිරි ඉහළ ධනපති සමාජ පන්තිය, මධ්‍යම සමාජ පන්තිය, පහළම දිලිඳු සමාජ පන්තිය වශයෙන් වර්ගිකරණය කිරීමට පුළුවන. එසේ ම උඩරට, පහතරට, වශයෙන් ද උප සංස්කෘතින් දක්නට පුළුවන. මිනැම සමාජය බහු ජාතික සහ බහු ආගමික පදනම මත ද, සමාජ ආර්ථික පදනම මත ද, කුල බුරාවලිය මත ද උප සංස්කෘතින් ගණනාවක් හඳුනාගත හැකි ය. ඔවුන් ප්‍රධාන සංස්කෘතිය සමඟ තොගැවෙන අතර, රේ අනුගත වෙමින් උප සංස්කෘතික අංග අඛණ්ඩව, විධිමත් ලෙසින් පවත්වාගෙන යනු ලැබේ.

ලෝකයේ දක්නට ලැබෙන ප්‍රධාන සංස්කෘතින් බිහිවීමට ආගමික සංකල්ප බලපා ඇත. හින්දු ආගම මත පදනම් වූ උප සංස්කෘතිය කුළ බහු දේවවාදී ආගමික ඉගැන්වීම දක්නට පුළුවන. ඉස්ලාම් ආගම මෙන් ම ක්‍රිස්තියානි ආගම ද ඒක දේවවාදී ය. ඔවුන් අදහන්නේ සරව බලධාරී දෙවියන් වහන්සේ ය. සරල සමාජයක් වන වැදි සමාජයේ සංස්කෘතිය ස්වාභාවික වස්තුන් ඇදහිම, මළ යකුන් ඇදහිම, පුද පුජා පැවැත්වීම සිදු කරයි. සැම ආගමක් ම පොදු ලක්ෂණ හතරක් මත පදනම් වී ඇත.

- \*      ආගමික වාරිතු විධ
- \*      ආගමික විශ්වාස
- \*      ආගමික සංවිධාන
- \*      ආගමික හැරිම

එමගින් කිසියම් සමාජ වර්යාවකට අනුව සමාජ ඒකාබද්ධතාව පවත්වාගෙන යයි. එම්ල් බුරකයිම ප්‍රකාශ කරන්නේ සමාජ සුරක්ෂිතතාව ඉන් ඇති වන බවයි. ඒ.ආ.ර.රැඩ්ලිෆ්ලෝවන්ට (A.R.Radcliffe Brown) අනුව

1.      යහපත් සෞඛ්‍ය
2.      දිගු කාලීන ජීවිතය

3. දරුවන් හයමග යැවීම
4. යුද්ධ ජයග්‍රහණය
5. සරුසාර අස්වැන්න
6. යහපත් තත්ත්වයක යළි ඉපදීම

ආදි ලොකික අපේක්ෂා ලබාදීම ආගමික කෘත්‍යාගක් ලෙස හැඳින්විය හැකි ය. සෑම ආගමක ම මෙන් ම පොතුවේ දැක ගත හැකි ලක්ෂණ දෙකක් තිබෙන බව ද, සමාජ විද්‍යාඥයින් පෙන්වා දී ඇත.

1. විශ්වාස සහ අදහස් (Beliefs & Ideas)
2. පුදුපූජා සහ යුතුකම් (Rituals & Obligation)

## හින්දු ආගමික උප සංස්කෘතිය

ලංකාවේ හින්දු ආගම ව්‍යාප්ත වූයේ ටෝල-පාණ්ඩා-කේරල දේශයන්ගෙන් පැමිණි අයගෙන් හා කාලීන මාස වැනි ආක්‍රමණිකයන්ගෙන් ද බව වූලවංශ කතුවරයා සඳහන් කරයි. ඉන්දියාවෙන් ලැබුණු මෙම දායාදයේ දේශීය හිමිකරුවන් වන්නේ ද්‍රීඩ ජනතාව ය. ආගමික සංශෝධනය අනුව හින්දු ආගමික ලබාදිකයින් 12.6% කි. හින්දු ආගමේ ප්‍රධාන ගුන්ථ අතර හගවත් හිතාවට වැදගත් තැනක් හිමි වේ. හින්දු ආගමික ප්‍රහේදයන් කිහිපයකි. ලංකාවේ දිව ආගමික සම්ප්‍රදාය, විෂ්ණු ආගමික සම්ප්‍රදාය ප්‍රධාන වන අතර පුලුලොරා, පාර්වතී, මුරුගෙන්, වෛරවර් යන දෙවිවරුන් ද ඔවුනු අදහති.

හින්දු භක්තිකයේ ජීවිතයේ දුර්භාග්‍යය සම්පන්න අවස්ථාවල දී, යායු, කිරීම, කන්නලවී කිරීම, පැඩුරු බැඳීම, දේවදනය පූජා කිරීම සිදු කරති. ඔවුන්ගේ විශ්වාසය වන්නේ දිව දෙවියා විවිධ වේශයෙන් පැමිණ උදව් උපකාර කරන බව ය. මේට අමතර ව කොට්ඨේලේ රඳී සිට සත්‍යග්‍රහ කිරීමෙන් දෙවියන්ගෙන් සහනයක් අපේක්ෂා කරයි. ඉන් සහනයක් නොලැබුණහෝත් දෙවියන්ට දෙස් තබයි. නැවත බැහිමතෙක් ලෙස යායු කරයි.

ලාංකේය සමාජයේ හින්දු ආගම ව්‍යාප්ත වීමට සාමාජීය හා ආර්ථික සාධක බලපා ඇත. කෘෂිකාර්මික ජීවිතයේ දී නිසි කළට වැසි ලබා ගැනීම,

පළිබෝධක සතුන්ගෙන් කෘෂිබෝග ආරක්ෂා කරගැනීම සඳහා වාර්ෂිකව අස්වැන්නේ නොයිලුල් කොටස දේව දනයක් ලෙස පූජා කිරීම, දන්දීම, දේවපූජාව ජ්විතයේ ම කොටසක් කරගෙන සිටිති.

මෙම ආගමේ ද බොද්ධ පස්ක්වයිල ප්‍රතිපත්තියට සමාන ආගමික ඉගැන්වීම දක්නට ලැබේ. ප්‍රාණසාතය, සෞරකම් කිරීම, පරදුර සේවනය, මත්ද්වා භාවිතය ප්‍රතික්ෂේප කිරීම තුළින් සමාජ පාලනයක් අපේක්ෂා කරයි. සමාජ මානව විද්‍යාඥයින් සමාජ පාලන කාරකයක් වශයෙන් ආගමික ඉගැන්වීම පිළිගනිති. මහාචාර්ය සෙනරත් පරණවිතාන මහතා ප්‍රකාශ කරන පරිදි ක්‍රි.පූ. 03වන සියවසට පෙර සිට හින්දු ආගමික ඇදහිලි ලංකාවේ පැවතුණි. හින්දු සංස්කෘතියට ආවේණික වූ ආගුම බරම අනුව සැම හින්දු භක්තිකයෙකු ම වයස අවුරුදු 50ක් ගෙවී ගිය පසුව වඩාත් දෙවියන්ට සම්පූර්ණ යුතු ය.

## කිස්තියානි උප සංස්කෘතිය

ක්‍රි.ව.1505 දී පෘතුගිසින් ලංකාවට පැමිණීමත් සමග නිල වශයෙන්, කිතු දහම ශ්‍රී ලංකාව තුළට දායාද කෙරුණ බව අපි දනිමු. ඊට පෙර කිතුනුවන් ශ්‍රී ලංකාවට පැමිණ තිබුණ නමුත්, උප සංස්කෘතියක් බිහිවීමට එතරම් බලපෑමක් ඉන් සිදු නොවිණි.

වෙළඳාම පිණිස අග්නි දිග ආසියාතික රටවල් කරා පැමිණ පෘතුගිසිහු, අහම්බෙන් ශ්‍රී ලංකාවට පැමිණියත් දේශය තුළ තිබු කුඩාඩු හා අනෙකුත් වාණිජමයුව දේ දැක, එය තමන්ට ලැබුණ උපරිම වාසියක් ලෙස සලකා, තමන්ටම නතුවූ දේශයක් ලෙස ශ්‍රී ලංකාව යටත් කරගන්නට පෙළුමූණාහ. භාෂාව නොදාන සිටියත් තමන්ගේ ගති පැවතුම්, ආහාරපාන, සුහද සහෙළරත්වය තුළ දේශීය සමාජයට මුහු වෙමින් කුම කුමයෙන් ඔවුන්ගේ භාෂාව ඉගෙන ගත්හ.

1960 වසර වන විට මිශනාර ධර්මද්‍රතයන් නැවත ඔවුන්ගේ රටවලට

හරවා යවන තුරු දුගින්ගේ සහ රෝගින්ගේ සුව සහනය මිශනාරිවරුන් විසින් කොළඹ, යාපනය, මත්තාරම වැනි ප්‍රදේශ වල රෝහල් ඇති කළේ දායා සේවා යටතේ ය. මේ නිසා කිතුනු උප සංස්කෘතිය අධ්‍යාපන ක්ෂේත්‍රයට මෙන් ම සෞඛ්‍ය ක්ෂේත්‍රයට මූසු විය.

මෙසේ පෘතුගිසි ආභාෂය ඩේත්‍රොවෙන්, යම් යම් කිතුනු උප සංස්කෘතික අංශයන් සිංහල ද්‍රව්‍ය සංස්කෘතින්ට එක් වූ බව පහත දැක්වෙන දේ මගින් හඳුනාගත හැකි ය.

- \* කුල ඩේයේ නුසුදුසු අංග කුමයෙන් ඉවත්වීම.
- \* විවාහය හා සම්බන්ධ කිතුනු සිරිත ගරු කරනු ලැබීම.
- \* පෘතුගිසි වචන සිංහල හාජාවට එක්වීම.
- \* අපරදිග ගෙහ නිර්මාණ දිල්පය, සිත්තම් හා මූර්කි කළාව, සංගිතය ඇශ්‍රම් පැළදුම් මෙරට හාවිතයට පැමිණීම.
- \* ආගමික නාට්‍ය, ගිතිකා, කැරොල්, සමාජයට ඩුරු පුරුදු වීම.
- \* ඉරිද විවේක ද්වසක් ලෙස සලකනු ලැබීම හා ඉරිද දහම් පාසල් ඇති වීම.
- \* නත්තල උත්සවාකාරයෙන් පැවැත්වීම.

පෘතුගිසින් පසුව ලන්දේසින්ගේ පාලනය යටතේ ද කිතුනු උප සංස්කෘතියේ රෝම ලන්දේසි නීතිය ද, මුදුණ දිල්පය ද උපත් විවාහ හා මරණ ලියාපදිංචි කිරීමේ කටයුතු ද දේශීය සංස්කෘතියට එක් වූ වැදගත් අංශයක් ලෙස සැලකේ. ඉංග්‍රීසි යුගය දේශීය සංස්කෘතියට ඉමහත් වෙනස්කම් සිදුකළ අතර කිතු දහමේ තවත් නිකායක් ලෙස එය උප සංස්කෘතියක් වශයෙන් ස්ථාපිතව පවතී.

### **ඉස්ලාම් උප සංස්කෘතිය**

මෙම ආගමේ මූලස්ථානය, තබාතායකතුමා උපන් සෞදිආරාබියේ මක්කම යි. ලංකාවේ ඉස්ලාම් ආගම අදහන අය මුස්ලිම් ජාතිකයින්වන අතර එය 9.7% ක් පමණ වෙයි. මෙම ආගම අරාබිකරයේ සිට මෙරට පැමිණී

වෙළඳුන්ගෙන් ව්‍යාප්ත වූ බව සැලකේ. ලෝකයේ මැවුම්කරුවා අල්ලා දෙවියන් වහන්සේ ය. ඒකදේවවාදී මෙම ආගමික ඉගැන්වීම් අනුව මුහම්මද් නඩිනායකතුමා අල්ලා දෙවියන්ගේ දේව දූතයා බව පිළිගැනෙයි. කුරානය එක ම ආගමික ග්‍රන්ථය වන අතර එය දෙවියන් වහන්සේ අනුමත කළ ජ්‍යෙෂ්ඨ ද්රශනය අඩංගු ආගමික ග්‍රන්ථය ලෙස සැලකේ.

ඉස්ලාම් ආගමේ අනිවාර්ය වගකීම් පහකි.

\* කලීමාව

අල්ලා ගැන විශ්වාස කිරීම. අල්ලාහ් එක ම දෙවියන් වහන්සේ බව පිළිගැනීම. එමෙන් ම මුහම්මද් නඩිනායකතුමා අල්ලාගේ දේවදූතයා බව පිළිගැනීම ද මෙයින් අදහස් කරයි.

\* සිලාතය

මුස්ලිම්වරුන්ට ආගම ඇදහිමට කාලය නියම කොට දෙන ලද වගකීමකි. එය අධික පින් සහ ප්‍රතිඵල ගෙන දෙන්නකි.

\* සකාතය

පොහොසත් අය දුෂ්පත් අයට තමා සතු දෙයින් ප්‍රදානය කරන අනිවාර්ය දන් දීමකි. පොහොසත් අය දන් දීම අල්ලාහ් විසින් අනිවාර්ය කර ඇත. එය නොදී සිටීම දඩුවම් ලැබිය යුතු වරදකි.

\* රමළාන්

අල්ලාහ්ගේ ග්‍රන්ථය වූ අල්කුරාභානය පහල වූයේ රමළාන් මාසයේ ය. මෙම මාසයේ සවිම හෙවත් උපවාස ශිලය ඉවු කිරීම අනිවාර්ය යි. ඉස්ලාමීය දින ද්රශනයට අනුව රමළාන් මාසය එහි නව වන මාසය වේ.

05. හඳු වන්දනාව ( සෞදි අරාබියේ මක්කම වන්දනාව )

ඉස්ලාමයේ අනිවාර්ය වගකීම් පහෙන් හඳු වන්දනාවට පස්වන ස්ථානය හිමි වෙයි. නිසි වයස එළඹි බුද්ධීමත්, නිදහස් ගමන්වල යෙදීමේ ගක්තිය ඇති, ප්‍රමාණවත් මුදල් හැකියාව ඇති, සැම මුස්ලිම්වරයෙකුහටම හඳු වන්දනාව අනිවාර්ය වගකීමක්

වන්නේ ය. තම ජීවිත කාලය තුළ එක් වතාවක්වත් හඳු  
වන්දනාවේ යෙදීම අවශ්‍ය වේ.

මෙම ආගමික ඉගැන්වීම් අනුව ඉස්ලාම් ලබාධිකයන් සමගි ව එකට  
කටයුතු කරන අතර පන්ති හේද, වර්ණ හේද නොසළකයි. මානව සමාජයේ  
සෞඛ්‍යාග්‍යය ඇති කිරීම සඳහා අවශ්‍ය හවෝග සම්පත් උපයාගත යුතු  
බවත්, ආත්ම තාථ්‍යාග්‍ය සඳහා යුක්තිගැළුකව, සාම්කාම්ව කටයුතු කළ යුතු  
බවත් කුරාණයේ ඉගැන්වේ. පින් පවි විශ්වාස කෙරෙන අතර තමාගේ  
සිත, කය, වචනය යහපත් කර ගැනීමෙන් ස්වර්ගය හිමිවන අතර පසිදුරන්  
වැරදි ලෙස පිනවීමෙන් අපාගත වන බවත් ඉස්ලාම් ධර්මයේ ඉගැන්වයි.

දානමාන පින්කම් කිරීම, දෙවියන් නැමදීම සහ උපවාස කිරීම කළ  
යුත්තේ ලාභ අපේක්ෂාවෙන් නොව අල්ලා දෙවියන් වහන්සේගේ ශ්‍රී නාමය  
සිතාගෙන ම බව ඉගැන්වේ.

ඉස්ලාම් ධර්මය අනුව කෙනෙකු මිය ගොස් ගැරිර උප්ත්‍යක්වය අවසන්වීමට  
පෙර වල දූමිය යුතු ය. වර්තමානයේ එය පැය විසිහතරක් ඇතුළත සිදු කළ  
යුතු ය.

ඉස්ලාම් උප සංස්කෘතිය තුළ අනනා ලක්ෂණයක් ලෙස අරාබි භාෂාව  
ආගමික භාෂාව ලෙස භාවිත වීම දක්වීය හැකි ය. එමෙන් ම ආවේණික වූ  
ආහාර රටා, විවාහ වාරිතු, ඇශ්‍රම් පැලදුම්, ඇදහිලි ආදිය ද පවතී. විශේෂයෙන්  
ඉස්ලාම් සංස්කෘතිය රුප වන්දනාව බැහැර කරයි.

ලංකාවේ මහ සංස්කෘතිය තුළ බෙදී ගිය උප සංස්කෘතින් දක්නට  
ලැබෙන අතර ආවේණික සිතුම් පැතුම්, භාෂාව, සංකේත, වචන උච්චාරණය  
මුවුන්ගේ සාමාජිකයින් අතර පමණක් වලංගු වෙයි. හික්ෂු සංස්කෘතියට අනනා  
වූ වචන ගාසනික සම්පූද්‍ය තුළ අඛණ්ඩ ව පවත්වා ගෙන යයි. වැදි සංස්කෘතියට  
සිමා වූ කුත්‍රි පද මාලාව, ඇශ්‍රම් පැලදුම්, ජ්වන වෘත්තිය, විශේෂිත සංස්කෘතික  
උපකරණ ඇත. මළ යකුන් පිදීම, කිරීකොරහා වැනි යාත්‍යකර්ම දක්නට ප්‍රථම්වන.

මෙම උප සංස්කෘතින්ට ආවේණික සංස්කෘතික ලක්ෂණ අඛණ්ඩ ව පවත්වා ගෙන යයි. සංස්කෘතික විසරණයට (Cultural Diffusion) තිරන්තරයෙන් ම ලක්වෙන නිසා උප සංස්කෘතික ලක්ෂණ ද වෙනස් වෙමින් පවතී.

### ත්‍රියාකාරකම 3.2.1

1. මහා සංස්කෘතියක් යනුවෙන් හඳුන්වන්නේ කුමක් දැයි කෙටියෙන් පැහැදිලි කරන්න.
2. ශ්‍රී ලාංකිය බහු වාර්ගික සමාජයේ ප්‍රධාන උප සංස්කෘතින් තුනක් තම් කරන්න.
3. හින්දු සංස්කෘතියට අදාළ මූලික ලක්ෂණ පිළිබඳ කෙටි විස්තරයක් කරන්න.
4. පැවැදි උප සංස්කෘතියට ආවේණික වවන එකතු කරන්න. ඒවායේ සරල තේරුම දක්වන්න.

### 3.3 සමාජය පවත්වා ගැනීමෙහි ලා සංස්කෘතියේ බලපෑම

මිනිසා ස්වභාවයෙන් ම සාමූහික ජ්වන ගෙලියකින් සමළංකාත ප්‍රගතියිලි සත්ත්වයෙකි. එමනිසා සමාජ අන්තර් සම්බන්ධතා පවත්වා ගෙනයාමේ දී උපතින් ම උරුම වූ සහජ ලැදියාවන් අනුව ත්‍රියාකරයි. පුද්ගල අවශ්‍යතා ඉටුකර ගන්නේ සාමූහික පොදු සම්මුතියකට අනුරුදු ව ත්‍රියා කිරීමෙන් ය.

එමෙන් ම සමාජ පැවැත්ම සඳහා සංස්කෘතිය අවශ්‍ය වෙයි. සංස්කෘතියේ පැවැත්ම සඳහා භාෂාවක් අවශ්‍ය වෙයි. භාෂාවක් පවත්වා ගෙන යාමේ හැකියාව භා කතා කිරීමේ හැකියාව මෙන් ම සංස්කෘතික වර්යාවන් අඛණ්ඩ සමාජය වෙත ගෙන යාමේ කුසලතාව ඇත්තේ මානවයා සත්ත්වයා සතුව පමණි.

මානව වර්ගයා ශිෂ්ටාචාරගත වීමේ දී විවිධ වූ විෂම වූ භුගෝලීය සාධක මෙන් ම පාරිසරික සාධක ජයගතිමින් දෙනීක ජ්වන වර්යාව තහවුරු කර ගත්තේ ය. සිය මූලික අවශ්‍යතාවන් සපුරා ගැනීමෙන් පසු ද්විතීයික ඕනෑ එපාකම් වන්නේ අධ්‍යාපනික, ආගමික සහ සංස්කෘතික අවශ්‍යතාවන් ය. මෙම සමාජය අවශ්‍යතා ඉතා වැදගත් වේයි. මෙහි දී ප්‍රධාන වන්නේ සමාජ ධර්මතා, සමාජ ඇගයීම් හා සමාජ අභේක්ෂාවන් සම්පූර්ණ කිරීම ය.

මානව සමාජය සත්ත්ව සමාජයෙන් බෙදු වෙන් කරන ප්‍රධානතම සීමා මායිම් වන්නේ සංස්කෘතියයි. නීතිගරුක බව, වැඩිහිටියන් රක බලා ගැනීම, දරුවන්ට රකවරණය දීම වැනි සේවාවන් සමාජ ධර්මතා ලෙස පිළිගැනේ. ඒවා සංස්කෘතික උරුමයක් ලෙස ද අඛණ්ඩව පවත්වා ගෙන යයි. මෙය පරපුරින් පරපුරට උරුමකර දෙන්නේ සමාජානුයෝග්‍යන කාර්යය මස්සේ ය. අලුත උපන් සාමාජිකයා විසින් අභ්‍යන්තරීකරණය කරගනු ලබන සමාජ වර්යාවන් සමාජ සම්මතයන්ට එකඟ වූ විට ඔහු සංස්කෘතික සත්ත්වයෙකු බව භඳුනා ගනියි. මිනිසා උපත ලබන්නේත්, අධ්‍යාපනය ලබන්නේත්, ජීවත්වන්නේත්, මිය යන්නේත් සංස්කෘතික පරිසරය ඇසුරුකර ගතිමින් ය. මිනිසා සිදුකරන සමාජය ක්‍රියා පිටුපසින් ඇති බලවේගය සංස්කෘතියයි.

සතුන්ට මෙන් මිනිසාට සංස්කෘති භැංශීම මූදහැරිය නොහැකි අතර තමාගේ අවශ්‍යතා සමාජ අගනාකම්වලට අනුගතව සම්පූර්ණකර ගැනීමට සිදුවෙයි. සංස්කෘතිය නිසා සමාජය ආරක්ෂා වේයි. සමාජය පාලනය වේයි. පුද්ගලයා සමාජයට අනුවර්තනය වීමේ කුසලතාව ලබාගැනීම සංස්කෘතිය තමා වෙත පවරා ගැනීම යනුවෙන් ද සඳහන් කළ හැකි ය. සමාජ නියමයන් තීරණය කර ඇත්තේ ද සංස්කෘතියයි.

රු.වි. ටයිලර් පෙන්වා දුන් ආකාරයට මිනිසා සමාජයේ සමාජිකයෙකු වශයෙන් ලබාගන්නා වූ දැනුම, විශ්වාසය, සදවාරය, නීතිය, සිරිත් විරිත් යනාදී අගනාකම් ඔහු වෙත ලගාකර ගන්නේ කාලාන්තරයක් තිස්සේ අඛණ්ඩව හැඩිගැසීමෙන් ය. එසේ ම උපතින් ම කිසිවෙකුට සමාජ අයෙන් උරුම නොවන අතර ඔහුම කෙනෙක් සංස්කෘතිය මගින් සමාජය අයෙන් තමා වෙත පවරාගැනීම සිදුකරයි. සංස්කෘතිය විසින් සමාජ හැසිරීම්වලට මග පෙන්වයි. මංගල අවමංගල කටයුත්තක දී හෝ ආගමික කටයුත්තක දී එම ස්ථානයේ හැසිරිය යුතු ආකාරය පිළිබඳව මග පෙන්වීම කරන්නේ සංස්කෘතිය විසින් බව පැහැදිලි කරුණකි.

මිනැම පුද්ගලයෙකුගේ පොරුෂත්ව ගති ලක්ෂණ ගොඩනැගී ඇත්තේ කුඩා කාලයේ සිට සමාජානුයෝජනය වූ සමාජ සංස්කෘතිය අනුව ය. සැම සමාජයක් ම තම සමාජ පැවැත්ම සඳහා සංස්කෘතික ආගනාකම් කුඩා කාලයේ දී ම කුමානුකුලව පවරා දීමක් සිදුකරන බව පෙන්නුම් කර ඇත. එසේ ම සමාජ අවශ්‍යතා මත ගොඩනැගී ඇති සංස්කෘතින් තේරුම් ගැනීම වැදගත් ය. නව සංස්කෘතියට අනුකලනය වීමේ හැකියාව මත සංස්කෘතික කම්පනයක් පුද්ගලයාට ඇති තොවේ.

ඉන්දියාවෙන් ලැබුණු බෙංද්ධ හා හින්දු බලපැමි ද යටත් විෂ්ටකරණයේ බලපැමි ද ලාංකිය සමාජය වෙනස් කිරීමට හේතු වූ බව පැහැදිලි ය. වර්තමානයේ හාවිතවන ඇදුම්-පැලුම්, ආභාර-පාන, බෙහෙත්-හේත් එහි ප්‍රතිඵල ලෙස පෙනේ.

සංස්කෘතික ලක්ෂණ වෙනස්වීම එකවරම සිදුවන්නේ නැත. එය අනුකමයෙන් සිදු වේ. විදේශ බලපැමි නිසා සිදුවන වෙනස්වීම පළමුව නාගරික ඉහළ සමාජ ස්ථිරය වැළඳ ගනී. පසුව එය මධ්‍යම පන්තිය හා සමාජ පහළ පන්තිය ද අවසානයේ ගැමී සමාජය දක්වා ද ව්‍යාප්ත වෙයි.

එමෙන් ම සමාජය පවත්වාගෙන යාමට සංස්කෘතිය තුළ දැන්ඩනය මෙන් ම අනුමැතිය ද අවශ්‍ය වේ. මෙමෙන් සමාජ පැවැත්මට එරෙහිවන වර්යාවන් පාලනය කරයි. අනෙක් අතට සමාජයට හිතකර සමාජ හැසිරීම් ආරක්ෂා කරයි. දැන්ඩනය හා අනුමැතිය යන දෙවරුගය ම සමාජ ජීවිතය තුළ ප්‍රකට වෙයි. ර්.ඩී. වයිලර් පෙන්වා දෙන්නේ සමාජ අවශ්‍යතා අනුව නමුහිදි වීමේ ගුණය සංස්කෘතිය සතුවන බව ය.

එමෙන් ම ආචාර සංස්කෘතිය (Implicit Culture) ඇදහිලි හා විශ්වාසයන් මත පදනම් වෙයි. විවාත සංස්කෘතිය (Explicit Culture) යනුවෙන් අදහස් කරන්නේ බාහිර ව දක්නට ලැබෙන තත්ත්වයන් ය. ලංකාවේ ජාතික ආගමික වශයෙන් පවතින බෙදීම් විවාත සංස්කෘතික ලක්ෂණයි. ඉන්දියාවේ කුලහේදය ද එහි විවාත ලක්ෂණයකි.

මෙම ආචාර හෙවත් වැසුනු ස්වභාවය තේරුම් ගැනීමට අවශ්‍ය කාරණා කිහිපයකි. එනම්,

- \* අදහස්
- \* අදහිලි
- \* ආකල්ප
- \* විශ්වාස
- \* සාරධරම

යනාදිය ඒ අතර වැදගත් වේ.

ආචාර සංස්කෘතිය සමාජයක අභ්‍යන්තරයේ ඇති සංස්කෘතික ලක්ෂණයකි. එය විවෘත සංස්කෘතික ලක්ෂණ මෙන් එක්වරම දැකගත නොහැකි ය.

මේ අනුව සමාජය හැඩ ගැස්වීමේ හා පවත්වාගෙන යාමේ දී බලවත්ම සාධකය ලෙස සංස්කෘතිය දැක්විය හැකි ය. සංස්කෘතිය වෙනස්වීම යනු පුද්ගලයා නව සමාජයකට සමාජානුයෝග්‍යතය කිරීමට හේතුවක් ලෙස දැක්විය හැකි ය.

### ශ්‍රීංකාරකම් 3.3.1

1. ආචාර සංස්කෘතිය යනු කුමක්ද?
2. සංස්කෘතිය පවත්වා ගැනීමට සමාජය තුළ කියාත්මක යාන්ත්‍රණය පැහැදිලි කරන්න.
3. සංස්කෘතිය අනුගත නොවීමේ දී සමාජය එයට දක්වන ප්‍රතිචාරය කෙබඳවේදිය දක්වන්න.

### 3.4 ලාංකික සංස්කෘතිය කෙරේ ඇති වූ විදේශීය බලපෑම (ඉන්දිය හා යටත්විජ්‍ය පුළුගේ බලපෑම)

සංස්කෘතිය ක්‍රියාකාරී සමාජයකට අයත් වූවක් වන බැවින් වරින්වර එම සමාජය තුළට පිවිසෙන බලපෑම් නිසා නිරන්තර වෙනස්වීම් වලට හාජනය වේ. ගෙක් පහළට ගළා යන විට එහි ජල ප්‍රවාහයට විවිධ අතු ගංගා හා දිය දහරා එකතුවීමෙන් ගෙ දිය මොහොතින් මොහොතා අලුත් වන්නාක් මෙන් සමාජ සංස්කෘතිය තුළට නිරන්තරයෙන් පිවිසෙන විවිධ සංස්කෘතික ප්‍රවාහයන් නිසා සමාජ සංස්කෘතිය නිරතුරුව ම වෙනස් වේ. ඒ වටා ගොඩනැගෙන සමාජ සාම්ප්‍රදායන් ද ර්ව අනුව වෙනසකට හාජනය වේ. මෙය සංස්කෘතියේ නවීකරණය ලෙස සමාජ විද්‍යාත්මකව හැඳින්වේ.

### උංකේය සමාජය කෙරෙහි ඉන්දිය බලපෑම

ශ්‍රී ලංකාවේ සමාජ සංස්කෘතිය පිළිබඳ තොරතුරු මගින් අනීත් සමාජ සංස්කෘතික ක්‍රියාදමයන් හඳුන්වා දෙයි. පුරාවිද්‍යාත්මක සාධක හා භු විද්‍යාත්මක පරියේෂණයන්ට අනුව ශ්‍රී ලංකාව හා ඉන්දියාව අතර සම්බන්ධතා පැවති බව සනාථ වේ. මේ බව තවදුරටත් සනාථ කිරීම සඳහා ප්‍රමාණවත් සාක්ෂි පාහියන් සහ හියුරුංසියෝ වැනි වින ජාතික දේශ ගෛවැකයන්ගේ වාර්තාවල ද සඳහන් වේ. එම වාර්තාව වලට අනුව ලංකාව හෝ ඉන්දියාව අතර යමෙකුට පා ගමනින් යා හැකි තොගැනීමු මුහුදු තීරයක් තිබේ ඇත. වර්තමානයේ දෙරට අතර ඇති පටු ස්ථානයේ පරතරය කිලෝමීටර තිස් දෙකක් පමණ වේ.

මෙලෙස ඉන්දියාවට සම්පූර්ණ වීම හේතුකොට ගෙන ඇත අනීතයේ පටන් විවිධ සමාජ හා සංස්කෘතික බලපෑම් ඇති වී තිබේ. ඒ අනුව ආගම, සාහිත්‍යය, කලා ඩිල්ප, ගෘහ නිර්මාණය, කෘෂි අර්ථතාමය සහ කුල කුමය වැනි බොහෝ දේ ඉන්දියාවේ බලපෑමෙන් ලංකාවට උරුම වී ඇත. එතිහාසික වාර්තාවලට අනුව ශ්‍රී ලංකාවේ මුල් ම ජනාධාරිය පිහිට වූ සාමාජිකයන් මෙරටට සංකුමණය වූ ආර්ය වර්ගයා බවට සාක්ෂි ලැබේ ඇත. මහාවංශය සඳහන් කරන ආකාරයට බවහිර දෙසින් දුෂ්‍රිත ඔයේ සිට දකුණු දෙසින් වලවේ ගෙ දක්වා වූ මහාතැන්ත සිසාරා දිවෙන ගංගා නිමින ඇසුරු කරගෙන මෙම ශිෂ්ටවාචරය බිජි විය. එම ශිෂ්ටවාචරය මත බිජි වූ සංස්කෘතිය කෙරෙහි තවදුරටත් ඉන්දිය සමාජයේ බලපෑම ඇති විය.

ක්.පූ. 05 වන සියවසේ සිදු වූ විජයාගමනයන් සමග රාජාහිලේකය සඳහා මධුරා පුරයෙන් ක්ෂතිය කන්‍යාවක් එවැ බව මහාවංශයේ සඳහන් වේ. ඒ සමග තවත් ගිල්පිය කුල දහඇටකට අයන් පිරිසක් පැමිණියන. රට සංවර්ධනය කිරීමට හා රාජ්‍යත්වය තහවුරු කරගැනීමට සිය මවි රටින් සහයෝගය ලැබුණි. සමුද්‍රාසන්නයේ වෙළඳ කටයුතු සඳහා තම්මැන්නා නුවර සංවර්ධනය කළේ ය. රුපුගේ ඇමතිවරුන්වන විෂ්තර ඇමතියා විසින් විෂ්තර නගරය ද, උරුවෙල ඇමතියා විසින් උරුවෙල නගරය ද, අනුරාධ ඇමතියා විසින් අනුරාධ නගරය ද ඉදි කළ බව දීපවංශය විස්තර කරයි.

එසේ ම පැවුවස්දෙවි රුපුගේ ඇහිලේකය සඳහා හද්දකවිචානා සමග ඇයගේ සෞඛ්‍යරන් වූ අනුරාධ, උපතිස්ස, විෂ්තර, රාම, දීසායු, සහ රෝහණ යන අය පැමිණි අතර රෝහණ කුමරු විසින් රැහුණ නමින් හැඳින්වෙන නගරය ගොඩනගන ලදී. පණ්ඩිකාභය රජතුමා වාපී සහාත්වයට මෙන් ම අනුරාධපුර නගර නිර්මාණයද කුමාණුකුල සැලැස්මක් අනුව සංවර්ධනය කළේ ය. මෙකළ කන්න තුනක් ගොවිතැන් කළ බව **තොණිගල සේල්ලිපියෙහි** විස්තර වෙයි.

ඉපැරණි ලංකා සමාජයේ මීගර වැදගත් සිදුවීම ක්.පූ. 03 වන සියවසේ දී ආරම්භ විය. එනම් අගෝක අධිරාජයාගේ අනුග්‍රහයෙන් දේවානම්පියතිස්ස රුපු ද්වස ශ්‍රී ලංකාවට බුදු සසුන පැමිණියයි. ස්වාධීන රාජ්‍යයක් ලෙස මෙරට ආර්ථික හා ආධ්‍යාත්මික වශයෙන් සංවර්ධනයට පත්වුයේ බුදුදහම පැමිණිමෙන් ගැනීමෙන් පසුව ය.

මහින්දගමනය නිසා බාර්මික හා ස්ථාවර බෙංද්ධ රාජ්‍යයක් බිජිවු අතර රට සංවර්ධනය කිරීමේ කාර්මික යුතුනය ශ්‍රී මහා බෝධී ආගමනයන් සමග දහ අටක් ගිල්ප කුල ජනයාගේ පැමිණිම සිදුවිය. එතැන් සිට ලංකා සමාජය ග්‍රෑනී දහඇටකට වර්ගිකරණය විය. සැම කුල ග්‍රෑනීයකට ම කිසියම් සමාජමය කෘත්‍යා පැවරිණි. ශ්‍රී ලංකා සමාජය ස්වයංපෝෂිත වූයේ අවුල් වියවුල් වලින් තොර ව නිෂ්පාදන හා සේවා කාර්යයන් ගෙන් යුතු සමාජ සංවිධාන ගොඩනගුණ බැවිනි. කො.විවෙශ්‍යගල් නම් සමාජ විද්‍යායාට අනුව මහ රටක් ආසන්නයේ තිබෙන කුඩා රටක සංස්කෘතියේ ප්‍රධාන ලක්ෂණ දෙකක් දක්නට ලැබේ.

01. කුඩා සංස්කෘතිය මහා සංස්කෘතිය විසින් ගුහණය කරගනු ලැබේම.
02. කුඩා සංස්කෘතියේ අතළොස්සක් දක්නට ලැබේම.

නතවර්ෂ 15කට අධික කාලයක් සිංහල සංස්කෘතියේ ජීවන වෘත්තිය වූයේ කෘෂි කරමාන්ත යයි. ආරයයන් විසින් හදුන්වා දෙනු ලැබූ කෘෂි කරමාන්තයට වාපි තාක්ෂණය හා ජල සංරක්ෂණය පසුකාලීනව යොද ගන්නා ලදී. අනුරාධපුරය හා පොලොන්නරුව රාජධානී කේත්ද කරගත් මෙම වාරි ශිෂ්ටවාරය ලොව අන් කිසිදු රටක දක්නට නොමැති බව කේ.විච්‍යෝගල් නැමැති සමාජ විද්‍යායියා තවදුරටත් පෙන්වා දෙයි. මහාවාරය ලෙස්ලි ගුණවර්ධන මහතා පවසන පරිදි මෙම වාරි සහාත්වය ඉතා විධිමත් සියුම් පරීජාලන ක්‍රම මගින් පවත්වාගෙන යන ලදී.

ක්.ව. 10 වන සියවසේ දී ලංකා සමාජයේ තවත් වෙනස්වීම් රසක ආරම්භය සිදුවිය. ප්‍රධානතම සාධකය වූයේ දකුණු ඉන්දිය ආත්මණයයි. වෝල, පාණ්ඩිය, කේරල සහ පල්ලුව ආදිත්ගේ ආත්මණ කුළ ප්‍රධාන අරමුණු දෙකක් තිබේ.

එම අරමුණු නම්,

01. දේශපාලන බලය ස්ථාපිත කරගැනීම.
02. තම ආගමික සංකල්ප ලංකා සමාජයේ ස්ථාපිත කිරීම.

පොලොන්නරු යුගයේ ඇති වූ හින්දු ඕව ආගමේ බලපැම කෙටිවෙත් යුගය වන විට බොද්ධ ආගමික මධ්‍යස්ථාන දක්වා ව්‍යාප්ත විය. බොද්ධයා දෙවියන් යදින්නෙක බවට පත්විය. ඒ අතර කතරගම, විෂ්ණු සහ ගණ යන දෙවිවරු කැපී පෙනෙන මට්ටමට පත්විය.

එමෙන් ම ශ්‍රී ලංකිකයන්ගේ ජන සංස්කෘතියට දකුණු ඉන්දිය සංස්කෘතියෙන් ලද ආහාරය පහත සඳහන් නිදුසුන් වලින් පැහැදිලි වේ.

උදහරණ:

- කාන්තා ඇඳුම සාරිය ලෙස පිළිගැනීම
- විවාහයක දී ස්ත්‍රීය පුරුෂයාට වඩා උසින් අඩුවීම
- විවාහයක දී ස්ත්‍රීය පුරුෂයාට වඩා වයසින් අඩුවීම
- හස්ත ගාස්තු කිමේ දී ස්ත්‍රීයගේ වම් අත බැලීම
- විවාහයේ දී හින්දු ආගමික ස්තෝත්‍ර මෙන් බොඳ්ධයින් ජයමංගල ගාරා කිම
- සිද්ධ ආයුර්වේද කුමය සහ යන්තු, මන්තු, බලිතොටිල්, යායු, සුර පැලදීමට තුරුවීම
- පත්තිනි මැණියන්ට භාර භාර වී කිරී දත්‍ය දීම

මේ අනුව සිංහල සංස්කෘතිය කෙරේ ඇති වූ ඉන්දියානු බලපෑම පැහැදිලි ය. ක්‍රි.පූ. 03 වන සියවසේ දී සිදු වූ බොඳ්ධ ආගමික බලපෑමත්, ශිල්පීය කුල දහාවේ බලපෑමත්, ක්‍රි.ව. 10වන සියවසේ දකුණු ඉන්දිය ආත්මණික බලපෑමත් ලාංකික සංස්කෘතියේ බොහෝ වෙනස්කම් රසකට මුල්විය.

## ලාංකික සංස්කෘතිය කෙරෙහි එල්ල වූ බවහිර යටත් විෂ්තර යුගයේ බලපෑම්

### පාතුගීසි යුගය

ලංකාවේ සාම්ප්‍රදායික සංස්කෘතික යුගය අවසන් වන්නේ ක්‍රි.ව. 1505 දී පාතුගීසින් නව යටත් විෂ්තර යුගයක් උරුමකර දීමත් සමග ය. එකල සිංහල රාජධානිය පැවතියේ කෝට්ටෙවේ ය. අභ්‍යන්තර ආරබුල් නිසා කෝට්ටෙවේ බුවනෙකබාහු රජතුමා පාතුගීසින්ට බලකාවුවක් තනා ගැනීමට අවසර දුන්නේ ය. දේශපාලන බලය ස්ථාවර කර ගැනීමේ සිය අවශ්‍යතාව රජතුමා පාතුගීසි පාලකයන්ට පැහැදිලිකර දුන්නේ ය. ඒ අනුව සිතාවක හා රයිගම ප්‍රාදේශීය බලය මරුනය කිරීමෙන් පසු, කෝට්ටෙවේ රජ වෙනුවෙන් තුළුකරන ලද කාර්ය සඳහා උපකාරයක් වශයෙන් මුස්ලිම් ජාතිකයින් අත පැවති කුඩාබු වෙළඳාම පාතුගීසින් වෙත පවරා දෙන ලදී. ඉන් අනතුරු ව

සිතාවක හා රසිගම ප්‍රාදේශීය බලය තැවත රුපුට නොදී තමන් වෙත ම තබා ගත්තේ ය. එසේ ම කෝට්ටේ රුපුට එරෙහිව ද තම බලය ව්‍යාප්ත කරන ලදී. යාපනයේ ප්‍රාදේශීය බලය ද අල්ලා ගන්නා ලදුව යාපනය රාජධානිය අවුරුදු හතුලිස් හතරක් ද, කෝට්ටේ රාජධානිය අවුරුදු හැටක් ද පෘතුගිසින් විසින් පාලනය කරන ලදී.

ර්ලග අරමුණ වූයේ දේශීය ආගම් මරදනය කිරීමයි. බොද්ධ, හින්දු, මුස්ලිම් ආගම් ඇදහිම තහනම් කරන ලදුව, හික්ෂුන් උපැවිදි කිරීම සහ පූජකයින් පූජක බවෙන් තෙරපා හැරීම කරන ලදී. තැතිනම් මරා දමන ලදී. කතෝලික ආගම ව්‍යාප්ත කිරීම සඳහා වෙළඳාමෙන් හා වෙනත් ආදයම්වලින් ඉපයු මුදල්වලින් දේවාලගම්, විභාරගම්, ගබඩාගම්, නිත්දගම මිල දී ගෙන ඒවායෙහි කතෝලික පවුල් පදිංචි කළේ ය. බොද්ධ, හින්දු, ඉස්ලාම් ආගමික මධ්‍යස්ථාන මුළුමනින් ම විනාශ කරන ලදී. මෙසේ දැඩි ප්‍රතිපත්තියක් අනුගමනය කරමින් වෙරළබඩ ප්‍රදේශවල කතෝලික ආගම ව්‍යාප්ත කරන ලදී.

ඉඩම් හා නුමිය විධිමත්ව පවත්වාගෙන යාම සඳහා ශ්‍රී ලංකාවේ ඉඩම් ලැයිස්තු කුමය හෙවත් තෝම්බු කුමය හඳුන්වා දෙන ලදී. වර්තමානයේ ඉඩම් ලැයිස්තුගත කිරීම මවුන් හඳුන්වා දුන් තෝම්බු කුමය මත පදනම්ව ඇත. ඔවුන්ගේ සංස්කෘතික උරුමයන් රාජියක් හඳුන්වා දුන් අතර ඒවා වර්තමානයේ ද එලෙසින් ම පවතී.

මෙලෙස ඇඳුම් පැලදුම්, සිරිත් විරිත්, සංගිතය, භාෂාව හා ගෘහ උපකරණ ද පෙන්වාදිය හැකි ය.

පෘතුගිසින් ලංකාවේ සම්පත් විශාල ප්‍රමාණයක් ඔවුන්ගේ වෙළඳාම සඳහා පෘතුගාලයට ගෙනයන ලදී. පෘතුගිසින්ගේ අපේක්ෂාව වූයේ ක්‍රිස්තියානි ආගම ව්‍යාප්ත කිරීම හා කුළුබඩු, ඇත් දත්, මුතුමැණක් වැනි අපනයන හාණ්ඩ රස් කිරීම යි.

පෘතුගිසින්ගේ පෙරදිග ලෝකයේ බලපැම පිළිබඳව ජේ.ඇම්. බැරස්

නැමැති ඉතිහාසයෙහා ප්‍රකාශ කරන්නේ ” අප්‍රිකාව, ආසියාව හා අවට දිවයින්වල පෘතුගීසි යුධ ආයුධ හා ගොඩනැගිලි කාලයාගේ ඇටුමෙන් විනාශ වී යන බව ය. එහෙත් ඔවුන්ගේ ආගම, සිරිත්වීරිත් හා හාජාව එලෙස කාලයාට විනාශ කළ තොහැක ” යන්නයි. මෙයින් පෙනී යන්නේ යටත් විෂ්තර සමයේ පෘතුගීසින් විසින් සංස්කෘතියට කරනා ලද බලපැම විගාල බවයි.

## ලන්දේසී යුගය

ලන්දේසීන් මෙරටට පැමිණියේ කොට්ටෙටි රාජධානීය පෘතුගීසින්ට යටත්ව තිබූ සමයේ ය. ක්‍රි.ව. 1658 දී දෙවැනි රාජසිංහ රජු සමග එක් වූ ලන්දේසීන් 1638 දී පෘතුගීසින් නෙරපා දුම්ම සඳහා රජු සමග ගිවිසුමක් ඇති කර ගත්ත. පෘතුගීසින්ගේ වෙළඳ අධිකාරිය ලන්දේසීන්ට පවරා දෙන්නේ නම් පෘතුගීසි බලපැමෙන් මුදගෙන රජුට ලබා දෙන බවට ප්‍රකාශ කළහ. මෙම දෙපාර්තමේන් එකගතාවය අනුව සිංහල රජු වෙළඳ අධිකිය ලන්දේසීන්ට ලබා දෙන ලදී. එහෙත් ගිවිසුම් ප්‍රකාරව ලන්දේසීන් විසින් මුදගෙන් ප්‍රදේශ රජුට ලබා තොදී දේශපාලන බලය ඔවුන් වෙතම තබාගන්නා ලදී. ක්‍රි.ව. 1796 දක්වා අඛණ්ඩව එය පැවතුණි.

ලන්දේසී ජාතිකයින්ගේ දේශපාලන බලපැම පෘතුගීසින්ගේ බලපැමට වඩා දරුණු විය. මුහුදුබඩ ප්‍රදේශ යටත්කරගෙන, රට අභ්‍යන්තරය දක්වා දේශපාලන බලය ව්‍යාප්ත කරන්නට සමත් විය. දෙවනුව කොට්ටෙටි, යාපනය වැනි ප්‍රදේශවල තම යටත් විෂ්තර ව්‍යාප්ත කරන ලදී. මුහුදුබඩ ප්‍රදේශ පාලනයට ප්‍රවාහන මාර්ග ලෙස ඇල මාර්ග ද අභ්‍යන්තර ප්‍රදේශ පාලනයට හා ප්‍රවාහන කටයුතු සඳහා මහාමාර්ග ද ඉදි කළහ.

රෝම ලන්දේසී නීතිය හඳුන්වා දෙමින් පරිපාලන කටයුතු පවත්වාගෙන යන ලදී. පෘතුගීසින් ව්‍යාප්ත කළ රෝමානු කතෝලික ආගම මරුදනය කිරීමට නීති පනවා නීති උල්ලංසනය කරන අයට කසපහර දීම, බොතිස්ම තොකිරීම, සිරගත කිරීම කළහ. අනතුරු ව ලන්දේසීන් විසින් රෙපරමාදු ආගමට කතෝලිකයන් හරවා ගත්ත. බොද්ධ ආගම ඇදහිම තහනම් කළහ. බොද්ධ

පාසල් වසා දැමුහ. පාසල් අධ්‍යාපනය අනිවාර්ය කළ ලන්දේසීන් ගමක් ගමක් පාසා පාසල් ආරම්භ කළේ ය. පාසලට යාබද්ධ පල්ලිය ද පිහිටුවී ය. පාසල් පරිපාලන කටයුතු ක්‍රමවත්ව සිදු කළහ. යුරෝපීය ලුමුන්ට ලන්දේසී පාසල් ද දේශීය ලුමුන්ට ස්වභාෂා පාසල් ද විවෘත කළහ.

කෑමිකාර්මික කටයුතු විධිමත් කළ අතර විශාල වෙළඳ ආදයමක් ලබාගැනීම සඳහා කුළුබඩු අපනයන කළහ.

ලද: කුරුදු, පුවක්, කපු, කේපි, ගමම්රිස්, උක්, කරදූමුංග වගා ව්‍යාප්ත කළහ. ඇත්දල, මුතු මැණක්, ස්කාගාර, යනාදී කර්මාන්ත ආරම්භ කළහ. වෙළඳ ප්‍රවාහනයට කළ ගග, ගිං ගග, බෙන්තර ගග හරහා විශාල පාලම ඉදිකළහ. මුහුදු මාර්ගයට ආසන්නව මාතර, කොළඹ සහ මන්නාරම යන ප්‍රදේශ ආවරණය වන ලෙස මාර්ග ඉදි කළහ. ආනයන - අපනයන ආදයමට අමතරව බදුවරුගවලින් ද විශාල ආදයම ලැබූහ.

ඇග බද්ද, ඔරු බද්ද, බලු බද්ද, සෙරෙප්පු බද්ද ආදී නන්වදැරුම් බදු මගින් ආදයම ගක්තිමත් කරගත් අතර වැඩවසම් කුල ක්‍රමය සම්බන්ධව රාජකාරී ක්‍රමය පවත්වාගෙන යන ලදී.

ලන්දේසීන් නිසා දේශීය සංස්කෘතියට විශාල බලපැමක් එල්ල වූ අතර, ආලින්දය සහිත නිවාස තැනීම, ලන්දේසී වවත, නමිගම් හාවිතයට තුළුවිය. ස්කාගාර හා රේන්ද කර්මාන්තය (රා මැදීම) නිසා බෙඛුකමට ලාංකිකයන් තුළුවිය. මේ අනුව යටත් විෂ්ත බලපැම සමාජ, සංස්කෘතික, ආර්ථික සහ සාමාජික අංශ කරා ව්‍යාප්ත වූ බව මනාව නිරුපණය වේ.

## ඉංග්‍රීසි පාලන අවධිය

ඉංග්‍රීසි ජාතිකයින් සිය දේශපාලන ආධිපත්‍ය ආසියාව පුරා ව්‍යාප්ත කිරීම ආරම්භ කරන්නේ 18වන සියවසේ අගහාගයේ දී ය. ක්‍රි.ව. 1796 ශ්‍රී ලංකාවට ඇතුළුවන ඔවුන් ක්‍රි.ව. 1802වන විට මුහුදුබඩ ප්‍රදේශ ලන්දේසීන්ගෙන් නිදහස් කරගනී. පෘතුගිසි හා ලන්දේසීන් මෙරටට පැමිණීමේ දී මෙන් සිංහල

රජුගෙන් ඉංග්‍රීසින්ට ආරාධනා තොලැබේයි. මවුන් ලංකාවට ඇතුළුවන්නේ තම යුධ, නාවික බලය පදනම් කරගෙන ය. මූල් දිවයින ම තම ආධිපත්‍යයට යටත් කරගැනීමේ අරමුණු ඇති ව යුද්ධය හා උපතුම ඉතා සාර්ථකව හාවත කිරීමට සමත්වෙයි. එහි ප්‍රතිඵලය හැරියට ක්‍රි.ව. 1815 වන විට සිංහල රාජ්‍යයේ අවසාන රජු වූ ශ්‍රී විකුම රාජසිංහ රජු සිරහාරයට ගෙන මූල් දිවයින ම තම පාලනයට යටත් කරගැනීමට ඉංග්‍රීසි ජාතිකයින්ට හැකිවිය. ක්‍රි.ව. 1818 වන විට මූල් දිවයිනට ම පොදු වූ ඒකිය පාලන ක්‍රමයක් ඇති කිරීමට ද ඉංග්‍රීසින්ට හැකි විය. ක්‍රි.ව. 1820 දී මෙම පාලන ක්‍රමය අධික්ෂණය කර වාර්තාවක් සැපයීම සඳහා පත්කළ කොමිසම කෝල්බඩක් හා කැමරන් නමින් හඳුන්වයි. ක්‍රි.ව. 1833 මෙම දෙදෙනා නිරදේශ රසක් පාලකයින් වෙත ඉදිරිපත් කරණු ලැබේ ය. සමාජ විද්‍යාත්මකව වැදගත්වන නිරදේශ 04ක් මෙහි දී දක්නට ලැබේ.

01. රාජකාරී ක්‍රමය භෙවත් අනිවාර්ය සේවා ක්‍රමය අත්හිටුවීම. මේ නිසා සිංහල රාජධානියේ පොදු අවශ්‍යතා ඉටුකර ගැනීමේ පදනම මත ගිල්පිය කුල තාක්ෂණය අහිමි විය.
02. දිවයින පුරා ආගම ව්‍යාප්ත කිරීමේ නිදහස මිශනාරීන්ට නීත්‍යානුකූලව ලබාදිය යුතු බව මේ යෝජනාව නිසා සිංහල බොද්ධ සංස්කෘතිය සිසාරා මිශනාරී පාසල්, ආගමික මධ්‍යස්ථාන අස්සක් මුල්ලක් තැර පතුරුවා හැරීම සිදුවිය.
03. බ්‍රිතාන්‍ය වැසියන්ට ලංකාවේ පොදුගැලික ඉඩම් හිමිකරගැනීමේ සීමාව ඉවත්කිරීම නිසා බ්‍රිතාන්‍ය ව්‍යාපාරිකයින් තේ, කෝපි, සිංකෝනා, රබර වගාවන් සඳහා ඉතාම යෝග්‍ය උස්කීම් පුදේශ අත්පත් කර ගත්හ.
04. ලංකාවේ පාසල්වල අධ්‍යාපනය ඉංග්‍රීසි හාඡාවෙන් පවත්වාගෙන යාමට නිරදේශ කිරීමයි. එම පාසල් රාජ්‍ය හා මිශනාරී සංවිධාන මගින් පාලනය කළ යුතු බවට නිරදේශ කරන ලදී. මෙමගින් ක්‍රිස්තියානී සංස්කෘතිය ව්‍යාප්ත කිරීම අරමුණ විය. එය සාම්ප්‍රදෝශික බොද්ධ අධ්‍යාපන ක්‍රමයට විශාල තරේතනයක් විය. ඉංග්‍රීසි හාඡා ප්‍රතිපත්තිය මගින් යටත්විෂ්ට පාලනය පවත්වාගෙන යාමට අවශ්‍ය ලිපිකරු, කමිකරු, පහළ ග්‍රෑන්

සඳහා පුහුණුවක් ලැබුණි. මේ නිසා වරප්‍රසාද ලත් සූළු පිරිසක් පාලන කටයුතු සඳහා හවුල්කරගන්නා ලදී.

මේ හැර 1813 දී හඳුන්වා දුන් දිසාපති, උප දිසාපති, කවිචේරි තුමය වර්තමානය දක්වා විධිමත් පරිපාලන ව්‍යුහයක් ලෙස පවත්වාගෙන එයි.

1820 දී ආර්ථික වාසි සඳහා තේ, කෝපී වැනි අපනයන බෝග වගාවත් සඳහා 10% ලංකා ගුම්කයන් ද, 90% ඉන්දීය ගුම්කයන් ද බඳවාගත් නිසා වැළුප් ලබන කම්කරු පන්තියක් මුල්වරට බිහිවිය. කන්ද උඩරට ප්‍රදේශවල ඉන්දීය සම්භාවය සහිත දෙමළ ජන කොටස් පදිංචි කළ අතර එය පසුකාලීනව විශාල සමාජ වෙනස්කම් වලට හේතු විය.

අධ්‍යාපනය, සෞඛ්‍ය සේවා, රාජ්‍ය පරිපාලනය, රාජ්‍ය ආරක්ෂාව ආදි කෙළේතුවල විශාල වෙනස්කම් බ්‍රිතාන්‍ය යුගයේ දිසේනු වූ අතර ඉංග්‍රීසිය පුහුහාවයේ සංකේතයක් ලෙස සමාජය තුළ මැනවින් ස්ථාපනය විය.

### ත්‍රියාකාරකම 3.4.1

1. දැකුණු ඉන්දිය බලපෑම නිසා ශ්‍රී ලංකා සමාජයේ ඇතිව් වෙනස්කම් මොනවාදුයි ලැයිස්තු ගත කරන්න.
2. ශ්‍රී ලාංකිය සිංහල සමාජයේ ආචාර විචාර වාරිතු වලට දැකුණු ඉන්දියාවෙන් එකතු වූ වාරිතු මොනවා ද?
3. පංතුගිසීන් පැමිණීම නිසා ලංකා සමාජයේ ඇතිව් වෙනස්කම් නම් කරන්න.
4. ලන්දේසීන්ගෙන් මෙරට සමාජයට එකතුවූ නම්, ගම් භාවිත කිරීම උදාහරණ මගින් දක්වන්න.
5. ඉංග්‍රීසීන්ගේ පැමිණීම නිසා ශ්‍රී ලංකා සමාජයේ ඇතිව් යහපත් හා අයහපත් ප්‍රතිඵල මොනවාදුයි දක්වන්න.

### 4.1 පුද්ගල ජීවිතය හා සමාජ පසුබිම

පුද්ගලයා සමාජයේ නිරමාණයකි. සමාජයේ සන්ත්වයෙකු නිසා සමාජ සම්බන්ධතා ගොඩ තැගෙයි. ඒ අනුව ඔහු පවත්නා සමාජ සංස්කෘතිය අනුව සමාජානුයෝගනයට ලක්වෙයි. මානව පරිණාමයේ ආදිතම යුගයේ සිට ම පුද්ගල ජීවිතය සමාජ ජීවිතයට කේන්ද්‍රිය ලෙස ඒකාබද්ධව පවතින්නේ භූදකලාව ජ්වත් වීමට නොහැකි නිසා ය. මිනිසා සාමූහික සන්ත්වයෙකු වශයෙන් සමාජයට අනුවර්තනය වීම සහඟ ලැදියාව අනුව සිදුවන බැවින් අන්තර් පුද්ගල සම්බන්ධතා ගොඩනගා ගනී. සමාජ විද්‍යාව මෙන් ම සමාජ මානව විද්‍යාව ද පුද්ගලයා හා සමාජය හඳාරණ අතර එමගින් මානව සමාජ සංස්කෘතික සම්බන්ධතා ගැන විමර්ශනයට ලක්කරයි.

මිනිසා ප්‍රාථමික යුගයේ සිට සමුහ ලෙස රාජීඩුත වූයේ තම මූලික අවශ්‍යතා වන ආහාර පාන සපයා ගැනීම හා ආරක්ෂාව තහවුරු කර ගැනීමට ය. මෙසේ බොහෝ කාලයක් ජ්වත් වූ පුද්ගල එකතුව ‘සමාජය’ යනුවෙන් රැල් ලින්වන් නම් සමාජ මානව විද්‍යාඥයා ප්‍රකාශ කරයි.

බුදුරජාණන් වහන්සේ සංයුත්ත නිකායේ, ඉන්දියා සූත්‍රයේදී පැහැදිලි කරන්නේ මව කුසේදී දරුවා කළලයේ සිට මවගෙන් කායිකව හා මානසිකව පෝෂණය ලබන බවය.

**යක්ෂ්වසස තුනුවත් මාතා අනන් පාණ්ච  
හොජන් , තෙනසො තත්ත්‍යාපෙනත්  
'මාතු කුවිෂ්ගතො නරෝ'**

බටහිර මතෝ විද්‍යාවේ පියා ලෙස සැලකෙන සිග්මන්ඩ් රොයිඩ්ගේ මතෝ විශ්ලේෂණවාදය මගින් පෙන්වා දෙන්නේ පොරුෂත්වයේ වර්ධනය ජීව විද්‍යාත්මක මතෝමය හැඩැගැසීමක් ලෙස ය. එසේ ම කායික අවශ්‍යතා ද මානසික අවශ්‍යතා ද බොහෝ සේ පොරුෂ වර්ධනය කෙරෙහි බලපානු ලැබේ. මාගුව් මේ, රැක් බෙනඩික්ට් යන සමාජ මානව විද්‍යාඥවරියන්ගේ මතයට අනුව පුද්ගලයාගේ පොරුෂ වර්ධනයට සමාජය හා සංස්කෘතිය බොහෝ සේ බලපාන බව පෙන්වා දෙයි. ඔහු ජීවත් වන සමාජ පසුබිම අනුව විවිධ ගති ලක්ෂණ පෙන්නුම් කරන බව පෙනේ. උදාහරණ ලෙස ආක්‍රමණයීලින්වය හා සුපහන් ගති ගුණ දැක්විය හැකි ය. ඇරාජේෂ් , මූණ්ඩුගුමාර සහ අයිරිෂ් ගෝත්‍රික සමාජවල විවිධත්වය මගින් පෙන්නුම් කරන්නේ මව කිරී දීමේදී අනුගමනය කරන පිළිවෙත්වල වෙනස යි.

එසේ ම ඔහුම පුද්ගලයෙකුගේ තත්ත්වයට හිමි කාර්ය හාරයක් ද පැවරේයි. සමාජ සම්බන්ධතා ගොඩනැගෙන්නේ අන්තර් පුද්ගල ක්‍රියා මගිනි. විවිධ සමාජ වර්යා, සමාජ සම්බන්ධතා කාලානුරුපව සමාජ පරිණාමය සමඟ වෙනස් වෙයි. මෙහි දී සංස්කෘතිය මගින් සමාජ වර්යාවන් තිරුවවනය කරයි. උදාහරණ ලෙස ශ්‍රී ලංකා සමාජය විෂයාගමනය සමඟ ද, මහින්දාගමනය සමඟ ද, බටහිර ආක්‍රමණ සමඟ ද වෙනස් වූ බව දැක්විය හැකි ය. එක්තරා සමාජ ස්වරුපයක සිට තවත් කිසියම් ස්වරුපයක් දක්වා සමාජය ගමන් කිරීම සමාජ විපර්යාසය ලෙස හැඳින්විය හැකි ය. මෙය ප්‍රාථමික වනවාරී යුගයේ සිට තුතන කාර්මික සමාජය දක්වා විකාශනය වූ බව සඳහන් කළ හැකි ය. උදාහරණ ලෙස ක්‍රි:ව: 1760 - 1830 දක්වා යුරෝපයේ සිදු වූ එළිඛිඛික සමාජ විෂ්ලේෂණ දැක්විය හැකි ය. කෘෂිකාර්මික යුගයෙන් කාර්මික යුගය දක්වා ගෙන ගොස් එය නව යටත් විෂ්තරණයන් සමඟ විශ්ව ගමමාන සංකල්පය දක්වා මේ වන විට වර්ධනය වී තිබේ. ක්‍රි:ව: 1505 පෘතුගිසි ආක්‍රමණය ශ්‍රී ලංකීය සමාජ පසු බිම වෙනස් කළේ ය. උදාහරණ ලෙස බොද්ධ, හින්දු, ඉස්ලාම් ආගම ඇදහිම නීතියෙන් තහනම් කොට කතොලික ආගම් පැතිරවීමත්, ක්‍රි:ව: 1656 ලන්දේසින් විසින් කොට්ටෙ රාජධානිය බිඳ දමා ක්‍රි:ව: 1796 දක්වා අඛණ්ඩව තම දේශපාලන බලය තබා ගනිමන් මිශනාරී පාසැල් අධ්‍යාපනය ව්‍යාප්ත කිරීමත් ඔවුන්ගේ ආභාර හා නම් ගම හඳුන්වා දීමත් දැක්විය හැකි ය.

ඉංග්‍රීසින් මෙරටට පැමිණියේ 1796 දී ය. එසේ පැමිණ 1802 දක්වා මුහුදුබඩ පුද්ගත්, 1815 දී මුළු දිවයින ම සම්පූර්ණයෙන් ම අල්ලා ගත්තේ ය. රු.අං.ලිචි නම් සමාජ මානව විද්‍යාඥයා පවසන්නේ කුලය මත පදනම් වූ රාජකාරී ක්‍රමය සමාජයට සේවයක් වූ බවයි. ඉංග්‍රීසින් විසින් වැඩවසම් රජකාරී ක්‍රමය අහෝසි කරන ලදී. විධිමත් පාලනයක් ගෙන යාම සඳහා ආණ්ඩුකාරවරු, දිසාපතිවරු, උප දිසාපතිවරු සහ ආරච්චිලා පත් කරන ලදී.

වර්තමාන ශ්‍රී ලංකාවේ ගම්මාන 26,000 ක් පමණ තිබේ. ඔවුන් වැඩපිරිසකගේ ජ්වනේපාය වශයෙන් කෘෂිකර්මාන්තය සහ දිවර කර්මාන්තාදිය ජ්වන මාරුගය කර ගෙන යති. ලංකාවේ සමාද්ධි ලාභීන් ලක්ෂ දහසය ක් සිටිති. දැඩි පවුල් වල අය මත් වතුර හා දුම්පානයට බහුල වශයෙන් ගොදුරු වී සිටිති. පිරිමින්ගේ ආයු කාලය අවුරුදු හැත්තැද දෙකක් ද, ස්ත්‍රීන්ගේ ආයු කාලය අවුරුදු හැත්තැද පහක් ද පෙන්නුම් කරයි. අවුරුදු දහසයකට අඩු දරුවන් ඉලක්ක කර ගත් මත්ද්වා ජාවාරමක් ද ක්‍රියාත්මක වෙමින් පවතී. බාල අපවාර ක්‍රියාවල වර්ධනයක් පෙන්නුම් කරන අතර මෙය පවුලේ සම්පතම යානීන්ගෙන් සිදුවීම සූලහ කරුණකි. මේ සඳහා අන්තර ජාලය, අසහා විඛියේ පරි, සංයුත්ත තැබී අලෙවිය මෙන් ම ලිංගිකත්වය ඉස්මතු කරන ඇශ්‍රුම් පැලදුම් හාවිතය ද බලපා ඇත. වැල්කොට් පාසන්ස් නම් සමාජ විද්‍යාඥයා පවසන්නේ "සාරධරමවල බලපැම තුළින් සමාජය වෙනස් වන බවය" සමාජ විසංවිධානය ද සමාජ පර්යාය වෙනස් කර ඇත. සමාජ සම්බන්ධතා බිඳු වැටීම, මවිපියන් රැකියාවන් සඳහා විදේශගත වීම නිසා දරුවන් අනාරක්ෂිත වීම ර්ව හේතු වන බව පෙනේ.

1977 මෙරටට හඳුන්වා දුන් විවෘත ආර්ථිකයත්, අවුරුදු තිහක් පැවති අභ්‍යන්තර යුද ගැලුම් ද සමාජ සාරධරම බිඳු වැටීමට හේතු වූ බව උගතුන්ගේ මතයයි. ගෝලීය ප්‍රවණතා හමුවේ සමාජයට සාපේක්ෂව සංස්කෘතික අයයන් ද වෙනස් වීම සමාජය විශ්ලේෂණය කිරීමෙන් හඳුනාගත හැකි ය.

### ක්‍රියාකාරකම් 4.1.1

01. “පුද්ගල ජීවිතය සමාජයට අනුව සකස් වේ” කෙටියෙන් හඳුන්වන්න.
02. යහපත් සමාජ පසුව්මට හා අයහපත් සමාජ පසුව්මට අදාළ වන කරුණු තුන බැඟින් ලියන්න.
03. ගැමී සමාජයේ හා තාගරික සමාජයේ වෙනස වෙන් වශයෙන් දක්වන්න.
04. කාලානුරූපව සමාජය වෙනස් වේ. මහින්දගමනය මූල්කරගෙන පහදන්න.
05. යුද ගැටුම් හේතුවෙන් (පුද්ගල) සමාජ ජීවිතය වෙනස් වන ආයුරු කෙටියෙන් හඳුන්වන්න.

### 4.2 බහුවිධ සමාජ හා සමාජ සංකීර්ණතාව

බොහෝ සමාජයන්හි විවිධ ජාතීන් ජීවත් වේ. ශ්‍රී ලංකා සමාජය ක්‍රිඩ්සියුල්, දෙමළ, මූස්ලිම්, බර්ගර් සහ මැලේ යන ජාතීන් දැකිය හැකි ය. මේවා අමතර ව ඉතා සුළු වශයෙන් වෙනත් ජාතීන් දැකිය හැකියි. මෙම ජාතීන් තුළ ද විවිධ බෙදීම් දක්නට ලැබේ. දෙමළ ජාතිකයන් ගත් විට ඔවුන් අතර ඉන්දියානු දෙමළ සහ ලංකා දෙමළ වශයෙන් කොටස් දෙකක් ඇත. ඔවුන් ගේ හාජාව තුළ ද විවිධත්වයක් ඇත. සිංහල, දෙමළ ඉංග්‍රීසි යන හාජා ත්‍රිත්වය ශ්‍රී ලංකාව තුළ හාවිත කරයි.

එමෙන් ම එක් එක් ජාතීන්ගේ ආගම් තුළත් විවිධත්වයක් ඇත. සිංහලයින්ගෙන් බහුතරයක් පෙරවාදී බුදුධහමත්, දෙමළ ජනතාවගෙන් බහුතරයක් හින්දු ආගමත්, ඔවුන් අතුරින් කොටසක් කිතු දහමත්, මූස්ලිම් ජනතාව ඉස්ලාම් ආගමත් අදහති. මේ අනුව අපට පැහැදිලි වන්නේ එකම රටක් තුළ විවිධ ජාතීන් ජ්වත් වෙන අතර ඔවුන්ට ම ආච්චීක භාෂාවන් හා ආගම් ක්‍රියාත්මක වන බවයි. තව ද පොදුවේ ශ්‍රී ලංකිකයන් ලෙස මොවුන් හඳුන්වන අතර ශ්‍රී ලංකික සංස්කෘතියක් පිළිබඳව ද අප කතා කරයි. නමුත් එක රටක් තුළ එක් එක් ජනකොටස් වලට ආච්චීක සංස්කෘතින් ද ගොඩනගා ගෙන තව දුරටත් පවත්වා ගෙන යයි. ඒ අනුව ඇඹුම් පැලැඹුම් සිරිත් විරිත්, ආවාර ධර්ම, ප්‍රතිමාන, ඇගයීම් සහ සාරධර්ම යනාදියේ විවිධත්වයක් දැකිය හැකි ය. මෙම විවිධත්වය නිසා සමාජය තුළ සංකීරණ බවක් නිර්මාණය වී ඇත. අපි මෙවැනි සමාජයක් බහුවිධ සමාජයක් ලෙස නම් කරමු.

බහුවිධ සමාජයක ඇති වැදගත් ලක්ෂණයක් නම් තම ජන කොට්ඨාසයට ආච්චීක ලක්ෂණ පවත්වා ගනීමින් සමස්ත සමාජය සමග එකට ජ්වත් වීම ය. මෙය එතරම් ම පහසු කාර්යයක් නොවේ. විවිධ ගැටලු පැන තැගින අවස්ථාවන් ඇත. එක් එක් ජන කොට්ඨාසයන් තමන්ට ආච්චීක සංස්කෘතියක් තුළ තම ජ්වත් රටාව පවත්වා ගෙන යයි. ඒ අනුව භාෂාව ඇඹුම් පැලැඹුම්, සිරිත් විරිත්, සාරධර්ම, ප්‍රතිමාන, ඇගයීම් යනාදිය කෙරෙහි උනන්දු වේ. ජන කොට්ඨාසයන් කොට්ඨාසයට මෙවැනි වෙනස් ලක්ෂණ දක්නට ලැබේ. උදාහරණ ලෙස උඩරට සමාජයේ කාන්තාවන් බෝරිවිචි හැටිව හා ඔසරිය අදින අතර බොහෝ මූස්ලිම් කාන්තාවන් ගැරිය සම්පූර්ණයෙන් වැහෙන ඇඹුමක් ඇද මූහුණ ද ආවරණය කරයි. ඔවුන්ගේ ආගමික ඇදහීම් ද විවිධ වේ. සිංහල බොඳයෝ පෝය ද්වසට පන්සල් ගොස් ආගමික වතාවත්වල යෙදෙති. මූස්ලිම් ජනතාව ද්වසකට පස් වතාවක් අල්ලා දෙවියන් වදියි. දෙමළ ජනතාව කෝවිල්වලට ගොස් පූජා පැවැත්වීම සිදු කරයි. ආගමික උත්සවවලදී ඇගේ කටු ගසා ගැනීම තුළින් දෙවියන්ට ඇති හක්තිය ප්‍රදරුණනය කරයි. කතෝලිකයන් පල්ලිවල දී දෙවියන් වහන්සේ වෙනුවෙන් යාඥා කරයි. මේ ආකාරයට විවිධ ජන කොටස් තම තමන්ගේ ආගම අදහයි. මෙයින් කිසියම් විමුක්තියක් ද බලාපොරොත්තු වේ. මෙවා බහුවිධ සමාජයක දැකිය හැකි ලක්ෂණයන් වේ.

ප්‍රධාන සමාජයෙන් පුදකලාව සිටින වැදි ජනතාව හා අහිකුණීයක ජනතාව ද ඔවුන්ට ආවේණික සංස්කෘතින් පවත්වා ගෙන යයි. වැදි ජනතාවගේ පුරුෂ පක්ෂය උඩුකය නිරාවරණය කර සිටීම හා පොරේ කෙටිය රැගෙන යාම ඔවුන්ගේ අනනුතාවයි. එමෙන් ම අහිකුණීයිකයින් රටපුරා තැනින් තැන සංවාරය කරමින් ඔවුන්ගේ දිවි පවත්වා ගනී. තෙලිගු හාඡාව අහිකුණීයික ජනතාවගේ හාඡාව වේ. බහුතර සිංහල ජනතාවගේ හාඡාව සිංහල වන අතර දෙමළ හා මූස්ලීම් ජනතාව දෙමළ හාඡාව හාවිත කරයි. නාගරික සමාජයේ ඇතැම් පිරිස් ඉංග්‍රීසි හාඡාව ද හාවිත කරති. එක් එක් ජාතින් තමන්ගේ හාඡාවට අමතර ව අනෙකුත් හාඡාවන් ඉගෙන ගැනීමට ද උනන්දු වේ. උදාහරණ ලෙස දෙමළ හා මූස්ලීම් ජනතාව සිංහල හාඡාව ඉගෙන ගනී. ඔවුන්ගේ ව්‍යාපාර කටයුතුවලට හා අනෙකුත් සේවාවන්වලට සිංහල හාඡාව අවශ්‍ය වේ. සිංහල ජනතාව සමඟ නොදින් සම්බන්ධතා ගොඩ නගා ගැනීමට මෙය හේතු වේ.

සමාජ බහුවිධතාව ශ්‍රී ලංකාවට පමණක් නොව ලෝකයට ම පොදු තත්ත්වයකි. ඩුගෝලිය වශයෙන් ලෝකය තුළ විවිධත්වයක් ඇත. මෙම විවිධත්වයට ගැලපෙන ආකාරයට මිනිසුන්ගේ ස්වභාවය හා ජීවන රටාවන් ආදිය සකස් වී ඇත. තවමත් ලෝකයේ නොදියුණු ගෝනික ජන කොටස් සිටී. සමහරු වනගතව වාසය කරති. ඇමසන්, කොංගෝරු වැනි වනාන්තරවල මෙවැනි ගෝනික ජන කොටස් තවමත් ජීවත් වෙති. ඔවුන්ට පුරුෂුරුදු ජීවන රටාවක් ඇත. විශේෂයෙන් දඩියම ප්‍රධාන ජීවන මාර්ගය බවට පත්වී ඇත. ආසියානු රටවල ජීවත්වෙන ගෝනික ජනතාව එම ප්‍රදේශවල පරිසරය හා දේශගුණීක තත්ත්වය මත කෘෂිකාර්මික ජීවන රටාවකට පුරුෂී ඇත. දුපත් වාසී ජනතාව දිවර කටයුතුවලට යොමු වී ඇත. මේ ආකාරයට ලෝකය පුරා විසිනි සිටින ජනතාව තුළ හාඡාව, ජීවන රටාව, සංස්කෘතිය යනාදී සාධකයන්හි විවිධත්වයක් දක්නට ලැබේ.

වර්තමාන ලෝකයේ රටවල් ආර්ථික හැකියාවන් අනුව වර්ග කර ඇත. ඉහළ ආදායම් ඇති රටවල් දියුණු රටවල් ලෙසත් මධ්‍යම ප්‍රමාණයේ ආදායම් ඇති රටවල් සංවර්ධනය වෙමින් පවත්නා රටවල් ලෙසත් හඳුන්වා දී ඇත. ඇතැම් රටවල් පහළ ආදායම් ලබන රටවල් ලෙසද නම් කර ඇත. මෙලෙස රටවල් වර්ග කිරීම සඳහා ආදායම් තත්ත්වයට අමතර ව සාක්ෂරතාව, ආයු අපේක්ෂාව, සෞඛ්‍ය තත්ත්වය වැනි දරුණක ද සැලකිල්ලට ගනු ලැබේ. එය ද සමාජ විවිධත්වය පෙන්වනු ලබන සාධකයකි. සමාජයක් තුළ විවිධ ආයතන

ඇත. උදාහරණ ලෙස පවුල තැමැති ආයතනය සමාජයක ඉතාම වැදගත් ම ආයතනය වේ. රට අමතර ව ආගමික ආයතන, අධ්‍යාපන ආයතන ද පොලිසිය, අධිකරණය සහ බන්ධනාගාරය වැනි නීතිය ක්‍රියාත්මක කරන ආයතන ද සමාජය තුළ දක්නට ලැබේ. මෙම සැම ආයතනයක් ම සමාජයට වැදගත් අන්තර් සම්බන්ධතාවයන් පවත්වා ගනී.

සමාජය සංකීරණ අන්තර් සම්බන්ධතා ජාලයකි. එක් එක් ආයතනය සිදු කරන කාර්ය කොටස් අතෙක් ආයතනය කෙරෙහි බලපායි. උදාහරණ ලෙස පවුල තැමැති ආයතනයෙන් හොඳ සමාජානුයෝජනයක් සිදු නොවුනහොත් නීතිය ක්‍රියාත්මක කරන ආයතනවලට මැදිහත් වීමට සිදුවේ. බන්ධනාගාර ගතවන බොහෝ පිරිස් පවුල තැමැති ආයතනයෙන් නිසි සමාජානු යෝජනයක් සිදුනොවූ පිරිසකි. සමාජයේ පවත්නා ආයතනයන්හි ක්‍රියාකාරීත්වය මත අන්තර් සම්බන්ධතා සංකීරණතාවක් ගනී. ඒ අනුව සැම සමාජ ආයතනයක් ම සංකීරණ වූ කාර්ය කොටසක් ඉටු කරනු ලැබයි. එම සංකීරණත්වයෙන් මිදි පුදකලාව පැවතීමට කිසිම සමාජ ආයතනයකට හැකියාවක් තැත.

මිනිසුන් ඉහළ සිට පහළට කිසියම් අනුපිළිවෙළකට අනුව ගේණී ගත වී ඇත. එක් එක් කුලය අනුව ඇශ්‍රම් පැලැඳුම්, ආමන්ත්‍රණ කිරීම්, ගරු කිරීම්, නම්බුනාම ලබාදීම යනාදියේ විවිධත්වයක් දැකිය හැකි ය. දකුණු අසියාතික රටවල්වල මෙම තත්ත්වය වැඩි වශයෙන් දක්නට ලැබේ. කුල කුමය තිබෙන සමාජවල පවතින බෙදීම හා වාරිතු වාරිතු නිසා එහි කිසියම් සංකීරණ ස්වභාවයක් දක්නට ලැබේ.

බටහිර සමාජවල කුල කුමය අනුව මිනිසුන් බෙදා දක්වා තැති අතර මිනිසුන්ගේ සමාජ තත්ත්වය තීරණය කරන්නේ ඔවුන්ගේ ආර්ථික ගක්තිය අනුව ය. ඒ අනුව දනපති පන්තිය, මධ්‍යම පන්තිය, නිර්ධන පන්තිය ආදි වශයෙන් පන්තිවලට සමාජය වෙන් කර ඇත. ඉහළ පන්ති නීයෝජනය කරන දනපතියන්, දේශපාලයුදින්, ව්‍යාපාරිකයන්, වෛද්‍යවරුන් සහ ඉංජිනේරුවරුන් වැනි අය ඉහළ වැටුප් ලබන අතර සුබෝපහෝගි ජීවිත ගත

කරනි. එපමණක් නොව සමාජයේ සෙසු අයගේ ගෞරවයද ලබති. නමුත් පහත කමිකරු පන්තියට එවැනි ගෞරවයක් නොමැත.

කුල කුමය හා පන්ති කුමය යන අංග දෙකට ම අමතර ව ඇතැම් සමාජවල මිනිසුන්ගේ සමේ වර්ණය පදනම් කරගෙන මිනිසුන් උස් පහත වශයෙන් බෙදා දක්වා ඇත. ඒ අනුව කළ මිනිසුන්ට වඩා සුදු මිනිසුන් උසස් ය. එබැවින් සමාජයේ වැඩි වරප්‍රසාද සුදු මිනිසුන්ට හිමි වන බව දක්වන අදහස් ද පවතී. සුදු කළ හේදය හෙවත් වර්ණ හේදය යනුවෙන් එය දක්වා ඇත.

මේ ආකාරයට මිනිසුන් විවිධාකාරයෙන් ගේ ගත කිරීම නිසා සමාජය තුළ ද සංකීරණ ස්වභාවයක් ඇතිවේ. ඒ අනුව මිනැම සමාජයක මෙම සංකීරණත්වය යන්න පොදු යථාර්ථයක් බවට පත් වී ඇත.

#### ත්‍රියාකාරකම් 4.2.1

01. හාජාව අනුව ජන වර්ග නම් කරන්න.
02. ශ්‍රී ලංකාවේ ප්‍රධාන ආගම් හතර නම් කරන්න.
03. සමාජ විවිධත්වය අවබෝධ කර ගැනීමට හාජා කිහිපයක් දැන සිටීම ප්‍රයෝගනවත් වේ. මෙම මතය සනාථ කිරීමට කරුණු දක්වන්න.
04. පුද්ගලයා හා සමාජය පිළිබඳ හැඳින්වීමක් කරන්න.

## 4.3 ශ්‍රී ලංකා සමාජයේ විවිධත්වය

ශ්‍රී ලංකෝය සමාජය ඉහළ විවිධත්වයකින් යුත්ත වේ. මෙම විවිධත්වයට හේතු වී ඇති කරුණු අතර බහු වාර්ගික, බහු ආගමික සහ බහු සංස්කෘතික සමාජයක් වීම කැපී පෙනේ. ප්‍රධාන භාෂා වන්නේ සිංහල හා දෙමළ භාෂාවන් ය. ජාත්‍යන්තර භාෂාවක් වශයෙන් ඉංග්‍රීසි භාෂාවෙන් ද අන්තර් සමාජ සම්බන්ධතා පවත්වති. මේ හැර රැකියාව, කුලය, ධනය සහ පළාත අනුව ද වෙනස්කම් දක්නට ලැබේ. මෙම විවිධ වෙනස්කම්වලට මූලික වශයෙන් සම්පත්ම රටවන ඉන්දියාවේ බලපෑම් ද, බහිර ආක්‍රමණයන් ද හේතු විය. පුරා විද්‍යාත්මක සාධක අනුව ලංකාව, වීනය සහ අරාබිය ආදි රටවල් සමඟ වෙළඳ සම්බන්ධතා ඇත අතිතයේ සිට පවත්වා තිබෙන බව තහවුරු වෙයි. භුගෝල විද්‍යාත්මක පර්යේෂණයන්ට අනුව ඉන්දියාව හා ශ්‍රී ලංකාව අතර පාගමනින් යා හැකි නොගැනීම් මූහුදු තීරයක් තිබුණු බව පිළිගැනේ. මහා වංශයේ සඳහන් කරන පරිදි ආර්යයන් ලංකාවට පැමිණ දුනුරු ඔයේ සිට වළවේ ගෙ දක්වා ජනාචාස බිජි කර ගෙන ඇත.

මැත අතිතයේ දී ද සිංහල මිනිසුන් අතර උඩරට සහ පහතරට වශයෙන් සමාජ බෙදීමක් ද දැකිය හැකි ය. මේ තත්ත්වය ඇති වූයේ යටත් විෂ්ති සමයේ ය. ඔවුන්ගේ භාෂාව කුළ මෙම වෙනස්කම් කැපී පෙනේ. වවන උවිචාරණය, ඇඳුම් පැලදුම්, ආහාර පිසීම, සිරත් විරත්, යනාදියේ ද මෙම විවිධත්වය දැකිය හැකි ය. තවද නාගරික, ග්‍රාමීය, වතු, දීවර, යනාදි වශයෙන් ද මෙම සමාජ විශේදනයන් දක්නට ලැබේ.

ආගමික උත්සව හා ඒ ආශ්‍රිත වාරිතු එකිනෙක ජන වර්ගයට අනුව වෙනස් ය. බොද්ධයෙක් ආගමික වශයෙන් ඉතා වැදගත් ලෙස සලකන වෙසක්, පොෂොන් වැනි පොහොය දිනවල සිල් සමාදන් වීම, දන්සල් දීම, වෙසක් තොරණ ඉදිකිරීම, පහන් පුජා, භක්ති ගිත හා පහන් කුඩා සැදීම වැනි වැඩ සටහන් සිදු කරති. හින්දුන් ඔවුන්ගේ ආගමික වශයෙන් වැදගත් වන දිනයන්හි කොට්ඨාස පුද්‍ර පුද්‍ර පවත්වයි. ඉස්ලාම් භක්තිකයන් රාමසාන් කාලයේ දී දිවා ආහාර නොගෙන ආගමික කටයුතුවල යෙදේ. එමෙන් ම කතෝලික ආගමිකයන්

මුවුන්ගේ ආගමික වතාවත්වල නිරත වේ. මේ සියලු ම ආගමික වතාවත් ඒකාකාරී නොවේ. එකකට එකක් වෙනස් ය. මෙය සමාජ විවිධත්වයේ ලක්ෂණයකි.

සංස්කෘතික උත්සව ගැන සලකන විට සිංහලයන්ට උරුම වූ සිංහල අලුත් අවුරුදු උත්සවය, දෙමළ ජනතාවගේ තෙතිපොන්ගල් උත්සවය, මුස්ලිම් ජනතාවගේ රාමසාන් උත්සවය හා කතෝලික/කුස්තියානී ජනතාවගේ නත්තල් උත්සවය වැදගත් වේ. මේ නිසා උත්සව සමරන ආකාරය, උත්සවවලට සකස් කරන කැටිලි පෙවිලි යනාදිය තුළ ද විවිධත්වයක් ඇත. මෙම විවිධත්වය තුළ කිසියම් දුරකථ සම්ප බවක් ද දැකිය හැකි ය. උදහරණ ලෙස බොද්ධ ආගමික වතාවත්වලට හින්දුන් සහභාගීවීමත් හින්දු කෝවිල්වල පැවැත්වෙන ආගමික වතාවත්වලට බොද්ධයින් සහභාගී වීමත් දක්නට ලැබේ. එමෙන් ම දන්සල් දීම බොද්ධයින්ගේ වැඩ පිළිවෙළක් ලෙස පැවතුණ අතර මැත කාලයේ දී එයට අනෙකුත් ජාතීන්ගේ සහයෝගය ද ලැබේ ඇත. මෙයින් පැහැදිලි වන්නේ සමාජ සංකීරණත්වය ඕනෑම ම බහුවිධ සමාජයක දැකිය හැකි දෙයක් බවයි. නමුත් මෙම සංකීරණත්වය තුළ මුවනොවුන් එකට ජ්වත් වීම වැදගත් වේ.

ශ්‍රී ලංකාවේ ආණ්ඩුකුම ව්‍යවස්ථාවේ සැම පුද්ගලයෙකුට ම තමන්ගේ ආගම, සංස්කෘතිය තමන්ගේ අනාන්‍යතාව පවත්වාගෙන යාමට අවශ්‍ය නීතිමය රක්වරණ සපයා ඇත. එමෙන් ම අනායන්ගේ අයිතිවාසිකම්වලට අනාන්‍යතාවන්ට ගරුකිරීම ද ආරක්ෂා කිරීම ද සහතික කර ඇත. එක් එක් ජන මොටස් මුවුන්ට ආවේණික වූ සමාජ සංස්කෘතික ලක්ෂණ පවත්වාගෙන යන ගමන් අනෙක් අයගේ සමාජ සංස්කෘතික ලක්ෂණවලට ගරුකිරීම තුළින් සමාජයේ ගැටුම් අවම කරගැනීමට පූජාවන. වර්තමානයේ ශ්‍රී ලංකා සමාජයට අවශ්‍ය වී ඇත්තේ සමාජ විවිධත්වය තුළ අනෙක්නා එකගතතාවයෙන් කටයුතු කිරීම ය.

ප්‍රාදේශීය වශයෙන් හාජාවේ විවිධත්වයක් දක්නට ලැබේ. උදහරණ ලෙස උඩරට, පහතරට, රුහුණු, රජරට ආදි වශයෙන් එම හාජාවේ විවිධත්වය කැඳී පෙනේ. එමෙන් ම එක් එක් වංත්තීන්ට අදාළව හාජා විෂමතාවන් ද භාෂුනාගත හැකි ය. උදාහරණ ලෙස කමත් හාජාව දැක්විය හැකි ය.

මංගල අවස්ථාවල කතෝලික හා හින්දු ජනතාව පල්ලියේ ද කොට්ඨාසීල් ද උත්සව පවත්වති. බොද්ධයින්ගෙන් අතලාස්සක් තුතනයේ විහාරස්ථානවල දී ද විවාහ වාරිතු පවත්වති. උචිරට විවාහ වාරිතුවල දී මූල් ඇශ්‍රුම ද, පහතරට විවාහ වාරිතුවල දී බටහිර ඇශ්‍රුම ද හාවිත කරති. අවමංගල අවස්ථාවල බොද්ධයින් සූදු ඇශ්‍රුමින් ද කතෝලිකයින් කළ ඇශ්‍රුමින්ද සැරසෙති.

එකම ආගමක් තුළ ද නිකාය වශයෙන්, පාර්ශව වශයෙන්, කුල වශයෙන් වෙනස්කම් දක්නට ප්‍රථම වන විය. සියම් මහා නිකායේ පාර්ශව අතක් ඇත. අමරපුර නිකායේ කොටස් විසිදෙකක් පමණ ඇත. ශ්‍රී ලංකා රාමස්ක්‍රීඩා මහා නිකායේ පාර්ශව නොමැති අතර වන වාසී, ග්‍රාමවාසී හික්ෂානු වැඩ වෙසෙති.

හින්දු ආගමිකයින් බහුදේව වන්දනයේ යෙදේ. ඔවුන් වන්දනා කරන දෙවියන්ගෙන් කිහිප දෙනෙකු වන්නේ විෂ්ණු, මුරුගන්, ඕව, ගනේෂ්, කාලි යන දෙවියන් ය. ක්‍රිස්තියානි ආගමේ ද විවිධ කොටස් ඇත. ඇත්ත්ග්ලිකන් නිකාය, රෝමානු කතෝලික නිකාය ආදියද ඒ අතර වෙයි. ඉස්ලාම් ආගමේ සුන්නි මුස්ලිම්, ඡියා මුස්ලිම්වරුන් ලෙස බෙදීමක් ඇත. මෙම ප්‍රධාන ආගම් හතරට අයත් ආගමික උත්සව තිබේ. සියලු ජනවර්ග ආගමික උත්සව සාමූහිකව පවත්වති. උදහරණ ලෙස සිංහල සහ දෙමළ අවුරුදු උත්සවය, වෙසක් සහ පොෂෝන් උත්සවය, ඇසුල උත්සවය, හින්දුන්ගේ වේල් හෝල් උත්සවය, නත්තල් උත්සවය දැක්විය හැකි ය. සියලු ම ජනවර්ග ලංකාව පුරාම මිශ්‍රව්‍යවත් වෙති.

කිසිම ජනවර්ගයක් මානව කේන්ද්‍රණවාදය (Ethnocentrism) අනුව බැලීම හින්න රුචික සමාජයේ අපුරුවත්වය ගැන නොදුනුමක් බව කිව හැකි ය. සංස්කෘතික කම්පනයක් ඇති වූවත් කාලානුරුපව එය වටහා ගත යුතු වේ. මෙම විවිධතාවයේ වමත්කාරය ශ්‍රී ලංකා පාර්ලිමේන්තුවේ මන්ත්‍රීවරුන්ගේ නියෝජනය හා විශ්ව විද්‍යාලවල රාජ්‍ය අංශයේ හා පොදුගලික අංශයේ විවිධ ක්‍රිඩා ඉසවිවල නියෝජනය තුළින් පෙන්නුම් කරයි.

මෙය ජාතික සංඝිදියාව හා ආගමික සංඝිදියාව ඇති කිරීමට ද ඉමහත් රැකුලක් බව වාර්තමාන මාධ්‍ය හාවිතය මගින් සනාථ කරයි.

වර්තමාන ශ්‍රී ලංකා සමාජයේ ජනවාරික සංශෝධනය හා ආගමික සංශෝධනය 2012 ජන හා සංඛ්‍යා ලේඛන සංගණන වාර්තා අනුව මෙසේ ය.

### ජාතින් අනුව

සිංහල	74.9%
ශ්‍රී ලංකා දෙමළ	11.2%
ඉන්දියානු දෙමළ	4.2%
ශ්‍රී ලංකා යෝතක	9.2%
බරගර	0.2%
මැලේ	0.2%
වෙනත්	0.1%

### ආගම් අනුව ප්‍රතිශතය

බෞද්ධ	70.2%
ඉස්ලාම්	9.7%
හින්දු	12.6%
රෝමානු කතොලික	6.1 %
වෙනත් ක්‍රිස්තියානි	1.3%
වෙනත්	0.1%

මූලාශ්‍රය - ජන හා සංඛ්‍යාලේඛන දෙපාර්තමේන්තුව - 2012

මේ හැර සිංහල බෞද්ධ ප්‍රජාව සිංහල කතොලික, ද්‍රවිඩ හින්දු, ද්‍රවිඩ කතොලික, ද්‍රවිඩ බෞද්ධ ආගමික අනුගාමිකයේ වෙති. වැදි ප්‍රජාව ද, අහිකුණීයික ප්‍රජාව ද ශ්‍රී ලාංකික පුරවැසියේ වෙති. ඔවුන්ගේ සංස්කෘතික ලැදියාවන් අනුව විවිධ උප සංස්කෘතින් දක්නට ප්‍රථමවන. මෙහි සංකීරණ ස්වභාවයක් දක්නට ලැබේ. මෙම විවිධත්වය ලාංකිය සමාජය අගය කරයි.

මෙය බොහෝ දුරට නිරැපණය වන්නේ සිංහල, දදමල, මූස්ලි මි  
ජනතාවගේ ඇශ්‍රුම් පැලදුම් හා ආගමික උත්සවවලදී ය. ශ්‍රී ලංකාවේ  
ආණ්ඩුකුම ව්‍යවස්ථාවෙන් ද ජාතීන් අතර අනන්‍යතාව සුරක්ෂිත කර ඇත.

### ව්‍යාකාරකම 4.3.1

01. ශ්‍රී ලංකාවේ හාවිත වන ප්‍රධාන හාඡා තුන ලියන්න.
03. එකිනෙකා කරන රකියාවන් අනුව සමාජය විවිධත්වයට  
බෙදු වෙන්කර ඇත. එයැනි විවිධ රකියා පහක්  
ලියන්න.
04. ඒ ඒ ජාතීන්ට ආවේනික සංස්කෘතික උත්සව නම් කරන්න.
05. ශ්‍රී ලංකාවේ උරුවාදී බුදු දහම නිකාය වශයෙන් බෙදී  
අැති ප්‍රධාන නිකාය තුන ලියන්න.

## 4.4 බුදුධහම හා සමාජ ජීවිතය

කිසියම් ජන සමාජයක සංස්කෘතියක් ගොඩනැගෙන්නේ එම සමාජය  
සතු ව පවත්නා සමාජ සිරිත් විරිත්, කලාව, හාඡාව ආදී සියල්ල මූල්‍යෙකාට  
සම්මත කර ගත් ජීවන රටාව අනුව ය. පාරමිපරිකව අත්හත් කොට  
ගෙන ඇති එම සමාජය සතු සියලු වර්යාවන්හි එකතුව ද එම සමාජයේ

සංස්කෘතිය වශයෙන් සලකනු ලැබේ. සංස්කෘතිය වනාහි කිසියම් ජන සමාජයක අනතුෂතාව ප්‍රකට කෙරෙන මූලික සාධකය ලෙස දැක්වීය හැකි ය.

ශ්‍රී ලංකා ජන සමාජය පෝෂණය වූයේ මිහිදු මාහිමියන්ගෙන් ලැබුණු රේරවාදී බුදුදහමේ ආභාසයෙනි. එම සමාජ දහම ලාංකෝය සමාජය වැළඳ ගැනීමෙන් බොද්ධ රාජ්‍යයක් ලෙස නැගී සිටියේ ය. අවිහිංසාව, සම්භිය, පරහිතකාමිත්වය, කෘතවේදිත්වය සහ මිත්ත්වය ආදිය සහ සිලය මුල් කර ගත් සංවර්ධන තුළින් ආදී ලක්වැසියේ බුදු දහම වැළඳ ගැනීමත් සමග ආචාරයිලි ගෞරවාන්වීත ජන කොටසක් බවට පත්වුන. ඒ වන විට බුදු සමයෙන් ප්‍රභාවිත වූ සාහිත්‍ය කලාව, ගෘහ නිර්මාණ ශිල්පය, මූර්ති හා කුට්‍යම් ශිල්පය සමග පෙරදිග ප්‍රවලිතව පැවති විශිෂ්ට වාරි කරමාන්ත ශිල්පීය ක්‍රමයන් ද බුදු සමයන් සමග අපට ලැබුණු දායාදයන් ය.

සරුසාර පොලොවකින් යුත් ශ්‍රී ලංකාවේ කෘෂිකර්මාන්තය දියුණු කර ගැනීම උදෙසා ජලය ඒකරාඹ කිරීමට වැව් තැනීම ආරම්භ කරන ලද්දේ බුදු සමයෙන් ශ්‍රී ලාංකිකයන් ප්‍රබුද්ධතාවට පත්වූ නිසා ය. දේවානම් පියතිස්ස රජතුමා බොද්ධයකු බවට පත්වීමත් සමග බොද්ධ රාජ්‍යය පාලනය ඇරුණි. බුදුදහම රාජ්‍ය ආගම බවට පත්වීය. පසු කලෙක රජ බෝසත් ගති ගුණ ඇත්තේකු විය. රට ආර්ථික වශයෙන් සමෘද්ධියට පත් කිරීමත්, ජනතාවගේ ආචාර ධර්ම සකස් කිරීමත් අරමුණු කර ගෙන වෙහෙර විහාර ඇරුණි. හික්ෂුන් වහන්සේගේ අනුශාසනා පරිදි ආගමික උත්සව පවත්වනු ලැබේ ය. විහාරස්ථාන සැම ගමකම ප්‍රරෝගාමී ස්ථානය වූ අතර ප්‍රධාන අනුශාසකයා වූයේ හික්ෂුන් වහන්සේ ය. ගමේ දරුවන්ට ශිල්ප ගාස්තු මෙන් ම හොඳ - නරක කියා දෙන ලද්දේ උත්වහන්සේ විසිනි. ගම වැසියේ සවසට විහාරයට ගොස් වන්දනාමාන කොට දහම් කරුණු දන කියා ගත්හ.

වැඩිහිටියන්ට ගරු කිරීම, ආගත්තුක සත්කාරය, කාරුණික බව, සම්භි සම්පන්න බව නිරන්තරයෙන්ම දක්නට ලැබුණි. අස්වනු නෙලාගත් වැසියේ දන්දීම ආදී පිංකම් නොකඩා සිදු කළහ. නොඉදුල් ග්‍යායායේ අගු කොටස "අගහස්දානය" හෙවත් අලුත් සහල් මංගලා නමින් බුදුනට පිදුහ. කධීන පිංකම්, ඇසුල උත්සව, පොසොන් උත්සව වර්ෂයේ නියමිත කාලවලදී සිදු කළහ. තෙරුවන් මුල් කර ගෙන වන්දනා මාන කිරීම නිසා මුළු මහත් ජ්වන පරිසරය පුරාම බුදුදහම පැතිර ගියේ ය. රජතුමා බෝසත් වරිතය අනුගමනය කරන්නෙකු විය.

දසරාජ ධර්මය, සතර සංග්‍රහ වස්තු, සඡ්‍රී අපරිභානිය ධර්මය රාජ්‍ය පාලනයේ මූල ධර්ම ලෙස පිළිගැනීමට පාත්‍රවිය. සැම රජ කෙනෙක් විසින් ම දළදා වහන්සේ සේසතින් පුද්‍ර ලැබේය. බොඳේ රාජ්‍ය උරුමය බුදුරජන්ට පුද්‍ර ලැබේය.

වැව ජ්වනාලිය කර ගත් ගම්මාන රටපුරා බිහිවිය. වැව් තිස්දහසක් පමණ ද, ආල දොල නැටදහසක් පමණ ද ඉදි වූ අතර බොහෝ විට ගම හඳුන්වන ලද්දේ වැවේ නමින් ය. ඒ අනුව කලා වැව, තිසා වැව, මහිලා වැව, අලුත් වැව, නික වැව ආදි වශයෙන් බොහෝ ගම්මාන හඳුන්වා ඇත. වියලි පරිසරයක් ඇති රජරට සිසිලස ගෙන දුන්නේ මේ වාරි ශිෂ්ටාචාරය නිසා ය. සමතුලිත පරිසරය, ජ්වනිතකාමී සහ පරිසර හිතකාමී විය. වැවේ දියවර ඇල චේලී ඔස්සේ ගොස් කෙත්වතු සරුසාර කළේ ය. සතා සිව්පාවුන් පවා "කුරුලු පාඨව" නමින් නැදින්වෙන ලියද්දේ නිදහසේ ආහාර ගත්තේ ය.

අටලෝ දහමින් අකම්පිතවීම, සුවරිතය-දුෂ්චරිතය පිළිබඳ සංකල්ප ශ්‍රී ලාංකිය ජන වික්‍රේද්‍යාණය තුළ ස්ථාපිත විය. මේ සඳහා බොඳේ සාර ධර්ම විදහා දැක්වෙන තේමාවක් ඔස්සේ නිර්මාණය වූ සාහිත්‍ය කංතිවල විශිෂ්ටත්වය ද හේතු විය. ලෝ වැඩ සගරාව, කාචාගේබරය, සුභාෂිතය, පනස් ජාතකය, බුත් සරණ, අමාවතුර ඉන් කිහිපයකි. ත්‍රිපිටක සාහිත්‍යයේ එන මංගල, පරාහව, වසල, සිගාලෝවාද, ව්‍යාග්‍රෑපජ්‍ර සුතු මෙන් ම විමාන වතුළු, පේත වතුළු, ධමම පදය වැනි පොත් පත් මගින් මානසික සංවර්ධනයට අවශ්‍ය සාරධර්ම පැහැදිලි කර ඇත.

ප්‍රධාන සමාජ පාලනය දේවධර්ම හෙවත් හිරි ඔත්තප්ප මගින් සිදුවිය. බොඳේ සමාජානුයෝග්‍යනය සාරධර්ම මත සිදුවිය. කුඩා කාලයේ සිටම සමාජයට අනුවර්තනය වූයේ බොඳේ පුරුෂාර්ථයන්ට අනුව ය. කරුණාව, සාමය, සතුට, කාර්යක්ෂමතාව, සහයෝගය, දෙරය, නිරවද්‍යතාව, මිත්‍රත්වය මානව වර්යාධර්ම අර්ථවත් කිරීමට හේතු විය. ගමේ සියලු දෙනාම සහයෝගයෙන් ඇල, දොල, ඒදිසු, ගෙවල් දොරවල් ඉදි කළහ. මෙම සුහදතාව, සන්තාෂ්ටිය තහවුරු වූයේ බුද්ධම හා හික්ෂන් වහන්සේ නිසා ය. ශ්‍රී ලංකාවට ආවේණික සරල අල්පේච්ඡ ජ්වන රටාව හා මිත්‍රකීලි බව ඉහත සුසංයෝගයෙන් දායාද කළ විශිෂ්ට ප්‍රතිඵල වෙයි.

තංප්ණාව මූල් කොට ගත් ඇලීම හා ගැටීම නිසා ලොකික ආගාවන් හේ ඇලෙන මිනිසා කොතෙක් සම්පත් ලැබුණත් එයින් තාප්තිමත් නොවේ. ඔහු තව තවත් සම්පත් බොහෝ ප්‍රාථමික කරයි. පරලොව යන විට රැගෙන යන්නේ කුසල් අකුසල් දෙක පමණක් බව කරම සංකල්පය තුළින් පැහැදිලි කරයි. ඒ ඔස්සේ නිර්ලෝහිව ප්‍රණාස කටයුතු සඳහා දායක වීමට බුදුහම විසින් මිනිසා පොලඩ්වයි.

මීළගට අපගේ අවධානය යොමු කළ යුතුව ඇත්තේ බොද්ධ සාහිත්‍යය මූලාශ්‍රයන් වෙතය. එය පුද්ගලයෙකුට බලපාන අයුරු මෙහිදී විමසා බැලිය යුතුව ඇත. එමගින් ජ්වායේ ඇති සමාජ විද්‍යාත්මක අයය ද වටහා ගැනීම වැදගත් වේ. බොද්ධයන්ගේ ප්‍රියතම බොද්ධ සාහිත්‍යය මූලාශ්‍රයක් වන ජාතක පොත වනාහි මිනිස් වරිත පිළිබඳ සැබැඳු ජීවිත විවරණයන් ඇතුළත් ග්‍රන්ථයකි. බුද්ධිමත් පුද්ගලයෙක් තම රාජ්‍ය හා වැසියන් බෙරා ගන්නා ආකාරය උම්මග්ග ජාතකයෙන් ද, දාන පාරමිතාව පිළිබඳව වෙස්සන්තර ජාතකයෙන් ද, ජේමය පිළිබඳ කුස ජාතකයෙන් ද පතිහක්තිය සම්බුලා ජාතකයෙන් ද විස්තර කරයි. ඉහත ජාතක කතාවලින් හමුවන සමාජ තියෝරිතයන් සක්ති වරිතයන් ලෙස ඉදිරිපත් වේ. එම සිතුම් පැතුම් හා වරිත ලක්ෂණ පොදු ජනතාවට බෙහෙවින් සම්ප වන බැවින් ලක්දීව ජන හදවත් හි එම වරිත රඳී සිටීම නිසා සමාජ සාරධිතම පෝෂණය කිරීමෙහි ලා ජාතක පොතින් එදා මෙදා තුර ලැබේ ඇති පිටුබලය ඉමහත් ය. සිත පිළිබඳ මනෝ විශ්ලේෂණයක් ජාතක පොතින් තෙවූවයි. බොද්ධ සමාජනුයෝගනය පිළිබඳව හා මානව පවුලේ කාර්යභාරය, තත්ත්වය හා භුමිකා නිරුපණය පිළිබඳව සිගාලෝවාද සූත්‍රයේ දැක්වයි. පවුල වැනි සමාජ සංස්ථාවල මූලික කාර්යභාරය වන්නේ පිරිපුන් පොරුෂ ගති ලක්ෂණ ඇති පුද්ගලයකු හැඩගැස්වීම ය. සිගාලෝවාද සූත්‍රයේ එම කාර්යන් වෙන් කොට දක්වා තිබේ. දරුවන්ගේ දෙම්විපියන්ගේ කාර්ය භාරය, ස්වාමියාගේ හා බිරිඳුගේ කාර්ය භාරය, ගුරු-යිහා කාර්ය භාරය, දූෂී දැස් කම්කරු ස්වාමි සේවක කාර්ය භාරය, ගිහි පැවිදී කාර්ය භාරය කෙබඳ විය යුතු දැ සි දක්වයි. අතිතයේ වඩාත් තාප්තිමත් ජන සමාජයක් පවත්වා ගෙන යාමට මෙම සමාජ දැරුණය හේතුවිය. දික්කසාදවීම්, මහඹුවයේ ගැටලු, අධ්‍යාපන ගැටලු, වැඩ වර්තන, සමාජ ප්‍රශ්න නොවුයේ බොද්ධ සමාජනුයෝගන කාර්යය සමාජ සංස්ථාවලින් නිසි පරිදි සිදුවීම නිසා ය.

බොඳ්දයෝ ඇසුරු කළ යුතු මිතුයන් හා මිතු ප්‍රතිරැජුපකයන් පිළිබඳ ව, සඳේගුණ හා අවගුණ ගැන අවබෝධය ආගමික ඉගැන්වීම තුළින් ලබා ගත්හ. පරාභව සූත්‍රයෙහි මිනිසුන් පිරිහෙන ආකාරය අලස බව, සූරා සෞඛ බව, සුදුව, ස්ත්‍රී ලෝලිත්වය පිළිබඳ ව මතාව විස්තර කරයි. මංගල සූත්‍රයේ කරුණු තිස් අටක් සාරධිරම පද්ධතියක් ලෙස දක්වා ඇත. එහි මවිඡය උපස්ථානය, අමුදරුවන්ට සංග්‍රහ කිරීම, නිවැරදි කරමාන්ත කිරීම, වැඩිහිටියන්ට ගරු කිරීම, ලද දෙයින් සතුවු වීම, ඉවසීම සහ අනතිමානී බව යහපත් පුද්ගල වර්යා ධරුම බව විස්තර කර තිබේ.

මේ හැර මානව පවුලේ සමාජ සම්බන්ධතා කරණු පහක් වටා සකස් විණි. පවුලේ අය එකට ආහාර ගැනීම, එකම වේලාවක සාමුහිකව ආගම සිහි කිරීම, ජාතක පොත වැනි සමාජ ධරුම පිරි ගුන්ථයක් සාකච්ඡා කිරීම, මවිඡය දු දරුවන් සාමුහිකව කටයුතුවල යෙදීම, විරාගත වාරිතු වාරිතු ඉටු කිරීම යනාදියයි. කාම තෘෂ්ණාව පාලනය කිරීම සඳහාත්, ඒඩිස් වැනි සමාජ රෝග පාලනය කිරීම සඳහාත්, සමාජ විසංවිධාන අවස්ථා වළක්වාලීම සඳහාත් එක ස්ත්‍රී, එක පුරුෂ විවාහය අගය කළහ.

විරිදි හා සැමියා එකිනෙකා සරණ ගියහ. බොඳ්ද සරණ බන්ධනය මෙලොවට පමණක් නොව සංසාරය පුරාවට ම සම්බන්ධ වූවකි. දෙමෙනා කෙරෙහි ප්‍රසාදය, හික්මීම, සවන්දීම, පරිත්‍යාගයිලි වීම, සාමුහිකව සාකච්ඡා කිරීමෙන් තීරණ ගැනීම බොඳ්ද සමාජයේ දක්නට ලැබේ. එකට ආහාර අනුහාව කිරීම තරම වැදගත් අවස්ථාවක් තවත් නැත. වෙහෙස වී උපයා සපයාගත් ආහාර බෙදා හදා ගැනීම මින් අපේක්ෂිත ය. එය ලාංකිය බොඳ්ධයින්ගේ වාරිතුයකි. උදේ සවස මවිඡයන්ට වැදීම, රකියාවට යන ස්වාමියාට වැදීම, දරුවන්ට ආයිරවාද කිරීම ආදි සිරිත් තුළ ගැබී වූයේ අනෙක්නා ගොරවයයි. මෙසේ බුදුදහම හා හැඩ ගැසුණු පැරණි සමාජ ජීවිතය නිසා සමාජීය පරමාර්ථ ඉෂේධකර ගැනීමට හැකි විය. දානය, ප්‍රිය වචනය, අර්ථවර්යාව, සමානාත්මකාව, සමාජයක වැදගත් ගුණාංග වෙයි. ජීවිතයේ සැම අවස්ථාවක ම සඳාවාර ධරුම පුමුබ විය යුතු බව බුදුසමය සලකන්නේ එවායෙහි ඇති සමාජීය වැදගත්කම නිසා ය.

#### **ක්‍රියාකාරකම් 4.4.1**

01. බුදු දහමින් ලාංකික ජීවිත පෝෂණය වූ ආකාරය විස්තර කරන්න.
02. කෘෂි කර්මාන්තය කෙරෙහි බුදු දහම බලපෑ ආකාරය පහදන්න.
03. මහින්දුගමනය රාජ්‍යය පාලනය කෙරෙහි බලපෑ ආකාරය විස්තර කරන්න.
04. හික්ෂණේ වහන්සේ බොඳේ ජනතාවගේ මුරදේචතාව බවට පත් වූ ආකාරය පැහැදිලි කරන්න.
05. බොඳේ පොත පත තුළින් අල්ලේච්චිත ජීවිතය බොඳේයා සකසා ගත් අයුරු පහදන්න.

## 5.1 සමාජ පාලනයක අවශ්‍යතාව ග්‍රාමීය හා නාගරික සමාජ ඇසුරින්

සමාජයක් යනු වෙතනාත්මක හාවයෙන් යුත්ත විවිධ කරාතිරමේ පුද්ගල එකතුවකි. එහෙත් ඒ පුද්ගල එකතුව අනෙක්තා පුද්ගල ඒකාබද්ධතාවකින් සකස් විය යුතු වෙයි. ඒ අනුව පොදු අරමුණක් මත සකස් වූ ඒකකය සමාජය ලෙස අපි හඳුන්වමු.

ඒ සමාජය තුළ ආදරය, කරුණාව, දායාව, මෙමත්‍ය, අනුකම්පාව සහ පරාර්ථකාමීත්වය වැනි යහපත් විත්තවේයෙන් ගෙන් මෙන් ම ද්වේෂය, ර්රූම්ජාව, ආත්මාර්ථකාමීත්වය, මෙවරය, පැහැදිලිම ආදි අයහපත් විත්තවේයෙන් ගෙන් ද යුත්ත වූ පුද්ගලයන්ගෙන් සමාජය ගහණ ය.

ඉහත දක්වූ යහපත් විත්ත වේයෙන්ගෙන් පමණක් සමන්විත වූ සමාජයකට නම් සමාජ පාලනයක් අත්‍යවශ්‍ය තොවේ. නමුත් අයහපත් විත්ත වේග නිසා සමාජය තුළ අරගල, කළකේෂලාභල, සාමය කඩවීම් හා සමාජ සහ්වනයට බාධා එල්ලවීම් නිරන්තරයෙන් සිදුවේ. වර්තමාන සමාජය තුළ මෙම ප්‍රවණතාව වැඩි වශයෙන් දක්නට ලැබේ.

මානවයාගේ ආරම්භයේ සිට සමාජ පාලනයක් පිළිබඳ තොරතුරු තිපිටක ගුන්ප ආශ්‍යයෙන් ලබාගත හැකිවෙයි. දිස් නිකායේ අග්‍රස්ථ්‍ය සූත්‍රයේ මේ පිළිබඳ තොරතුරු දක්නට ලැබේයි. මානව වර්ගයාගේ ආරම්භයෙන් පසු කුමයෙන් තංශ්ණාව, ආහාර පිළිබඳ ඇති කරගත් ලෝහය, කාම සේවනය, හොරකම සහ මූසාවාදය (බොරුකීම) ගැටම් සහ ප්‍රජා සාතනය ඇතිවූ බවත් එම අරුවූ තිරාකරණයට මානව වර්ගයා අතුරෙන් කෙනෙක් පත්කර ගත්බවත් දක්වා ඇත. මහු “මහා සම්මත” නමින්

හඳුන්වා තිබේ. මෙය සමාජ පාලනයේ ආරම්භක අවධිය ලෙස දැක්විය හැකි ය.

පුද්ගල නිධනස භුක්තිවිදීමට යාමේදී අනා පුද්ගලයන්ගේ නිධනසට බාධා එල්ලවීමෙන් ගැටුප පැන නැති. මෙම පසුබිම හමුවේ සැමට පොදුවේ භුක්තිවිදිය හැකි අයිතිවාසිකම් හා ඉටුවිය යුතු යුතුකම් සම්දායක් ක්‍රියාත්මක වීම තහවුරු කිරීම සමාජ පාලනය මගින් සිදු වේ. සමාජය පාලනය කිරීම සඳහා අතිතයේ සිට තොයක් ක්‍රම ක්‍රියාත්මක වී තිබේ. නායකයාගේ අහිමතයට පාලනය වූ ගෝත්‍රික සමාජ ව්‍යුහයේ සිට තුළතන ප්‍රජාතන්ත්‍රවාදී පාලන ව්‍යුහය දක්වා සමාජ පාලනය ක්‍රමික විකාශනයකට ලක් විය. එමෙන් ම එය සරල තත්ත්වයේ සිට සංකීරණත්වයට පත්වූ අතර සමාජ පාලනය සඳහා ව්‍යුහාත්මක වෙනස්කම් ද සමාජය තුළ ස්ථාපිත ය. අධිකරණය, බන්ධනාගාරය ආදිය එවැනි සමාජ පාලන ආයතන ලෙස කැඳී පෙනෙයි.

### ග්‍රාමීය සමාජය හා එහි පාලනය

ක්ලිනර්ඩ් ගියට්ස්ගේ ( Clifford Geertz ) පැහැදිලි කිරීමට අනුව ලෝකයේ ප්‍රථම ගම්මානය ක්‍රිස්තු පුරුව 6750 දී පමණ ඉරාකයේ බිහිවූ බව දැක් වේ. ඉන්පසු ක්‍රිස්තු පුරුව 5000 දී අත්ලන්තික් යුරෝපයේ ද නැවත ක්‍රිස්තු පුරුව 1500 දී පමණ බවහිර අඩුකාවේ ද බිහිවූ බව ක්ලිනර්ඩ් ගියට්ස්ගේ අදහස වේ.

“ගම” යන්න බිඳී තිබෙන්නේ සංස්කෘත භාෂාවෙන් “ග්‍රාම” සහ පාලි භාෂාවෙන් “ගාම” යන ගබඳයෙනි. එහි වචනාර්ථය සමුහය නො එකතුව යන්න ය. රාජ්‍යයක ජනාවාස අතර කුඩා ම එකකය වූයේ ගම ය.

වර්තමාන ලංකාවේ ගම 26,000කට අධික ප්‍රමාණයක් ඇති අතර ලාංකිය ජනගහනය 80% ක් පමණ තවමත් ගම්වල ජ්වත්වන බව දක්නට ලැබේ.

ශ්‍රී ලංකාවේ පුරාණ ගම්මාන පිළිබඳ ව සපයාගත හැකි තොරතුරු අල්ප

වුවත් විටින් විට ලංකාවට පැමිණි සංචාරකයන්ගේ වාර්තාවල මේ පිළිබඳ තොරතුරු සඳහන් වේ.

ශ්‍රී ලංකාවේ උඩිරට රාජධානියේ වසර 20ක් පමණ සිරකරුවෙකුව සිටි රෝබට් නොක්ස් ගේ “ඒදු හෙළ දිව” පොතෙහි ගම් පිළිබඳ පූජ්‍යල් විස්තරයක් අඩංගු වේ. පහත දැක්වෙන්නේ එම කෘතියෙන් උප්‍රටා ගත් කොටසකි.

“මෙම දිපයෙහි යම් යහපත් ගමක් ඇතොත් එහි විභාරයක් හෝ දේවාලයක් හෝ ඇත. එම විභාර දේවාල ගම්වලට අයත් ය. එම ගම්වල වේදී බෙදී යන පරිද්දෙන් ගෙවල් එකිනෙක යා කොට පෙළට නිර්මාණය කොට ඇත්තේ ය. හටබෝගවලට හදි කිරීමට පැමිණෙන ගවයින් සහ වනසතුන්ගේ ගමන වැළැක්වීම සඳහා ඉදිකරන ලද බඩවැටියකින් හා අගලකින් පරික්ෂිප්ත වූ ගොවිපළවල ගොවියෝ වෙන් වෙන් ව වාසය කරනි. සියලු ම ගම්; සිරිතක් වගයෙන් මහා මාර්ගයට තුදුරෙන් පිහිටා ඇත්තේ ය. මේ මාර්ගය හැර යමෙකු ගම් මැද්දෙන් ගමන් කරතොත් එය අත්‍යවශ්‍ය ම කරුණක් නිසා ය. නිකරුණේ ගම්මැද්දෙන් ඇවිද යාම ගම්වැසියෝ තුරුස්නාහ. විශාලත්වයෙන් එතරම් දිග පළල නැති ගමක සමහර විට ගෙවල් 40ක් හෝ 50ක් පමණ ද ඉදින් නියම ගමක් නම් ගෙවල් 100ක් හෝ වැඩි ගණනක් ද ඇත්තේය. ජනහිත වූ ඇතැම් ගම්වල ගෙවල් 8කට 10කට වඩා නැත්තේ ය.”

මෙම අදහසට අනුව “ගමක් යනු කෘෂිකාර්මික ජ්වන රටාව තුළින් තම ජ්වනෙන්පාය මාර්ගය සකස් කර ගන්නා එම ආර්ථික ක්‍රියාදාමය නිසා හෝ වෙනත් සාමාජිය බැඳීම් පදනම් කරගෙන අත්‍යුත්තා සහත්වනයෙන් කටයුතු කරන ජන සමූහයක් ජ්වන් වන පුද්ගලයකි” යනුවෙන් දක්විය හැකි ය. ඔවුන්ගේ ආර්ථික ක්‍රියාදාමයේ ප්‍රධානම සම්පත හුම්ය වන අතර සත්ත්ව පාලනයටද මුල් තැනක් ලබාදෙන බව කිව යුතු ය. ගවයන් ඇති කිරීම තුළින් තම ජ්වන ක්‍රියාදාමය ස්වංපේෂිත කරගත හැකි බව ඔවුන්ගේ විශ්වාස යයි. ඒ අනුව ගවයින් වැඩි ගණනක් සිටින ගම් වැසියා ඉහළ ආර්ථික ගක්තියක් ඇත්තෙකු වේ.

අතිතයේ සිට ගමක පාලනය සිදුවූයේ රජු විසින් පත් කරන ලද “ගමික” යනුවෙන් හඳුන්වන ලද පුද්ගලයෙකුගෙනි. ගමිකගේ ප්‍රධාන කාර්යය වූයේ ගමේ එදිනේදා සිදුවන ආර්ථික ක්‍රියාදාමයන්ට සම්බන්ධ වී රජු වෙනුවෙන් ගමෙන් බඳු එකතු කිරීමයි. කළට වේලාවට කෘෂිකාර්මික කටයුතුවලට ග්‍රාමීය ජනතාව යොමු කිරීමත් නිසි කළට වැවෙන් ජලය තිකුත් කිරීම ආදිය මොහුගෙන් සිදුවූ බවට ඉතිහාසගත තොරතුරු වලින් පැහැදිලි වේ. ‘ගමිණී’ නමින් හැඳින්වූ මොහු පසු කළෙක රජ කමටද පත්වී ඇත.

මුල් කාලීන ග්‍රාමීය සමාජවල පාලනය ඉහත ආකාරයට කිසියම් පෙළ ගැස්මක් යටතේ ක්‍රියාත්මක වේදී ඉංග්‍රීසින් විසින් මේ රට යටත්කර ගැනීමත් සමග නව පාලන ක්‍රමයක් ග්‍රාමීය සමාජ පාලනයට සම්බන්ධ කළේ ය. ඔවුන් විසින් ගම් පාලනය සඳහා පත්කළ පුද්ගලයා හැඳින්වූයේ “Village Headman” (ගම් ප්‍රධානීය) යන නමිනි. ඉංග්‍රීසි පාලනය යටතේ විශේෂ හෙඩිමන් පත්කර තිබුණේ විශේෂයෙන් ඉංග්‍රීසි ආණ්ඩුවේ අවශ්‍යතා ඉටුකරගැනීමේ පදනම මතයි. එසේ හෙයින් ශ්‍රී ලාංකික ග්‍රාමීය ජන සමාජය ඔහුට වඩා ගමේ පන්සලේ හාමුදුරුවේ, පාසලේ ගුරුවරයා, ගමේ වෙද මහතා පිළිබඳ ව කිසියම් අවනත බවක් දක්වා තිබුණි. අද ද එම තත්ත්වය ඇතැම් ග්‍රාමීය සමාජ ඒකක තුළ දක්නට ලැබේ.

ඉංග්‍රීසි ආණ්ඩුව විසින් “Village Headman” (ගම් ප්‍රධානීය) නමින් හඳුන්වා දුන් තනතුර තිබා ගැනීමෙන් පසු “ගම්මුලාදැනී තනතුර” (ගමේ ආරච්චිලා) ලෙස පරිවර්තනය විය. මෙම නිලය කාලයාගේ ඇවැමෙන් ග්‍රාම සේවක, ග්‍රාම නිලධාරී තනතුර තොක් පරිවර්තනය විය.

මේ අනුව ගැමී සමාජය පාලනය කරන ප්‍රධාන ඒකකය ග්‍රාම නිලධාරිවරයා වේ. මහා සම්මත රජුගේ කාලයේ සිට විවිධාකාර ග්‍රාමීය සමාජ පාලන ඒකක බිජිවී තිබුණේ සමාජ පාලනයක අවශ්‍යතාව ග්‍රාමීය සමාජයට දැඩි ව අවශ්‍ය වී තිබු බැවැනි.

## භාගේක සමාජය සහ එහි පාලනය

මුල් ම ගමමාන බිජිවීම ඉරාකයේ සිදුවූවාක් මෙන් මුල් ම නගර බිජිවී

ඇත්තේ ග්‍රීසියේ බවට තොරතුරු දක්නට ලැබේ. ඒවා හැදින්වූයේ පොර රාජ්‍ය වශයෙනි. එසේ වූවත් නගර බිහිවීම පිළිබඳ ඉතිහාසය තව දුරටත් අතිතයට ගමන් කරයි. ඒ අනුව කිස්තු පූර්ව 3000දී ගංගා නිමිත ආණිත ව බිහිවූ ශිෂ්ටාචාරවල නගර දක්නට ලැබේ. යුප්පුරිස් වයිග්‍රීස් නමින් වූ දෙගම්මැදී ශිෂ්ටාචාරයේ සුමෙරි (බැබිලන්) යන නගර පැවති බවත් ඉන්දු නිමිත ශිෂ්ටාචාරයේ “හරජ්පා, මොහෙන්දාඡාරෝ” යනුවෙන් නගර සහ නයිල් නිමිත ශිෂ්ටාචාරයේ “මෙම්පිස්” නගර පැවති බවත් සාධක ඇතේ. නගර පිළිබඳ ඉතිහාසය මේ ආකාරයට දක්නට ලැබුණත් ග්‍රීසියේ පැවති නගර පිළිබඳ වඩාත් පැහැදිලි තොරතුරු දක්නට තිබේ. සාපු ප්‍රජාතන්ත්‍රවාදී පාලන ක්‍රම පැවතියේ මෙම නගර ආණිත ව යි. ඒවා පොර රාජ්‍ය ලෙස හඳුන්වයි. ඇතැන්ස්, ස්පාංා ආදි නගර ඊට උදාහරණ වේ. පාලි හා සංස්කෘත හාජාවලින් “නගර” ලෙස හැදින්වෙන පදය සිංහල හාජාවට යොදගෙන තිබුණේ “නුවර” යනුවෙනි. එහෙත් වර්තමානයේ උච්චාචාරණ පහසුව සඳහා නගර යන වචනය ම තත්සම ලෙස යොද තිබේ.

ග්‍රාමීය ජන සමාජයකට වඩා සංකීරණ වූ ජන සමුහයක් වෙසෙන වාණිජ ආරථිකයට මූල්‍යතැන දෙමින් ක්‍රියාත්මක වන සමාජ ඒකකය නාගරික ජන සමාජය ලෙස අපි හඳුන්වමු. මෙම නාගරික ජන සමාජ පිළිබඳ විවිධ වූ නිර්වචන ඉදිරිපත් වී තිබේ. බ්‍රිතාන්‍ය විශ්ව කේෂය නාගරිකරණය පැහැදිලි කරන්නේ මෙසේ ය. නාගරිකරණය (Urbanization) යනුවෙන් හඳුන්වන්නේ “ජනගහන පුරවර හෝ නාගරික ප්‍රදේශවල ජන ඒකරාඹිවීමේ ක්‍රියාවලියයි”.

නගරය තුළ ජ්‍වත්වන ජන සංඛ්‍යාව සලකා නගර වර්ග කිරීමක් සිදු කර ඇතේ. ඒ අනුව නගර වර්ග පහක් දක්නට පුළුවන.

- \* කුඩා නගර
- \* මධ්‍යම නගර
- \* මහ නගර(ජනගහනය ලක්ෂයේ සිට මිලියනය දක්වා)
- \* මිලියන නගර (ජනගහනය මිලියනයේ සිට මිලියන දහය දක්වා)
- \* අති විශාල මිලියන නගර (ජනගහනය මිලියන සියයට වැඩි නගර)

පුද්ගලයා ගමන් නගරයට සංකුමණය වී නාගරික ප්‍රදේශවල ජන සංඛ්‍යාව වර්ධනය වී නගර පුළුල්වීම නාගරිකරණය වශයෙන් ඉතා සරලව

දැක්වීය හැකි ය. නාගරීකරණය මගින් ලෝක ජන සංඛ්‍යා ව්‍යාප්තිය කෙරෙහි ප්‍රබල බලපෑමක් ඇති කරනු ලබයි. ග්‍රාමීය ප්‍රදේශවල සිට නාගරික ප්‍රදේශවල ඒකරායි වෙමින් ඔවුන් වර්යා රටා ගොඩනගා ගැනීම නාගරීකරණය” වශයෙන් දැක්වීය හැකි ය. විශේෂයෙන් නාගරික ප්‍රදේශවලට ආවේණික වර්යා රටාවන් සමුදායක් දක්නට ලැබේ. එවා ඩුදේක් ග්‍රාමීය ජන සමාජයෙන් බොහෝ සෙයින් වෙනස් වන වර්යාවන් ලෙස දැක්වීය හැකි ය. එක් එක් නගරවලට ආවේණික වූ වර්යා රටාවන් ද දක්නට ප්‍රථමතාව.

නගරයේ ඇති ආකර්ෂණීය සාධක (යටිතල පහසුකම්) හේතුවෙන් නාගරීකරණය වේගවත් වී ඇත.

එම යටිතල පහසුකම් කිහිපයක් පහත දැක්වේ.

01. පරිපාලන කේත්දුස්ථාන
02. කර්මාන්ත පුරවර
03. රකියා පහසුකම්
04. අධ්‍යාපන පහසුකම්
05. සෞඛ්‍ය පහසුකම්
06. ප්‍රවාහන පහසුකම් / සන්නිවේදන පහසුකම්
07. ඉහළ වෙළඳපාල පහසුකම්
08. වෙනත් යටිතල පහසුකම්

යෙර්ක්ත සාධක රසකගේ බලපෑම් සමග ග්‍රාමීය ජන කොටස් නගර කරා ඇදී එයි. විශේෂයෙන් කෘෂිකාර්මික කටයුතුවලදී සිදු වන විවිධ බාධා නිසා කෘෂිකාර්මික ආර්ථික ක්‍රියාවලියෙන් ඉවත්වී නාගරික ජන සමාජයේ කම්හලක වැටුප් මත සේවය කරන කම්කරුවෙකු ලෙස සම්බන්ධවීම එහිදී සිදුවේ. තව ද තම දරුවන්ට ඉහළ අධ්‍යාපනයක් ලබා දීමේ අරමුණින් ද ග්‍රාමීය ප්‍රජාව නගර කරා සංකුමණය වෙයි. විශේෂයෙන් යටත් විෂත ව පැවති තුන්වන ලෝකයේ රටවල අධිරාජ්‍යවාදීන් මූලින් සංවර්ධනය කරගත් ප්‍රදේශ අද නගර බවට පත්වී තිබේ. ශ්‍රී ලංකාවේ කොළඹ, ගාල්ල, මහනුවර, යාපනය, ත්‍රිකුණාමලය ආදී නගර බිජිවුයේ ඉහත සාධක ය පදනම් කරගෙන ය.

සංවර්ධනය වෙමින් පවතින රටවල නාගරික ජනාධාරුවල ජනගහනය

සිසුයෙන් වර්ධනය වේ. මෙසේ වර්ධනය වීමට පහත සඳහන් සාධක බලපා ඇත.

- \* නාගරික ප්‍රදේශ කරා සිදුවන ජනගහන සංක්‍රමණ
- \* නාගරික ප්‍රදේශවල සිදුවන ස්වාභාවික වර්ධනය
- \* නාගරික සීමා සංශෝධනය කිරීම මගින් අවට ප්‍රදේශ ඇතුළත් කර ගැනීම
- \* ග්‍රාමීය ජනාධාන නාගරික තත්ත්වයට පරිණාමය වීම
- \* නගර නිර්මාණයේදී භාවිත කරන නිරණායක වෙනස් කිරීම
- \* අවතැන් තුවන්ගේ පැමිණීම

අවුරුදු දහස් ගණනක ඇවැමෙන් මූහුණ දුන් ප්‍රධාන සමාජ සිද්ධියක් වූයේ කාර්මික විෂ්ල්වයයි. කාර්මික විෂ්ල්වය බොහෝ වෙනස්කම් ඇති කළ සමාජ සාධකයක් විය. එමගින් ඇති වූ සමාජ වෙනස්වීමේ සංසිද්ධිය නාගරිකරණය ලෙස භූතාගත හැකි ය. කාර්මික නිෂ්පාදනයන්ට දියුණු ශිල්පීය ක්‍රම යොද ගැනීමත් සමග නාගරික ප්‍රදේශවල ඉම ඉල්ලුමක් ඇතිවිය. එහි ප්‍රතිඵලය ජනයා නගර කරා සංක්‍රමණය වීමයි.

මෙම සිදුවීම් සියල්ලන්ගෙන් ම අවසන් වශයෙන් සිදු වන්නේ නාගරික ජනගහනයේ ශිසු වර්ධනයයි. මෙම වර්ධනයත් සමග නගර ආශ්‍රිත ව ගැටුණු රාඛියක් නිර්මාණය වීමට පහත සඳහන් සාධක බලපානු ලබයි.

01. ඩුම්ය ප්‍රමාණවත් නොවීම
02. නගරවල ජන ආර්ථික පදනම වෙනස්වීම
03. නාගරික යටිතල ව්‍යුහය ප්‍රමාණවත් ලෙස වර්ධනය වී නොතිබේම

ඉහත සාධක පදනම් කරගෙන ඇතිවන පහත දැක්වෙන සමාජ ගැටුණු නිරන්තරයෙන් ම සමාජය ක්‍රුළ දක්නට ලැබේ.

- \* අපිරිසිදු වාතාග්‍රයක් පැවතීම.
- \* පෙශ්‍යදායී ආහාර නොලැබීම.
- \* දරුවන්ටත් කාන්තාවන්ටත් සුරක්ෂිත බව අහිමිවීම.
- \* මත් උවදුර ව්‍යාප්තවීම.
- \* අපරාධ හා අපවාර වැඩිවීම.

- \* ලිංගික හා සමාජ රෝග වැඩිවීම.
- \* පැල්පත් හා මූඩුක්කු නිවාස බිජිවීම.
- \* සෞඛ්‍ය හා සනීපාරක්ෂාව පිළිබඳ ගැටු පැවතීම.

සමස්ත නාගරික සමාජ පද්ධතිය පුරාම ව්‍යාප්ත වූ ගැටු සමුද්‍යක් දක්නට ලැබෙන බැවින් නාගරික ජන සමාජයේ පාලනයක් අත්‍යවශ්‍ය වී තිබේ.

නගර පාලනය පිළිබඳ ශ්‍රී ලංකාවේ එතිහාසික සාධක පරීක්ෂා කර බැඳීමේ දී වැදගත් තොරතුරු කිහිපයක් එයි. පණ්ඩිකාභය රජත්‍යමා අනුරාධගාම නමින් තිබූ ස්ථානය අනුරාධපුරය බවට පත් කළ බව මහා වංශයේ සඳහන් වේ. නගරයකට අවශ්‍ය මූලික පහසුකම් මෙම රුප විසින් ගොඩනැගු බව තවදුරටත් එහි සඳහන් ය. එමෙන් ම නගර පාලනය සඳහා “නගර ගුත්තික” නමින් තනතුරක් ඇති කළේ ද මෙම රජත්‍යමා විසිනි.

රාජධානී පැවති යුගවලදී නගරය පාලනය කිරීමට පහසුව සඳහාත්, ආරක්ෂාව සඳහාත් නගරය වටා පවුරක් ඉදි කිරීමත්, දිය අගල් ඉදිකිරීමත් සිදුවිය. එසේ ම ඇතුළු නුවර හා පිටි නුවර ලෙස නගරය කොටස් දෙකකට බෙදා තිබුණි. විශේෂයෙන් ම ඇතුළු නුවර රජ මාලිගාව, රාජ සභාව, ප්‍රභු නිවාස හා අන්ත:පුරය ආදී අංගවලින් යුත්ත වූ අතර පසු කාලයේ ආගමික සිද්ධස්ථාන ද ඇතුළු නුවර ඉදිකර තිබුණි.

පිටි නුවර ආරක්ෂක බල සේනාව සහ නගර සේවකයන්ගේ නිවාස ද සුසාන භූමි ද දක්නට ලැබුණි. මෙසේ බිජිවූ නගරවල නටබුන් අද ද අනුරාධපුර පොලොන්නරු රාජධානීවල දක්නට ලැබේ.

නගර පාලනය මේ ආකාරයෙන් අතිතයේ සිට සැම රාජධානියකම ක්‍රියාත්මක වුවත් වර්තමාන නගර පාලනය හා සම්බන්ධ පරිපාලන ව්‍යුහය ආරම්භ වූයේ ඉංග්‍රීසි පාලන කාලයේ සිට ය.

මවුන් විශාල නාගරික ප්‍රදේශ සඳහා නගර සභා ද කුඩා නාගරික ප්‍රදේශ

සඳහා සුළු නගර සහා ද ඇති කලේය. නගර සහා සහ සුළු නගර සහා සඳහා තෙරු දී ඇති විවෘත පත්කර තිබුණි. මේ ආකාරයට ආරම්භ වූ නාගරික පාලනය වර්තමානයේ සුළු වෙනස්කම්වලට ලක්වී ක්‍රියාත්මක වේ. නාගරික පුදේශ පාලනය සඳහා තෙරු දී ඇති විවෘත පත්කර තිබුණි. මොවුන්ගේ ප්‍රධාන කාර්යය වන්නේ නගරයේ සංවර්ධනයට අදාළ වන සුභසාධක සේවා සිදුකරන අර්ථ ස්වාධීන ආයතනයක් ලෙස කටයුතු කිරීමයි.

පරිපාලන කටයුතුවල දී ප්‍රාදේශීය ලේකම් කාර්යාලය මගින් ද නීතිය හා සාමය ආරක්ෂා කිරීමේ දී පොලිසිය මගින් ද රජය නගර පාලනය සඳහා සම්බන්ධ වේ.

## 5.2 ආගමික සංස්ථාව සමාජ පාලනයෙහිලා ඇති කරන බලපෑම ලාංකික සමාජය ඇසුරින්

ශ්‍රී ලංකා සමාජය බහුවාර්ගික ජන කොටස් වලින් යුත් ඒකකයක් වෙයි. මෙම ජන කොටස් සිංහල, දෙමළ, මුස්ලිම්, බරගර සහ මැලේ ආදි වශයෙන් කොටස් කිහිපයකට බෙදිය හැකි ය. එවැනි බහු වාර්ගික සමාජයක් පවතින නිසා බහු ආගමික හා සංස්කෘතික ලක්ෂණවලින් ද ඉතුළත සම්බන්ධී වේ. ආගමික වශයෙන් ලාංකික ජන සමාජය බොඳ්ද, හින්දු, ඉස්ලාම් සහ කිස්තියානි වශයෙන් වර්ග කළ හැකි ය. විශේෂයෙන් සිංහල හාඡාව කතා කරන ඉතුළත ලාංකික ප්‍රජාව බොඳ්ද හා කතෝලික (කිස්තියානි) වශයෙන් ආගම දෙකකට බෙදී පවතී.

### 5.2.1 බොඳ්ද ආගමික සංස්ථාව සමාජ පාලනයට ඇති කරන බලපෑම

කිස්තු පුරුව 236දී මිහිදු හිමියන් මෙම දිවයිනට වැඩිම කරන විට අයය කළ හැකි කිසිදු ආගමික වින්තන ක්‍රමයක් මෙහි පැවති බවක් දක්නට නොලැබේ. එකල මෙහි විසුවෝ මළවුන් යක්ෂ යෝනියෙහි ඉඩි තමන්ට ඇප උපකාර කරන්නේ යැයි සලකා යක්ෂ වන්දනාවේ යෙදුණාහ.

ද්‍රව්‍යම ජීවිකා වෙත්තියේ එක් ප්‍රධාන අංශයක් වූ හෙයින් ද්‍රව්‍යමේ දී තමන් ආරක්ෂා කරන්නේ යැයි සලකා, තමන්ට ආයුධ සාදා දෙන කම්මල්කරුවන් රක දෙන්නේ යැයි සලකා, අනුරාධපුර නගරයට අරක්ෂන්නේ යැයි සලකා ඔවුහු දේව වන්දනාවේ යෙදුණාහ. එසේ ම තමන්ට විවිධ වූ ලාභ ප්‍රයෝගන ලබා දෙන බව සලකා තල් ගස, නුග ගස ආදි වෙක්ෂයන්ට ද වන්දනා කළහ.

සැබැඳු ආගමික මූලධර්මයක් මත මෙම කිසිදු පුද පූජාවක් නොපැවත් වූ අතර සියල්ලම මිනිස් මනසේ ඇති වූ විශ්වාසයන් මත පදනම් විය. එක් එක් අවස්ථාවන්ට ගැලපෙන පරිදි ඔවුහු යක්ෂ පූජාවෙත්, දේව පූජාවෙත් යෙදුණු අයුරු දක්නට ලැබුණි. එබැවින් මෙම ක්‍රියාදාමයන්හි සැබැඳු ආගමික මුහුණුවරක් දක්නට නොලැබුණි.

එවන් අවධියක අනුබුදු මිහිදු හිමියන් ගෙන ආ බුදු දහම ලක්වැසි ජනතාවට අතිශය ප්‍රහාවිත තත්ත්වයක් ඇති කළායැයි සිතිය හැකි ය. නිසි මග පෙන්වීමක් නොලත් ලාංකික ජන සමාජය සහනයිලි මාර්ගෝපදේශකයාණන්ගෙන් ලැබුණු දහම අතිශයින්ම ප්‍රිය කළේ ය.

අනුබුදු මිහිදු හිමියන් ලක්දිවට වඩින විට පළමුව දක්නට ලැබුණේ දුණු ර්තල රගත් රජ කෙනෙකි. මේ පිළිබඳ ව විමසීමේ දී මිහිදු හිමියන්ට පැහැදිලි වූයේ රජු මුව ද්‍රව්‍යමේ යමින් සිටි බවති. දේවානම්පියතිස්ස රජු සමග ප්‍රිය සංචාරයක යෙදුණු අනුබුදු මිහිදු හිමියෝ පළමුව රජු ඇතුළු පිරිස බුද්‍යසුනේ උපාසකයන් බවට පත්කොට පංචිලයේ පිහිටුවාලුහ.

ප්‍රාණසාතයෙන් වැළකීම, සොරකමෙන් වැළකීම, කාමයෙහි වරදවා හැසිරීමෙන් වැළකීම, බොරුකීමෙන් වැළකීම, රහමෙර පානයෙන් වැළකීම බොද්ධයෙකු විසින් නිතිපතා කළ සුතු බව පෙන්වා දී යහපත් සමාජ පාලනයකට අවශ්‍ය මූලික අඩ්‍යාලම ගොඩනෘතු ලැබුණි.

එ වන තෙක් ශ්‍රී ලංකාවේ නිසි ආගමක් නොතිබූ අවධියක මිහිදු මහ

රහතන් විසින් ගෙන ආ පෙරවාදී බුදු දහම ඉතා ඉක්මනින් දිවයින පුරා ව්‍යාප්ත විය. දේවානම්පියතිස්ස රජුගේ දායකත්වය සහ ධර්මදැනයන් වහන්සේලාගේ මහත් කැපවීම නිසා මෙසේ නව සමාජයක් මේ රට තුළ බිජිකිරීමට පදනම වැළැණු බව කිව හැකි ය. එසේ නව සංස්කෘතික ප්‍රවණතාවක් සමග සමාජය සාරධරුම පිරිපුන් සමාජයක් බවට පත්විය. රටේ රාජ්‍ය පාලනය පහසු වී ය. කංශිකරමාන්තයට අවශ්‍ය පහසුකම් සලස්වා දීමත් ආගමික සංපර්ධන කටයුතු සිදු කිරීමත් මෙකල රජවරුන්ගේ ප්‍රධාන කාර්යය බවට පත්විය.

ප්‍රජාතන්ත්‍රවාදයේ මූලධර්මයන් ලංකාවේ රෝපණය වූයේත් බුදු දහම නිසා යැයි කීම යුත්ති සහගත වන්නේ ය. ලාංකිකයා අවිහිංසාවාදී ජීවන මාවතකට පිවිසියේ ද බුදු දහමේ මග පෙන්වීමෙනි. මහින්දාගමනයට පෙර මෙරට සත්ත්ව සාතනය ඉහළ මට්ටමක පැවති බව ඉතිහාසයෙන් කියවේ. එහෙත් බුදු දහම ගෙන එමෙන් පසු සිංහල රජුන් උත්සවයන් මූල්කොට ගෙන "මාසාත ආදාව" පනවා තිබේමෙන් බුදු දහම නිසා ලක්වැස්සන් අවිහිංසාවාදී වූ ආකාරය සිතාගත හැකි ය. මෙසේ මහින්දාගමනයෙන් ලක්වැසියන්ට ලැබුණු විශිෂ්ට ආගමික වින්තනය සමාජයේ බලවත් විපර්යාසයක් ඇති කිරීමට සමත් විය.

නිති පන්සිල් සුරකීමත්, පොහොය දා අටසිල් සමාදන් වීමත්, විශේෂ අවස්ථාවක දී දසසිල් සමාදන් වීමත් තුළින් ශ්‍රී ලාංකික සිංහලයා සැබැඳුවාදී උපාසකයෙකු බවට පත්විය. ඔහු තම නිවසේ බුදුරජාණන් වහන්සේ වෙනුවෙන් මල් පුරා කර පහන් දළ්වා වන්දනා කිරීමට පුරුදු විය. විභාරස්ථානය ඔහුගේ විවේක කාලය ගත කරන ස්ථානය වූ අතර එය ලෝකෝත්තර ජීවිතයට පුද්ගලයා තුරු කරන ස්ථානය ද විය. එසේ සකස් වන සමාජය සඳහාවයෙන් පිරිපුන් සමාජයකි. එම සමාජයේ පාලනය කළ යුතු දෙයක් නැත. එ ආගමික පසුබිම තුළ යහපත් සමාජ පාලනයක් නිරායාසයෙන් ම ගොඩ තැගෙනු ඇති.

ශ්‍රී ලාංකිකයන්ගේ පාලන තන්ත්‍රය කෙරෙහිද සැහෙන පමණ බලපෑමක් කිරීමටද මහින්දාගමනයට හැකි වී තිබේ. ආර්යාගමනයෙන් පසු මෙරට

පුරෝගිතගේ අනුගාසකත්වය යටතේ ඇති වූ රාජ්‍ය පාලනය හික්ෂුන් වහන්සේගේ අනුගාසකත්වය යටතට පත් විය. බුද්ධාගම ආරක්ෂා කිරීම රජුගේ මූලික යුතුකමක් වූ අතර ඒ වෙනුවෙන් ම විශේෂ නිලධාරී පිරිසක් ද රාජ්‍ය පාලනය හා සම්බන්ධ කරගැනීම සිදු විය.

ඉත්පසු ශ්‍රී මහා බෝධියේ ආරක්ෂාවට ද දළදා වහන්සේගේ ආරක්ෂාව සඳහා ද තනතුරු ලබා දී තිබේ. එපමණක් නොව විහාරාරාම පාලනය සඳහා රාජ්‍ය නිලධාරීන් එතු අයුරු මිහින්තලා සෙල් ලිපියෙන් අනාවරණය වේ.

මිත්‍යා ලබධික රජවරුන් ද ලංකාව පාලනය කරන කාලවලදී බුදු දහමට අනුග්‍රහ දක්වා තිබුණ බවට සාධක ඇත. එලාර රජු චේතියගිරි හික්ෂුන්ට දානයකට ඇරුශුම් කළ අතර රජුගේ රිය වැදි බිඳීගිය ස්ථූපයක් ප්‍රතිසංස්කරණය කළ බවට ද එතිහාසික සාධක තිබේ.

බොහෝ රජවරුන් දසරාජ ධර්මයට අනුව රාජ්‍ය පාලනය කළ ආකාරය දක්නට ලැබේමෙන් පැහැදිලි වන්නේ සාමාන්‍ය ජනතාවට හානි නොවන ආකාරයේ යහපත් පාලනයක් පවත්වාගෙන යාමට පාලකයන් උනන්ද වූ ආකාරයයි.

බෝධිසත්ව ගුණයන්ට අනුව රට පාලනය කිරීමේ දී සමාජ පාලනයට වෙනත් උත්සාහයක් අවශ්‍ය නොවේ. මෙවන් රජවරු කිහිපයදෙනෙක් ද අනුරාධපුර යුගයේ දක්නට ලැබුණි.

බුදුරජාණන් වහන්සේ ද අගය කළ ලිචිජ්වී රජදරුවන් අනුගමනය කළ සජ්‍යේත අපරිභානිය ධර්ම අභේ රජවරුන් ද අනුගමනය කර තිබේ. රජු, යුව රජ, ඇමතිවරුන් සහ පුරෝගිතයන් ඇතුළ පිරිස තිතිපතා සාකච්ඡා කරමින් රාජ්‍ය පාලනය මතාව කළ බවට සාධක ඇත. අනුරාධපුර, පොලොන්තරු යුගවල දී රාජ්‍ය පාලකයන්ට බුදු දහමේ ආභාසයන් සමග සමාජ පාලනය පහසු වූ ආකාරය ඉහත තොරතුරුවලින් පැහැදිලි වේ.

බුදු දහමේ මූලික අරමුණ ස්වයං පාලනයක් සහ ස්වයං විනයක් ඇති කිරීමයි. “තුම්හේ කිවිව් ආතපා අක්කාතාරෝ තථාගතා” තොප විසින් කටයුතු කළ යුතුය. බුදුවරු මග පෙන්වති යන උතුම බුදු වදනට අනුව ස්වයං විනයක් සමාජයේ ඔවුනෙගුවන් විසින් ම ඇති කර ගැනීමේ මග බුදුරජාණන් වහන්සේ දේශනා කර තිබේ.

බුදුරජාණන් වහන්සේ විසින් දේශිත පහත දැක්වෙන ඉගැන්වීම් හතර ස්වයං විනයක් ඇති කර ගැනීමට හේතු වේ.

- |                  |                          |
|------------------|--------------------------|
| 01. අප්පීචිචිජතා | - අල්පේච්චිජ බව          |
| 02. සන්තුවිධිතා  | - ලද දෙයින් සතුවූ වීම    |
| 03. සල්ලේකතා     | - සැහැල්ලු පැවතුම් ඇතිබව |
| 04. සුහරතා       | - පෝෂණය පහසු වීම         |

මෙම වතුර ගුණයන් ඇති කරගත යුත්තේ තමන් විසින් ම ය.සමස්ත සමාජයම එවැනි ගුණවලින් පෝෂිත වේ නම් වෙනත් සමාජ පාලනයක අවශ්‍යතාවක් ඇති නොවන තරම් ය.

### 5.2.2 හින්දු ආගමික සංස්ථාව ද්‍රව්‍ය ජන සමාජය පාලනය කරන අන්දම

ශ්‍රී ලංකාවේ ඩුරුවලිය පිහිටීම සලකා බලන විට එය දකුණු ඉන්දියාවට ආසන්න ව පිහිටි රටක් බැවින් දකුණු ඉන්දියානු ද්‍රව්‍ය ජනතාවගේ බලපෑම ශ්‍රී ලංකාවට නොඅඩුව ලැබුණි. එම ද්‍රව්‍ය ජන කොටස් තම සංස්කෘතික ලක්ෂණ සහ හින්දු ආගම මෙරට තුළ ගත වර්ෂ ගණනාවක් පුරා ව්‍යාප්ත කරවුහ. ලාංකික ජන ව්‍යාප්ති රටාවට අනුව දෙවැනි තැන ගන්නා ජන වර්ගය හින්දු ආගමික ද්‍රව්‍ය ජන වර්ගය වේ.

උතුරු නැගෙනහිර හා මධ්‍යම පළාත්වල විශේෂයෙන් මෙම ජන කොටස් එකරාදී වී සිටිති. හින්දු සංස්කෘතිය බොහෝ සෙයින් බොඳේ සංස්කෘතියට

සම්පූර්ණ සංස්කෘතියට පෙන්වුම් කරයි.

මෙරට වාසය කරන ද්‍රව්‍ය ජනතාවගෙන් බහුතරයක් හින්දු සංස්කෘතියට අනුව ගිව හක්තිකයේ වෙති. හින්දු ආගමික සම්ප්‍රදාය තුළ මැවීම, රැකිම සහ තැසීම යන ත්‍රිවිධ කාර්යය බහුම, විෂ්ණු සහ ගිව යන දෙව්වරුන්ට පවරා ඇත.

එසේ වුවත් වර්තමානයේ හින්දු ලබධිකයන්ගේ ඉහත ත්‍රිවිධ කාර්යයන් ම ගිව දෙව්දුන්ට පවරා තිබේ. ගිව ලබධිය මධ්‍ය කාලීන යුගයේදී දකුණු ඉන්දියාවේ තම්ල්නාඩු ප්‍රදේශයේ වර්ධනය වුවකි. සත්වන හා අවවන සියවස්වලදී දකුණු ඉන්දියාවේ ඇතිව ප්‍රනර්ජිවන ව්‍යාපාරයේ ප්‍රරෝගාමීන් සිටු දෙනා වන තිරු ඇශ්වරසම්පර්දර, අජ්පර, සුන්දරාර සහ මානික්ක වාසරේ විසින් සම්පාදිත ගිතිකා ද මෙමකන්ඩ දේව විසින් සම්පාදිත සාංගිතික දාරුණික කෘති ද තිරමුරෙර නම්වූ රචනා සම්භාරය ද ගිව හක්තිකයන්ගේ සිරිත් විරිත් හෙලි කරන ආගමික ධර්ම සාහිත්‍ය වේ.

මෙරට හින්දු ජනයා තුළ දැඩි ව ගිව හක්තිය (දේව හක්තිය) පවතී. ඔවුන් වන්දනා ගමන් යැම සහ හක්තියෙන් යුතුව එම දෙවියන් තැමදීමේ සිරිත අඛණ්ඩ ව පවත්වා ගනියි. විශේෂයෙන් තල්ලුර හි කන්දස්වාමි කෝවිල, තිරුකේස්වරමහි ගිව දේවාලය, තිකුණාමලයේ කොනේස්වරම දේවාලය හා දකුණේ කතරගම දේවාලය යන සිද්ධස්ථාන හින්දු බැතිමතුන්ගේ තිරන්තර වන්දනාවට ලක් වේ.

මෙම දේවස්ථානවල පවතින ආගමික ප්‍රද සිරිත් පිළිබඳ ව දැඩි විශ්වාසයක් දක්වන ඔවුනු ඒවා වෙනසකට ලක්කිරීමට කැමැත්තක් නොදක්වති. ආගමික සිරිත් විරිත් පමණක් නොව වෙනත් සමාජ සාම්ප්‍රදායන් කෙරෙහිද දැඩි පක්ෂපාතී බවක් දක්වන ඔවුනු ඒවා ආරක්ෂා කර ගැනීමට ද විශාල වෙහෙසක් ගනිති. තෙතපොංගල්, දීපවාලි උත්සවය, හින්දු අලුත් අවුරුද්ද ආදිය හින්දු ජන ජීවිතයේ ආගමික හා සමාජමය වැදගත්කමක් ඇති උත්සව වේ.

කෝවිල් භුමියේ පෙරලී පෙරලී යාම, කාවඩි නටමින් ගැරියට තියුණු කළු ඇණ ගැනීම, ගිනි පැහැම සහ යාපනය වැනි ඇත ප්‍රදේශවල සිට කතරගම වැනි දුර බැහැර ප්‍රදේශවලට පා ගමනින් යාම ආදිය හින්දු ආගමිකයන්ගේ දැඩි ආගමික හක්තිය පෙන්වන ආගමික වාරිතු විධිය. දෙවියන්ට බාරහාර වීම, විවිධ වූ වත සමාදන් වීම ආදිය සිදුකරන්නේ එදිනෙදා ගෘහ ජීවිතයේ මුහුණ දීමට සිදුවන විවිධ ගැටලුවලට විසඳුම් වශයෙනි. තම දියණියට සුදුසු ස්වාමී පුරුෂයකු පතා, තම රැකියාව උසස් කර ගැනීම පිණිස සහ ගොවිපලේ අස්වැන්න වැඩිකර ගැනීම ආදි වශයෙන් නොයෙක් අරමුණු මත දෙවියන්ට යායා කිරීම ඔවුන්ගේ සිරිතකි.

උපවාස කිරීම දිව සම්ප්‍රදායට ඇතුළත් වී ඇත. අඹුහ ගුහ බලපැමක් වැළැක්වීම, විවාහ වීමේ බලාපොරොත්තුව ඉටුකර ගැනීම ආදිය උපවාස කිරීමට පාදක වශයෙන් යොදාගතී. වර්තමානයේ විවාහ අපේක්ෂිත තරුණ කාන්තාවේ අහිමත සැමියෙකු ලබා ගැනීම සඳහා උපවාසයේ යෙදෙති.

දිව සම්ප්‍රදායට නව ජීවයක් ලබා දීමට 19 වන සියවසේ අගහාගයේ යාපනයේ ජීවත් වූ ආරමුශ නාවලර් තුමාට හැකි විය. හින්දු ආගමික සාම්ප්‍රදායේ පුරෝගාමී නායකයෙකු වශයෙන් මෙතුමාගේ සේවය සමස්ත හින්දු ලබාධිකයන්ට ම බලපා තිබේ. එතුමා විසින් අනුමත කරන ලද එක් පිළිවෙතක් තම් “දික්ෂාකරණයයි”. එනම්, ගුද්ධ වූ අඟ ස්ථාන දහයක ආලේප කර ගැනීමයි. ඉරි තුනකින් යුතුව එම අඟ ආලේප කරනු ලැබේ. “කෝවිලක් නැති ගමක ජීවත් නොවවු” යනුවෙන් සාම්ප්‍රදායගත කියමනාක් හින්දු භක්තිකයන් තුළ පවතී. මෙයින් පැහැදිලි වන්නේ මෙරට ද්‍රව්‍ය ජනතාව කිසිසේත් ම දිව ආගමෙන් ඇත්ත් නොයන බවයි. ඔවුන්ගේ ලොකික හා අධ්‍යාත්මික කටයුතු දිව භක්තියෙන් වෙන්කළ නොහැකි වෙයි. සියලු කාර්යයන් තුළ ආගමික ස්වරුපයක් පවතී. හින්දු කෝවිල ඔවුන්ගේ පාරම්පරික සංස්කෘතියේ සංකේතය ලෙස සලකයි.

ශ්‍රී ලංකික ජන සමාජයේ මුළු ජනගහනයෙන් 15.4% ක් ( ශ්‍රී ලංකා දෙමළ, ඉන්දියානු දෙමළ ) පමණ වන ද්‍රව්‍ය ජන කොටස්වල සියලු ක්‍රියා

පාලනය කරන ඔවුන්ගේ ශිව දෙවිදුන් මූල්කරගත් හිත්දු ආගම මූලිකත්වය ගෙන ඇති බව පැහැදිලිය. කෝචිල ඔවුන් පාලනය කරන ප්‍රධාන ඒකකය වන අතර ශිව දෙවිදුන් ඔවුන් පාලනය කරන ප්‍රධාන අධ්‍යාත්මික බලවේගය වේ.

### 5.2.3 ඉස්ලාම් ආගම මූස්ලිම් ජන සමාජය පාලනය කරන අයුරු

මූස්ලිම් ජන කොටස් ශ්‍රී ලංකා යෝනක තමින් හඳුන්වා ඇති අතර මොවුන් ශ්‍රී ලංකාවට මූලින් ම සම්බන්ධ වන්නේ වෙළෙන්දන් වශයෙනි. වර්තමානයේ දිවයිනේ නැගෙනහිර පළාතේ වැඩි වශයෙන් මූස්ලිම් ජන කොටස් එකරාණ වේ ඇති අතර සංකේත්ද වීමකට වඩා දිවයින පුරාම විසිරි ජන කොටසක් වශයෙන් ඔවුන්ගේ ව්‍යාප්තිය දක්නට ප්‍රථම ප්‍රතිඵල පැමිණ පදිංචි ව්‍යවන්ගෙන් ද සහ ඉන්දියාවෙන් පැමිණ විවිධ මූස්ලිම්වරුන්ගෙන් ද සමන්විත මෙම සමාජය නා නා ප්‍රකාරයෙන් පරිණාමනය වූ කාණ්ඩවල එකතුවකි.

ආගමික වශයෙන් මොවුනු ඉස්ලාම් දහම අදහති. ඉස්ලාම් සහ මූස්ලිම් යන්න එකිනෙකින් වෙන්කළ නොහැකි ය. ඒ අනුව ඔවුන්ගේ ජාතියත් ආගමත් එකක්ම වේ. මූස්ලිම්වරුන්ගේ ආගමික ගුන්ථ සහ ආගමික කාර්යයන් සඳහා භාවිත කරන්නේ අරාබි භාෂාවයි. එහෙත් ලංකාවේ ඔවුන්ගේ එදිනෙදා ව්‍යවහාර භාෂාව වන්නේ දෙමළ භාෂාව සිය.

ඉස්ලාම් හක්තිකයන්ගේ ආගමෙහි කතුවරයා වන්නේ මූහම්මද් නැඩිනායකතුමා ය. එසේ ම අල්ලාහ් දෙවියන් ඔවුන්ගේ විමුක්ති දායකයාණෙක් වෙති. නැඩිනායකතුමාගේ අභාවයෙන් පසු ආගමික භා දේශපාලන හේතු මත මූස්ලිම් සමාජය හෙවත් ඉස්ලාම් සමාජය “සුන්නි” සහ “ශ්‍රීයා” යනුවෙන් කොටස් දෙකකට බෙදුණි. ලෝකයේ මූස්ලිම්වරුන්ගෙන් වැඩි කොටසක් සුන්නි නිකායට ඇතුළත් ය. ශ්‍රී ලංකාවේ ද මූස්ලිම් ජනයා ද සුන්නි නිකායට ඇයත් වේ.

ඉස්ලාම් යනු අවනත වීම, කිකරු වීම, බැඳීම සහ සාමය යන අර්ථ ඇති අරාබි වචනයකි. ඉස්ලාම් ධර්මය විශ්වයේ මැටුම්කරුවාණන් හා ස්වාමියා වන අල්ලාහ් දෙවියන් වහන්සේ විසින් මනුෂ්‍ය වර්ගයාට මග පෙන්වීම සඳහා හෙළිදරව් කරන ලද ජ්වන වර්යා සංග්‍රහයකැයි මුස්ලිම්වරු විශ්වාස කරති.

මුවන්ගේ ප්‍රධාන ආගමික ගුන්ථය "කුරාණය" වන අතර "ෂර්යාත්" නැමැති ආගමික නීති සංග්‍රහය මගින් ලොකික ජීවිතය සහ අධ්‍යාත්මික ජීවිතය පාලනය කරනු ලබයි.

මුස්ලිම් ජනතාවගේ සියලු ජීවිත ක්‍රියාකාරීත්වයන් මුවන්ගේ ආගමික නීති ගුන්ථවල සඳහන් ආකාරයට සිදු වේ. සිරිත් විරිත්, පිළිවෙත් සහ පාලනය ද එම නීති ගුන්ථවල සඳහන් ආකාරයට ම සිදුකරයි. විවාහ හා දික්කසාද නීති ද, දේපල උරුමය පිළිබඳ නීති ද මුවන්ට ම විශේෂීත වූ ආගමික නීති ගුන්ථවලට අනුව සිදු වෙයි.

මුස්ලිම්වරුන්ගේ ලොකික ජීවිතයන් ලෝකෝත්තර ජීවිතයන් ඉස්ලාම් දහම මත සකස් වී ඇත. ඉස්ලාම් හක්තිකයෙකු තොවී මුස්ලිම් ජාතිකයෙකු විය තොහැකි වේ. ඉස්ලාම් හක්තිකයෙකු ගේ ජීවිතය හා සම්බන්ධ වූ සිරිත් විරිත් ගොඩනැගීම ආගමික ධර්ම හතරක් පාදක තොටගෙන සකස් වී ඇත.

- \* සලාතය (නිරතුරුව ම ප්‍රණාමයේ යෙදීම)
- \* සකාතය (පොහොසත් අය දුෂ්පත් අයට තමා සතු දෙයින් ප්‍රදනය කරන අනිවාර්ය දන් දීම)
- \* උපවාසය (රාමලාන් මාසය තුළ දිවා කාලයේ ආහාරයෙන් වැළකී සිටීම)
- \* හඳුන්වය (සෞදි අරාබියේ මක්කම වන්දනාවේ යෙදීම)

දිනකට පස් වරක් ප්‍රණාමයේ යෙදීම මුස්ලිම් ආගමික සිරිතකි. පල්ලිය තුළ සිදු කරන තමැදිමට පුරුෂ පක්ෂයේ සියලුදෙනා සහභාගී වීම දක්නට ලැබේ. සිරුර පවිත්‍ර කර ගැනීමෙන් පසු පල්ලිය තුළ පූජකවරයාගේ (ඉමාම්)

ප්‍රධානත්වයෙන් තැමැදිම සිදු කෙරේ. පල්ලිය ඔවුන්ගේ ප්‍රධාන සමාජානුයෝග්‍රහ ආයතනය වන අතර සමාජ අනුකූලනයට මූල්‍යවන ස්ථානයක් ද වේ. ඔවුන්ගේ ලොකික හා ආධ්‍යාත්මික සුහ සිද්ධිය සඳහා අවශ්‍ය අංග සම්පූර්ණ ප්‍රහුණුවක් පල්ලිය තුළින් ලබා දේ.

සකාත් නමැති දන බද්ද ගෙවීම මුස්ලිම්වරුන්ගේ ආගමික නීතියයි. වත්කම් ඇති සැම මුස්ලිම් හක්තිකයෙකු ම මෙම දන බද්දට යටත් විය යුතු ය. ඔවුන්ගේ සමාජයේ මූලික අවශ්‍යතාවන් සපුරා ගැනීමටත්, දුෂ්පතුන්ගේ සුහ සාධනයටත් පල්ලියට බදු මුදල ගෙවීය යුතු අතර වාර්ෂිකව හෝ ගිවිස ගත් යම් කාලසීමාවකට හෝ මෙම බදු මුදල ගෙවීය හැකි වේ.

රාමලාන් මාසය තුළ දිවා කාලයේ ආභාරයෙන් වැළකී සිටීම උපවාසය ලෙස භදුන්වයි. දින 30ක් සඳහා මෙම උපවාසය ක්‍රියාත්මක වේ. උපවාසය හා බැඳුණු සිරිත් විරිත් රාඛියක් ඇති අතර එම නීතිරිති මැනවීන් පිළිපැදිමට සැම ඉස්ලාම් හක්තිකයෙකු ම දැඩි උත්සහයක් දරයි.

නඩිනායකතුමාගේ උපන් බිම ලෙස සැලකෙන මක්කම වන්දනා කිරීමට සැම ඉස්ලාම් හක්තිකයෙකු ම පෙළමේ. මක්කම වන්දනා කිරීම ඉස්ලාම බැතිමතුන්ගේ ජීවිතය සම්පූර්ණ වීමක් ලෙස සලකන අතර මක්කම යනු අරානියේ පැවති ප්‍රධාන ආගමික පූජා ස්ථානයයි. මක්කම වන්දනාවේ යෙදුනු අයෙකු පූජනීය පුද්ගලයෙකු බවට පත්වෙයි. වන්දනා සමය අතිශයින්ම පූජනීය වේ. මෙම පූජනීය කටයුත්තේ දී රෙඛිපිළි හාවිතය පවා ආගමික සම්පූදායන්ට අනුව සිදු වේ.

ශ්‍රී ලංකාවේ සැම දිස්ත්‍රික්කයක ම පාහේ විසිර සිටින ජනගහනයක් ලෙස මුස්ලිම්වරුන් හැඳින්විය හැකි ය. ආගමික සංස්ථාව මගින් ඔවුන්ගේ ජීවිතය සැම අවස්ථාවක් ම පාලනය කරන බවත් ඒ අනුව සමාජ පාලනය මුස්ලිම් සමාජය තුළ මනා සංයමකින් සිදුවන බවත් දැක්විය හැකි ය.

## 5.2.4 කතෝලික ආගමික සංස්ථාව සමාජ පාලනයට ඇති කරන බලපෑම

ක්‍රි.ව.1505 දී පෘතුගිසින් ශ්‍රී ලංකාවට පැමිණිමත් සමග කතෝලික ආගමේ ද සම්පූජ්‍යතිය සිදු විය. මවුන් පෙරදිගට පැමිණියේ පරමාර්ථ 02ක් මූල් කරගෙනය. එනම්,

01. පෙරදිග වෙළඳ ඒකාධිකාරය හිමිකර ගැනීම.
02. ලෝකය පුරා කතෝලික ආගම ව්‍යාප්ත කිරීම.

යන පරමාර්ථයන් ය.

පරමාර්ථයන් දෙක ඉටුකර ගැනීම සඳහා මවුන් යටත් කරගත් ප්‍රදේශවල ඔවුන්ගේ ම පාලන ක්‍රමයක් ආරම්භ කළේ ය. ඒ සඳහා මවුන් උපයෝගී කොට ගෙන ඇත්තේ කතෝලික ආගමේ ඉගැන්වීම් සහ පෘතුගාලයේ තිබූ පාලන රටාවන් ය.

කතෝලික ආගම ජේසුස් ක්‍රිස්තුස් වහන්සේ විසින් ආරම්භ කරන ලද්දකි. උන්වහන්සේගේ ජීවිත කාලය පිළිබඳ තොරතුරු බයිබලයේ සඳහන් වේ. වයස අවුරුදු 30 දී පමණ උන්වහන්සේ මිනිසුන්ට සාමය, දායාව, කරුණාව සහ නිර්මල බව ආදිය පිළිබඳ දේශනා පැවැත් වූහ.

නුතන කතෝලික ආගමික සංස්ථාව හෙවත් ගුද්ධ වූ සහාව ක්‍රියාත්මක කරන්නේ තම ස්වාමීයාණන් වූ ජේසුස් වහන්සේ පෙන්වා දුන් උගන්වා වදු හා කරන්න යැයි පැවරු කාර්යය භාරයයි.

වර්තමානය සමාජ යථාර්ථය තුළ දෙවි ස්වාමින් වහන්සේ, සැම කිතුනුවෙකුටම ආරාධනා කරන්නේ දේශපාලනික, ආර්ථික, අධ්‍යාපනික, සංස්කෘතික හා සාමාජික පසුතලයන්හි, තම අයිතිවාසිකම්, මානව ගරුත්වය සඳහා වන මූලික මිනිස් අවැසිනා අහිමි වූ සහෝදර ජනතාවගේ ජීවිත නගා සිටුවන්නට ය. මවුන් වෙනුවෙන් කරා කරන්නට, ක්‍රියා කරන්නට, සැම කිතුනුවකුම වගකීමෙන් බැඳී සිටියි. එමගින් සමාජ පාලනය අවදි කරන්නට යුතුකමක් ඇත.

අද ශ්‍රී ලංකාව පුරා විහිදි තිබෙන රදුරු පද්ධි තුළ සමාජ සංවර්ධනය ආයතන හරහා ක්‍රියාත්මක වන ශ්‍රී ලංකා රදුරු මණ්ඩලයේ නියාමිකත්වයෙන් යුත් යුක්තිය හා සාමය පිළිබඳ කොමිසම, මානව උදුරත්වය හා අයිතිවාසිකම් වෙනුවෙන් ද, සමාජය තුළ සිදුවන අයුක්තිය හා අසාධාරණය පිටුදුකීමට නැගී සිටින්නේ ද ක්‍රිස්තුන් වහන්සේ අනුගාමී වෙමින්, උන්වහන්සේ කළාක් මෙන් පරිත්‍යාගය, සේවය පෙරදුරි කරගත් ප්‍රෝමයේ දායාවේ ජ්‍යෙෂ්ඨ ප්‍රතිපදවක් තුළ සමාජ පාලනයට බලපෑමක් කරමින් ය.

කතොලික ආගම විසින් සමාජ පාලනය සඳහා පදනම ලෙස ගෙන ඇත්තේ යොහොට් නම් සර්ව බලධාරී දෙවියන් වහන්සේ විසින් මෝසේස්ට (ර්ග්‍රායල ජාතින්ගේ පැරණිම නායකයා) දෙන ලදුයි සම්මත දස පනත්ය.

01. තමා හමුවෙහි අන්‍යතර දෙවියකුට නමස්කර නොකළ යුතුය.
02. තෝ තා උදේශා අන්‍යතර ස්මරණ රුපයක් හෝ කිසිවක හැඩ තුරුකීම් ඇති ප්‍රතිඵිම්හයක් නොකළ යුතුය හෙවත් රුප වන්දනා නොකළ යුතුය.
03. තෝ තාගේ සර්ව බලධාරී දෙවියන් වහන්සේගේ නාමයෙන් තිකරුණේ නොදිවුරනු.
04. තා සදිනක් වැඩ කරව. එහෙත් සත්වන දිනය (ඉරිද) තාගේ දෙවියන් වහන්සේගේ “සබත්”දිනයයි.එදින තා කිසිවැඩක් නොකළ යුතුය.
05. තාගේ මවුපියන්ට ගෞරව ප්‍රජා කරව.
06. ප්‍රාණසාතය නොකරව.
07. කාමයෙහි වරදවා නොහැසිරෙව.
08. අදත්තාදානය නොකරව.
09. තාගේ අසල්වැසින්ට විරැද්ධිව බොරු සාක්කි කියන්නොක් නොවේව.
10. තාගේ අසල්වැසියාගේ ගෙදරට, අසල්වැසියාගේ හාර්යාවට, අසල්වැසියාගේ දාසයකුට හෝ දාසියකුට, කොට්ඨාසකුට හෝ අන් කිසිවකුට ආගා නොකරව.

මෙම දස පනතෙහි ආර්ථික සංවර්ධනය පිළිබඳ අවධානය යොමු කිරීමක් සහ පුද්ගලයාට ආගමික යහපත් බැඳීමක් ඇති කිරීම පිළිබඳ ව ප්‍රකාශ වේ. ඒ තුළින් යහපත් සමාජ පාලනයකට මග පෙන්වීමක් සිදුවේ.

### 5.3 සමාජ පාලනය කෙරෙහි අධ්‍යාපනයේ වැදගත්කම

අධ්‍යාපනය යන්නට භාවිත කරන ඉංග්‍රීසි වචනය 'Education' යන්නයි. මෙය ලතින් භාෂාවේ Ex + duco යන ගබඳයෙන් එකතු වීමෙන් නිෂ්පත්ත වී ඇති අතර Ex යන ගබඳයෙන් පිටතට ගෙන ඒම යන අදහසද duco යන ගබඳයෙන් මග පෙන්වීම යන අදහස ඇතුළත් වේ. ඒ අනුව අධ්‍යාපනය (Education) යනු තොදුනුමෙන් දැනුම කරා ගෙනයාම යන අදහස අන්තර්ගත වේ.

සරල ව විශ්‍රාජිත කරන්නේ නම් අධ්‍යාපනය යනු "අවිද්‍යාවෙන් විද්‍යාව කරා ගෙනයාම" ලෙස හැඳින්විය හැකි ය. ඒ අනුව යම් කෙතෙකු තුළ ඇති හැකියාවන්, කුසලතාවන් මතුකර ගැනීම හෙවත් පිටතට ගෙන ඒමට මග පෙන්වීම අධ්‍යාපනයෙන් ඉටුවිය යුතු වැදගත් ම කාර්යයයි. ග්‍රේෂ්‍ය ඉතිහාසයේකු වන ගිබන් ප්‍රකාශ කරන්නේ පුද්ගලයෙකුට ක්‍රම දෙකකින් අධ්‍යාපනය ලබාගත හැකි බවයි.

01. අනුන්ගෙන් ලබන අධ්‍යාපනය. (ගුරුවරුන්ගෙන්, දෙමාපියන්ගෙන්, පොතපතෙන්, මාධ්‍යයෙන්, වැඩිහිටියන්ගෙන්)
02. තමාට තමාගෙන් ලැබෙන අධ්‍යාපනය.

මෙයින් වඩාත් වැදගත් වන්නේ තමාට තමාගෙන් ලැබෙන අධ්‍යාපනයයි.

මහත්මා ගාන්දි ක්‍රමා අධ්‍යාපනය පිළිබඳ ප්‍රකාශ කරන්නේ "යමෙකු තුළ ගිරියෙහි, සිතෙහි සහ ආධ්‍යාත්මයෙහි ඇති හොඳම දෙය පිටතට ඇද ගැනීම" අධ්‍යාපනය ලෙසයි. දරුවෙකුට අධ්‍යාපනය ලබාදිය යුත්තේ ඔහුට අනාගතයේ යමක් තම අතින් නිපදවීමට ඇති පූහුණුවක් ද සමගින් බවත් එතුමා ප්‍රකාශ කරයි.

අධ්‍යාපනය යන්න සඳහා විවිධ අධ්‍යාපනාලයින් විවිධ නිර්ච්චතා දී තිබේ. ජ්‍යෙෂ්ඨ තෝරාගත් කිහිපයක් පහත දැක්වේ.

01. අධ්‍යාපනය වූ කළේ කිසියම් පුද්ගලයෙකු තුළ සිතුම් පැතුම් සාරධරම හා ආකල්ප සම්බන්ධයෙන් යහපත් හැඩැගැසීමක් ඇතිවන ආකාරයේ බලපෑමක්, සංයමයක් සිදුකරන ක්‍රියාවලියකි.
02. අධ්‍යාපනය යනු වින්තනය, ආකල්ප හා වර්යා වෙනස් කිරීම සම්බන්ධ ගික්ෂණයකි.
03. ස්වියත්වය හා පෙළරුෂ වර්ධනය කිරීම අධ්‍යාපනයයි.
04. පුද්ගල ප්‍රතිචාරයන්හි වෙනස්කම් ඇති කිරීමක අධ්‍යාපනය වේ.
05. ඇතිකරගත් පුරුදු හැසීරීම සඳහා යෙද්වීම අධ්‍යාපනයයි.

ඉහත දැක්වෙන සියලු මතයන් ද කැටිකරගත් විට “අධ්‍යාපනය වනාහි මිනිසේකු ස්වකීය සංස්කෘතියේ අනන්‍යතාව තුළ ගුණ තුවණින් හෙබේ සමාජයට ප්‍රයෝගනවත් සම්බර පුද්ගලයෙකු බවට පත්කිරීමේ අභ්‍යාසය කැ යි” සඳහන් කළ හැකි ය. ඉතා කෙටියෙන් සඳහන් කරන්නේ නම් අධ්‍යාපනය තුළින් සිදු කරන්නේ “පුරුණ පෙළරුෂයකින් හෙබේ” මිනිසේකු බිජිකිරීමයි.

අධ්‍යාපනය හිස පමණක් දියුණු කිරීමේ කාර්යයට සීමා නොවිය යුතුය. එනම් හිසෙහි දියුණුවට සමානව හදවත ද දියුණු කළ යුතු ය. හදවත හිස අතර මනා සඛ්‍යතාවක් පැවතිය යුතු වේ. වින්තන ගක්තිය ද සම්බර ව දියුණුවේම අත්‍යවශ්‍යය.

සෞන්දර්ය විෂයයන් පුරුණ කිරීමට ඇතැම් කෙනෙකුට නොහැකි වන්නට ප්‍රථම. නමුත් ඕනෑම කෙනෙකුට නාට්‍යයක, සංගීතයක රසය විදිමට හැකි වින්ත ස්වභාවයක් ඇතිකර ගත හැකිවේ. එසේ රස විදිය හැකි පුද්ගලයාගේ හදවත මඟුය, තෙත්ය. සිතේ අනුකම්පාව ජනිත වේ. සමාජයට අභ්‍යන්තර දේ කිරීමට හිත නොදේ. මෙයින් මානව දායාව නිතැනින්ම ජනිත වේ. ඒ තුළින් ද යහපත් සමාජ පාලනයක් නිරායාසයෙන් ඇතිවේ. එබැවින් අධ්‍යාපනයේ එක් අංශයක් වන සෞන්දර්ය කෙරෙහි ද සිසු මනස යොමුකිරීම ඉතා වැදගත් වේ.

ශ්‍රී ලංකාවේ පැරණි අධ්‍යාපන ක්‍රමය විහාග, උපාධි සහ රැකියා ඉලක්ක කොට නොපැවතිණි. අධ්‍යාපනයේ අරමුණ වූයේ අදාළ විෂයයන් පිළිබඳ ව ගැඹුරු දැනුමක් ලබාදෙන අතර ම තර්කන ගක්තිය හා නිරමාණාත්මක හැකියාවන් වර්ධනය කිරීමයි. එට අමතර ව ශ්‍රී ලංකා මනා හික්මේමක් සහ විනයක් ඇති කිරීම ද අධ්‍යාපනය ක්‍රියාත්මක සිදුවිය. වරිත සංවර්ධනය සහ සාරධර්ම සංවර්ධනය යන අංශ දෙක එකිනෙකින් වෙන්කළ නොහැකි අනෙක්තා වශයෙන් සම්බන්ධ ඒවා විය. වරිත සංවර්ධනය සහ සාරධර්ම සංවර්ධනය යන අංශවලින් පරිපූර්ණ අධ්‍යාපනයක් ක්‍රියාත්මක ප්‍රාග්ධනයෙන් තුළ පහත සඳහන් ගුණාංග තිබේ යුතුය.

- \* හැදැරු විෂයයන් පිළිබඳ මනා නිපුණත්වය තිබේ.
- \* අගතියෙන් තොරව යමක් විශ්‍රාන්තික කිරීමේ හැකියාව තිබේ.
- \* මනුෂ්‍යත්වය පිළිබඳ දැනුමක් සහ සාරධර්ම පිළිබඳ ප්‍රමාණවත් අවබෝධයක් තිබේ.
- \* මනා සංයමයක් හා විනායගරුක බවක් තිබේ.
- \* දේශීය සංස්කෘතික හරයන් සහ ජාතිකත්වය පිළිබඳ මනා අවබෝධයක් හා ඒවා අයය කිරීමේ හැකියාවක් තිබේ.

මෙම ගුණාංගවලින් පිරිපූන් දරුවා සමාජයට වැඩායක ය. එමෙන් ම නොදු සමාජ සේවකයෙකි. අන් අයට නොදු මග පෙන්වන්නෙකි. එවත් දරුවන් සිටින සමාජයකට නීතිම්‍රිත මගින් පාලනයක් කිරීමේ අවශ්‍යතාවක් ඇති නොවේ.

දරුවාගේ අධ්‍යාපනය ආරම්භ වන්නේ පවුල ක්‍රියාත්මක ය. ප්‍රඛාරණයන් වහන්සේ “ප්‍රඛාරණය” ලෙස දෙමාපියන් නමිකර තිබෙන්නේ මේ නිසා ය. පවුලන් ලබාගන්නා අධ්‍යාපනයන් සමඟ පූර්ව ලමාවිය සංවර්ධන මාවතට සැම දරුවෙක් ම යොමුවෙයි. එහිදී ඔහු තරමක් නුහුරු පරිසරයකට සම්බන්ධ වෙයි. ක්‍රමයෙන් සමාජානුයෝග්‍යතාවයි.

දරුවන් සමාජානුයෝග්‍යතාවය වීමේ දී ඔහුට මග පෙන්වීම සිදුකළ යුතු ආකාරය මෙසේ පෙළගැස්විය හැකි ය.

- \* සැබෑ දැනුම ඇසුරෙහි වැඩින දරුවා උගත්කම ලබයි.
- \* දිරිගැන්වීම ඇසුරෙහි වැඩින දරුවා ආත්මවිශ්චාසය ලබයි.
- \* ප්‍රශ්නංසාව ඇසුරෙහි වැඩින දරුවා අනුත්ව අයය කරන්නට උගනී.
- \* සැලකීම ඇසුරෙහි වැඩින දරුවා අනුත්ට සැලකීමට උගනී.
- \* දයාව ඇසුරෙහි වැඩින දරුවා ආදරය කිරීමට උගනී.

පූර්ව ලමාවිය අධ්‍යාපනයෙන් පසු දරුවා විධිමත් අධ්‍යාපනයට යොමු කරන්නේ ඔහුට වයස අවුරුදු පහක් සම්පූර්ණ වූ විටයි. එතැන් සිට විශ්ව විද්‍යාල අධ්‍යාපනයට සුදුස්සේක් වන තුරු අවුරුදු දහතුනක් පාසලේ අධ්‍යාපනය හඳාරයි. පාසලේ දී ඔහුට විවිධ වූ නිපුණතා තුරු වේ. වින්තන ගක්තිය වර්ධනය වීමට අමතර ව කායික ගක්තිය වර්ධනය වන ක්‍රියාකාරකම අත්විදීමට පාසල් ජ්‍රීතිය ඉඩකඩ සලසයි.

පාසලෙන් සමු ගන්නා දරුවා සමාජගත වීමේ දී ඔවුන්ගේ වැඩිහිටියන් ඒ පිළිබඳ ව වඩාත් සැලකිලිමත් විය යුතුව ඇතේ. එයට හේතුව වර්තමාන ජන සමාජයේ බහුල ව අවිධිමත් ව ක්‍රියාත්මක වන විවිධ බලවේගවලට හසුවී සමාජ විරෝධ ක්‍රියාවන්ට දරුවා පෙළුම්මට ඉඩකඩ පවතින බැවිනි. ඒ තුළින් විශාල සමාජ ව්‍යසනයක් දක්නට ලැබේ. එවැනි සමාජයක් පාලනයට පොලිසිය, උසාවිය සහ බන්ධනාගාරය වැනි ආයතන සකස් කළ යුතුවේ.

පිරිවෙන් අධ්‍යාපන ක්ෂේත්‍රය තුළින් ද පැවිදී ගිහි පිරිස් මනා පෙළරුෂයකින් හෙබි පුද්ගලයන් ලෙස සමාජගත කිරීමට මග සලසා ඇත. මිහිදු මාහිමිගේ ලංකා ගමනයත් සමග මෙම ක්‍රියාදාමය ආරම්භ විය.

වර්තමාන ලංකාවේ උගතුන්ගෙන් විශාල පිරිසක් පිරිවෙන් ක්ෂේත්‍රයේ අධ්‍යාපනය හැදිරු පිරිස වේ. ඔවුන් අතර ග්‍රන්ථ කතාවරු, ප්‍රසිද්ධ දේශපාලනයැයින්, විශ්ව විද්‍යාල කළීකාවාර්යවරුන්, සමාජ සේවකයන් සහ දේශකවරුන් දක්නට ලැබේ. සමාජ පාලනය සඳහා එම පිරිසගෙන් වන සේවය මිල කළ තොහැක. මේ අනුව පිරිවෙන් අධ්‍යාපනය සමාජ පාලනයට සංශ්ට්‍රවම දෙකත්වය ලබා දී තිබෙන බව ප්‍රකාශ කළ හැකිය.

දහම් පාසල් අධ්‍යාපනය ද සමාජ පාලනයට සංඝ්‍ර දෙකත්වයක් ලබා දේ. බොඳු දහම් පාසල, ක්‍රිස්තියානි සහ කතෝලික දහම් පාසල, හින්දු දහම් පාසල, ඉස්ලාම් දහම් පාසල යන සමස්ත දහම් පාසලේ පද්ධතිය ම මේට දෙකත්වය දෙයි.

පානදුරාවාදය පිළිබඳ තොරතුරු දැනගැනීමෙන් පසුව බොඳු දැරූණය පිළිබඳ ඇතිව්‍ය පැහැදිම නිසා 1880දී ලංකාවට පැමිණි ඇමරිකන් ජාතික කරනල් හෙත්රි ස්ටේල් ඕල්කට් තුමා බොඳු ආගම හදාරා ලක්දිව බොදු දැරූවන්ට දහම් අධ්‍යාපනය ලබා දීමට දහම් පාසල් ආරම්භ කිරීමට පූරෝගාමී විය. මෙසේ ආරම්භ වූ පළමු දහම් පාසල වූයේ ගාල්ලේ විජයානන්ද දහම් පාසලයි. වර්තමාන දහම් පාසල් අධ්‍යාපනය සඳහා ද තොමිලේ පෙළපොත් ලබා දෙන අතර ගම් විභාරස්ථානය කේත්දකොටගෙන දහම් අධ්‍යාපනය ලබාදීමත් හික්ෂුන් වහන්සේගේ ඇසුර ලබාදීමත් ඒ තුළින් සාරඟරු පිරිපුන් සමාජයක් ගොඩනැගීමටත් බලාපොරොත්තු වේ.

හොඳ පුරවැසියෙක් බිහි කිරීමට මේ තුළින් උපරිම දෙකත්වයක් ලබාදෙන අතර සමාජ විරෝධ වර්යාවලට සම්බන්ධ වූ පිරිස අතර වැඩි පිරිසක් දහම් පාසල් අධ්‍යාපනය ලබා තොමැති බව සම්ක්ෂණ තුළින් සොයාගෙන තිබේ. අවිහිංසාවාදී සමාජයක් ලෙස විනයගරුක සමාජයක් ගොඩනැගීම දහම් පාසල් අධ්‍යාපනය තුළින් සිදුවන බව ඉහත සිදුවීම තුළින් පැහැදිලි වේ. එසේ හෙයින් සමාජ පාලනයට දහම් පාසල් අධ්‍යාපනය ද ඉතාම වැදගත් මෙහෙවරක් සිදු කරන බව පෙන්වා දිය හැකිය.

## 5.4 බුදු දහම හා හික්ෂු දයකත්වය සමාජ පාලනයට ඇති කරන බලපෑම

බුදුරජාණන් වහන්සේ අවබෝධ කරගත් දහම බරණැස් තුවර ඉසිපතනාරාමයේ දී පස්වග තවුසන් උදෙසා දේශනා කළ අතර එම පස්වග තවුසන්තු තමන් වහන්සේගේ පළමු ග්‍රාවක පස්දෙනා වහන්සේ වූහ. මේ පිරිස “හික්ෂු” නමින් හඳුන්වයි. මේ අතර ම යසකුල ප්‍රතියා ප්‍රමුඛ තරුණයින් පනස් පස් දෙනෙක් ද බුදුරජාණන් වහන්සේගේ ග්‍රාවක ගණයාට ඇතුළත් විය. මෙසේ ග්‍රාවක හික්ෂු පිරිස හැට නමක් වූ පසු කුම කුමයෙන් මුළු දැඩිව පුරාවට ම සීසුයෙන් බුදු දහමේ පණ්වුවිය බෙද දෙන ලදී. එම ග්‍රාවක සමුහයාට බුදුරජාණන් වහන්සේ දේශනා කරන ලද පළමු අවවාදය වූයේ සමාජ සේවකයෙක් ලෙස වාරිකාවේ හැසිරෙමින් අර්ථයෙන් ධර්මයෙන් ලෝකවාසී සත්ත්වයාට දහම දෙසමින් ඔවුන් යහමගට ගෙන එම සඳහා අවශ්‍ය මග පාදන ලෙසයි. මෙහි ප්‍රතිඵලය වූයේ හික්ෂු සමුහයා සිය දහස් ගණනින් වර්ධනය වීමයි. එසේ වූ එම පිරිස සියලු කෙලෙසුන් තැසු රහතන් වහන්සේලා වීම ද විශේෂත්වයක් විය.

අනිතයේ හික්ෂුන් වහන්සේලාගේ මූලික කාර්යය වූයේ පුද්ගලයාගේ ලෝකෝත්තර ජීවිතය සාර්ථක කර දීමට අවශ්‍ය මග පෙන්වීම යි.

එහෙත් බුදුරජාණන් වහන්සේ ගිහි සමාජයේ උන්නතිය උදෙසා වැදගත් වන කරුණු රාජියක් ස්වකිය දේශනාවන්හි ඇතුළත් කළ සේක. විශේෂයෙන් කාලාම, සිගාලෝවාද, පරාහව වැනි සූත්‍ර ගිහි විනය පිළිබඳ මනා මග පෙන්වීමක් සිදු කරයි. එමෙන් ම රාජ්‍ය පාලනයට අදාළ ධර්ම කරුණු රාජියක් වක්කවත්ති සිහනාද සූත්‍රයේ අඩංගු වේ. බුද්ධ ප්‍රමුඛ මහ සගරුවන රාජ්‍ය නායකයාගේ ප්‍රධාන අනුශාසක තනතුරට නිරායාසයෙන් පත්විය. විශේෂයෙන් රාජ්‍ය විවාරන අතරතුර ඇතිවන ගැටලු බුදුපාමොක් මහ සගන වෙත ගොස් විසදා ගත් අයුරු කොසොල් රාජ වර්තයෙහි දක්වේ. අණෝක අධිරාජයාද දිග්විජයෙන් අනතුරු ව තම අනුශාසක ඔරය මහතෙරුන් වහන්සේලාට පිරිනමා තිබිණි.

ශ්‍රී ලංකාවේ ද දෙවන පැතිස් රුපු දා පටන් බුද්ධ ප්‍රත්‍යාග්‍යන් වහන්සේලා රාජ්‍ය පාලනය යහමග ගැනීමට නිරතුරු ව කටයුතු කළ බව මහා වංශය දක්වා ඇත. යටත් විෂ්තර සමය වනතෙක් මෙම තත්ත්වය අඛණ්ඩ ව පැවතිය ද ඉන් පසුව ශ්‍රී ලාංකේය යතිවරයන් වහන්සේලාට සිදු වූ ගැහැට හේතුවෙන් වනගත වී දිවි බෙරා ගැනීමට සිදුවිය. කෙසේ වෙතත් තුතන ආණ්ඩුකුම ව්‍යවස්ථාවේ පවා බුදු දහමට විශේෂ සැලකිල්ලක් දක්වා තිබේමෙන් ලාංකික සමාජ ව්‍යුහය කෙරෙහි බුදු දහමේ බලපෑම පැහැදිලි වේ.

හික්ෂු දයකත්වය සමාජ පාලනයට දයක වන ආකාරය මෙම කරුණු එකිනෙක විමසා බැලීමෙන් පැහැදිලි වේ. උන්වහන්සේ ගම් නායකයාණ්ඩිය. එසේ ම පක්ෂග්‍රාහී නොවී පොදුජන සේවය සලකා කටයුතු කරන හොඳ මග පෙන්වන්නේකි. ඒ මග මස්සේ ගමන් කිරීම තුළින් යහපත් සමාජ වාතාවරණයක් ගොඩනගා ගත හැකි වේ.

හික්ෂුව අල්පේච්චතා ගුණයෙන් පරිපෝෂිත ය. උන්වහන්සේ කිසිම දෙයකට ඇල්මක් නැති අයෙකි. කිසිම දෙයක් පිළිබඳ ව බැඳීමක් නැති අයෙකි.

01. පුද්ගලයන් ගැන ඇල්මක් නැත.
02. වස්තුව හා දේපල ගැන ඇල්මක් නැත.
03. සංකල්ප කෙරෙහි ඇල්මක් නැත.

මෙම ධර්මයන්හි පිහිටා හික්ෂුන් වහන්සේ සමාජ සේවයේ යෙදෙති. භුදේක්ම එම සේවය පරාර්ථවර්යාව සඳහාම ය. හික්ෂුන් වහන්සේලා ඒ සඳහා අප්‍රතිහත දෙරෙයයෙන් යුත්තව කැපවෙති. සමාජය යහමගට ගැනීම මෙම කාර්යයයේ මුළු අරමුණ බව ප්‍රකාශ කළ යුතුවේ.

බොද්ධ හික්ෂුව සමාජය තුළින් ම බිහිවූ පුද්ගලයෙක් ව්‍යවද සාමාන්‍ය මිනිසුන්ගේ හැඟීම් දැනීම් හා අවශ්‍යතා ඉක්මවා හැසිරේ. ලෙංකික ලෙංකය හා ගැටුණ ද එහි ස්වභාවයන් හා දැඩිලෙස සම්බන්ධ නොවී කටයුතු කිරීමට

අවශ්‍ය මානසික සංචරයෙන් යුත්ත ය. හික්ෂුව සියලු හැඟීම්, දැනීම්, සංවේදන, සංජානන ක්‍රියාවන් මෙන් ම ප්‍රතික්‍රියාවන් විෂයෙහි බුද්ධිමත් සිතා බුද්ධිමත් නිගමනවලට එළඹීමේ කුසලතාව පූරුණ කරයි. එසේ හෙයින් දුරදන්ත අවිනිත හැඟීම් මරදනය කරගෙන සිටී. රෝගී සමාජයක නීරෝගී පුද්ගලයෙකු ලෙසින් ද වෛරෝ සමාජයක අවෛරෝ අයෙකු ලෙසින් ද පෙනී සිටීමින් ස්වාර්ථයට වඩා පරාරථය උදෙසා වෙහෙසේ. එමෙන් ම හික්ෂුව සිංහයෙකු මෙන් නිර්භිත ය. සිවුපසය අපේක්ෂාවෙන් හෝ ජීවිත ආගාවෙන් හෝ සිය යහපත් ප්‍රතිපත්ති වෙනස් නොකරන අයෙකි.

එවන් පුද්ගලයෙකුට පෙෂද්‍රගලිකත්වයක් නොමැත. අන් අයගේ සැපත තමාගේ යහපතයැයි සිතිමට තරම පරාරථකාමිය. බෙංද්ද ඉගැන්වීම්වලට අනුව එම පුද්ගලයාට සමාජ සංචරණයට අවශ්‍ය නායකත්වය සැපයීමට උපරිම සුදුසුකම් ඇත.

මහින්ද්‍රගමනයත් සමග ම ඇරුණු ලාංකික හික්ෂු ජීවිතයේ මූලික ම ලක්ෂණය වූයේ අල්පේච්චතාවයි. ආත්ම විමුක්තිය කේත්දකොටගත් ආදීම හික්ෂුන් වහන්සේ ගල්ලෙනක වාසය කරමින් භාවනානුයෝගී ව කල් ගෙවුහ. හික්ෂු සංඛ්‍යාව දිනෙන් දින අධිකවත් ම තවදුරටත් වාසය සඳහා සුදුසු ලෙන් සෙවීම ගැටුවක් වූවාට සැකු තැත.

ලාංකික හික්ෂුන් වහන්සේ ආරාමික ජීවිතයට සම්බන්ධ වූයේ දේවානම්පියතිස්ස රජු විසින් මහමෙවුනා උයනෙහි මහා විහාරය සාද හික්ෂුන් වහන්සේට පුජා කිරීමත් සමගයි. සුනහාත පිරිවෙන, පේරේස්ස පිරිවෙන, දිස්සන්ද සේනාපති පිරිවෙන ආදී තම්වලින් හැඳින්වුණු මෙවැනි හික්ෂු ආරාම කිහිපයක් ම මහමෙවුනාවහි පිහිට වූ බව සඳහන් වේ. මේ ආරාම රාත්‍රී ස්ථාන, දිවා ස්ථාන, පොකුණු භා සක්මන් මළවලින් සමන්විත වූ බවද කියවේ.

කාලයත් සමග ම හික්ෂුන් වහන්සේ රජුගේ අනුගාසකයා බවට පත්වෙමින් රාජ අනුග්‍රහය හිමිකරගත් අතර ජන සමාජයේ ගුරුවරයා බවට

පත්වෙමින් ජනතා අනුග්‍රහය දිනා ගත්හ. අනුරාධපුර සුගයේ මූල් අවධියේ සමාජයේ පාලක පාලිත දෙපක්ෂය ම මෙහෙයුමේ පුරෝගාමී නායකයන් බවට පත්වී තිබුණේ හික්ෂුන් වහන්සේ ය. උන්වහන්සේලාගේ අවවාද දෙපක්ෂය ම ඉතා ඉහළින්ම පිළිගනු ලැබේ. එබැවින් සමාජ පාලනයේ පුරෝගාමී නියමුවන් වශයෙන් හික්ෂුන් වහන්සේලාගෙන් වැදගත් මෙහෙයක් සිදු වී තිබේ.

හික්ෂුන් වහන්සේ අතිතයේ සිට ම ශ්‍රී ලංකාද්වීපයට නායකත්වය සපයා දුන් බවට කදිම සාධකයක් ලෙස වාරියපොල සුම්ඛල හිමියන් ඉංග්‍රීසි කතිර කොඩිය බිම දමා පාගා සිංහ කොඩිය මහනුවර මගුල් මඩවේ එසවීම දැක්විය හැකි ය.

හික්ෂුන් වහන්සේලාගෙන් ගාසනික, ජාතික සේවා පමණක් නොව සමාජ පාලනය සඳහා අධ්‍යාපනික වශයෙන් ද විශාල මෙහෙවරක් අතිතයේ සිට සිදුවනු දක්නට ලැබේ. කේට්ටෙවේ යුගයේ දී තොටගමුවේ රාජුල හිමි, වැත්තැවේ හිමි, වීදුගම මෙමතිය හිමි සහ කැරගල වනරතන හිමි ආදි හික්ෂුන් වහන්සේ පිරිවෙන් විභාරස්ථාන ආරම්භ කර හික්ෂුන්ට පමණක් නොව අවට සිටි ගිහි පිරිසට ද ඉගෙනීම සඳහා අවශ්‍ය මග පෙන්වා දී තිබේ.

හික්ෂුන් වහන්සේ පුරෝගාමී නායකත්වය ගෙන මෙරට ගාසන සම්පූද්‍යත් උරුවාදී බුදු දහමත් ආරක්ෂා කරගත් එක්තරා අවස්ථාවක් ලෙස පංචමභා වාදය හැඳින්විය හැකි ය. එකල පංචමභා වාදයට මොහොට්ටිවත්තේ ගුණානන්ද හිමියේ නායකත්වය දුන් අතර ඊට සහය වූ අනිත් හික්ෂුන් වහන්සේලා වූයේ, බුලත්ගම ධම්මාලංකාර හිමි, හික්කඩුවේ ශ්‍රී සුම්ඛල හිමි වස්කඩුවේ ශ්‍රී සුභුති හිමි හා මොහොට්ටිවත්තේ ජනානන්ද හිමියන් ය.

පංචමභා වාදය සිංහල බෞද්ධයා අවධි කළේය. ලාංකික බොහෝ පිරිස් හික්ෂුන් වහන්සේගේ ඇසුර ලබා ගැනීමට පෙළඳීම පංචමභා වාදයෙන් පසුව දක්නට ලැබුණි. ඒ තුළින් සමාජයේ විශාල පරාසයක් පුරා හික්ෂුන් වහන්සේගේ නායකත්වය ව්‍යාප්ත විය. සමාජ පාලනය සඳහා සාරථික මග

පෙන්වන්නෙක් ලෙස හික්ෂුන් වහන්සේ ඉතා ඉහළ සමාජ තලයක වැජේනු දක්නට ලැබුණි.

සමාජ පාලනයට හික්ෂුනීන් වහන්සේලාගෙන් ද නොමඳ සේවයක් වන බව ප්‍රකාශ කළ යුතුය.

ශ්‍රී ලංකාවේ හික්ෂුනී ගාසනය ආරම්භ වූයේ සංසම්ත්තා රහත් හික්ෂුනී වහන්සේගේ මූලිකත්වයෙනි. දේවානම්පියතිස්ස රජුගේ සහෝදරයා වූ මහානාග යුවරජුගේ බිසව අනුලා දේවිය පැවැදි වීමට අවශ්‍ය බව ප්‍රකාශ කළෙන් මිහිදු හිමි එය තමාගේ මූලිකත්වයෙන් කළ නොහැකි බව පවසා අශේෂක අධිරාජයා මගින් සංසම්ත්තා රහත් හික්ෂුනීන් වහන්සේ ලක්දිවට වැඩිමවා ගනු ලැබුණි. සංසම්ත්තාවන්ගේ මැදිහත්වීම මත අනුලා දේවිය ප්‍රමුඛ 500ක් කුල කාන්තාවන් පැවැදි කළේ ය.

වර්තමාන දසසිල් මාතාවන් හා හික්ෂුනීන් වහන්සේලා පිරිවෙන් අධ්‍යාපනයට සම්බන්ධ වෙමින් මූලික පිරිවෙන් අවසාන විභාගය, ප්‍රාවීන විභාග, සාමාන්‍ය පෙළ විභාග සහ උසස් පෙළ විභාග සමත්වී විශ්ව විද්‍යාල වලට ඇතුළත් වන අතර උපාධිකාරී දසසිල් මාතාවන් හා හික්ෂුනීන් වහන්සේලා ලෙස විශාල සමාජ මෙහෙවරක් සිදු කරයි.

ගෙදරක ගෘහණිය සමග සම්ප සබඳතා පැවැත්වීමට හික්ෂුනීන් හා දසසිල් මාතා වහන්සේ ව හැකියාව ඇතේ. ඒ නිසා පවුල තුළ ඇතිවන ප්‍රශ්නයක් නිරාකරණය කිරීමට ගෘහණියට කාරුණිකත්වයෙන් අවවාද, උපදෙස් දීමට හැකියාව තිබේ. පවුල තුළ ඇතිවන ගැටුළ මේ තුළින් අවම කරගත හැකිය.

ආගමික ගුද්ධාවෙන් යුතු දැනුම් සමාජයක් ගොඩනැගීම පිණිස සමාජය පාලනය කිරීමේ ලා හික්ෂුන් වහන්සේගෙන් සිදුවන මෙහෙය අතිමහත් බව නොඅනුමානව පැවසිය හැකි ය.

## ත්‍රියාකාරකම් 5

### I කොටස

කෙටි පිළිතුරු සපයන්න.

- I. මානවයාගේ ආරම්භය පිළිබඳ තොරතුරු ලබාගත හැකි ත්‍රිපිටකාගත මූලාශ්‍රය කුමක්ද?
- II. සමාජ විද්‍යාවේ දී ගම නිර්ච්චනය කරන්නේ කෙසේද?
- III. පෙෂර රාජ්‍යයක් යනු කුමක්ද?
- IV. ග්‍රාමීය හා තාගේරික ජනාධාරු අතර වෙනස්කම් මොනවාද?
- V. තගරගුත්තික යනු කවරෙක්ද ?
- VI. මාසාත ආයුෂ්‍ය යනු කුමක්ද?
- VII. ශ්‍රී ලංකාවේ ගම් සහ තගර පාලනය සඳහා විධිමත් වැඩිපිළිවෙළක් සකස් කළ රුතුමා කවරෙක්ද?
- VIII. ශිව හක්තිය වර්ධනය කරලීමේ පුරෝගාමී වූවන් තිදෙනෙක් නම් කරන්න.
- IX. සුන්නි සහ සියා යනු මොනවාද?
- XI. සඳාවාර්ථඛාපනය ලබා දෙන බෙඟද්ධ සූත්‍ර ධර්ම තුනක් නම් කරන්න.

- XII. ස්වයං විනයක් ඇතිකරලීම සඳහා අනුගමනය කළයුතු ප්‍රධාන කරුණු මොනවාද?
- XIII. අධ්‍යාපනය යනු කුමක්ද?
- XIV. අපේ සාම්ප්‍රදයික අධ්‍යාපන කුමයේ මූලික පරමාර්ථය වූයේ කුමක්ද?
- XVII. ශ්‍රී ලංකාවේ ගම් සහ නගර පාලනය සඳහා විධිමත් වැඩපිළිවෙළක් සකස් කළ රුතුමා කවරෙක්ද?
- XVIII. හික්ෂුවක් සතු අල්පේච්චතා ගුණය යනු කුමක්ද?
- XIX. අකර්මණ සමාජයට තායකත්වය ලබාදී සමාජය මෙහෙයුව හික්ෂුන් වහන්සේලා දෙනමක් නම් කරන්න.

## II කොටස

- I. ගම නා නගරය අතර වෙනස පැහැදිලි කර එම ඒකක පාලනය සඳහා වර්තමානයේ අනුගමනය කරන ක්‍රියා මාර්ග විස්තර කරන්න.
- II. ශ්‍රී ලාංකික ජන සමාජය බහු වාර්ගික සමාජයක් වේ. පක්ෂව හෝ විපක්ෂව කරුණු දක්වන්න.
- III. සමාජ පාලනයෙහි ලා ආගමික සංවිධාන වලින් ලබාගත හැකි සහය අති විශාලය. ශ්‍රී ලාංකික සමාජය ඇසුරෙන් පැහැදිලි කරන්න.

- V. ශ්‍රී ලංකික ජන සමාජය සඳවාර සම්පන්න ශිෂ්ටයා  
සමාජයක් ලෙසට මූලික පදනම සැකසුනේ  
මහින්දගමනයෙන් ඇරුණු බොධ්‍ය අධ්‍යාපන ක්‍රමය තුළිනි  
විමසන්න.
- VI. සමාජයේ යහපාලනය ඇති කරලීම සඳහා නායකත්වය  
ගැනීමට සුදුසු ම පුද්ගලයා හික්ෂුවය. උදහරණ දෙමින්  
පැහැදිලි කරන්න.

## 6.1 සමාජ ප්‍රශ්න හඳුනා ගනිමු.

සමාජයේ ජ්වත් වන පුද්ගලයන් පවතින සමාජ ධර්මතා හා අගනාකම්වලට ප්‍රතිච්‍රිත ව ක්‍රියා කිරීමේ ප්‍රතිඵලයක් ලෙස ප්‍රශ්න ඇතිවේ. ඒ අනුව සමාජය තුළ පැන නගින යම් තත්ත්වයන් සඳහා සමාජමය මැදිහත්වීමක් සහිත පිළිතුරක් බලාපොරොත්තු වේ ද, එය සමාජ ප්‍රශ්නයක් වශයෙන් ඉතා සරල ව විශ්‍රාජිත කළ හැකි ය.

අප ජ්වත් වන සමාජයේ මිනිසාට මූහුණ දීමට සිදු වන ප්‍රශ්න රාඛියකි. එම ප්‍රශ්නවලින් සමහරක් මිනිසාගේ ජ්විතයට තදබල ලෙස බලපානු ලබයි. එසේ ම ජන ජ්විතයට එතරම් ගැටුවක් නොවන ප්‍රශ්න ද රාඛියක් පවතින අතර එම ප්‍රශ්න ගැන එතරම් සැලකිල්ලක් නො දක්වයි. මානව සමාජය ආරම්භයේ සිට තුතනය දක්වා ජන සමාජයට මූහුණ පැමට සිදු වූ ප්‍රශ්න නොතිබුණා ද නොවේ. එයට විවිධ අර්ථකථන දෙමින් නොයෙක් ද්‍රේගතික මතවාද ද ඉදිරිපත් වී ඇතේ.

එම ගැටුවලට විසඳුම් සෙවීමේදී සමාජයේ පවතින ප්‍රශ්න මොනවා ද එවා මතුවීමට හේතුන් මොනවා ද එම ගැටුවලට විසඳුම් මොනවා ද, යන්න පිළිබඳ ඒ ඒ සමාජ විද්‍යාඥයින් තමන්ගේ දෂ්ඨ්‍රීකෝණයන්ට අනුකූල ව තිරවන කිරීමට උත්සාහ ගෙන ඇතේ. ඒ අනුව සමාජ විසංවිධානය විමේ ප්‍රතිඵලයක් ලෙස සමාජ ප්‍රශ්න මත වන බව පැහැදිලි ය.

සමාජයේ සියලු දෙනාම එක හා සමාන විය යුතු ය, යන සමානාත්මතා ධර්මය සැම දෙනාම පිළිගනු ලබති. එහෙත් සමාජ හැසිරීමේ දී සියලු දෙනාම එක ම අයුරින් සිතන්නේ ද යන්න සැක සහිත ය. ජාතින් වශයෙන් දුප්පත් පොහොසත් වශයෙන්, ආගම් වශයෙන්, පළාත් වශයෙන් විවිධත්වයක් ඇති

අයුරු මැනවින් හඳුනාගත හැකි ය. මේ නිසා ම ජනතාව සිතන ආකාරයෙන් ම සැම විටම ක්‍රියා කරන්නේ යැයි තිශ්විතව ම කිව තොහැකි ය. මේ හේතුසාධක නිසා ඇතිවන ගැටීම සමාජ ප්‍රශ්නවලට තුළු දෙන කරුණකි මේ හේතුවෙන් සමාජ ගැටලු, සමාජ අගනාකම් හා ධර්මතා එකක් හෝ රේට වැඩි ගණනාක් සමග යම් ආකාර වූ සම්බන්ධතාවක් පවතින බව පැහැදිලි ය.

මේ අනුව සමාජ ප්‍රශ්න පිළිබඳ ව විමසීමේ දී එක් පුද්ගලයෙකුට පොදුගලික ව ඇති වන තත්ත්වයක් සමාජ ප්‍රශ්නයක් ලෙස නිරවචනය කිරීම තර්කානුකුල නොවේ. එම ප්‍රශ්නය පොදුවේ සමාජයේ වැඩි පිරිසකට බලපානු ලබන්නේ නම් ඒවා සමාජ ප්‍රශ්නයක් වශයෙන් නිරචනය වී තිබේ. තිද්සුනක් වශයෙන් යම් තරුණ හිසුන් වහන්සේ නමක් උපැවිදි ව ගියේ නම් එය පොදුවේ සමාජයට බලපාන්නේ නැත. එහෙත් බොහෝ තරුණ හිසුන් වහන්සේලා දිගින් දිගටම උපැවිදි ව යන්නේ නම් එය සමාජ ප්‍රශ්නයක් වශයෙන් හැදින්විය හැකි ය. එයට හේතුව සමාජයේ බොහෝ දෙනෙකුට එය බලපැමි සිදු කරන බැවිණි. මේ අනුව සමාජයක වැඩි පිරිසකට එම ගැටලුව බලපාන්නේ නම් වැඩි දෙනෙකුගේ කතාඛහට ලක්වන්නේ නම්, විසඳුම් සෙවීමට උත්සාහ කරන්නේ නම් ඒවා සමාජ ප්‍රශ්නවල ලක්ෂණ වශයෙන් හඳුනා ගත හැකි ය යි සමාජ විද්‍යාඥයේ පෙන්වා දෙයි. සමාජ ප්‍රශ්නයක් වුව ද කෙනෙකු ගේ සිතට කා වදින්නේ එයට තමන් ද කොටස් කරුවෙකු වූ විට යි.

සමාජ ප්‍රශ්න ගණනාවක් සමාජ හා මානව විද්‍යාඥයින් විසින් හඳුනාගෙන ඇත. ඒ අතරින් ජනගහන වර්ධනය, ගණිකා වංත්තිය, වයස්ගත හාවය, ජනවාරිගික අරුබුදය, දුගිහාවය, ආත්මසාතනය, ලිංගික අපරාධ, ඒෂ්චිස් රෝගය, මත් ද්‍රව්‍ය හාවිතය, තරුණ අසහනය, විරකියාව, ලමා අපවාර වැනි සමාජ ගැටලු ප්‍රධාන වේ.

මෙවැනි සමාජ ප්‍රශ්න ඇතිවන්නේ සමාජය තුළ අනෝමිය තත්ත්වයක් නැතහොත් ධර්මතා රහිත තත්ත්වයක් ඇති විමේ ප්‍රතිඵලයක් වශයෙන් බව ප්‍රකට සමාජ විද්‍යාඥයෙකු වූ එම්ල් බුරුකකීම් සඳහන් කර ඇත. මේ අයුරින් තුන සමාජ ධර්මතා බැඳු වැට් ඇත්තේ සමාජ වෙනස් වීම් නිසයි. සමාජය නිරන්තරයෙන් වෙනස් වන බව වටහා ගත යුතු වේ. සැම සමාජයක් ම වෙනස් වීම ස්වාභාවික වූ ධර්මතාවකි. එ බැවින් සමාජ ප්‍රශ්න ද එසේ වෙනස් වන බව සැලකිය යුතු ය. සමහර විට එම ප්‍රශ්නයේ මූහුණුවර හෝ වර්ධන

වේගය හා එහි බලපෑම වෙනස් විය හැකිය. ප්‍රාථමික සමාජයේ හටගැනීන සමාජ ප්‍රශ්නයක් වර්තමානයේ හටගෙන ඇති සමාජ ප්‍රශ්නයකට වඩා වෙනස් විය හැකි ය. අනාගතයේදී එම ප්‍රශ්නයේ ස්වභාවය හා බලපෑම රෝත් වඩා වෙනස් විය හැකි ය. එක් හේතුවක් තිසා ඇතිවන සමාජ ප්‍රශ්නයක් පසුව විවිධ හේතුවල එකතුවක් බවට පත්විය හැකිය. උදහරණයක් වගයෙන් විරුද්‍යාව තිසා හටගන්නා මානසික රෝගී තත්ත්වය සියලුම නසා ගැනීමේ ප්‍රශ්නය දක්වා උග්‍ර වීමට එය ප්‍රබල සාධකයක් විය හැකි ය.

සමාජ ප්‍රශ්න හමුවේ සමාජ විද්‍යාඥයාගේ කාර්ය හාර්ය වන්නේ යම්කිසි සමාජ තත්ත්වයක් විග්‍රහ කිරීම, එහි මතු වී ඇති හෝ මතුවන ගැටලු එහි ස්වභාවය හා වෙනස්කම් ආදි වගයෙන් එම සමාජ ක්ෂේත්‍රය පිළිබඳ දැනුම වර්ධනය කිරීම හා ඒ පිළිබඳ දැනුමක් ලබාදීම යි. එම කාර්යභාරය ඉටු කිරීමෙහිලා සමාජ විද්‍යාඥයාට කළ හැකි මෙහෙය සුවිෂාල ය.

### ක්‍රියාකාරකම් 6.1.1

#### කෙටි පිළිතුරු සපයන්න

01. සමාජ ප්‍රශ්නයක් යනු කුමක් දී සි සරලව විග්‍රහ කරන්න.
02. ඔබ දන්නා සමාජ ප්‍රශ්න තුනක් සඳහන් කරන්න.
03. “අනෙක්මිය තත්ත්වයක්” යනු කුමක් දී සි සැකෙවීන් පැහැදිලි කරන්න.
04. “විද්‍යා දදාති විනයය” යන පායියෙහි සරල අදහස දිෂා ජීවිතයට වැදගත් වන අයුරු පහදන්න.

## 6.2 සියදිව් නසා ගැනීම සමාජ ප්‍රශ්නයක් ලෙස

සියදිව් නසා ගැනීමක් යනුවෙන් විස්තර කර ඇත්තේ යම්කිසි පුද්ගලයකු, තමන්ගේ ප්‍රාණය තමා විසින් ම විනාශ කර ගැනීමකි. එය ආත්ම සාතනය (Suicide) වශයෙන් ද විස්තර කර තිබේ. සමාජ විද්‍යාඥයින් අධ්‍යාපනය කරන සමාජ ප්‍රශ්න අතරින් සියදිව් නසා ගැනීම පිළිබඳ වැඩි අවධානයක් යොමු කර ඇත. වර්තමානය වන විටත් සියදිව් භානිකර ගැනීම ගිසුයෙන් වැඩි වී ඇත. එබැවින් ඒ පිළිබඳව විද්‍යාත්මක ව පරෝෂණ කිරීමට සමාජ මානව විද්‍යාඥයින් වැඩි උනත්දුවක් දක්වයි. ඒ සඳහා නිවාරණ වැඩි සටහන් කෙරෙහි ද වැඩි අවධානයක් යොමු වී ඇත. මෙම ගැටුවෙහි ඇති වර්ධනය නිසා ම එක් සමාජයක් අධ්‍යාපනය කිරීමෙන් පමණක් විශ්වීය නිර්වචනයක් ලබා දීමට ද නො භැකි වී ඇත.

සියදිව් නසා ගැනීම අතිතයේ ද පැවැති බවට සාධක හමු වී තිබේ. සමහර ඉපැරණී මානව සමාජවල දිවිනසා ගැනීම උසස් වාරිතුයක් වශයෙන් පිළිගෙන තිබුණි. විවිධ පරෝෂණ මගින් ද ඒ බව සනාථ කර ගෙන තිබේ. බොර්නියෝවල ජීවත් වන "ඩයක්" නම් ගෝත්‍රික ජනතාව විශ්වාස කරන ආකාරයට සිය දිව් නසාගැනීම තුළින් තමන්ට විශේෂ ස්ථානයකට යා භැංකි බව ඔවුනු විශ්වාස කරති.

මධ්‍යම අප්‍රිකාවේ ජීවත් වන නොදියුණු ගෝත්‍රිකයන් සේ සැලකෙන නන්දීස්වරු අතර දැනු දිව් නසා ගැනීම ග්‍රේෂ්‍ය විර ක්‍රියාවක් ලෙස සැලකෙන බව ඒ පිළිබඳ අධ්‍යාපනය කළමානව විද්‍යාඥයින් විසින් සඳහන් කරනු ලැබ ඇත. මේ අනුව විවිධ සමාජයන් ආගුර කරගෙන ලෝකය පුරා සිටින විවිධ සමාජ හා මානව විද්‍යාඥයන් පරෝෂණ (Research) මගින් තම මත ඉදිරිපත් කර ඇත. සියදිව් නසා ගැනීම යනු ප්‍රතිඵලය නියත වශයෙන් ම මරණය බව දැනගෙන මරණයට පත්වන පුද්ගලයාට යොදගත් ප්‍රතිඵානාත්මක හෝ නිශේෂනාත්මක ක්‍රියාවක් බව එම්ල් බුරුකැසීම (Emile Durkheim) (Durkheim : 1951) සඳහන් කරයි.

මහු විසින් රඛිත සියදිව් නසා ගැනීම : සමාජ විද්‍යාත්මක අධ්‍යාපනයක් (Suicide) නම් කෘතියේ පෙන්වා දීමට උත්සාහ කර ඇත්තේ විවිධ සමාජ සාධක මූල් කරගෙන පුද්ගලයා සියදිව් නසා ගන්නා බවයි. යාන්ත්‍රික

ඒකාබද්ධතාවන් යුත් සමාජ එකාබද්ධතාවන් යුත් සමාජය දක්වා ගමන් කිරීමේ දී ධර්මතා හින වීමෙන් අනෝතිය තත්ත්වයක් ඇති වේ. සියදිවි නසා ගැනීමට වඩාත් ම බලපාන්නේ මානසික හේතුන් යැයි කෙනෙකුට තරක කළ හැකි ය. එහෙත් බුරකයිම් පෙන්වා දෙන්නේ පුද්ගලයකු සිය දිවි හානි කර ගැනීමට පෙළඳීන්නේ පුද්ගලයක් මානසික හේතුන් නිසා පමණක් නොව සමාජ සාධක ද ර්ව හේතු වීමෙන් බවයි. පුද්ගලයා නිසි ලෙස සමාජයට අනුකලනය නොවීම නිසා ද සියදිවි නසා ගැනීමට පෙළඳීමි. සමාජයෙන් ඔහුට ආරක්ෂාවක් නොමැති විට ආත්ම විශ්වාසය ක්‍රමයෙන් හින වේ. ඒ හේතුව නිසා තම ප්‍රශ්නවලට වෙනත් විකල්පයක් නොමැති විට පුද්ගලයා සියදිවි නසා ගැනීම සඳහා වැඩි පෙළඳීමක් ඇති බව බුරකයිම් අවධාරණය කරයි.

වර්තමානයේ සිය දිවි නසා ගැනීම පිළිබඳ ප්‍රචාත්ති නිතර අසන්නට ලැබේ. අතිතයේ මෙය සමාජ ගැටුවක් ලෙස පූඛල ව නොපිළිගැනුණ ද දත් එය පූඛල සමාජ ප්‍රශ්නයක් බවට පත් වී තිබේ. සමහර තරුණ පිරිස් තම අතිමතාරථයන් මුදුන් පමණුවා ගත නොහැකි වූ විට සියදිවි නසා ගැනීමට පෙළඳීමි. එපමණක් නොව වයස් සීමාවකින් තොරව මානසික රෝග හේතුකොට ගෙන දිවිනසා ගන්නා පිරිස් ද සමාජයේ බහුල ව දක්නට ලැබේ.

ශ්‍රී ලංකාව ආශ්‍රිත ව සියදිවි නසා ගැනීම පිළිබඳ ප්‍රශ්නය සාකච්ඡා කිරීමේ දී දක්නට ලැබුණේ ද දඩි සංවාදයිලී උනත්දුවකි. පසුගිය කාලයේ දී සිදු කරන ලද පරෝශණවලට අනුව ශ්‍රී ලංකාවේ වසරකට සියදිවි නසා ගැනීම් ඉහළ අගයක් ගෙන තිබේ. එසේම සියදිවි නසා ගැනීමට උත්සාහ කරන සංඛ්‍යාව ද ඉහළ ගොස් ඇති බව පරෝශණ මගින් සොයාගෙන ඇති.

ශ්‍රී ලංකාව තුළ සිය දිවි නසා ගැනීමට තුවුදෙන හේතුන් පහත දැක්වෙන පරිදි වර්ග කර දක්වා ඇතු.

- \* යුගී බව ආශ්‍රිතව ගොඩනැගුණු ඉවිණාහංගත්වය
- \* අනාගත අපේක්ෂාවන් බිඳ වැටීම.
- \* ආදරය පිළිබඳ බලාපොරොත්තු සූන් වීම.
- \* විභාගවලින් අසමත් වීම.
- \* දෙම්විපියන්ගේ හා ගුරුවරුන්ගේ දඩි අවවාද දරා ගැනීමට නොහැකි වීම.
- \* විරකියාව.

- \* තරුණ අසහනය.
- \* මානසික රෝග.
- \* ලබා ගත් සය ගෙවීමට නොහැකි වීම.

මේ කරුණු විශ්ලේෂණය කරන විට සිය දිවි හානිකර ගැනීම බොහෝමයකට කිසියම අසහනකාරී ස්වභාවයක් හේතු වී ඇති බව පැහැදිලි ය. සියදිවි හානිකර ගැනීම සඳහා යොදා ගෙන ඇති උපක්‍රම ගණනාවක් ද සමාජ විද්‍යාඥයන් හඳුනා ගෙන ඇත.

කුමන කුමයකින් හෝ සියදිවි නසා ගැනීම සිදු වුවද බරපතල සමාජ අර්ථුදයක් ය යන අදහස තුතනයෙහි අව්‍යාධාත්මක ව පිළිගෙන ඇත. යම් රටක දිවි නසා ගැනීම ලක්ෂයකට දහය ඉක්මවයි ද එය අසාමාන්‍ය ස්වරුපයකි ආර්.ජේ. හැවිගාර්ට් නම් මනෝ විද්‍යාඥයා පෙන්වා දී ඇති පරිදි සිය දිවි නසා ගැනීමේ අනුපාතය ජනගහනය ලක්ෂයකට පහලොට ඉක්මවයි නම් එය ඉහළ අනුපාතයක් බවයි.

එම්මිල් බුරකයිම් ප්‍රකාශ කර ඇති පරිදි කිසියම් රටක තිබෙන සමාජ විෂමතාව වැඩි වූ තරමට සිය දිවි හානි කර ගන්නා පුද්ගලයන්ගේ සංඛ්‍යාව ද වැඩි වේ.

මේ ආකාරයෙන් සිය දිවි නසා ගැනීම සමාජ ප්‍රශ්නයක් ලෙස විශ්‍රාන්ති කිරීමේදී එය පොදුවේ මූල්‍ය මහත් සමාජයට ම අහිතකර ලෙස බලපානු ලබයි. සිය දිවි නසා ගැනීමෙන් සමාජයට පුද්ගලයකු අහිමි වීම පමණක් නොව තම පවුලේ සාමාජිකයින්ට මෙන් ම සමාජ කණ්ඩායම්වලට ද බලපැමි කරයි. මේ අයුරින් සිය දිවි අහිමි කර ගැනීම තුළින් එම තැනැත්තාගෙන් සමාජ සංවර්ධනයට ලබා දිය හැකි දායකත්වය අහිමි වීම, ඔහු හෝ ඇය අයත් පවුල් සංස්ථාව බිඳ වැටීම, බිරිද හා දරුවන් සමාජ ආර්ථික ගැටලුවලට පත් වීම, සැමියා අපවාරවලට යොමු වීම සහ දරුවන්ගේ අධ්‍යාපන කටයුතු අඩාල වීම වැනි අහිතකර බලපැමි සමාජයට අත් විය හැකි ය.

කුමන සිය දිවි නසා ගැනීමකදී වුව ද ආත්මීය පුදකලාභාවයකට පුද්ගලයා ලක් වන බව සත්‍යයකි. එබැවින් එයට අදාළ සමාජ ආර්ථික පසුබීම සමග සම්බන්ධ කර බැලීම අවශ්‍ය වේ. මානසික රෝග ලක්ෂණයක් ලෙස සිය දිවි නසා ගැනීම විශ්‍රාන්ති කිරීමක දී වුව ද එබදු ව්‍යාකුලතාවන් ඇති කරන

සාධක ගැඹුරින් වීමසීම වඩාත් යෝගා වන බව සඳහන් කළ හැකිය. දිවි නසා ගැනීම සමස්ත සමාජයට ම ප්‍රශ්නයක් වී ඇති බව සමාජ විද්‍යාඥයින්ගේ මතය වී තිබේ.

සමාජයක යහපැවැත්ම උදෙසා එම සමාජය උරුම කර ගෙන ඇති විශ්වාස, ආකල්ප සහ සිරිත් විරිත් වැදගත් වේ.

එබැවින් කිසීම සමාජයක සියදිවි නසා ගැනීමක් යහපත් යැයි පිළි ගැනෙන්නේ නැතු. එය සමාජ බිඳ වැටීමක් ලෙස සැලකේ. එබැවින් යම් සමාජ ක්‍රමයක සාමාජිකයු වී සිටින පුද්ගලයකු සියදිවි හානිකර ගැනීම මගින් එම සමාජයේ සාරධර්ම බිඳ වැටීමකට ලක් වී ඇති බව පැහැදිලි වේ.

### ශ්‍රී ලංකාවේ සිය දිවි නසා ගැනීම සම්බන්ධව සංඛ්‍යා ලේඛන

වර්ෂය	පිරිමි	කාන්තා	මුළු ගණන
2010	2914	950	3864
2011	2939	831	3770
2012	1381	397	1778
ශ්‍රී ලංකාව			

(පොලිස් වාර්තා, 2012)

ඉහත සංඛ්‍යා ලේඛනවලට අදාළ වසර තුනෙදී ම වැඩිම පිරිසක් දිවිනසා ගැනීම වාර්තා වී ඇත්තේ රත්නපුරය හා අනුරාධපුර දිස්ත්‍රික්කවලින් ය.

2011 වර්ෂයේ වයස් සීමා පරීක්ෂා කිරීමේදී වැඩි ප්‍රතිගතයක් වශයෙන් අවුරුදු හතැලිහත් පනස් පහත් අතර වැඩිහිටියන් දිවි නසා ගැනීමට පෙළකී ඇති බව පොලිස් මූලස්ථානය පෙන්වා දෙයි.

(පොලිස් වාර්තා, 2013)

### ත්‍රියාකාරකම් 6.2.1

කෙටි පිළිබුරු ලියන්න

01. දිවි නසා ගැනීමට බලපාන ප්‍රධාන සාධක 3ක් දක්වන්න.
02. දිවි නසා ගැනීම පිළිබඳ පර්යේෂණ පැවැත්වූ සමාජ විද්‍යාඥයන් දෙමෙනෙකුගේ තම් ලියන්න.
03. පුද්ගල දිවිනසා ගැනීමක් නිසා සමාජයට ඇතිවන බලපෑම් තුනක් ලියන්න.
04. දිවි නසා ගැනීමක් වළක්වා ගැනීමට ලබාදිය හැකි උපදේශ කිහිපයක් සඳහන් කරන්න.

### 6.3 HIV/ ඒෂ්ඩ් රෝගය සමාජ ප්‍රශ්නයක් ලෙස

සමාජ විද්‍යාඥයින්ගේ විග්‍රහයට අනුව පොදුවේ සමාජයේ බහුතරයට බලපෑමක් කරන ගැටලු සමාජ ප්‍රශ්න වශයෙන් නිර්වචන කර ඇත. ශ්‍රී ලංකාව තුළ ඇති වී තිබෙන සමාජ ගැටලු අතරට එකතු වී ඇති බරපතල ම සමාජ ප්‍රශ්නයක් නම් ඒෂ්ඩ් රෝගයේ.

එම් තුළින් සමාජය අනුමත නොකළ ත්‍රියාකාරකම් පද්ධතියක් පැන නැති. සමාජ ප්‍රශ්න (Social Problems) යනු මෙසේ ව්‍යාකුල වූ සමාජයක දැකිය හැකි සමාජ විරෝධී හැසිරීම් රටාවක එක් පැත්තකි. සමාජයට අනුගත නො වූ හැසිරීමක් නිසා පෙරලා සමාජ ත්‍රියාකාරීත්වයට හානි කර බලපෑමක් ඇති අර්බුදකාරී තත්ත්වයක් ඉන් නිරුපණය වේ.

අප ගරීරයට රෝග ඇති කරන ක්ෂේද්‍යීවින් බොහෝ ය. වෙබු විද්‍යාවේ මේවා රෝග කාරක ලෙස හඳුන්වයි. බැක්ටීරියා, වයිරස්, දිලිර පරපෝෂිතයන් මින් ප්‍රධාන වේ. ඒඩිස් රෝග කාරකය වයිරසයකි. මෙම වයිරසය මානව ප්‍රතිශක්ති උණතා වයිරසය (HIV) නොහොත් (HUMAN IMMUNE DEFICIENCY VIRUS) ලෙස නම් කර ඇත. රෝග කාරක වයිරසයේ නමින් ම එම රෝගයේදී මිනිස් ගරීරයට සිදුවන දේ පැහැදිලි කරයි. ලෙඩි රෝගවලට ඔරෝත්තු දීමේ හැකියාව ප්‍රතිශක්තිකරණය ලෙස හඳුන්වන අතර එම ප්‍රතිශක්තිය උණතාවකට පත් කිරීම නොහොත් ලෙඩි රෝගවලට ඔරෝත්තු දීමේ හැකියාව අඩු කිරීම හෝ තැනි කිරීම මෙම වයිරසය නිසා සිදු වේ.

විෂ්වීෂයක් ගරීරය තුළට ඇතුළු වූ පසු මුළින් ම හමුවනුයේ ගරීරයේ ඇති ප්‍රතිශක්තිකරණ පද්ධතියයි. ප්‍රතිශක්තිකරණ පද්ධතියට විෂ්වීෂය සමග සටන් කොට ජය ලබාගත හැකි නම් එම රෝගය හට නොගනී. පරාජය වුවහොත් එම රෝගය හටගනී. ප්‍රතිශක්තියට හේතුවන T 4 සෙසල කුම ක්‍රමයෙන් විනාශ කිරීම තුළින් මුළු ප්‍රතිශක්තිකරණ පද්ධතිය ම අඩුපණ කර විනාශ කරනු ලබයි. එමගින් ඒඩිස් නමැති මාරාන්තික රෝගය මිනිසා තුළ ඇති කරයි.

මෙම වෙරසය මගින් විනාශ කරනුයේ සුදු රුධිරාණු සෙසල කොට්ඨාසයයි. ගරීරයේ ප්‍රතිශක්තිය සඳහා අත්‍යවශ්‍ය වන මෙම සුදු රුධිරාණු සෙසලයන් විනාශ වීම නිසා එව්. අයි. වී. ආසාදිතයකුට වෙනාත් රෝග වැළඳීම ද පහසු කරවයි. එලෙස ම විශේෂ වර්ගයේ වූ පිළිකා ද ඇතිවිය හැකි ය.

1981 වර්ෂයේ ඇමරිකාවේ ලොස් ඇන්ජ්ලිස් නගරයේ විරල ගණයේ නිව්මෝනියා රෝගීන් පස් දෙනෙකු සොයා ගැනීමත් එම නගරයේ ම සමේ ඇති වන විරල ගණයේ කැපොයිසාකෝමාව නම් පිළිකා තත්ත්වයෙන් පෙළෙන රෝගීන් විසිහෘ දෙනෙකු සොයා ගැනීමත්, එම රෝගීන් බොහෝ දුරට සම්පූර්ණ කටයුතුවල තිරතුවන් බව සොයා ගැනීමත් සමගම මෙම රෝගය පිළිබඳව විද්‍යායුයින්ගේ පරික්ෂණ දියත් කිරීමට හේතු වූ බව පෙනේ. එහි දී කරන ලද පරික්ෂණවලට අනුව HIV වයිරසය නම් රෝග කාරකය සොයා ගැනුණී.

ශ්‍රී ලංකාවේ ප්‍රථම වතාවට HIV වයිරසය ගරීරගත වූ ආසාදිතයා සොයා ගනු ලැබුයේ 1986 දී ය. ඔහු විදේශ සංචාරයෙකි. ප්‍රථම ශ්‍රී ලංකිකයා 1987 දී

රත්නපුර දිස්ත්‍රික්කයෙන් සොයා ගනු ලැබූ බව වාර්තා වී ඇත. මේ අනුව 1993 සැප්තැම්බර් වනවිට HIV වයිරසය ගැරිර ගත වූවන් එකසිය හතක් පමණ සොයා ගෙන ඇති අතර එයින් ඒඩ්ස් රෝගීන් විසි පහක් සොයා ගත් අතර ඉන් විසි හතරක් ම ඒ වන විටත් මරණයට පත් වී තිබුණි. මෙම රෝගී තත්ත්වය ව්‍යාප්ත වීම ශ්‍රී ලංකා සමාජය ඇසුරෙන් විගුහ කර බලන විට දී බරපතල සමාජ තත්ත්වයක් බව පැහැදිලි ය. ශ්‍රී ලංකාව සංවර්ධනය මාවතට පිවිසෙමින් සිටින රටකි. එබැවින් මෙම හයානක ව්‍යවසනයට ලංකාව දී ගොදුරු වී ඇති බැවින් එය දැන් බරපතල සමාජ ප්‍රශ්නයක් බවට පත් වී තිබේ. වසර 2002 වන විට ශ්‍රී ලංකාව තුළ HIV ආසාදිත රෝගීන්ගේ සංඛ්‍යාව 8500 ක් දක්වා වැඩි වී ඇති බව සනාථ කර ගෙන ඇත.

ඒඩ්ස් රෝගයට වඩාත් ගොදුරු වන්නේ තරුණ තරුණීයන් ය. එයට හේතු වන්නේ යොවනත්වය සහ තාරුණ්‍යය අත්හදා බැලීම් සහ විවිධ සොයා ගැනීම් මත බැඳී පවතින කාලවකවානුවක් ලෙසට හඳුනාගත හැකි වීමයි. ඔවුන් තුළ උපදින තව හැගුම් ඔස්සේ ඔවුනොවුන් වර්යා රටාවන් සහ සම්බන්ධතාවන් ගොඩනගා ගනී. එහෙත් එය අවදානම් සහගත වීමට ඇති ඉඩකඩ වැඩි ය. ශ්‍රී ලංකාව තුළ පාරම්පරික සමාජය සකස් වී තිබුණේ ඉතාමත් ක්‍රමවත් ආකාරයකට සි. ඒ අනුව මීට දශක කිහිපයකට පෙර යොවන, යොවනියන් සමග අද සමාජයේ යොවන, යොවනියන් සැසැදු විට ඔවුන් අතර පැහැදිලි වෙනසක් දක්නට ලැබේ. මෙයට හේතු වූ ප්‍රධාන කරුණු අතර

- \* ශ්‍රී ලංකාව තුළ සිදුවන නාගරිකරණය
- \* විවෘත ආර්ථිකය
- \* පවුල් සංස්ථාව තුළ ඇති වී තිබෙන සාරධර්ම සහ පොරාණීක හර පද්ධතියේ අයයන් පිරිහිම
- \* ජනමාධ්‍ය මගින් ශ්‍රී ලංකික සංස්කෘතියට අහිතකර ආකාරයෙන් යොවන, යොවනියන් තුළ ඇති කර වන අනිසි පෙළඳුවීම්

ආදී සාධක දක්විය හැකි ය.

ඒඩ්ස් රෝග නිසා අති විශාල මානව හා ආර්ථික බරක් සමාජයට දුරීමට සිදුවන බැවින් පුද්ගලයින් දැනුවත් කර ඒඩ්ස් රෝගීන්ගේ සංඛ්‍යාව අවම මට්ටමක පවත්වා ගැනීමට වැඩසටහන් සංවිධානය කළ යුතුව පවති.

HIV වෙරසය ආසාධිත පුද්ගලයකු ඒඩිස් රෝගීයෙකු බවට පත්වීමට ගත වන කාලය වසර එක් සිට වසර විස්සක් දක්වා විය හැකි බව වෙදාවරුන්ගේ මතය ය. එය තීරණය වන්නේ සිරුරට ඇතුළු වන වෙරස ප්‍රමාණය සහ පුද්ගලයාගේ ගරීර සෞඛ්‍ය ආදි කරුණු මතයි. එබැවින් ඒඩිස් ආසාධිත පුද්ගලයකු ඔහු හෝ ඇය තමන්ට ඒඩිස් ආසාධිත ව ඇතැයි යන්න තොදුන තවත් කෙනෙක් හා ලිංගිකව සම්බන්ධතා පැවැත්වීම මගින් නිරෝගි තැනැත්තෙකුට රෝග කාරක විෂ්වීජ ගැරීගත විය හැකි ය. එමෙන් ම සමාජයෙන් පලිගැනීමේ වෙනතාව අතැ’තිව තමන් දුනගත් පසුව තවත් අයෙක් ලිංගික ක්‍රියාවලියකට පොලිඩ්වාලීම තුළින් ඒඩිස් රෝග කාරක විෂ්වීජය පතුරුවා හැරිය හැකි ය. එය ශ්‍රී ලංකාවට ම බලපාන ප්‍රබල සමාජ ප්‍රශ්නයක් ලෙසට දැක්වීය හැකි ය.

ඒඩිස් රෝගීයෙකු සඳහා දැඩි ආර්ථික බරක් දැරීමට සිදුවන්නේ ය. එය ශ්‍රී ලංකාව වැනි දියුණු වෙමින් පවතින රටකට ඔරෝත්තු තොදුන අතර පවුලක සිටින සාමාජිකයෙකුහට ඒඩිස් රෝගය වැළදුන විට ඔහු හෝ ඇය රකබලා ගැනීමේ කටයුතු හා මාශය කටයුතු සඳහා වෙනම ම මුදල් ප්‍රමාණයක් වැය කිරීමට සිදු වන්නේ ය. මේ නිසා ආර්ථික පරිභානියකට ද පවුල් සංස්ථාව පත්වන්නේ ය.

ඒඩිස් රෝගයට ගොදුරු වූ තැනැත්තාගේ සමාජ තත්ත්වය සහ ඔහුගෙන් ඉටුවිය යුතු කාරය හාරය ඔහුගෙන් ගිලිහි යන අතර ඒ හේතුවෙන් මූජ පවුල් සංස්ථාව ම දැඩි අපහසුතා රසකට පත්වන්නේ ය. ඒ හේතුවෙන් ම ඔහු හෝ ඇය මත යැපෙන්නන්ගේ ඉරණම ඉතාමත්ම දුක්ඛධායක බවට වන්නේ ය.

රටක් සංවර්ධනය කරා ගමන් කරනු ලබන්නේ රටේ ජ්වනාලිය බඳු වූ තරුණ පිරිස නිරෝගී ව හා ක්‍රියාධිලි ව සිටින්නේ නම් පමණකි. එහෙත් ඒඩිස් වැනි රෝගයකට සමාජයේ ජ්වන් වන්නාවූ තරුණ පරපුර ලක් වූ කළ රටේ සමාජ සංවර්ධනය සහ මානව සංවර්ධනය දුරටල වන්නේ ය. ඒ හේතුවෙන් රෝගී වූ තරුණ පරපුරක් සමාජයට දායාද වන අතර ක්‍රියාධිලි සමාජයක් හෝ එලදායිතාව වැඩි දියුණු වූ ගුණාත්මක සමාජයක් වර්ධනය තොවන්නේ ය. ඒ හේතුවෙන් සමාජ සංවර්ධනය අඩංගු වන අතර සමාජ පරිභානියක් ද සිදුවන්නේ ය.

### ශ්‍රී යාකාරකම 6.3.1

#### කෙටි පිළිතුරු ලියන්න

01. H.I.V. හෙවත් ඒඩිස් රෝගය මූලින් ම වාර්තා වූයේ කුමන රටේ ද?
02. ඒඩිස් රෝගයේදී ගරීරය තුළ සිදුවන වෙනස් කම් සැකෙවීන් දක්වන්න.
03. ඒඩිස් රෝගය ශ්‍රී ලංකාවේ පැතිරීමට බලපා ඇති කරුණු දෙකක් නම් කරන්න.
04. පන්සිල් සුරකින සමාජයට ඒඩිස් අවධානමක් තැබෑ. ශ්‍රී සම්බිජියේ දී ඉදිරිපත් කිරීමට ලිපියක් සකසන්න.

### 6.4 ඉහත සමාජ ප්‍රය්‍රීතිය සමාජය කෙරෙහි ඇති කරන බලපෑම හා ඒවා නිවාරණය සඳහා ඇති බොද්ධ මාර්ගෝපදේශ

ශ්‍රී ලංකාව සංවර්ධනය වෙමින් පවතින රටක් වශයෙන් මුහුණ දෙන සමාජ ගැටලු රාඛියකි. ඒ අතරින් සිය දිවි නසා ගැනීම හා ඒඩිස් රෝගය යන ගැටලු දෙක වර්තමානය වනවිට ඉතා දිසුයෙන් වර්ධනය වෙමින් පවතින ගැටලු දෙකකි. පොදුවේ සැලකීමේ දී මෙය ශ්‍රී ලංකාව වැනි සංවර්ධනයේ ගමන් මගට පිවිසි රටකට ප්‍රබල ලෙස බලපෑම් කළ හැකි ගැටලු සහගත අවස්ථාවකි.

සමාජ මානව විද්‍යාඥයින්ගේ විග්‍රහයන් සමග මෙටැනි ගැටලු සංසත්ද්‍රානාත්මක ව විමසීමේදී ඒවා සමාජයකට කුමන ආකාරයට බලපෑම් කෙරේ ද යන්න පැහැදිලි කරගත හැකි වේ. මෙම ගැටලු දෙකින් සියදිවි නසා ගැනීමේ සමාජ ගැටලුව අතිතයේ ද පැවැති බව අතිත තොරතුරුවලින් සනාථ වේ. එහෙත් වර්තමානයේ තරම් දිවිනසා ගැනීම් වර්ධනය වූ වකවානුවක් වෙන නැති තරම් ය. තමා තමාට ම එරෙහිවීමත් තමා සමාජයට එරෙහි විමත් නිසා පුද්ගලයන් සියදිවි තොර කර ගන්නා බව බුරකයිම්ගේ මතය යි. පරාර්ථකාමීත්වය නිසා ද පුද්ගලයින් සියදිවි තොර කර ගන්නා අවස්ථා ද බුරකයිම් තව දුරටත් විස්තර කරයි. එනම් රට ජාතිය, ආගම හා භාෂාව වෙනුවෙන් සිය දිවි තොර කර ගැනීමයි. මෙයින් ශ්‍රී ලංකියන් බහුතරයක් දිවි නසාගෙන ඇත්තේ පරාර්ථකාමීත්වය නිසා තොවන බව සංඛ්‍යා ලේඛන මගින් අනාවරණය කර ගෙන තිබේ.

ශ්‍රී ලංකාවේ සියදිවි නසා ගැනීමේ විශේෂ ලක්ෂණයක් වනුයේ එයට වැඩිපුර ම පෙළමෙනුයේ තරුණයන් විමයි. මැත හාගය දක්වා කරන ලද සම්ක්ෂණවලින් හෙළි වන්නේ දිවි නසා ගැනීම් වලින් හරි අඩක් ම වාගේ අවුරුදු පහලොවත් විසි නමයත් අතර වූවන් බව ය. වයස්ගත පුද්ගලයන් සිය දිවි නසා ගැනීමට පෙළඳී ඇත්තේ ඉව්‍යාහාගත්වය හෙවත් බලාපොරොත්තු බිඳවැශීම නිසා යැයි ද පිළිගත හැකි ය.

සියදිවි නසා ගැනීම පිළිබඳ ව ශ්‍රී ලංකාව තුළ දැකිය හැකි තවත් විශේෂ ලක්ෂණයක් වන්නේ අනුත්තරික සංතුමණ සිදු වූ පොලොන්තරුව අනුරාධපුරය සහ ත්‍රිකුණාමලය වැනි දිස්ත්‍රික්කවල දිවි නසා ගැනීමේ අනුපාතය අධික ජනගහනයක් සිටින දකුණ, බස්නාහිර, වයඹ වැනි පළාත්වලට අයත් දිස්ත්‍රික්කවල අනුපාතයට වඩා බෙහෙවින් ම වැඩි වීම ය. මෙම ප්‍රදේශ කාෂේ ආර්ථික රටාවක් පවතින ප්‍රදේශ වීම හා දිවිනසා ගැනීමේ උපක්‍රම පහසුවෙන් හඳුනාගත හැකි වීම ද මිට හේතුවක් විය හැකි ය. මේ අනුව ශ්‍රී ලංකාවේ සියදිවි නසා ගැනීම් ඉතා දිසුයෙන් වර්ධනය වී පවතින බව පැහැදිලි කරුණකි.

ශ්‍රී ලංකාව තුළ වර්ධනය වෙමින් පවතින ඒඩ්ස් රෝගය නිසා ලාංකික සමාජය පත් වී ඇති තත්ත්වය පිළිබඳව විමසා බැලිය යුතු වේ. ශ්‍රී ලංකාවට පමණක් තො ව සමස්ත ලෝකයාට ම අහිතකර ලෙස බලපා ඇති ප්‍රබල සමාජ ප්‍රශ්නයක් වශයෙන් ඒඩ්ස් රෝගය ඉහතින් හඳුනා ගන්නා ලදී. අද වන විට ද ලිංගික සම්ප්‍රේෂණ රෝග පාලනය සම්බන්ධයෙන් රෝග මරදන

ව්‍යාපාරය විවිධ උපක්‍රම හාවිත කරනු ලැබේ. ශ්‍රී ලංකාවේ පුරුණ කාලීන වගයෙන් ක්‍රියාත්මක වන ලිංගික සම්ප්‍රේෂණ රෝග සායන විස්සක් ක්‍රියාත්මක වන අතර ගාබා සායන ද ක්‍රියාත්මක වේ. ඒවා ජාතික සහ මූලික රෝහල් ආක්‍රිත ව ක්‍රියාත්මක කෙරේ, මිට අමතරව ශ්‍රී ලංකාව පුරා ම පිහිටා ඇති ආරෝග්‍ය ගාලාවල ද මෙම සායන පිහිටා තිබේ.

ලිංගාක්‍රිතව සම්ප්‍රේෂණය වන රෝග නිවාරණය සඳහා මග පෙන්වන උතුම් දරුණනයක් ලෙස බොඳෑද දරුණන හඳුන්වා දිය හැකිය. එය "කාමම්ත්‍යාචාරය" ගෘහස්ථ්‍ය සිලයක් ලෙසට නිරද්‍ය කර ඇති අතර එමගින් පති / පතිනි දම් රක්මට සමාජය පොලිඩ්වාලයි. ගිහි කාම සම්පත් විදිමේ දී පවත්වාගත යුතු ආචාරය බැංශ්‍ය දේශනාව පැහැදිලි ව දක්වා ඇතේ. පරදර සේවනය පිරිහිමට කරුණුක් බව පරහව සූත්‍රයෙහි දැක්වේ. සිගාලෝවාද සූත්‍රයේ අඩු දරුවන් අරහයා පවත්වා ගත යුතු ආචාර ධර්ම මෙහි දී ඉතා වැදගත් ය. කාලාම සූත්‍ර දේශනාවේ ද ගිහි සිලයට අදාළව ඉදිරිපත් කර ඇති කරුණු ද යහපත් සමාජ සංවිධානයකට මග පෙන්වයි.

ප්‍රූල තුළ යහපත් හා විශ්වාසවන්ත ස්වාමි හාර්යා සබඳතාවන් පවත්වා ගැනීම ඒඩිස් රෝගය වළක්වා ගැනීමේ ඒකායන විසඳුම වේ. එබැවින් හික්ෂුන් වහන්සේ පන්සල වෙත පැමිණෙන දායක ප්‍රජාව අරහයා නිරන්තරයෙන් අවවාද අනුශාසනා කිරීමත් එහිදී සේවකිය අඩුසැමියන් කෙරෙහි සැමවිට ආදර ගොරව සම්පූර්ණක්ත ව හා විශ්වාසවන්ත ව ජ්‍යෙන් වීමේ අගය පහදා දීමත් සිදුකළ යුතු ය.

මෙම කරුණු අනුව සඳහන් කළ හැක්කේ 20 වන සියවසේ ලොව බිඟි ගත් මහා ව්‍යවස්ථය වන ඒඩිස් රෝගය පැතිරීම වළක්වා ගැනීම සඳහා වර්යාත්මක විපර්යාසයකට සමාජය හාජනය කළ යුතු බවයි. ශ්‍රී ලාංකික සමාජය තුළ පවත්නා වූ අගයන් සංස්කෘතික පසුවීම හැඳියාව ආදි දේ උපරිම ලෙසට ප්‍රයෝගනයට ගනිමින් ද දියුණු වන ලෝකය තුළ සිදු වන සමාජ විපර්යාසයන්ට ඔරෝත්තු දෙන සේ ර්ලග පරපුර ගක්තිමත් කිරීම මගින් ද ව්‍යසනයක් ලෙසට පවතින ඒඩිස් රෝගයෙන් ආරක්ෂා වීමට හැකිවන්නේ ය. ඒ අනුව ඉහත සඳහන් ක්‍රියාකාරකම් ශ්‍රී ලංකා සමාජය අනුගමනය කරලීම මගින් ඒඩිස් රෝගයෙන් ශ්‍රී ලංකා සමාජය ආරක්ෂා කරගැනීමට හැකිවනු ඇතැයි අපේක්ෂා කළ හැකි වන්නේ ය. විසින් සියවසේ දී ශ්‍රී ලාංකික ප්‍රජාව ඒඩිස් රෝගයෙන් තොර සමාජයක සාමාජිකයින් බිඟි කිරීම සඳහා

ඉහත ක්‍රියාමාර්ග නිසි ලෙස ප්‍රයෝගනයට ගත හැකි ය. එකී ක්‍රියාමාර්ග තුළින් අනාගතයේදී බිජිවන අපේ දි දරුවන් සඳහා කළ හැකි උතුම්ම ආයෝගනය එය වනු ඇත.

## සමාජ ගැටුව නිරාකරණයට බෙංධ්‍ය ඉගැන්වීම්

බුදු දහම බුද්ධිය හා සඳවාරය පදනම් කර ගත් දරුණනයක් මත ගොඩනැගී ඇති දහමකි. එහිදී අනුත් සෙවීමට වඩා තමා සෙවීම මූල් විය යුතු යැ සි සඳහන් කරයි. පුද්ගලයාට බලපාන සමාජ ප්‍රශ්න අතර සිය දිවි නසා ගැනීම ප්‍රධාන තැනක් ගති. සමහර තරුණ පිරිස් තම අහිමතාර්ථයක් මුදුන් පමුණුවා ගත නොහැකි වූ විට සිය දිවි නසා ගැනීම විසඳුමක් ලෙස හාවිත කරති. මේ අමතර ව වයස් සිමාවකින් තොරව මානසික රෝග හේතු කොටගෙන දිවි නසා ගන්නා අය ද සමාජයේ දක්නට ඇත. කෙසේ වුව ද දිවි හානි කර ගැනීම බොහෝමයකට කිසියම් අසහනකාරී ස්වභාවයක් හේතු වී ඇති බව පැහැදිලි කරුණකි.

තමා හමුවේ ඇති අහියෝගාත්මක ප්‍රශ්නවලට මුහුණ දීමේ හැකියාවක් ස්වභාවයෙන් ම මිනිසාට තිබේ. එහෙත් එය පුද්ගලයාගෙන් පුද්ගලයාට වෙනස් වේ. දරා ගැනීමේ ගක්තිය ඇති කෙනෙකු වෙත ගැටුවක් ඇති වූ අවස්ථාවකදී එම ගැටුවෙන් මිදී අප්‍රත් තත්ත්වයකට හැඩ ගැසීමට ඔහුට හැකියාව තිබේ. ඒ නිසා ගැටුව සඳහා හේතුසාධක වූ දේ අවබෝධ කර ගැනීමේ මානසික අපහසු තත්ත්වයෙන් ගොඩ එමට හැකියාව ලැබේ. එහෙත් සමහරුන්ගේ මෙම දරා ගැනීමේ ගක්තිය දුරටත ය. එවන්නේ හැම විටම ප්‍රශ්නවලට ලෙහෙසි හා ස්කේනික විසඳුම් සොයති. ඇතැම විටෙක ඔවුනු ප්‍රශ්නයක් ඇති වූවිට ලබාගත හැකි ස්කේනික විසඳුමක් ලෙසට මරණය දකිනි. මත්‍ය විද්‍යායායන් මොවුන් දුරටත පොරුෂයන් (Weak Personality) ඇති අය වශයෙන් හඳුන්වති.

කිසියම් ප්‍රශ්නයකට විසඳුමක් ලෙස සියදීවි හානි කර ගැනීම ප්‍රයෝගෝච්චර තොවන බව බුදු දහම උගත්වයි. බුදු දහමේ ඉගැන්වෙන කර්මය හා ප්‍රනර්භවය වැනි සංකල්පයන්ට අනුව සිය දිවි හානි කර ගැනීමෙන් සංසාරය දික් වන බව පෙන්වා දී තිබේ. ගැටුවක් ඇති වූ විට ඒ ඇති වීමට හේතු වූයේ කුමක් ද යන්න විමසා බැලීම ය. රෝ පිළියම් යෙදීම ද, ඒවාට කම්පා නොවීම ද අවශ්‍ය බව එහි සඳහන් කරයි.

මෙ පිළිබඳ තවදුරටත් විස්තර කර ඇති බුදු දහම පුද්ගලයා කේත්ද කොට ගනීමින් ඔහු වටා ගොඩනැගී ඇති සමාජ යුතුකම් ඉටුවිය යුතු ය සි නිර්දේශ කොට ඇත. මක් නිසාද යත් ඔවුනොවුන්ගෙන් ඔවුනොවුන්ට ඉටුවිය යුතු යුතුකම් හරිහැරී ඉටු නොවීමෙන් ද අසහනයට පත්වන විට සිය දිවි භානිකර ගැනීමට පෙළගෙන අවස්ථා ද ඇත. මෙයින් පැහැදිලි කරන්නේ එකිනෙකා වෙත ඉටුවිය යුතු යුතුකම් ඉටුවේ නම් සමාජයේ සාරධරම ආරක්ෂා වීමක් ද ඒ තුළින් පුද්ගල අසහනය දුරැවීමක් ද ජීවිත ආරක්ෂා වීම ද සිදු වන බවයි.

හිත සන්සුන් කර ගැනීමෙන් ප්‍රශ්න දෙස නිදහස් ව බැලීමටත් වඩාත් සුදුසු ක්‍රියා මාරුග ගැනීමටත් පුද්ගලයා පෙළගෙනි. අසහනකාරී හෝ පසුතැවීමේ අවස්ථාවන්ට ගොදුරු නොවන අතර අපේක්ෂා සහගත ව ප්‍රශ්නවලට මූහුණ දීමේ හැකියාව ලැබේ. ඒ සඳහා සිලයත් භාවනාවත් පුරුණ කළ යුතුය.

සියදිනි නසා ගැනීම සිදු කර ගන්නා පුද්ගලයන් අතුරින් එක් කොටසක් ඉවිතා භාගත්වය හේතුවෙන් එම තත්ත්වයට පත්වන බව වාර්තා වේ. බුදු දහම අනුව පුද්ගලයා පමණ ඉක්මවා බලාපොරොත්තු තබා නොගත යුතු ය. අසිමිත ආගාවන් පාලනය කරගෙන ලද දෙයින් සතුටු වීමට පුරුදු විය යුතු ය. සැහැල්ලු ගති පැවැතුම්වලින් යුක්ත නිසාත් පෝෂණය කිරීම පහසු නිසාත් නිතර ගැටු මතු නොවේ. ඒ නිසා මිනිසා අසහනයට පත් කොට සියදිනි නසා ගැනීම සඳහා පෙළගෙන මුල් හේතුන් සෞයා ඒවාට පිළියම් යෙදීම මගින් එය වළක්වා ගත හැකි බව පෙන්නුම් කෙරේ. ඉවසීම, කරුණාව මෙමතිය, අනුකම්පාව වැනි ගුණ ධර්ම ආරක්ෂා වූ තරමට සහනයිලි ජීවිතයක් මිනිසාට ගත කළ හැකි බවත් බුදු දහම අවධාරණය කර ඇත. බොඳ්ද සාරධරම මගින් ජීවිතයක වටිනාකම අවබෝධ කර වීම තුළින් සියදිනි නසා ගැනීමට පෙළගෙන ජීවිත ආරක්ෂා කර ගැනීමට හැකි වන්නේ ය.

සමාජ ගැටු විසඳීමේදී ආගමික පසුබිම ඉතා ම වැදගත් කාර්ය භාරයක් ඉටු කරයි. ඒ ඒ ගැටුවල ස්වභාවය අනුව ක්‍රියා මාරුග ගනු ලබන අතර එයින් බොහෝ දුරට ගැටු නිරාකරණයට ඉඩ කඩ ලැබේ ඇත. සමාජ ගැටු අතර එඩිස් රෝගය තුතනයේ ප්‍රධාන තැනක් ගනී. පුද්ගලයාගේ වර්යාව පාලනය කිරීමට නිසි ලෙස නොහැකි වීමේ ප්‍රතිච්ලයක් වශයෙන් ඇති වන එඩිස් රෝගය වැනි ගැටුවලින් මිදිමට බුදු දහමෙන් නිසි උපදෙස් ලබා ගත හැකි ය.

නිත්‍ය ගිහි සීලය වන පංච සීලය ගැන උත්ත්දුවක් දක්වන්නේ නම් එය ම බොහෝ සමාජ ගැටළු විසඳීමට උපකාර කර ගත හැකිය. පංචිලයේ එන කාමයෙහි වරදවා හැසිරීමෙන් වැළකීම යන ශික්ෂාපදයට අනුව දෙනික ජීවිතය ගොඩනාවා ගැනීමට හැකිනම් ඉන් බොහෝ පවුල් ප්‍රශ්න හා ඒ සම්බන්ධීත අතිකුත් ප්‍රශ්න මග හරවා ගත හැකි ය. ගණිකා වෘත්තිය නිසා ඒඩිස් වැනි රෝග ද ඇති වීමට ඉඩ ඇත. වර්තමානයේදී ප්‍රබල සමාජ ගැටළුවක් වන මාරාන්තික ඒඩිස් රෝගයෙන් සමාජය මුදවා ගැනීමට පුද්ගල වරිත පාරිගුද්ධිය පවත්වා ගැනීම අවශ්‍ය වේ. ඒ සඳහා නිවැරදි මාර්ගය වන්නේ හැකිතාක් දුරට කාම වැරදිවලින් වැළකී ජීවත් වීමය. පරදාර සේවනය බුද්ධි දහම ප්‍රතික්ෂේප කරයි. එවැනි ක්‍රියා නිසා සමාජය තුළ ව්‍යසනකාරී තත්ත්වයක් ඇති වන අතර කාමයෙහි වරදවා නොහැසිරීමෙන් මෙම රෝග බෝලීම ඉලුරා ම වළක්වා ගත හැකි ය.

ඒඩිස් රෝගය සමාජය විසින් ම පහ කළ යුතු බරපතල ම මානව ගැටළුවක් වෙයි. මේ තත්ත්වයෙන් මග හැරීම සඳහා ත්‍රිපිටකය තුළින් ගත හැකි දේශනා පාඨ බොහෝ වෙයි. බොද්ධ සමාජය බොහෝ සේයින් හාවිතා කරන සිගාලෝවාද සූත්‍රයේ පංචකාම සම්පත්තිය පිළිබඳ දේශනා කිරීමේ දී බුදුරජාණන් වහන්සේ පරදාර සේවනය ප්‍රතික්ෂේප කිරීම පිළිබඳ අවධාරණය කරයි. තවද කුමර- කුමර බුහුමවාරී බව පිළිබඳ දේශනා කිරීමේදී කායික ස්පර්ශය පමණක් නොව මානසික ස්පර්ශය ද බුදුරජාණන් වහන්සේ ප්‍රතික්ෂේප කරයි.

පරාහව සූත්‍රයේ දහසයවන ගාර්ථ ආරම්භ වන්නේ “ඉත්පී බුත්තේ...” ආදි වශයෙනි. පරස්ත්‍රීන් කෙරෙහි ලොල් වීම පිරිහිමට කරුණක් බව මහි සරල අදහස වෙයි. පරස්ත්‍රීන් කෙරෙහි ලොල් වීම නිසා සමාජ ගැටළු ඇති වීමත් තීරෝගී සෞඛ්‍ය තත්ත්වයක් පවත්වාගෙන යාමත් බාධාවක් වන බව එම දේශනා වල දක්වේ. එමෙන් ම එහි දහඅටවන ගාර්ථ කායික, මානසික සහ ආර්ථික අරුබුද ඇති වීමට හේතු වන කරුණක් මෙසේ දක්වා ඇත.

“සෙහිදුරෝහාසනත්වියා - වේසියාසු’පදිස්සති,  
දිස්සති පරදුරෝසු - තං පරාහවතො මුඛං”.

“තමාගේ හරයාට හේතුකොට ගෙන තොසතුට වූ යමෙක් වෛශ්‍යාචනයෙහි දක්නා ලැබේ ද, පර ස්ත්‍රීන් කෙරේ දක්නා ලැබේ ද එය ද පිරිහිමට කරුණක් වෙයි” යනුවෙන් කර ඇති දේශනාචනයෙන් දක්නට ලැබෙන්නේ වෛශ්‍යාචනයෙහි අදී යාම කායික මානසික පිරිහිමක් සිදු වන ක්‍රියාදාමයක් බවයි.

පුද්ගලයකු වසලයෙකු වන ආකාරය වසල සූත්‍රයේ දක්වා ඇත. එහි අවවන ගාලාචනයෙහි දැක්වෙන්නේ යමෙක් පරස්ත්‍රීන් වෙත ගොස් අනාචාරයේ හැසිරෙන්නේ නම් ඔහු වසලයකු වන බවයි. වසලයා යනු සමාජය විසින් පිළිකුල් කරන්නෙකි. ඔහු කායික මානසික පිරිහිම පමණක් තො ව සමාජගත පරිභානියකට ද ලක්විය හැකි ය. ඒ නිසා තම විශ්වාසවන්ත පවුල් සහකරුගෙන් / සහකාරියගෙන් බැහැරව කම් සැප සොයා යාම ඒවිස් වැනි සමාජ රෝගවලට හේතු විය හැකි බව පැහැදිලි ව ප්‍රකාශ කළ හැකි ය.

බොද්ධ සාහිත්‍යයේ එන ඇතැම් කතන්දර තුළින් ද අමුසැම් බැදීම පිළිබඳ තොරතුරු දැක ගත හැකිය. “නකුල මාතා-නකුල පිතා” පිළිබඳ කතා පුවත විමසීමේදී පැහැදිලි වන්නේ ඔවුන් ආත්ම ගණනාචනක් එක ම අමුසැමියන් ලෙස ජ්වත් වූ බවයි. ඔවුන් දේශෙනා අතර ඇති වූ පුංචි සිද්ධියකදී නකුල මාතා ප්‍රකාශ කරන්නේ සිහිනෙන් වත් වෙනත් පුරුෂයෙකු තොපැතු බවයි. නකුල පිතා ද සිහිනෙන් වත් වෙනත් ස්ත්‍රීයක් තොපැතු බව ප්‍රකාශ කරයි. බුදුරජාණන් වහන්සේ එය අනුමත කරයි. මේ තුළින් ඔවුන්ගේ ආත්මගත බැදීම තහවුරු වෙයි. එහි සඳහන්වන කරුණු වලට අනුව සමාජ ප්‍රශ්න ඔවුන්ට නැතු. කායික මානසික ගැටලු ඔවුන්ට ඇති තො වූ බව මෙයින් තහවුරු වෙයි.

“ එක සැමියෙක් එක බිරිදික් / එකපති -එකපතිනි ” සංකල්පය සමාජයේ බොහෝ ප්‍රශ්නවලට විසඳුම් ලබා දෙන සංකල්පයක් බව අවධාරණය කරයි. මෙසේ බොද්ධ ඉගැන්වීම් අපමණ සංඛ්‍යාචනින් පවුල් සංස්ථාවේ යථා පැවැත්ම අයය කරන අතර සම්ප හා උණුසුම් බැදීම් සහිත පවුල් එකකයක් ස්ථාපනය වීමෙන් සමාජ ගැටලු ස්ථීර වශයෙන් ම සමාජයෙන් නිවාරණය කළ හැකි ය.

## ක්‍රියාකාරකම් 6.4.1

01. ශ්‍රී ලංකාවේ පවතින ප්‍රධාන සමාජ ප්‍රශ්නයක් තෝරාගෙන එයින් සමාජයට ඇතිවන බලපෑම් කෙටියෙන් ලියන්න.
02. සියලුම් නසා ගැනීම හා එඩිස් රෝගය වැනි සමාජ ප්‍රශ්න වලට මූදු දහමෙන් ලබා දිය හැකි උපදේශයන් කෙටියෙන් ලියන්න.
03. සමාජ ප්‍රශ්නවලට මූහුණදීමට හැකි උපදේශ අඩංගු ධරුම කරුණු පිළිබඳ වාර්තාවක් සකස් කරන්න.

### 7.1 සමාජ විද්‍යා පර්යේෂණවල අවශ්‍යතාව

පර්යේෂණයක් යනු ඇත ගවේෂණයකි. තෝරාගත් මාත්‍රකාවක් යටතේ ක්‍රමානුකූලව සහ විද්‍යාත්මකව තොරතුරු ගවේෂණය කිරීම පර්යේෂණ ලෙස වැඩිදුරටත් පැහැදිලි කළ හැකි ය. ඉහළ අධ්‍යාපන කටයුතු කරන්නන්ගේ ගබඳ කෝෂයෙහි (Advanced Learner's Dictionary) සඳහන් වන අන්දමට “ප්‍රවේශම සහගත පර්යේෂණයක් හෝ සෞයා බැලීමක් තුළින් නව දැනුම හා එයට බලපාන හේතු සාධක සෞයා බැලීම ” පර්යේෂණ වේ. නිශ්චිත ක්‍රමයකට අනුව තොරතුරු ගවේෂණය කිරීම විද්‍යාත්මක කළාවක් ලෙසට හැඳින්වීමට “කොතාරි” (Kothari, 2003;1) යන්න දරා ඇත. ඉතා සරල ව සඳහන් කළහොත් දන්නා දෙයින් නොදන්නා දේ දක්වා ගමන් කිරීම තැත්තෙන් ගවේෂණය කිරීම පර්යේෂණ ලෙසට අර්ථ දැක්විය හැකිය.

ක්ලිනඩ් වුඩ් (Clifford Woodey) දක්වන ආකාරයට ගැටුලු හඳුනා ගැනීම සහ අර්ථ දැක්වීම, කළුපිත සැකසීම හෝ විසඳුම යෝජනා කිරීම; දත්ත ඒකරාඹි කිරීම; සංවිධානය කිරීම සහ ඇගයීමට ලක් කිරීම, සමාලෝචනය කිරීම සහ නිගමනවලට එළඹීම මෙන් ම කළුපිතවලට එළඹුණු නිගමන ප්‍රායෝගිකව කොතෙක් දුරට අදාළ වන්නේ ද යනාදිය පර්යේෂණවලට අයත් වේ.

විශේෂයෙන් පර්යේෂණ කිරීමේ අවශ්‍යතාව රටක පාලකයින්ට බෙහෙවින් ම වැදගත් වේ. ඒ අනුව ප්‍රතිපත්ති සම්පාදකයින්ට, නව ව්‍යවසායකයින්ට, කෘෂි කාර්මික ක්ෂේත්‍රයට, නව ව්‍යවස්ථා සැලසුම කිරීමට, ව්‍යාපෘතියක බලපැළ පරිස්ථා කිරීමට, රටක අනාගත අය වැය සකස් කිරීමට ආදි වශයෙන් බෙහෙවින් ඉවහල් වේ.

## සමාජ විද්‍යා පර්යේෂණ යනු මොනවාද ?

සමාජ විද්‍යාත්මක පර්යේෂණ මොනවා ද යන්න විග්‍රහ කිරීමට විද්‍යාත්මක බොහෝමයක් යත්ත දරා ඇත. පී.වී.යෙන්ග (P.V. Young) විසින් රචිත විද්‍යාත්මක සමාජ සම්පූර්ණ සහ පර්යේෂණ ( Scientific Social Surveys and Research ) නැමැති ගුන්ථයේ සඳහන්වන අන්දමට සමාජ විද්‍යාත්මක පර්යේෂණ යනු “නව අදහස් ඉදිරිපත් කිරීම, ඉදිරිපත් කර ඇති මත වාදවල වලංගුහාවය සෞයාබැලීම හෝ කිසියම් ක්‍රියාවලියක් සඳහා බලපාන සාධක අනුගත කිරීම, විග්‍රහ කිරීම, ඒවා අතර සබඳතාව සෞයා බැලීම සහ ඒවාට බලපාන තෙනසර්ගික සාධක සෞයා බැලීමේ ක්‍රමානුකූල ප්‍රවේශයකි.” මෙම නිර්වචනයට අනුව සමාජ විද්‍යාත්මක පර්යේෂණවල අඩංගු මූලික කරුණු කිහිපයක් පවතින බව අනාවරණය වේ.

- i . සමාජ සන්දර්භය තුළ සමාජ විද්‍යා පර්යේෂණ කිරීම.
- ii . නව අදහස් ඉදිරිපත් කිරීම හෝ ඉදිරිපත් කර ඇති මතවාදවල වලංගුහාවය සෞයා බැලීම.
- iii . මානව ක්‍රියාකාරකම අතර සබඳතාව විග්‍රහ කිරීම.

## සමාජ විද්‍යා පර්යේෂණවල අරමුණු :-

සමාජ විද්‍යා විෂය ක්ෂේත්‍රයන් යටතේ සිදු කෙරෙන පර්යේෂණවල අරමුණු එකිනෙකට වෙනස් වේ. එකී අරමුණු සියල්ල කැටිකොට ගත් විට සමාජ විද්‍යා පර්යේෂණවල අරමුණු මූලික වශයෙන් කොටස් දෙකකට කාණ්ඩා ගත කළ හැකිය.

(i) ගාස්ත්‍රීය අරමුණු	-	(Academic Objectives)
(ii) උපයෝගීතා අරමුණු	-	(Utilitarian Objectives)
(i) ගාස්ත්‍රීය අරමුණු	-	කිසියම් විෂය ක්ෂේත්‍රයක ප්‍රවීණතාව ලබාගැනීම හෝ ලබා ඇති බව තහවුරු කිරීම පාඨමාලාවක අවශ්‍යතාව වූ විට සිදුකරන පර්යේෂණ

මෙම අරමුණ යටතේ ගත හැකි ය.  
 එසේ ම පවතින දැනුම යළි පිරික්සීම  
 තහවුරු කිරීම හෝ නව දැනුමක්  
 අත්කර ගැනීම උදෙසා සිදුකරන  
 පරයේෂණ මෙම අරමුණ ඔස්සේ  
 සිදු වේ.

- (ii) උපයෝගීතා අරමුණ - කිසියම් ක්‍රියාත්මක සාම්ලාජ්‍යතාව,  
 බලපැමි, කාර්යක්ෂමතාව,  
 උපයෝගීතාව වැනි කරුණු පිළිබඳ ව  
 විමසා බැඳීමට සිදුකරන පරයේෂණ  
 මෙම අරමුණු කාණ්ඩයට ඇතුළත් වේ.  
 උදාහරණ ලෙස යම් ගුවන් විදුලි  
 නාලිකාවක ජනප්‍රියතාව පිළිබඳ ව  
 කරන ග්‍රාවක පරයේෂණයක් මේ  
 යටතට ගත හැකි ය.

### ක්‍රියාකාරකම් 7.1.1

මෙම පරිවිශේෂීය හැදුරීමෙන් ලබා ගත් දැනුම තහවුරු කර ගැනීම  
 සඳහා පහත සඳහන් ක්‍රියාකාරකම්වල නිරත වීම ප්‍රයෝගනවත්  
 වනු ඇත.

01. සමාජ විද්‍යා පරයේෂණ පිළිබඳ ව අර්ථ දක්වන්න.
02. සමාජ විද්‍යා පරයේෂණයන්හි ප්‍රධාන අරමුණු දෙක පිළිබඳ  
 කෙටි විස්තරයක් කරන්න.

## 7.2 සමාජ විද්‍යාත්මක පර්යේෂණ ක්‍රමවේදය

සමාජ විද්‍යා පර්යේෂණයක් සැලසුම් කිරීමේදී ද ගුද්ධ විද්‍යාවන්හි භාවිත වන විද්‍යාත්මක ක්‍රමවේදය යම් තාක් දුරට, යොදු ගනු ලැබේ. සමාජය පිළිබඳ විද්‍යාත්මකව අධ්‍යයනය කිරීම මගින් "සමාජ විද්‍යාව" විද්‍යාවක් ලෙස ගොඩ නැගෙන්නේ මෙම ආනුභාවික පර්යේෂණ මූලධර්මවල භාවිතය නිසා ය.

### පර්යේෂණ ගැටුව හඳුනා ගැනීම

සමාජයේ පවතින තත්ත්වය අධ්‍යයනය කිරීම, වෙනස් වීම අධ්‍යයනය කිරීම, එමෙන් ම අනාගතයේ ඇතිවිය හැකි වෙනස්වීමකට තුළ දෙන ප්‍රවණතා අධ්‍යයනය කිරීම ආදී වූ විවිධ ඉලක්ක ඔස්සේ පර්යේෂණයකට පිවිසිය හැකි වේ.

අධ්‍යයනයකට වඩාත් නැඹුරු වූ සමාජ වට්පිටාව හඳුනා ගැනීමට පර්යේෂකයා සමත් විය යුතු වේ. ඒ අනුව සංකීරණ සමාජ වට්පිටාවක අධ්‍යයනයට සුදුසු භා හැකිවන පරිදී තෝරාගත් විෂය පථයක් පර්යේෂකයා විසින් වෙන් කර හඳුනාගත යුතු වේ. උදාහරණ ලෙස දහම් පාසලට සිසුන්ගේ පැමිණීම අඩුවී ඇති අවස්ථාවක රීට පාදක වන හේතුන් පිළිබඳ දහම් පාසල් ප්‍රධානාචාර්යවරයා අවධානයක් යොමුකළ යුතු ය. ඒ පිළිබඳ වඩා තොදින් අවබෝධකර ගැනීමට පර්යේෂණයක නියැලීමට පහසු ඉඩකිඩික් පවතී.

කීර්තිමත් සමාජ විද්‍යාඥයකු වන මර්ටන් (Merton) " පර්යේෂණ ගැටුවකට විසඳුමක් සෙවීමට වඩා පර්යේෂණ ගැටුව හඳුනාගැනීම සහ එම පර්යේෂණ ගැටුව අර්ථ දැක්වීම අසිරු කාර්යයක් වන බව " ප්‍රකාශකර ඇත.

මිනැම පර්යේෂණ ගැටුවක් හඳුනා ගැනීමට ප්‍රථමයෙන් එම ගැටුව පිළිබඳ ව සාපුරු ව හෝ වකු ව ලියවී ඇති ලිපි ලේඛන පරිභෑෂකය කිරීම එම පර්යේෂණ ගැටුව හඳුනාගැනීමට ප්‍රථම සුදුසුකම් වනවා නොඅනුමාන ය.

සැම පරයේෂණ ගැටලුවක් ම වෙනත් පරයේෂණ ගැටලුවලින් වෙනස්වන බව පැහැදිලි කරුණකි. එහෙත් පරයේෂණ ගැටලුව හඳුනාගැනීමේ දී ප්‍රකාශිත තොරතුරු මහගු මාරගෝපදේශකත්වයක් ඉටුකරයි. ඇතැම් අවස්ථාවලදී පරයේෂණ ගැටලුව හඳුනාගැනීමට ඉවහල්වන දත්ත සහ තොරතුරු සොයාගැනීම දුෂ්කර විය හැකි ය. එසේම ඇතැම් කරුණු සම්බන්ධව තොරතුරු සොයාගත නොහැකි ය. ව්‍යවහාරික පරයේෂණ සම්බන්ධ තොරතුරු සොයාගැනීම තරමක් දුරට පහසු කාර්යයක්වුව ද, න්‍යායාත්මක ප්‍රවේශයකින් යුත්ත පරයේෂණ සඳහා තොරතුරු සොයා ගැනීම ඇතැම් විට බෙහෙවින් දුෂ්කර කාර්යයක් විය හැකි ය.

ගැටලුව හඳුනාගත් පසු එම තත්ත්වයට හේතු විය හැකි යැයි හැගෙන කරුණු පිළිබඳ අවධානය යොමුකළ යුතු වේ. ඒ සඳහා මාතෘකාවට අදාළ පරයේෂණ සාහිත්‍ය කියවීම ඉතා වැදගත් වේ. ඒ අනුව ක්ෂේත්‍රයට අදාළ පෙර දැනුම මෙන් ම පූර්වගාමී පරයේෂණ, ඇත්තම ඒවායේ නිගමන ආදිය පිළිබඳ මතා වැටහිමක් පරයේෂකයාට ලබා ගත හැකි වේ.

ඉන් අනතුරු ව සිදුවිය යුත්තේ තෝරාගත් ගැටලුවට හේතු වේ යැයි හැගෙන කරුණු හඳුනා ගැනීමයි. මෙය "උපන්‍යාස" හේ අනුපාගමන ගොඩ නැංවීම ලෙස පරයේෂණ ක්ෂේත්‍රයේදී හැඳින් වේ. මෙම උපන්‍යාසය භාජින් විමසා බලා ඒ අතරින් තෝරා ගත් උපන්‍යාසයක සත්‍ය අසත්‍යතාව සොයා බැලීමට පරයේෂණ කුමවේදයක් සැලසුම් කිරීම මිලග පියවරයි.

ඒවා පහත දැක්වෙන අයුරින් මෙහි දී පෙළ ගැස්විය හැකි ය.

- 1 දත්ත රස්කර ගැනීමට අදාළ ආකෘති, මෙවලම්, ප්‍රශ්නාවලි සකස් කර ගැනීම.
- 2 පරයේෂණයට අදාළ නියැදිය තෝරා ගැනීම.
- 3 තමන් අධ්‍යයනය කරන කෙශ්‍රයට අනුව දත්ත රස් කිරීම.

මෙසේ රස්කරගත් දත්ත සූදුසු පරිදි යළි සැකසීමෙන් අර්ථකථනය කළහැකි තොරතුරු බවට ඒවා පත්කර ගත යුතු ය. මීලග පියවර වනුයේ එම තොරතුරු පදනම් කරගෙන මුළින් ඇතිකරගත් උපන්‍යාසයයේ වලංගුතාව අර්ථකථනය කිරීමයි. ඒ අනුව උපන්‍යාසය තහවුරු කිරීම, බැහැර කිරීම හෝ සංශෝධනය කිරීමට අවශ්‍ය දැනුම පර්යේෂණය අනුසාරයෙන් ගොඩනගා ගත හැකි ය.

පර්යේෂණයට අදාළ සමස්ත ක්‍රියාවලිය වාර්තාව තුළ අඩංගු විය යුතු ය. පර්යේෂණ අරමුණු ඉටුවීම පිළිබඳ ඇගයීම සිදු කිරීම සඳහා මෙම පර්යේෂණ වාර්තාව ඉතා වැදගත් වේ.

### ක්‍රියාකාරකම් 7.2.1

මෙම පරිච්ඡේදය අධ්‍යයනය කිරීමෙන් ලබාගත් දැනුම තහවුරු කරගැනීම සඳහා පහත සඳහන් ක්‍රියාකාරකම්වල නිරත වීම ප්‍රයෝගනවත් වනු ඇත.

01. පර්යේෂණයක් සඳහා ගැටලුවක් හඳුනාගන්නා අයුරු පහදින්න.
02. උපන්‍යාසයක සත්‍ය අසත්‍යතාවය සෞයා බැලීමට පර්යේෂණ ක්‍රමවේදයක් සැලසුම් කිරීමේ දී අනුගමනය කරන පියවර කෙටියෙන් දක්වන්න.

### 7.3 නිරික්ෂණය තොරතුරු රස් කිරීමේ ක්‍රමවේදයක් ලෙස

කිසියම් සිද්ධියක් පිළිබඳ ව හෝ අවස්ථාවක් පිළිබඳ ව විමසිලිමත් ව, සියුම් ව බැලීම නිරික්ෂණය ලෙස සඳහන් කළ හැකි ය. යමක් සිදුවන ආකාරය යම් අරමුණක් සහිතව බලා අවශ්‍ය කොටස් හෝ කරුණු වාර්තා කර ගැනීම ද නිරික්ෂණය ලෙස දැක්විය හැකි ය. ගැටලුවක් නිරික්ෂණය කිරීමේ දී එම ගැටලු දෙස සියුම් ව බැලීම, වාර්තා කිරීම සහ විශ්ලේෂණය කිරීම අත්‍යවශ්‍ය කරුණු ලෙස දැක්විය හැකි ය.

"නිරික්ෂණය යනු පර්යේෂකයා සහභාගී වන ක්ෂේත්‍රය ක්‍රූල සංඝ්‍රීව තොරතුරු ලබා ගැනීම නිරික්ෂණයේ දී වැදගත් වේ. වෙනත් ආකාරයකට දක්වතොත් කිසියම් සිදුවීමක් ඒ ඇති සැරියෙන්ම සිදුවන ආකාරය දැක්ම නිරික්ෂණයයි. උදහරණ ලෙස යම්කිසි ගුරුවරයෙක් පාඩමක් උගන්වන ආකාරය පිළිබඳව මහු උගන්වන මොහොතේ ම සංඝ්‍රීව බලා තොරතුරු ලබා ගැනීම දැක්විය හැකි ය. විශ්ලේෂයෙන් සමාජ විද්‍යාත්මක හා අධ්‍යාපනික පර්යේෂණවලදී නිරික්ෂණ ක්‍රමය දත්ත රස්කිරීම සඳහා වැඩි වශයෙන් හාවිත කෙරේ.


#### නිරික්ෂණ ක්‍රියාවලියේ ස්වභාවය

පර්යේෂණ ක්‍රියාවලියේදී පර්යේෂණ අරමුණට අදාළ ව නිරික්ෂණය සැලසුම් කර ගත යුතු ය. නිරික්ෂණය සඳහා සූර්ව සූදනමක් අවශ්‍ය වේ.

පර්යේෂණ සඳහා තොරතුරු එකතු කිරීමේ දී නිරික්ෂණය ආධාර කරගනී නම් එවැනි නිරික්ෂණ සඳහා මූලික අරමුණු පිහිටුවීම වැදගත් වේ. අරමුණු සහිත නිරික්ෂණය පර්යේෂණ කාර්යයට හොඳ අත්තිවාරමකි. පර්යේෂණ ගැටලුවක් සඳහා අවශ්‍ය තොරතුරු ලබා ගැනීමේ දී පළමුවෙන් ම උපයෝගී කරගනුයේ නිරික්ෂණ තොරතුරු ය. ආයතනයක කාර්යක්ෂමතාව අධ්‍යයනයට

ලක්කිරීමට බලාපොරොත්තුවන්නේ නම් පළමුවෙන් ම එම ආයතනයේ ක්‍රියාකාරීත්වය පිළිබඳ ව නිරික්ෂණය කර එවැනි ගැටලුවක් තිබේ දුයි හදුනාගත යුතුවේ.


පරෝධීය ක්‍රියාවලියේදී නිරික්ෂණය දත්ත රස්කිරීමේ උපකරණයක් ලෙස භාවිත කෙරේ. ඒ තුළ දැකිය හැකි වැදගත් ලක්ෂණ කිහිපයක් පහත සඳහන් වගුවෙන් දක්වේ.



### නිරික්ෂණයේ දී සැලකිය යුතු වැදගත් කරණු

නිරික්ෂණයේ දී අවධානය යොමුකළ යුතු විශේෂ කරුණු කිහිපයක් පහත රුපයේ දක්වා ඇත. ඒ පිළිබඳ අවධානයෙන් කටයුතු කිරීමෙන් නිරික්ෂණය වඩා එලදායී බවට පත්කරගත හැකි ය.

## නිරික්ෂණයේ දී සැලකිය යුතු කරණු



නිරික්ෂණය සඳහා දත්ත වාර්තා කර ගැනීමට නිරික්ෂණ සැලසුමක් වගුවක් ලෙස සකස් කරගැනීම වැදගත් වේ.

නිරික්ෂණයෙන් දුටු දේ වාර්තාවක් ලෙස ප්‍රගණන ලකුණු, රුප සටහන් හෝ වෙනත් සංයු ක්‍රමයක් මාර්ගයෙන් සටහන් කර ගත හැකි ය.


නිරික්ෂණයේ දී ස්වභාවික හැසිරීමක් අපේක්ෂා කරන්නේ නම් එහිදී නිරික්ෂණයට භාජනය වන පුද්ගලයන්ට තොදුනෙන සේ සිදු කිරීම වඩා වැදගත් වේ. නිරික්ෂණය කරන බව දැනගත් විට ඇතැම් අය ආරෝපිත වර්යාවන් ප්‍රදාර්ශනය කිරීමට ඉඩ තිබේ.

නිරික්ෂණයේ දී විශ්වාසනීයතාව හා වලංගුතාව ආරක්ෂාකර ගැනීම ද අවශ්‍ය වේ. නිරික්ෂණය පුද්ගල ඉඩුයන් මගින් සිදුකරන ක්‍රියාවලියක් බැවින් වැරදි සිදුවීමට ඉඩ ඇත. ඒ නිසා පුද්ගලයින් දෙධෙනෙක් හෝ කිහිප දෙනෙනෙක් එකතුව නිරික්ෂණය කිරීම තුළින් වලංගුතාව ආරක්ෂා කරගත හැකි ය. එසේ ම විඛියෝගත කිරීම, පටිගත කිරීම වැනි තාක්ෂණික ක්‍රම භාවිතය මගින් ද විශ්වාසනීයතාව හා වලංගුතාව සහිත නිරික්ෂණ දත්ත ලබාගත හැකි වේ.

නිරික්ෂණයේ දී ලබාගත්තා තොරතුරු පර්යේෂණ කාර්යයෙන් බහුරු ව හාවිත නොකිරීම ද වැදගත් පර්යේෂණ ආචාර ධර්මයකි. උදාහරණ ලෙස පුද්ගලයින් පොද්ගලික විවේචනයට, අපහසුතාවන්ට ලක්කිරීමට නිරික්ෂණ දත්ත යොද නොගත යුතු වේ.

### නිරික්ෂණ ප්‍රහේද

නිරික්ෂණය පුළුල් ක්‍රියාවකි. ඒ අනුව නිරික්ෂණය විවිධ ක්‍රම අනුව සිදුකළ හැකි ය. පර්යේෂණ කටයුතුවල දී දත්ත රස්කිරීමේ ක්‍රමයක් ලෙස නිරික්ෂණය සිදු කරන ප්‍රධාන ක්‍රම තුනක් හඳුනාගත හැකි ය. එකී නිරික්ෂණ වර්ග පහත සඳහන් රුප සටහනෙන් දැක්වේ.



### 1. සාර්ථක නිරික්ෂණය :-

නිරික්ෂණයට භාජනය වන පුද්ගලයින් දැනුවත් ව, ඔවුන්ගේ යම් යම් ක්‍රියාකාරකම් ඔවුන්ට දැනෙන සේ නිරික්ෂණය කිරීම සාර්ථක නිරික්ෂණය නම් වේ. උදාහරණ ලෙස ගුරුවරයෙක් උගෙන්වන ආකාරය පත්තියේ පිටුපසින් වාචිවී නිරික්ෂණය කිරීම සහ යාචකයෙක් සිගමන් යදින ආකාරය ඔහු අසලින් වාචිවී නිරික්ෂණය කිරීම ආදිය දැක්විය හැකි ය.

## 2. වතු නිරික්ෂණය :-

වතු නිරික්ෂණයේ දී නිරික්ෂණයට හාජනය වන පුද්ගලයින් තමන් නිරික්ෂණය කරන බව තොදනී. ඔවුන්ට තොදනෙන සේ, තොපෙනෙන සේ අවශ්‍ය වර්යාවන් නිරික්ෂණයට ලක්කිරීම වතු නිරික්ෂණයයි.

අදහරණ ලෙස පාරිභෝගිකයින්ගේ හැසිරීම වාහනයක ඇතුළත සිට නිරික්ෂණය කිරීම, සිසුන් ක්‍රිඩා පිටියේ දී හැසිරෙන ආකාරය පන්ති කාමරයක් තුළ සිට නිරික්ෂණය කිරීම ආදිය දැක්විය හැකි ය.


## 3. සහභාගිත්ව නිරික්ෂණය :-

නිරික්ෂකයා ද නිරික්ෂණයට ලක්වන කණ්ඩායමේ ම සාමාජිකයෙකු බවට පත්වී ඔවුනට තොදනෙන සේ අවශ්‍ය වර්යාවන් නිරික්ෂණය කිරීම සහභාගිත්ව නිරික්ෂණය නම් වේ. එහිදී කණ්ඩායමක් සමග කුලුපග වී ඔවුන්ගේ වර්යාවන් තමා ම අනුගමනය කරමින් දිරස කාලයක් පරෘයේෂණ භූමියේ ජීවත්වීමට නිරික්ෂකයාට සිදුවේ. මහාචාර්ය නන්දසේන රත්නපාල මැතිතුමා මෙවැනි සහභාගිත්ව නිරික්ෂණ ඔස්සේ දත්ත ලබාගෙන යාවකයන් පිළිබඳ පරෘයේෂණයක් සිදුකර තිබේ.

### නිරික්ෂණ ක්‍රමයේ වාසි

පරෘයේෂණ සඳහා මනා සැලසුමක් යටතේ නිරික්ෂණ මගින් ලබාගන්නා දත්ත ගැටලුව හඳුනාගෙන අර්ථකථනය කිරීමටත්, ගැටලුවට හෝ කල්පිතයට අදාළ නිගමනවලට එළුම්මටත් හැකි වේ. නිරික්ෂණ ක්‍රමයේ දක්නට ලැබෙන ටාසි කිහිපයක් මහාචාර්ය නන්දසේන රත්නපාල මහතා පෙන්වා දී ඇත. ඒවා පහත රුප සටහනෙන් දැක්වේ.

## නිරික්ෂණ කුමයේ වාසි




(සමාජ විද්‍යා පර්යේෂණ මූලධර්ම, රත්නපාල, 1995:141-143 ඇසුරෙනි.)

නිරික්ෂණය තාක්ෂණික උපක්‍රම භාවිත කොට පටිගත කරගැනීම තුළින් ඉතාම නිවැරදි ආකාරයට අවශ්‍ය වර්යාවන් කිහිපවරක් නිරික්ෂණය කිරීමට හැකි වේ. එසේම ප්‍රශ්නාවලි, සම්මුඛ සාකච්ඡා වැනි උපක්‍රම භාවිත කළ නොහැකි අවස්ථාවල දී අවශ්‍ය දත්ත රස්කර ගැනීම සඳහා නිරික්ෂණය ඉතා වැදගත් වේ. විශේෂයෙන් කුඩා ලමුන් ආශ්‍රිතව සිදු කරන පර්යේෂණ සඳහා නිරික්ෂණ කුමය බොහෝ සෙයින් එලදායක වේ. අමා සංවර්ධනය පිළිබඳ ජීත් පියාපේ විසින් තම න්‍යායයන් ඉදිරිපත් කළේ කුඩා දැඟැන්ගේ ක්‍රියාකාරකම් දිගු කළක් නිරික්ෂණය කිරීමෙනි. එමගින් නිරික්ෂණ කුමයේ ඇති වැදගත්කම පැහැදිලි වේ.

### නිරික්ෂණ කුමයේ අවාසි

නිරික්ෂණය දත්ත රස්කිරීමට යොදාගැනීමේ දී යම් යම් බාධාවන්ට ද මුහුණ දීමට සිදු වේ. එවැනි බාධක කිහිපයක් පහත සඳහන් රුප සටහනෙන් දක්වේ.

## නිරීක්ෂණයේ දී මතුවන බාධා



නිරීක්ෂණ ක්‍රියාවලියේ දී සිදුවන බාධාවන් වලක්වා ගැනීමට පූර්වෝපායන් යෙදීම අවශ්‍ය වේ. ඒ පිළිබඳ වඩාත් සංවිධානාත්මකව පිරික්සුම් ලැයිස්තු පිළියෙළ කරගැනීමෙන් නිරීක්ෂණ වඩාත් ප්‍රමාණාත්මක ව සිදුකළ හැකිය. නිරීක්ෂණ ක්‍රියාවලිය අතරතුර ගුණාත්මක වශයෙන් වැදගත් තොරතුරු ද වාර්තා කිරීම ඉතා වැදගත් වේ.

### ත්‍රියාකාරකම් 7.3.1

මෙම පරිච්ඡේදය අධ්‍යයනය කිරීමෙන් ලබාගත් දැනුම තහවුරු කරගැනීම සඳහා පහත ත්‍රියාකාරකම්වල නිරත වීම ප්‍රයෝගනවත් වනු ඇත.

01. “නිරීක්ෂණය” යනු කුමක්දියි අර්ථකථනය කර දක්වන්න.
02. නිරීක්ෂණයේ දී සැලකිල්ලට ගත යුතු කරුණු පැහැදිලි කරන්න.
03. නිරීක්ෂණ වර්ග හඳුන්වා උදාහරණ ආසුරින් විග්‍රහ කරන්න.
04. නිරීක්ෂණය දත්ත රස්කිරීමේ කුමයක් ලෙස භාවිත කිරීමේ දී සිදුවන වාසි හා අවාසි දක්වන්න.
05. තොරාගත් ගැටුවක් නිරීක්ෂණය සඳහා නිරීක්ෂණ පත්‍රිකාවක් පිළියෙල කරන්න.

### 7.4 සම්මුඛ සාකච්ඡාව තොරතුරු රස්කිරීමේ කුමවේදයක් ලෙස

පර්යේෂණ ත්‍රියාවලියේ දී නිරීක්ෂණයට මෙන් ම සම්මුඛ සාකච්ඡාවට විශේෂ ස්ථානයක් හිමි වේ.

පර්යේෂණ ත්‍රියාවලියේ දී අධ්‍යයනයට අදාළව තොරතුරු ලබාගැනීම සඳහා ගැටුව පිළිබඳ දැනුමක් සහිත පුද්ගලයන් සමග සාකච්ඡා කිරීම සම්මුඛ සාකච්ඡා ලෙස අර්ථ දැක්වීය හැකි ය. සම්මුඛ සාකච්ඡා පිළිබඳව බිලැක්ස්ටර (Blaxter) දක්වන අදහස මෙසේ ය.

“පුද්ගලයන් සමග සාකච්ඡා හෝ ප්‍රශ්න කිරීම් සම්මුඛ සාකච්ඡා නම් වේ.”

“එක් පුද්ගලයෙකු තවත් පුද්ගලයෙකු සමග මූහුණට මූහුණලා කෙරෙන වාචික අන්තර් පුද්ගල සබඳතාව සම්මුඛ සාකච්ඡා ලෙසින්” බෙන්සින් (Denzin) තැමැති සමාජ විද්‍යාඥයා ද විගුහ කර ඇත.

කිසියම් සිද්ධියක්, අවස්ථාවක් හෝ ගැටලුවක් පිළිබඳ ව තවත් පුද්ගලයෙකු සමග වාචිකව අදහස් භුවමාරු කරගැනීම සම්මුඛ සාකච්ඡා බව පුරුවෝක්ත ප්‍රකාශවලින් පැහැදිලි වේ.

### සම්මුඛ සාකච්ඡාවක් සැලසුම් කරන ප්‍රධාන පියවර :

පුද්ගලයන් අතර සිදුවන අදහස් භුවමාරු කර ගැනීමේ දී බොහෝ ප්‍රයෝග්‍රනවත් දත්ත ලබාගත හැකි වේ. පරුයේෂණ ගැටලුවට විසඳුම් ඉදිරිපත් කිරීමට අවශ්‍ය යෝජනා පවතා සම්මුඛ සාකච්ඡා මගින් ලබාගත හැකි ය. සම්මුඛ සාකච්ඡා මගින් පුද්ගලයන් අතර පවත්නා අත්දැකීම් භුවමාරු කරගත හැකිව තොහොන් හා මැනියන් (Cohen and Manion) දක්වා ඇත. සම්මුඛ සාකච්ඡාවට හාජනය වන පුද්ගලයන්ට සීමා කිරීමින් තොරව ස්වකීය අදහස් ප්‍රකාශ කිරීමට ඉඩ ලබාදීම වැදගත් වේ. තවදුරටත් මේ පිළිබඳව විමසා බැලීමේදී සම්මුඛ සාකච්ඡාවල ඇති වැදගත්කම බෙස්ට් හා කාන්ගේ (Best & khan) අදහස් වලින් ද පැහැදිලි වේ. ඔවුන් දක්වා ඇති පරිදි

“කුසලතා පුරුණ පරුයේෂකයෙකුට, කුමවත් ව සංවිධානය කරනු ලබන සම්මුඛ සාකච්ඡාවකින් අනෙකුත් කුමවලට වඩා හොඳින් තොරතුරු රස්කර ගත හැකි වේ.”

සම්මුඛ සාකච්ඡාවක් එලදයි වීමට නම් එය මනාව සංවිධානය කළයුතු බව පැහැදිලි වේ.

සම්මුඛ සාකච්ඡාවකදී වැදගත් ම කරුණ වන්නේ සුදුසු පුද්ගලයන් තොරා ගැනීමයි.විශාල නියයැදියක් සම්මුඛ සාකච්ඡාවලට යොදවා ගැනීම ද්‍ර්ජ්‍රකර මෙන් ම වැඩිකලක් ගතවන ක්‍රියාවලියක් වන බැවින් නියයැදිය විශාල වීම යෝගා නොවේ.

සම්මුඛ සාකච්ඡාවක් පැවැත්වීමේ දී විශේෂ අවධානයක් යොමුකළ යුතු පියවර රාඹියක් පවතී. ඒ අතුරින් ප්‍රමුඛ පියවර කිහිපයක් පහත දැක්වේ.


## සම්මුඛ සාකච්ඡාවක පියවර

පියවර	ක්‍රියාත්මක වන ආකාරය
1. සැලසුම් කිරීම හා පිළියෙළ කිරීම.	සම්මුඛ සාකච්ඡාව සඳහා පුද්ගලයන් තෝරා ගැනීම, තෝරාගත් පුද්ගලයින්ගෙන් සාකච්ඡාව සඳහා සේවකයක්, වේලාවක්, දිනයක් ලබා ගැනීම කළ යුතු ය. එසේ ම සම්මුඛ සාකච්ඡාවේ දී අසනු ලබන ප්‍රශ්න ඇතුළත් සැලැස්මක් පිළියෙළ කිරීම ද අවශ්‍ය වේ.
2. සම්බන්ධතා ගැනීම.	සම්මුඛ සාකච්ඡාව පිළිබඳ පූර්ව අවබෝධයක් හා සුදුනම ක් තිබීම අවශ්‍ය වේ. සැලසුම් තෝරාගත් නියැදියට ගැළපිය යුතු ය. නියමිත වේලාවට පුද්ගල හමුවීම, නව අධ්‍යාපනයේ අරමුණු පැහැදිලි කරදීම හා තමාව හඳුන්වාදීම තුළින් සුහද බව ගැනීම ගැනීම.
3. සම්මුඛ සාකච්ඡාව ආරම්භ කිරීම.	නිදහස් අදහස් තුවමාරු කරගැනීමෙන් අනතුරුව සම්මුඛ සාකච්ඡාව ආරම්භ කළ හැකි ය. වාර්තා කරගැනීමට සුදුනම්වීම ද අවශ්‍ය ය.
4. ප්‍රශ්න ඇසීම.	කළින් පිළියෙළ කරගත් සැලැස්මට අනුව ප්‍රශ්න ඇසීය යුතු ය. ඒ ඒ ප්‍රශ්න සඳහා අදහස් ප්‍රකාශනයට අවස්ථා ලබාදීම ද වැදගත් වේ.
5. වගකීමෙන් සවන්දීම.	බාධා කිරීමකින් තොරව අවධානයෙන් සවන්දීම අවශ්‍ය ය. අවශ්‍ය සේවකයක දී හිස සෙලවීම, හෝ වාවික ව දිරීමත් කිරීම කළ යුතු ය. තමා අඛණ්ඩව සවන්දෙන බව ප්‍රතිචාරකයාට හැඟී යන පරිදි හැසිරීම ද අවශ්‍ය ය.
6. අතුරු ප්‍රශ්න අසා සම්පූර්ණ ප්‍රතිචාරය.	ප්‍රතිචාරකයාගේ යම් කරුණක් පිළිබඳව තොරතුරු ප්‍රකාශ කිරීම අවම වන විටෙක අතුරු ප්‍රශ්න අසම්න් සියලු ම තොරතුරු ප්‍රකාශකරවා ගැනීමට කටයුතු කළ යුතු ය. තොරතුරු ප්‍රකාශකරවා සේවකයා නැවත පැහැදිලි කරන ලෙස ද ඉල්ලා සිටීමට පූජ්‍යවන.

7. වාර්තා කර ගැනීම.	ප්‍රතිචාරකයාගේ ප්‍රකාශ ලියා ගැනීමට ද පුළුවන. මෙහි දී තෙවී සංශෝධන හා වින කළ හැකි ය. එසේ ම ප්‍රතිචාරකයාගේ අනුමැතිය ලබාගෙන පටිගත කරගැනීම ද කළ හැකි ය. අවශ්‍ය නම් ලසු ලේඛකයෙකුගේ සහාය වූව ද ලබා ගැනීම වරදක් නොවේ.
8. සම්මුඛ සාකච්ඡාව අවසන් කිරීම.	කාලය හා අවස්ථාව ලබාදීම පිළිබඳ ව තම කෘතයූතාව පළකිරීම ඉතා වැදගත් වේ. අවස්ථාව පරිදි එම පුද්ගලයන්ට සුළු සංග්‍රහයක් කිරීමට වූවද පුළුවන. නැවත ස්ක්‍රිතිකර ලිපියක් යැවීම ද වැදගත් වේ.

සම්මුඛ සාකච්ඡාවක් පැවැත්වීමේ දී විශේෂ අවධානයක් යොමුකළ යුතු කරගැනු රාජියක් පවතී. ඒ අතුරින් ප්‍රමුඛ කරගැනු කිහිපයක් පහත දැක්වේ.

### සම්මුඛ සාකච්ඡාවේ දී සැලකිය යුතු කරණු මෙසේ වගු ගත කළ හැකි ය.



## සම්මුඛ සාකච්ඡාවල වාසි හා අවාසි :-

සම්මුඛ සාකච්ඡා මගින් දත්ත රස් කිරීමේදී ඒ තුළ දක්නට ලැබෙන නමුවහිල බව ඉතා වැදගත් වේ. පර්යේෂකයාට අවශ්‍ය පරිදි වෙනස් කරගනීමින් සම්මුඛ සාකච්ඡාව ක්‍රියාත්මක කළ හැකිවිම මෙම ක්‍රමය තුළ දක්නට ලැබෙන විශේෂ ලක්ෂණයකි.

සම්මුඛ සාකච්ඡා තුළින් ලැබිය හැකි වාසි සහ අවාසි පහත සඳහන් ලෙස පෙළ ගැස්විය හැකි ය.

වාසි :-

- \* රහස්‍ය තොරතුරු පවා අනාවරණය කරගත හැකි වීම.
- \* අදාළ යැයි හැගන අමතර තොරතුරු රස්කරගත හැකි වීම.
- \* පර්යේෂණය සඳහා මෙතෙක් අවධානය යොමු නොවූ කරුණු, මූලාශ්‍ර අනාවරණය කරගත හැකි වීම.

අවාසි :-

- \* විශාල නියැදියක් යොදගත නොහැකි වීම.
- \* දත්ත වාර්තා කර ගැනීමේ දී ඇති වන දුෂ්කරතා
- \* වැඩි කාලයක් ගත යුතු වීම.
- \* විශේෂ ප්‍රහුණුවක් අවශ්‍ය වීම.

මිට අමතරව සම්මුඛ සාකච්ඡා ක්‍රමයේ දක්නට ලැබෙන වාසි හා අවාසි සම්මුඛ සාකච්ඡා වර්ග අනුව වෙනස්වන ආකාරය පහත සඳහන් වගුවෙන් විස්තර කෙරේ.

## සම්මුඛ සාකච්ඡාවල ප්‍රබ්ලතා හා දුර්වලතා

වර්ගය	ප්‍රබ්ලතා	දුබලතා
අවිධිමත් සම්මුඛ සාකච්ඡා.	<ul style="list-style-type: none"> <li>* අදාළ ප්‍රශ්නයට පිළිතුරු ලැබීමට වැඩි ඉඩක් ලැබීම.</li> <li>* පුද්ගලයා කේත්දකර ගෙන සාකච්ඡා කළ හැකිවිම.</li> <li>* පරීක්ෂකයාට නීරික්ෂණය කිරීම ද කළ හැකි ය.</li> </ul>	<ul style="list-style-type: none"> <li>* විවිධ පුද්ගලයන්ගෙන් විවිධ තොරතුරු ලැබීම.</li> <li>* දත්තවල ක්‍රමවත් බව අඩු වීම හා විස්තිරණ වීම.</li> <li>* දත්ත සංවිධානය හා විශේෂ්‍ය දුෂ්කර වීම.</li> </ul>

විධිමත් සම්මුඛ සාකච්ඡා	<ul style="list-style-type: none"> <li>*දත්ත රස් කිරීම කුමවත් කළ හැකි ය.</li> <li>*සම්පූර්ණ ප්‍රතිනි තත්ත්වය අනුව සාකච්ඡා කළ හැකි ය.</li> <li>*තාර්කික සාධක බලාපොරොත්තු විය හැකි ය.</li> </ul>	<ul style="list-style-type: none"> <li>* වැදගත් මාතෘකා අත්හැරීමට ඉඩ තිබේ.</li> <li>* නම්‍යයිලිව ක්‍රියා කළ නොහැකි ය.</li> <li>* විවිධ ප්‍රතිචාර ලැබිය හැකි ය.</li> <li>* ප්‍රතිචාර සැසදීම අපහසු ය.</li> </ul>
ප්‍රවීන, විවෘත අවසානයක් සහිත සම්මුඛ සාකච්ඡා	<ul style="list-style-type: none"> <li>* එකම ප්‍රශ්නවලට ප්‍රතිචාර දැක්වීම නිසා සැසදීම පහසු ය.</li> <li>* පරීක්ෂකයන් කිහිප දෙනෙකු යෙදුවීමෙන් පුද්ගල අගතිය අඩු කරගත හැකි ය.</li> <li>* දත්ත සංවිධානය හා විශ්ලේෂණය පහසු ය.</li> </ul>	<ul style="list-style-type: none"> <li>* පුද්ගල ස්වභාවය අනුව නම්‍යයිලි විය නොහැක.</li> <li>* ලැබෙන ප්‍රතිචාර ප්‍රමිත ජ්‍යෙවා නොවීම.</li> <li>* තමන්ට අවශ්‍ය දේ ඇතුළත් කිරීම දුෂ්කරය.</li> </ul>
සංවෘත ස්ථීර ප්‍රතිචාර සම්මුඛ සාකච්ඡා	<ul style="list-style-type: none"> <li>* දත්ත විශ්ලේෂණය පහසු ය.</li> <li>* කෙරී කාලයක දී වැඩි ප්‍රශ්න සංඛ්‍යාවක් ඇසිය හැකි ය.</li> <li>* පර්යේෂකයාගේ පුද්ගල බද්ධතාව අඩු වේ.</li> </ul>	<ul style="list-style-type: none"> <li>* පරීක්ෂකයාගේ අත් දැක්ම හා හැඳුම්වලට ඉඩ නොලැබීම.</li> <li>* අදාළ නොවන ප්‍රශ්න හා ප්‍රතිචාර තිබිය හැකිවීම.</li> <li>* අපේක්ෂිත ප්‍රතිචාරය නොමැති විට පිළිබුරු නොදි සිටීම.</li> </ul>

( දත්ත රස්කිරීමේ කුම දිල්ප - ගාමින්ද වනසිංහ )

මෙම අනුව බලන විට සම්මුඛ සාකච්ඡාව පරෝයේෂණ ක්‍රියාවලියක දී තොරතුරු රෝස්කර ගැනීමේ ප්‍රබල ක්‍රමවේදයක් ලෙස සැලකිය හැකි ය. එමෙන් ම ඉතා වැදගත් හා ඉහළ විශ්වාසයකින් යුතු තොරතුරු මෙම ක්‍රමවේදය තුළින් රැස්කර ගත හැකි වේ. එමෙන් ම අවශ්‍ය ම තොරතුරු නිරවදා ලෙස වාර්තා කර ගැනීමට ද එමගින් හැකි ය. පරෝයේෂණ ක්‍රියාවලියක දී සම්මුඛ සාකච්ඡා යොදා ගැනීම එහි විශ්වසනීයතාව හා වලංගුතාව පිළිබඳ යම් තහවුරුවක් ලබා දෙන බවද මේ අනුව පැහැදිලි වේ.

#### ක්‍රියාකාරකම් 7.4.1

මෙම පරිවිශේෂීය අධ්‍යයනයෙන් ඔබ ලබාගත් දැනුම තහවුරු කර ගැනීම සඳහා පහත සඳහන් ක්‍රියාකාරකම්වල තිරත වීම ප්‍රයෝගනවත් වනු ඇත.

01. සම්මුඛ සාකච්ඡාවක ජියවර පැහැදිලි කරන්න.
02. “ සම්මුඛ සාකච්ඡාවක් පැවැත්වීමේ දී විශේෂ අවධානයක් යොමුකළ යුතු කරුණු රාඛියක් ඇත ” මෙම ප්‍රකාශය විග්‍රහ කරන්න.
03. සම්මුඛ සාකච්ඡා ක්‍රමයෙහි වාසි හා අවාසි සංසන්දහය කරන්න.